
ಈ 
ಹೈದ್ರಾಬಾದಿನಲ್ಲಿ. ಕನ್ನಡ- ಗ್ರಂಥ ಪ್ರಕಾಶನ ಸಮಿತಿಗಳು ಬಹಳ ಕಡನೆ. 
ಅದರಲ್ಲಿಯೂ ಸಾತಶಾರೆಯ ಮಕ್ಕಳಿಗೆ ಉಪಯೋಗವಾಗುನ ಪುಸ್ತ ಕಗಳನ್ನು ಪ್ರಕಾಶ 


ಗೊಳಿಸುವ ಉದ್ಯೇಶದಿಂದ ಹೊರಟ ಸಂಸ್ಥೆಗಳು ಇಫ್ಯನೆಂದೇ ಹೇಳಬೇಕು. ಈ ಕೊರತೆ 
ಯನ್ನು ನವಾರಿಸಬೇಕೆಂದು 4« ಸತ್ಯಾಶ್ರಯ ಪ್ರಕಾಶನ ಸಮಿತಿ” ಎಂಬ ಹೆಸರಿನಿಂದ ಈ 


ಸಂಸ್ಥೆ ನಿರ್ಮಾಣವಾಗಿದೆ. ಪಾತಶಾಲೆಗಳಿಗೆ ಉಪಯೋಗವಾಗುನಂತೆ ಪಠ್ಯ ಪುಸ್ತಕ 
/ 


ಗಳನ್ನೂ, ಭಾಷಾನಿಷಯಕವ್ಬದ ಇತರ ನಿಷಯಗಳ ಪುಸ ಕಗಳನ್ನೂ, ಶಾಲಾಬಾಲಕರು 


pe 


ಗಳಿಗೆ ಬೇಕಾಗುವ ವಿಜ್ಞಾನದ ಸಾಮಾನ್ಯ ಜ್ಞಾನದ ಸುಲಭ ಪುಸ್ತಕಗಳನ್ನೂ ಪ್ರಕಓಸ 


ಾೌ 


ಬೇಕೆಂಬುದೇ ಈ ಸಮಿತಿಯ ಮುಖ್ಯ ಉದ್ದೇಶವಾಗಿದೆ. ಹೈದರಾಬಾದಿನ ಸ್ಥಾ ನಿಕ ಪರಿ 
ಸ್ಥಿತಿಗಳಿಗೆ ಅನುಸರಿಸಿ, ಅನುಭಪಿಕರಾದವರುಗಳಿಂದ ಕೃ ತಿಗಳನ್ನು ಬರೆಸಿ ಪ್ರಕಾಶಗೊಳಿ 
ಸುವ ಉದ್ದೇಶನನ್ನಿಟ್ಟು ಕೊಂಡಿರುವುವರಿಂದ ವಿದ್ಯಾ ಖಾತೆಯವರ್ಲೂ ನುಹಾಜನರೂ ನಮ್ಮ 
ಈ ಪ್ರಯತ್ನಕ್ಕೆ ತಕ್ಕ ಸಹಾಯ, ಸಹಕಾರಗಳನ್ನು ಸೀಡುವರೆಂದು ನಾವು ನಿರೀಕ್ಷಿಸಿದ್ದೇವೆ. 

ನಮ್ಮ ಪ್ರಾರ್ಥನೆಯ ಮೇರೆಗೆ ಈ ಕನ್ನಡ ಪಂ ಚತಂತ್ರವನ್ನು ರಚಿಸಿಕೊಟ್ಟುದ 


fe 

ಈ ಪುಸ್ತಕದ ಸರ್ವ ಹಕ್ಕುಗಳು 
ಪ,ಕಾಶಕರಿಗೆ ಸೇರಿನೆ 


ಮುಂ ನ್ನು ಡಿ 


ಈ ಕನ್ನಡ ಪಂಚತಂತ್ರವನ್ನು ಒಂದು ಕನ್ನಡ ಹಳೆಯ ಹಸ್ತ 
ಪ್ರತಿಯ ಆಧಾರದ ಮೇಲೆ ಸಂಗ್ರಹಿಸಿ ಬರೆದಿದೆ. ಸಂಸ್ಕೃತದ 
ಮೂಲಗ್ರಂಥಕ್ಕೂ ಇದಕ್ಕೂ ಅಲ್ಲಲ್ಲಿ ವ್ಯತ್ಯಾಸಗಳು ಕಂಡು ಬರುತ್ತವೆ. 
ಆದರೂ ಒಟ್ಟನಲ್ಲಿ ಕಥೆಗಳ ಸಂವಿಧಾನದಲ್ಲಿ ಹೆಚ್ಚು ವ್ಯತ್ಯಾಸವಿಲ್ಲ, 
ಇಲ್ಲಿನ ಕೆಲವು ಹೆಸರುಗಳು ವ್ಯತ್ಯಸ್ತವಾಗಿವೆ. ಕನ್ನಡ ಹಸ್ತಪ್ರತಿಯ 
ಲ್ಲಿರುವ ಹೆಸರುಗಳನ್ನ ಇಲ್ಲಿ ಇಟ್ಟುಕೊಂಡಿದೆ. 

ಪಂಚತಂತ್ರ ಕಥೆಗಳಲ್ಲಿ ಮೃಗಪಶುಪಕ್ಷಿಗಳು ಮನುಷ್ಯರಂತೆ 
ವರ್ತಿಸುವುದರಿಂದ ಅವುಗಳನ್ನು ಅಲ್ಲಲ್ಲಿ ಮಾನವಜಾತಿಯ ಪುಲ್ಲಿಂಗ 
ಸ್ತ್ರೀಲಿಂಗಗಳಂತೆ ವ್ಯವಹರಿಸಿದ. . ಆದುದರಿಂದ? "ಆದ್ದರಿಂದ? ಎಂಬ 
ಎರಡು ಪ್ರಯೋಗಗಳನ್ನೂ, “ಮಾಡಿದ್ದರಿಂದ” "ಮಾಡಿದುದರಿಂದ? 
ಮುಂತಾದ ಕೃಲ್ಲಿಂಗದ ಎರಡು ರೂಪಗಳನ್ನೂ ಇಲ್ಲಿ ಬಳಸಿದೆ. ಇನು 
ಗಳಲ್ಲಿ ಒಂದು ರೂಸವನ್ನ ಮಾತ್ರ ವಿದ್ಯಾರ್ಥಿಗಳು ಉಪಯೋಗಿಸ 
ಬೇಕು. «ಹುತ್ತ', «ಹುತ್ತು', "ಅರಸ, ಅರಸು' ಮುಂತಾದ 
ಪದಗಳು ಅಕಾರಾಂತೆವಾಗಿಯೂ ಉಕಾರಾಂತವಾಗಿಯೂ ಪ್ರಯೋಗ 
ವಾಗುವುದರಿಂದ ಇಲ್ಲಿಯೂ ಈ ಎರಡು ರೂಪಗಳನ ನ್ನ್ನ We 


ಶುದ್ದ ಪತ್ರಿ ಕೆಯನ್ನು ಕೊಟ್ಟ ಡು; Mie. ಮೊದಲು ಈ 
ಶುದ್ಧನ ಪತ್ರಿ ಕುಂತ ತ್ರಿ ದ ಕೊಂ sf ಪುಸ್ತ ಕವನ್ನೊ ೀದಬೇಕೆಂದು 
ಪ್ರಾಥಿ ರಿಸುತೆ ವೆ. 

ಸತ್ಯಾಶ್ರಯ ಪ್ರಕಾಶನ ಸಮಿತಿಯವರು ಈ ಪುಸ್ತಕವನ್ನು ಪ್ರಕ 
ಬಸ ಉಪಕಾರ ಮಾಡಿರುವುದರಿಂದ ಅವರಿಗೆ ನಮ್ಮ ವಂದನೆಗಳು. 

ಕನ್ನಡ 


ಪಂಚತಂತ್ರ 


0ಿ'ಖಟಿಲಿಪುರನೆಂಬ ಪಟ್ಟಣದಲ್ಲಿ ಸುದರ್ಶನನೆಂಬ ರಾಜನು ಮಹಾ 

ಧರ್ಮದಿಂದಲೂ ಔದಾರ್ಯದಿಂದಲೂ ರಾಜ್ಯವನ್ನಾಳುತ್ತಿದ್ದನು, 
ಅವನು ಸುಗುಣಿ. ರಾಜನಲ್ಲಿ ವಿವೇಕ್ಕ ರೂಪವತಿಯಾದ ಸತಿಯಲ್ಲಿ 
ಸೌಶೀಲ್ಯ, ಜಾತ್ಯಶ್ವಕ್ಕೆ ಯುದ್ಧದಲ್ಲಿ ಗಾಯಹೊಂದಿದಾಗ ಧೈರ್ಯ, ವಿದ್ವಾಂಸ 
ನಲ್ಲಿ ವಾಕ್ಯಾವಿರೋಧ, ಧೆನಿಕನಲ್ಲಿ ತ್ಯಾಗ ಇವು ಇದ್ದರೆ ಜೀವರತ್ನ ವೆಂದು 
ಹೇಳಬೇಕು. ಇವೈದು ಜೀವರತ್ನಗಳು ಆ ರಾಜನಲ್ಲಿ ನೆಲೆಗೊಂಡಿದ್ದುವು. 
ಅವನು ತನ್ನ ಬಂಧುವರ್ಗದಲ್ಲಿ ದಾಕ್ಷಿಣ್ಯವನ್ನ್ಯೂ ಸೇವಕರಲ್ಲಿ ನಯ 
ವನ್ನೂ, ದುರ್ಜನರಲ್ಲಿ ಹುಸಿಯನ್ನೂ ಉತ್ತಮ ಪುರುಷರಲ್ಲಿ ದಯ 
ವಿನಯಗಳನ್ನೂ, ವಿದ್ವಾಂಸರಲ್ಲಿ ಸದ್ಗುಣವನ್ನೂ, ಶತ್ರುಗಳಲ್ಲಿ ಪರಾಕ್ರಮ 
ವನ್ನೂ, ಗುರುಹಿರಿಯರಲ್ಲಿ ಸೈರಣೆಯನ್ನೂ, ಸತಿಯರಲ್ಲಿ ಧೂರ್ತತೆಯನ್ನೂ 
ತೋರುತ್ತ ಮಹಾ ಪ್ರೌಢನೆಂಜಿನಿಸಿಕೊಂಡಿದ್ದನು. ಅವನು ತನ್ನ ರಾಜ್ಯದ 
ಎಲ್ಲ ಪ್ರಜೆಗಳ ಹಿತವನ್ನು ಚಿಂತಿಸುತ್ತ ಅವರ ಭಾಗ್ಯವೇ ತನ್ನ ಭಾಗ್ಯನೆಂ 
ಡೆಣಿಸಿದ್ದನು. ಲೋಕಕ್ಕೆ ' ಜೀವನವನ್ನು ಕೊಡುವ ಸಮುದ್ರರಾಜನು 
ಗುರುಲಘುವೆನ್ನದೆ ಸಕಲ ನದಿನದಗಳನ್ನು ತನ್ನಲ್ಲಿ ಗರ್ಭೀಕರಿಸಿಕೊಂಡಿರು 
ವಂತೆ ಆ ರಾಜನು ಸಮಸ್ತ ಪ್ರಜೆಗಳನ್ನು ಸಮಭಾವದಿಂದ ಕೂಡಿಕೊಂಡಿ 
ನ್ಹನು. ಅವನು ವಿಪತ್ತಿನಲ್ಲಿ ಧೈರ್ಯದಿಂದಲೂ, ಐಶ್ವರ್ಯದಲ್ಲಿ ಕ್ಷಮಾಶೀಲ 
ನಾಗಿಯೂ ವರ್ತಿಸುತ್ತಿದ್ದನು. ಆಸ್ಥಾನದಲ್ಲಿ ಸರ್ವರಿಗೂ ಸಮ್ಮತವಾಗು 
ವಂತೆ ಮಾತಾಡುತ್ತಿದ್ದನು. ರಣರಂಗದಲ್ಲಿ ಮಹಾ ಸಾಹೆಸವನ್ನು ವ್ಯಕ್ತ 
ಗೊಳಿಸುತ್ತ ಕೀರ್ತಿಯನ್ನು ಕೊಂಡಾಡಿಸಿಕೊಂಡಿದ್ದನು, ಧರ್ಮ ಚಿತ್ತ 


೨ ಪಂಚತಂತ್ರ 





ವುಳ್ಳ ವನೂ, ಪ್ರಧಾನರ ಬುದ್ಧಿಗತಿಯನ್ನ ರಿತವನೂ, ರೋಕ ವ್ಯವಹಾರ 
ಜ್ಞನೂ, ದಯಾ ದೃಷ್ಟಿಯುಳ್ಳವನೂ ಆಗಿದ್ದನಲ್ಲದೆ ಅವನು ತನ್ನ ಮರ್ಮ 
ವನ್ನು ಬಹಿರಂಗಪಡಿಸುತ್ತಿರಲಿಲ್ಲ. ಸಮಯಾಸಮಯವನರಿತು ಮಾತಾಡು 
ತ್ರಿದ್ದನಲ್ಲದೆ ಸುಮ್ಮನೆ ಹೆರಟುತ್ತಿರಲಿಲ್ಲ. ಸ್ವಲ್ಪ ಕಾರ್ಯವಾದರೂ ಕಾಲವನ್ನು 
ನೋಡಿ ಹಿತಾಹಿತವನ್ನು ಹೇಳುತ್ತಿದ್ದನು  ಮಹಾರಣಾಗ್ರದಲ್ಲಿಯೂ 
ತನ್ನ ಸಂರಕ್ಷಣೆಯನ್ನು ತಾನೇ ಮಾಡಿಕೊಳ್ಳುತ್ತ ಸ್ವಾವಲಂಬಿಯಾಗಿದ್ದನು. 
ಪರರ ಗುಣವನ್ನು ಮತ್ಸರಿಸುತ್ತಿದ್ದಿಲ್ಲವಾದುದರಿಂದಲ್ಕೂ ಸಮಸ್ತ ಸರಿಜನರಿಗೆ 
ತನ್ನ ಭಾಗ್ಯವನ್ನು ಣಿಸುತ್ತಿದ್ದುದರಿಂದಲೂ ಪ್ರಜೆಗಳೆಲ್ಲರೂ ಅವನನ್ನು ಬಹಳ 
ಪ್ರೀತಿಸುತ್ತಿದ್ದರು. 

ಈ ಸುದರ್ಶನ ರಾಜನಿಗೆ ಅಮರಶಕ್ತಿಯೆಂಬ ಮಹಾ ಮಂತ್ರಿ ಇದ್ದನು. 
ಅವನು ಬಹು ಬುದ್ಧಿಶಾಲಿ, ನೀತಿಪ್ರಧಾನನು. ಉತ್ತರ ಪ್ರತ್ಯುತ್ತರ ಬಲ್ಲವರಲ್ಲಿ 
ಅಗ್ರಗಣ್ಯನು. ಮಹಾ ಉತ್ಕೃಷ್ಟ ಗುಣವುಳ್ಳ ವನು. ಎಲ್ಲರ ಗುಣ ದೋಷ 
ಗಳನ್ನು ಅಂತರಂಗದಲ್ಲಿ ತಿಳಿದು ನಿಪುಣನೆಂದೆನಿಸಿದ್ದನು. ಸಂಗೀತ ವಾದ್ಯ 
ಗಳನ್ನು ಚೆನ್ನಾಗಿ ಬಲ್ಲವನು, ನಿಡ್ರಾಂಸರನ್ನು ಕಂಡರೆ ನಯವನ್ನು ತೋರು 
ತ್ತಿದ್ದನು, ಸಮಸ್ತ ಭಾಷಾಭೇದಗಳನ್ನ ರಿತಿದ್ದುದರಿಂದ ಮಧ್ಯಸ್ಥನಾಗಿ 
ಕುಳಿತುಕೊಂಡಾಗ ಧೀರಹೃದಯನಾಗಿರುತ್ತಿದ್ದನು. ಮೃದುವಾಕ್ಯವನ್ನು 
ನುಡಿಯುತ್ತ ವಿಚಕ್ಷಣನಾಗಿದ್ದನು. ಕವಿತ್ತವನ್ನು ಒಳಿತಾಗಿ 
ಬಲ್ಲವನು, ರಸಿಕನು. ಈ ಗುಣಗಳಿದ್ದವನೇ ಸುಮಂತ್ರಿಯೆನಿಸುವನೆಂದು 
ಸುದರ್ಶನರಾಜನು ' ಅವನನ್ನು ಮಹಾಪ್ರಧಾನನನ್ನಾಗಿ ನಿಯಮಿಸಿ 
ಕೊಂಡು ತನ್ನ ರಾಜ್ಯ ಕಾರ್ಯಭಾರವನ್ನು ಅವನಿಗೆ ಒಪ್ಪಿಸಿ, ಸುಖಸತ್ಛಥಾ 
ವಿನೋದದಿಂದ ರಾಜ್ಯವಾಳುತ್ತಿದ್ದನು. 

ಸುದರ್ಶನರಾಜನಿಗೆ ವಸುಶಕ್ತಿ, ಉಗ್ರಶಕ್ತಿ, ಮೃದುಶಕ್ತಿಯೆಂಬ 
ಮೂವರು ಕುಮಾರರು ಹುಟ್ಟಿದರು. ಅರಸು ಅತ್ಯಂತ ಸಂತೋಷದಿಂದ 
ಅವರನ್ನು ಸಲಹಿ ದೊಡ್ಡವರನ್ನಾಗಿ ಮಾಡಿದನು. ಆದರೆ ಆ ರಾಜಪುತ್ರರು 
ದುರ್ಜನರಾಗಿ ತಂದೆತಾಯಿಗಳ ಮಾತು ಕೇಳದೆ ಸಕಲ ಜನರನ್ನು 
ನಿರ್ಬಂಧಿಸಿ ಉಪದ್ರವ ಕೊಡುತ್ತಿದ್ದರು. ಜೂಜು, ಮದ್ಯಪಾನ, ಚಹಡಿ, 

ನೀಚಸೇವೆ, ಸ್ವಸ್ತ್ರೀದೂಷಣ, ಬೇಟಿ, ಪರಸ್ತ್ರೀಗಮನ, ಈ ಸಪ್ತ ವ್ಯಸನ 
ಗಳಲ್ಲಿ ಆಸಕ್ತರಾಗಿ ದುರ್ಮಾರ್ಗದಲ್ಲಿದ್ದರು, ಯೌವನಮದ, ಧನಮದ್ಕ 
ಅರಸುತನದ ಮದ, ಅವಿವೇಕಮದ ಈ ನಾಲ್ಕು ಮದಗಳಲ್ಲಿ ಒಂದೊಂದೂ 
ಅನರ್ಥಕ್ಕೆ ಕಾರಣ. ಈ ನಾಲ್ಕು ದುರ್ಗುಣಗಳು ಆ ಕುಮಾರರಲ್ಲಿ ನೆಲ 
ಸಿದ್ದುದರಿಂದ ಅವರು ಮಹಾ ಮದಾಂಧೆರಾಗಿದ್ದರು. ಅವರ ದುರ್ಜನತ್ವವು 
ಹೇಳಲು ಶಕ್ಕವಿರಲಿಲ್ಲ. ಇಂಥ ದುರಾತ್ಮರಾದ ಮಕ್ಕಳನ್ನು ನೋಡಿ ಆ 
ರಾಜನು ಬಹಳ ದುಃಖಪಟ್ಟು ತನ್ನ ಮಹಾಪ್ರಧಾನನಾದ ಅಮರಶಕ್ತಿ 
ಯನ್ನು ಕರೆಸಿ, 4 ಮಂತ್ರಿಯೆ! ಕರುಹಾಕದ್ಕ ಹಾಲುಕರೆಯದ ಗೊಡ್ಡಾ ಕ 
ಳಂತೆ ತಂದೆ ತಾಯಿಗಳ ಮಾತು ಕೇಳದ ಮಕ್ಕಳಿಂದ ಯಾವ ಪುರುಷಾ 
ರ್ಥವೂ ಇಲ್ಲ. ಇಂಥ ಮಕ್ಕಳನ್ನು ಪಡೆಯುವುದಕ್ಕಿಂತ ಬಂಜೆಗಳಾಗಿರು 
ವುದೇ ಲೇಸು, ಕಟ್ಟಿಗೆ ಕಬ್ಬಿಗೆ ಮಸೆದಾಡಿ ವನವೆಲ್ಲ ಬೆಂಕಿಯಿಂದ ಸುಟ್ಟು 
ಹೋಗುವುದು. ದುಷ್ಟ ರಾದ ಮಕ್ಕಳಿಂದ ಕುಲನೆಲ್ಲ ಕೆಟ್ಟು ಹೋಗುವುದು.” 
ಎಂದು ವ್ಯಾಕುಲದಿಂದ ಹೇಳಿ ಉಸುರುಗರೆದನು. 


ರಾಜನು ದುಃಖದಿಂದಾಡಿದ ಈ ಮಾತುಗಳನ್ನು ಕೇಳಿ ಅಮರಶಕ್ತಿ 
ಮಹಾಮಂತ್ರಿ, "ಮಹಾರಾಜನೇ! ತಾವು ಈ ರೀತಿಯಲ್ಲಿ ದುಃಖಿಸುವುದು 
ಸ್ವಾಭಾನಿಕವಾಗಿದೆ, ಏಕೆಂದರೆ ಸಾಲಮಾಡಿದ ತಂದೆ ಮಕ್ಕಳಿಗೆ ವೈರಿ 
ವ್ಯಭಿಚಾರಿಯಾದ ತಾಯಿ ಮಕ್ಕಳಿಗೆ ಶತ್ರು, ರೂಪವತಿಯಾದ ಪತ್ನಿ ಗಂಡ 
ನಿಗೆ ವೈರಿ ವಿದ್ಯಾಹೀನನಾದ ಮಗನು ತಾಯಿತಂದೆಗಳಿಗೆ ಶತ್ರು ಎಂದು 
ನೀತಿ. ಸಕಲಗುಣಸಂಪನ್ನನಾದ ಒಬ್ಬನೆ ಮಗನಿದ್ದರೆ ಸಾಕು, ಗುಣವಿಲ್ಲದ 
ನೂರು ಜನ ಮಕ್ಕಳಿಂದ ಏನೂ ಪ್ರಯೋಜನವಿಲ್ಲ. ಒಬ್ಬ ಚಂದ್ರನಿಂದ 
ಲೋಕದ ಜನರೆಲ್ಲ ಆಹ್ಲಾದ ಪಡುವರು, ಲಕ್ಷ ನಕ್ಷತ್ರವಿದ್ದೂ ಫಲವಿಲ್ಲ. ಈ 
ದುಷ್ಪ ಪುತ್ರರಿಂದ ಸುಖವಿಲ್ಲ, ಪ್ರೇಮವುಳ್ಳ ಸುಂದರಿಯಾದ ಪತ್ತಿ 
ಸೌಜನ್ಯದಿಂದ ಕೂಡಿದ ಒಡ ಹುಟ್ಟಿದವರು, ಸ್ನೇಹವುಳ್ಳ ಬಂಧುಗಳು, 
ಪ್ರೌಢರಾದ ಸಖರು, ಮನ್ನಿಸುವ ದೊರೈ ಕಪಟವಿಲ್ಲದ ಬಂಟರು, ಪರರ 
ಮನಸ್ಸಿನ ಅಭೀಷ್ಟವನ್ನೊದಗಿಸುವುದು, ಸಮೃದ್ಧವಾದ ಧನ, ಮಹಾ 
ಭೋಗದಿಂದ ಸಂತೋಷವಾಗಿರುವುದು ಇಷ್ಟೆಲ್ಲ ತಾನು ಮಾಡಿದ ಪುಣ್ಯದ 

ಫಲದಿಂದ ದೊರೆಕೊಳ್ಳು ವುದು, ಆದರೂ ರಾಜಕುಮಾರರನ್ನು ವಿದ್ವಾಂ 
ಸರ ವಶಕ್ಕೆ ಕೊಟ್ಟು ತಿದ್ದಿಸಿದರೆ ಬುದ್ದಿವಂತರಾದಾರು.” ಎಂದು ಪರಿಪರಿಯ 
ನೀತಿಯನ್ನು ಬೋಧಿಸಿ ಸಂತೈಸಿದನು. 


ಸುದರ್ಶನರಾಜನು ಮಂತ್ರಿಯ ಅಭಿಪ್ರಾಯವನ್ನು ಒಪ್ಪಿದನು. ಒಪ್ಪಿ 
ತನ್ನ ದೇಶದಲ್ಲಿದ್ದ ಎಲ್ಲ ವಿದ್ವಾಂಸರನ್ನು ಕರೆಸಿದನು. ತನ್ನ ಮಕ್ಕಳನ್ನು 
ನೀತಿಕೋವಿದರನ್ನಾಗಿ ಮಾಡಬೇಕೆಂದು ಅವರಲ್ಲಿ ಬಿನ್ನವಿಸಿಕೊಂಡನು. 
ಆ ವಿದ್ವಾಂಸರು, «ಮಹಾರಾಜನೇ ! ನಿನ್ನ ಮಕ್ಕಳನ್ನು ನಾವು ಬಲ್ಲೆವು. 
ಅವರು ಮೂರ್ಬರೂ ದುರ್ಜನರೂ ಆಗಿದ್ದಾರೆ, ಕೇವಲ ನಿನೇಕಿಯನ್ನು 
ಒಡಂಬಡಿಸಬಹುದ್ದು ಅವಿವೇಕಿಯಾದರೂ ಒಡಂಬಡಬಹುದ್ಕು 
ಅಲ್ಪ ಜ್ಞಾನವುಳ್ಳ ದುರ್ವಿದಗ್ಗರಾದ ಮಕ್ಕಳನ್ನು ತಿದ್ದುವುದು ನಮಗೆ ಸಾಧ್ಯ 
ವಲ್ಲ, ಬ್ರಹ್ಮನ ಕೈಯಿಂದಾದರೂ ಆಗದು. ನಮ್ಮ ಸತ್ರ್ವ್ವಾತಿಶಯವಾದರೂ 


ಸಾಮಾನ್ಯವಲ್ಲ. ನಮ್ಮ ಪಾಂಡಿತ್ರು ಉಪಾಯಬಲದಿಂದ ಮಳಳಲಿನಿಂದ 


ಎಣ್ಣೆಯನ್ನು ತೆಗೆದೇವ್ರು ಮರೀಚಿಕೆಯಲ್ಲಿ ನೀರನ್ನು ಹೊರಡಿಸಿ ಕುಡಿಸ 
ಬಲ್ಲೆವು ಅರಣ್ಯದಲ್ಲಿ ಹುಡುಕಿ ಮೊಲದ ಕೊಂಬನ್ನಾ ದರೂ ತಂದೇವ್ರ,_ 
ಇಂಥ ಮೂರ್ಬರನ್ನು ತಿದ್ವಲಾರೆವು'” ಎಂದು ಅತ್ಯಂತ ವಿನಯದಿಂದ 
'ಬಿನ್ನವಿಸಿಕೊಂಡರು. 


ಪಂಡಿತರ ಈ ನಿರ್ಧಾರವನ್ನು ಕೇಳಿ ರಾಜನಿಗೆ ಖೇದವೂ ರೋಷವೂ 
ಏಕಕಾಲಕ್ಕೆ ಉಂಬಾದುವು. “ನನ್ನ ಮಕ್ಕಳನ್ನು ತಿದ್ದುವ ಸಾಮರ್ಥ್ಯ 
ನಿಮ್ಮಲ್ಲಿ ಇಲ್ಲವಾದರೆ ನೀವು ಕಲಿತ ವಿದ್ಯೆಯಿಂದ ಪ್ರಯೋಜನವೇನು? ನಿಮ್ಮ 
ಪಾಂಡಿತ್ಯಕ್ಕೆ ಮೆಚ್ಚ ನಿಮಗೆ ನಾನು ರಾಜಾಶ್ರಯವನ್ನು ಕೊಟ್ಟಿನು. 
ಇನ್ನು ಮೇಲೆ ನೀವು ನಮ್ಮ ದೇಶದಲ್ಲಿದ್ದೂ ಫಲವಿಲ್ಲ” ನೆಂದು ವಿಷಾದ 
ಗೊಂಡು ಹೇಳಿದನು. ಆ ವಿದ್ವಿಂಸರೆಲ್ಲರೂ ರಾಜನಿಗೆ ಉತ್ತರವನ್ನು 
ಕೊಡದೆ ಚಿಂತೆಗೊಳಗಾದರು, ಅಷ್ಟರಲ್ಲಿ ವಿಷ್ಣುಶರ್ಮನೆಂಬ ಪಂಡಿತ 
ನೊಬ್ಬನು ಜೃರೈದಿಂದ ಎದ್ದು ನಿಂತು "ಮಹಾರಾಜನೇ! ಕೋಪಗೊಳ್ಳ 
ಬಾರದು, ನಾನು ನಿನ್ನ ಮಕ್ಕಳನ್ನು ಆರು ತಿಂಗಳಿಗೆ ಮಹಾ ನೀತಿವಂತ 

ರನ್ನಾಗಿ ಮಾಡಿಕೊಡುವೆನು.' ಎಂದು ವಿಜ್ಞಾ ಪಿಸಿದನು, ಈ ಪಂಡಿತನ 
ಮಾತು ಕೇಳಿ ರಾಜನಿಗೆ ಪರಮ ಸಂತೋಷವಾಯಿತು. ಪಂಚಲೋಹ 
ರತ್ನಗಳು, ವಾಹನ ಮೊದಲಾದ ಸಪ್ತಾಂಗಗಳನ್ನಿತ್ತು ಆ ಸಂಡಿತನನ್ನು 
ಸನ್ಮಾನಿಸಿವನು. ಕೂಡಲೇ ತನ್ನ ಮಕ್ಕಳನ್ನು ಬರಿಸಿ ಆ ಬ್ರಾಹ್ಮಣನ 
ವಶಕ್ಕೆ ಕೊಟ್ಟು ನಮಸ್ಪರಿಸಿ ಬೀಳ್ಕೊಟ್ಟಿನು. 


ಇತ್ತ ವಿಷ್ಣುಶರ್ಮನು ರಾಜಪುತ್ರರು ಸಹಿತವಾಗಿ ತನ್ನ ಮನೆಗೆ 
ಬಂದನು, ಉಳಿದ ವಿದ್ವಾಂಸರಿಗೆ ಇದೆಲ್ಲವನ್ನು ನೋಡಿ ಆಶ್ಚರ್ಯವಾ 
ಯಿತು. ಅವರು ಯಾರಿಂದಲೂ ಸಾಧ್ಯವಾಗದ ಈ ಕೆಲಸವನ್ನು ಇವನು 
ಹೇಗೆ ನಿರ್ವಹಿಸುವೆನೆಂದು ಒಪ್ಪಿಕೊಂಡನು, ಅವನನ್ನು ವಿಚಾರಿ 
ಸೋಣನೆಂದು ವಿಷ್ಣುಶರ್ಮನ ಮನೆಗೆ ಬಂದರು. ಬಂದು "ವಿಷ್ಣುಶರ್ಮನೇ! 
ಇಂಥ ಮೂರ್ಬರನ್ನು ತಿದ್ದುವ ಸಾಮರ್ಥ್ಯ ನಿನಗುಂಟೇ; ಸುಮ್ಮನೆ ಕಷ್ಟದಲ್ಲಿ 
ಸಿಕ್ಕಿಕೊಂಡೆಯಲ್ಲವೆ?” ಎಂದು ಕೇಳಿದರು. ಅದಕ್ಕೆ ವಿಷ್ಣುಶರ್ಮನು 
"ವಿದ್ವಾಂಸೋತ್ತಮರೇ! ನೀವು ಹೇಳುವುದು ಸರಿ. ಅಶುಭಸ್ಯಕಾಲಹರಣಂ' 
ಎಂಬ ನೀತಿಯುಂಟು. ರಾಜನು ನಮ್ಮನ್ನು ಈಗಲೇ ದೇಶಬಿಟ್ಟು 
ಹೊರಟು ಹೋಗುವುದಾಗಿ ಹೇಳಿದನು. ನಾನು ಆರು ತಿಂಗಳ ಗಡುವನ್ನು 
ಕೇಳಿದ್ದೇನೆ. ಈ ಆರು ತಿಂಗಳವರೆಗಾದರೂ ನಾವು ಇಲ್ಲಿಯೇ ಇರ 
ಬಹುದಲ್ಲವೇ? ಮುಂದಿನ ವಿದ್ಯಮಾನವನ್ನು ಪರಮಾತ್ಮನು ಬಲ್ಲನು. 
ಅದಕ್ಕಾಗಿ ನಾನು ಈ ಉಪಾಯವನ್ನು ಹೂಡಿದ್ದೇನೆ' ಎಂದು ಅವರನ್ನು 
ಸಮಾಧಾನ ಪಡಿಸಿ ಕಳಿಸಿದನು. 


ನಿಷ್ಣುಶರ್ಮನು ರಾಜಪುತ್ರರೊಡನೆ ಅವರ ಇಚ್ಛಾನುಸಾರ ಇರತೊಡ 
ಗಿದನು. ಯಾವಾಗಲೂ ಅವರ ಸಂಗಡವೇ ಮೈನೆರಳಿನಂತೆ ತಿರುಗಾಡು 
ತ್ರಿದನು. ಒಮ್ಮೆ ಈ ಮೂವರು ಅರಸು ಮಕ್ಕಳು ಬೇಟಿಯಾಡುವುದಕ್ಕೆ 
ಹೋದರು. ಅವರ ಸಂಗಡ ವಿಷ್ಣುಶರ್ಮನೂ ಹೋದನು. ಆ ಕುಮಾರರು 
ಘೋರಾರಣ್ಯದಲ್ಲಿ ಬೇಟೆಯನ್ನಾಡಿ ಶ್ರಮಿಸಿ ಒಂದು ಗಿಡದ ನೆರಳಲ್ಲಿ ಕುಳಿತು 
ಕೊಂಡರು. ವಿಸ್ಲುಶರ್ನುನೂ ಅನ ಜೊತೆಯಲ್ಲಿ ಕುಳಿತುಕೊಂಡನು. 


೬ ಪಂಚತಂತ್ರ 


ಆಗ ಅವರು ವಿಷ್ಣುಶರ್ಮನನ್ನು ಕುರಿತು ತಮಗೊಂದು ಕಥೆ ಹೇಳೆಂದು 
ಕೇಳಿದರು. ವಿಷ್ಣುಶರ್ಮನಿಗೆ ಬಹಳ ಸಂತೋಷವಾಯಿತು. ತನ್ನ ಉದ್ದೇಶವು 
ಈಡೇರಿತೆಂದು ಮನಸ್ಸಿನಲ್ಲಿ ಹಿಗ್ಗಿದನು. ಇನ್ನು ಇವರನ್ನು ವಿದ್ವಾಂಸ 
ರನ್ನು ಮಾಡುವ ಸಮಯ ಪ್ರಾಪ್ತವಾಯಿತು, ಈ ಸಮಯವನ್ನು ಕಳೆದು 
ಕೊಳ್ಳ ಬಾರದೆಂದು ಮನಸ್ಸಿನಲ್ಲಿ ಆಲೋಚಿಸಿ ಸಂಚತಂತ್ರನೆಂಬ ದ ತಂತ್ರ 


EE 
ಗಳನ್ನು ನಿರ್ಮಿಸಿ ಆ ಕುಮಾರರಿಗೆ ಕಥಾರೂಪದಲ್ಲಿ ಹೇಳುವುದಕ್ಕಾರಂಭಿಸಿ 


ರಾ ಲ ಜಾ ಸಜಜ ಎಾಜಸಾ ಅರ ್‌್ಮ 


ದನು. ತಾನು ನಿರ್ಮಿಸಿದ )ಿದೆ'ಮಿತ್ರ ಭೇದ) ಸ ಸುಹ್ನೇ ಿಹೈಲ್ಲಾಭ, ಸಂಧಿವಿಗ್ರಹ, ಲಬ್ಧ 
ನಾಶ್ಕ ಅಸಂಪ್ರೇಕ್ಷ ಎಂಬ ಐದು ತಂತ ತಂತ್ರಗಳಲ್ಲಿ ಫ್‌ ವೊದಲ ದಾದ ಮಿತ್ರ 
ಭೇಡವೆಂಬ ಕಥೆ 225ತಯನ್ನು ಆರಂ ನ್ನು ಆರಂಭ ಮಾಡಿದನು. / 


ತಾರಾ 
ಸ ವು ಸಷ್ಟಾ ದಿನವ 


ರ್‌ು 
po 








ಮೊದಲನೆಯ ತಂತ್ರ 


ಮುಿತ್ರಭೇದ 


ಔಈಜಪುತ್ರರೇ! ಒಂದಾನೊಂದು ವನ. ಅಲ್ಲಿ ಸಿಂ ಹ, ಎತ್ತು ಇವೆರಡು 
ಪರಮಸ್ತೆ ಹದಿಂದಿರುತ್ತಿದ್ದಾಗ ಚಹಡಿ ಹೇಳುವ ಎರಡು ನರಿಗಳು ಇವು 
ಗಳಲ್ಲಿ, ಭೇದ ಹುಟ್ಟಿಸಿ, ಸ್ನೇಹವನ್ನು ಕೆಡಿಸಿದುವು ಎಂದು ಹೇಳಿ ರಾಜಪುತ್ರ 
ರಲ್ಲಿ ಕಥೆ PN ಕುತೂಹೆಲವನ್ನು ಹುಟ್ಟ ಸಿದನು. ಇದು ಏನೋ 
ಸ್ವಾರಸ್ಯವಾದ ಕಥೆಯಿರಬೇಕೆಂದು ರಾಜಪುತ್ರ ಅದು ಹೇಗೆ, ವಿವರಿಸಿ, 
ಎಂದು ವಿಚಾರಿಸಿದರು. ವಿಷ್ಣುಶರ್ಮನು ಕಥೆಯನ್ನು ವಿವರಿಸ 
ತೊಡಗಿದನು. 


ಕ್ರಥೆ:--- ಕಾಂತಿಮತಿಯೆಂಬ ಪುರ್ಮ ಅಲ್ಲಿ ಧನದಾಯಕನೆಂಬ ಒಬ್ಬ 
ವ್ಯವಹಾರಿ, ಒಮ್ಮೆ ಅವನು ಸಂಜೀವಕವೆಂಬ ಎತ್ತಿನ ಮೇಲೆ ಹೇರು 
ಹೇರಿಕೊಂಡು ಮಹಾವನಾಂತರದಲ್ಲಿ ಹೋಗುತ್ತಿದ್ದನು, ಆಗ ಸಂಜೀವಕ 
ಎತ್ತಿನ ಕಾಲು ಕೆಸರಿನಲ್ಲಿ ಸಿಕ್ಕಿ ಹೊರಗೆ ಬಾರದೆ ಮುರಿದುಹೋಯಿತು. 
ಆ ವ್ಯವಹಾರಿ ಎತ್ತನ್ನು ಅಲ್ಲಿಯೇ ಬಿಟ್ಟು ಹೇರನ್ನು ತಾನೇ ಹೊತ್ತುಕೊಂಡು 
ತನ್ನ ಪಟ್ಟಿಣಕ್ಕೆ ಬಂದುಬಿಟ್ಟನು. ಸಂಜೀವಕ ಎತ್ತಿಗೆ ಅಕಸ್ಮಾತ್ತಾಗಿ ದೈವ 
ಕಟಾಕ್ಷದಿಂದ ಕೆಲವು ದಿವಸಗಳಲ್ಲಿಯೇ ಮುರಿದ ಕಾಲು ಗುಣಹೊಂದಿ ನಡೆ 
ಯುವಂತಾಯಿತು. ಅದು ವನದಲ್ಲಿರುವ ಎಳಹುಲ್ಲು ಮೇದು ತಿಳಿ 
ನೀರು ಕುಡಿದು ಪುಷ್ಟಿಯಾಗಿ ತನ್ನ ಇಚ್ಛಾನುಸಾರ ತಿರುಗುತ್ತಿತ್ತು. 
ನಿಂಗಳಕವೆಂಬ ಬ | ಸಿಂಹವು ಆ ವನಕ್ಕೆ ಅಧಿಪತಿಯಾಗಿತ್ತು. ಆ 
ಸಿಂಹವು ತನ್ನ ಭುಜಬಲ ಪರಾಕ್ರಮದಿಂದ ಮೆರೆಯುತ್ತ ಕರಟಕ, ದಮನಕ 
ಎಂಬ ಎರಡು ನರಿಗಳನ್ನು ಪ್ರಧಾನಿಗಳನ್ನಾ ಗಿ ಮಾಡಿಕೊಂಡಿತ್ತು. ಒಂದು 
ದಿವಸ ಆ ಸಿಂಹವು ಅತ್ಯಂತ ಕೃಷೆಯಿಂದ ಸಮೀಪದ ಯಮುನಾ ತೀರಕ್ಕೆ 


ಲ ಮಿತ್ರಭೇದ 





ಬಂದು ನೀರು ಕುಡಿಯುತ್ತಿತ್ತು. ಅದೇ ಸಮಯದಲ್ಲಿ ಸಂಜೀವಕ ಎತ್ತಿಗೆ 
ಮನೋತ್ಸವವಾಗಿ ಉಜ್ಜ ಧ್ವನಿಯಿಂದ ಕೆಲೆಯ ತೊಡಗಿತು. ಆ ಅಪೊರ್ವ 
ವಾದ ಧ್ವನಿಯನ್ನು ಸಿಂಹವು ಕೇಳಿ ಮಹಾ ಭೀತಿಯಿಂದ ನಡ ನಡುಗಿ 
ನಿತ್ತರಿಸಲಾರದೆ ನೀರು ಕುಡಿಯುವುದನ್ನು ಬಿಟ್ಟು ಚಿಂತಾತುರವಾಗಿ 
ಅಲ್ಲಿಂದ ಪಲಾಯನ ಮಾಡಿತು. ಇದನ್ನು ಕರಹಿಕ ದಮನಕ ನರಿಗಳು 
ನೋಡಿ ಅಚ್ಚರಿಗೊಂಡುವು. ಏನು ಕಾರಣವೋ, ನಮ್ಮ ಸ್ವಾಮಿಯಾದ 
ಸಿಂಹರಾಜನು ಕಡುಭೀತಿಗೊಂಡು ಓಡಿಹೋಗುತ್ತಿದ್ದಾನೆ, ೫ ಸಮಯದಲ್ಲಿ 
ನಾವು ಆತನ ಸನೂಪಕ್ಕೆ ಹೋಗಬೇಕೆಂದು ಕರಟಕ ನರಿ ಹೇಳಿತು, ಅದಕ್ಕೆ 
ದಮನಕವು «ತನಗೆ ಶಕ್ಯವಾದ ಕೆಲಸವನ್ನೆ ಮಾಡಬೇಕಲ್ಲದೆ ಅಶಕ್ಯ 
ವಾದ ಕೆಲಸ ಮಾಡಿದರೆ ಪೂರ್ವದಲ್ಲಿ ಒಂದು ಮರ್ಕಟವು ಸತ್ತ ಹಾಗೆ 
ಎಂದು ಆ ಕಥೆಯನ್ನು ಹೇಳಿತು. 

ಕಥೆ: ಕಳಿಂಗದೇಶದ ಕರಾಟವೆಂಬ ಪಟ್ಟಣದಲ್ಲಿ ಇಂದ್ರಗುಪ್ತ 
ನೆಂಬ ವ್ಯವಹಾರಿ ಒಂದು ನದೀತೀರದಲ್ಲಿ ದೇವಾಲಯವನ್ನು ಕಟ್ಟಿ ಸುತ್ತಿ 
ದ್ದನು, ಅಲ್ಲಿ ದೊಡ್ಡ ದೊಡ್ಡ ಗಾತ್ರದ ತೊಲೆಗಳನ್ನು ಬಡಿಗೆಯರು ಕೊರೆದು 
ಕೇಲುಗೆಳನ್ನಿಟ್ಟು ಮಧ್ಯಾಹ್ನದ ಊಟಕ್ಕೆಂದು ತಮ್ಮ ತಮ್ಮ ಸ್ಥಳಗಳಿಗೆ 
ಹೋಗಿದ್ದರು, ಅಷ್ಟ ರಲ್ಲಿ ಸಮೀಪದ ವನದಿಂದ ಒಂದು ಮಂಗವು ಹಾರಿ 
ಬಂದು ಆ ಕೊರೆದಿದ್ದ ಒಂದು ತೊಲೆಯಮೇಲೆ ಕುಳಿತು ಮದೋನ್ಮತ್ತದಿಂದ 
ಎರಡು ಕೈಗಳಿಂದ ಕೀಲನ್ನು ಅಗಲಾಡಿಸಿತು. ಕೂಡಲೇ ಕೀಲು ಹಿಗ್ಗಿ 
ತೊಲೆಯ ಸಂದಿನಲ್ಲಿ ಮರ್ಕಟದ ದೇಹವು ಸಿಕ್ಕಿಕೊಂಡು ಅದು ಅಲ್ಲಿಯೇ 
ಸತ್ತು ಹೋಯಿತು, ಅದಕ್ಕಾಗಿ ತನ್ನ ವಶವರ್ತಿಯಲ್ಲದ ಕೆಲಸಮಾಡಿದರೆ 
ಅದು ಕೆಟ್ಟು ಹೋಗುವುದು... ಎಂದು ದಮವಕವು ಕಥೆಯನ್ನು 
ಮುಗಿಸಿತು. 

ಈ ದೃಷ್ಟಾಂತ ಕರಟಕಕ್ಕೆ ಸಮ್ಮತವಾಗಲಿಲ್ಲ. ಅದು ಮಾತು 
ಮುಂದುವರಿಸಿ, 

ನಮ್ಮ ಸ್ವಾಮಿ ಭುಂಜಿಸಿ ಉಳಿಸಿದ ಶೇಷನೇ ನಮ್ಮ ಆಹಾರ 
ವಲ್ಲನೇ?” ಎಂದು ಪ್ರಶ್ನಿಸಿತು. 


ಪಂಚತಂತ್ರ ೯ 





ದಮನಕ:- ಸ್ವಾಮಿ ಕಾರ್ಯು ಮಾಡದೆಯೇ ಕೇವಲ ಆಹಾರಕ್ಕಾಗಿ ರಾಜಾ 
ಶ್ರಯವನ್ನು ಹೇಗೆ ಅಪೇಕ್ಷಿಸುವುದು? ಮಿತ್ರರಿಗೆ ಉಪಕಾರ, ಶತ್ರು 
ಗಳಿಗೆ ಅಪಕಾರ ಮಾಡುವುದು ರಾಜಾಶ್ರಯದ ಪ್ರಯೋಜನ. 
ರಾಜಾಶ್ರಯವಿದ್ದಲ್ಲಿ ಬಹುಜರರಿಗೆ ಸುಖವನ್ನು ದೊಕೆಕ8ಸಿ ಕೊಡ 
ಬೇಕು. ಇದುವೇ ರಾಜಾಶ್ರಯಕ್ಸೆ ತಕ್ಳಫಲ. 

ಕರಟಕ:- ದಮನಕ ಮಿತ್ರನೇ! ನಿನ್ನ ಮಾತು ನನ್ನ ಮನಸ್ಸಿಗೆ ಬರುತ್ತಿಲ್ಲ. 
ವಿವರಿಸಿ ಹೇಳ್ಗು 

ದಮನಕ:- ಕಾಗೆ ಅಲೆದಲೆದು ಅನ್ನ ತಿಂದು ಸಾವಿರ ವರ್ಷ ಬದುಕುತ್ತದೆ. 
ನಾಯಿ ಅನ್ನದಾತನ ಕೈಯಲ್ಲಿ ಒಂದು ತುತ್ತು ಆಹಾರಕ್ಕಾಗಿ ಬಾಲ 
ಬೀಸಿಕೊಂಡು ಅವನ ಕಾಲಮೇಲೆ ಹೊರಳಿ ನಾನಾಪ್ರಕಾರದಿಂದ 
ದೈನ್ಯಸಟ್ಟು ತನ್ನ ಹೊಟ್ಟಿ ಹೊರೆಯುತ್ತದೆ. ರಾಜಾಶ್ರಯ ಮಾಡಿದ 
ಆನೆ ಕೊಂಡಾಡಿಸಿಕೊಂಡು ಮುದ್ದೆಯನ್ನು ಮಾಡಿಸಿ ಬಾಯೊಳಗೆ 
ತುತ್ತು ಹಾಕಿಸಿಕೊಂಡು ಭುಂಜಿಸುತ್ತದೆ. ಅದಕ್ಕಾಗಿ ರಾಜಾ 
ಶ್ರಯ ಮಾಡಬೇಕು. 

ಕರಟಕ:- ರಾಜಾಶ್ರಯ ಮಾಡಬೇಕೆಂಬುದೂ ನನ್ನ ಅಭಿಪ್ರಾಯವೇ! 
ಆದರೆ ಅದು ಸಫಲವಾಗಬೇಕಾದರೆ ನಮ್ಮಿಬ್ಬರ ಮನಸ್ಸು ಒಂದೇ 
ಆಗಿರಬೇಕು. ನಾವಿಬ್ಬರೂ ಕೂಡಿ ಒಂದೇ ಕಾರ್ಯಮಾಡಿದರೆ 
ಸಾಧ್ಯವಾಗುವುದಲ್ಲದೆ ನಾನೊಂದು ನೀನೊಂದು ಹೀಗೆ ಬೇರೆ ಬೇರೆ 
ಮಾಡಿದರೆ ಕೆಟ್ಟು ಹೋಗುವುದು. ಈಗ ನಾವಿಬ್ಬರೂ ಒಟ್ಟಿಗೆ ರಾಜ 
ನಲ್ಲಿಗೆ ಹೋಗೋಣ. 

ಕರಟಕದ ಈ ಅಭಿಪ್ರಾಯವನ್ನು ದಮನಕವು ಒಪ್ಪಿಕೊಂಡಿತು. 

ಎರಡೂ ಕೂಡಿಕೊಂಡು ಸಿಂಹದ ಹತ್ತಿರ ಹೋಗಿ ನಮಸ್ವರಿಸಿ ಕುಳಿತು 

ಕೊಂಡುವು. ಸಿಂಹವು, “ಏನ್ನು ಮಂತ್ರಿಗಳೇ ಬಹಳ ದಿವಸಕ್ಕೆ ಬಂದಿರಿ. 

ಸಮಾಚಾರವೇನು?” ಎಂದು ಪ್ರಶ್ನಿಸಿತು. ಅದಕ್ಕೆ ಆ ನರಿಗಳು, "ಮಹಾ 

ಸ್ವಾಮೀ! ತಮ್ಮ ಸನ್ನಿಧಿಗೆ ಬರುವ ಕಾರ್ಯ ಸಂಘಟಸಿದ್ದರಿಂದ ಬಂದೆವು. 

ಇಲ್ಲವಾದರೆ ಅರಸರಿಗೆ ಯಾರ ಆವಶ್ಯಕತೆಯೂ ಇಲ್ಲ. ಹಲ್ಲುಗಳನ್ನು ತಿಕ್ಕುವು 

ದಕ್ಕೆ ಕಡ್ಡಿ ಯಾದರೂ ಉಪಯೋಗಕ್ಕೆ ಬರುತ್ತದೆ. ಈಗ ಅಲ್ಪರಾದ 
ನಮ್ಮಿಂದ ಏನಾದರೂ ಉಪಯೋಗವಾಗಬಹುದು. ಮಹಾಸ್ವಾಮಿಯವರು 
ಉದಕಪಾನ ನಿಮಿತ್ತವಾಗಿ ದಯಮಾಡಿಸಿ ಉದಕಪ್ರಾಶನ ಮಾಡದೆ ಸಲಾ 
ಯನಗೈದ ಕಾರಣವೇನೆಂಬುದು ತಿಳಿಯಲಿಲ್ಲ. ಇದನ್ನು ಸನ್ನಿಧಿಯಿಂದ 
ಅರಿತುಕೊಳ್ಳ ಬೇಕೆಂದು ಬಂದಿದ್ದೇವೆ” ಎಂದು ಹೇಳಿದುವು, ಸಿಂಹವು ನಡೆದ 
ನಿಜಸಂಗತಿಯನ್ನೆ ಲ್ಲ ಹೇಳಿತ್ತು ಇದನ್ನು ಕೇಳಿ ಆ ಜಂಬುಕಗಳು “ಮಹಾ 
ಸ್ವಾಮಿ! ತಾವು ಆ ಮೃಗವನ್ನು ಕಣ್ಣಾರೆ ಕಂಡಿಲ್ಲ. ಅದರ ಪರಾಕ್ರಮ 
ವನ್ನು ತಿಳಿಯದೆ ಬಯಲಧ್ವನಿ ಮಾತ್ರಕ್ಕೆ ಭೀತಿಗೊಳ್ಳ ಬಹುಜಿ? ಪೂರ್ವ 
ದಲ್ಲಿ ಜಂಬುಕಗಳು ಬಯಲಧ್ದನಿ ಹೇಳಿ ಬೆದರಿ ತಮ್ಮ ಅಹಾರವನ್ನು ಕಡಿಸಿ 
ಕೊಂಡುವು, ಅದನ್ನು ಚಿತ್ತವಿಟ್ಟು ಆಲಿಸಬೇಕು'' ಎಂದು ಆ ಕಥೆ 
ಯನ್ನು ಹೀಗೆ ಹೇಳಿದುವು. 


ಕಥೆ: . ಉತ್ತರದೇಶದಲ್ಲಿ ಕರುಣಾವತಿಯೆಂಬುದೊಂದು ಸಟ್ಟಣ. 
ಆ ಪಟ್ಟಣಕ್ಕೆ ಉಗ್ರಸೇನನೆಂಬವನು ರಾಜ. ಅವನು ಅಷ್ಟೈಶ್ವರ್ಯಗಳಿಂದ 
ಕೂಡಿ ಪರಾಕ್ರಮದಿಂದ ರಾಜ್ಯವಾಳುತ್ತಿದ್ದನು. ಇತ್ತ ದಕ್ಷಿಣದಲ್ಲಿ ಶಾಂತಿವರ್ನೆ 
ನವೆಂಬ ಪುರದಲ್ಲಿ ಭದ್ರಸೇನನೆಂಬ ರಾಜನು ಪ್ರತಾಪಶಾಲಿಯಾಗಿ ರಾಜ್ಯ 
ಭಾರ ಮಾಡುತ್ತಿದ್ದನು. ಒಮ್ಮೆ ಉಗ್ರಸೇನರಾಜನು ಸಕಲ ಸೇನಾ 
ಸನ್ನಾಹೆದಿಂದೊಡಗೂಡಿ ಬೇಟಿಗೆ ಹೊರಟನು, ಅತ್ತಣಿಂದ ಭದ್ರಸೇನ 
ರಾಜನೂ ಮೃಗವ್ಯಸನದಿಂದ ಸೇನಾಸಮೇತನಾಗಿ ಹೊರಟಿದ್ದನು. ಸಪ್ತ 
ವ್ಯಸನಗಳಲ್ಲಿ ಮೃಗವ್ಯಸನವೂ ಒಂದಸ್ಟೆ! ಇದರಿಂದ ಈ ಉಭಯರಾಜರಲ್ಲಿ 
ವೈಸಮ್ಯವುಂಟಾಗಿ ಒಬ್ಬರಿಗೊಬ್ಬರು ಕಾದಾಡಿದರು. ಆ ಯುದ್ಧದಲ್ಲಿ 
ತರಹರಿಸಲಾರದೆ ಕಂಗೆಟ್ಟು ಭದ್ರಸೇನನ ದಳವೆಲ್ಲ ಮುರಿದು ಸಕಲ ಸನ್ನಾ 
ಹವು ರಾಶಿರಾಶಿಯಾಗಿ ಬಿದ್ದಿತು. ಗಜಾಶ್ವರಥಪದಾತಿಗಳು, ಬಿಲ್ಲುಬಾಣ, 
ಭೇರಿ ತಮ್ಮಟಿ ಮೊದಲಾದ ನಾನಾ ವಾದ್ಯಗಳು ಯುಕ್ತವಾಗಿ ಬಿದ್ದಿರುವು 
ದನ್ನು ಕಂಡು ಜಂಬುಕಗಳು ಅತಿಹರ್ಸ್ಷದಿಂದ ತಮಗೆ ಒಂದು ತಿಂಗಳ 
ಸರ್ಯಂತರೆ ಸಂಪೂರ್ಣ ಗ್ರಾಸವು ದೊರೆಕಿತೆಂದು ಅದನ್ನು ಭಕ್ಷಿಸುತ್ತ ಕೆಲವು 
ದಿವಸ ಸುಖದಲ್ಲಿದ್ದುವು, ಒಂದು ದಿವಸ ಮಹಾಪ್ರಳಯದ ಗಾಳಿ ಬೀಸಲು 

ಒಂದು ವೃಕ್ಷದ ನಾಲ್ಕೆಂಟು ಕೊಂಬೆಗಳು ಮುರಿದು ಭೇರಿ ತಮ್ಮಟ ವಾದ್ಯ 
ಗಳ ಮೇಲೆ ಬಿದ್ದುವು. ಕೂಡಲೆ ಘೋರಧ್ವನಿ ಹೊರಟತು. ಆ ಸೊಪ್ಪು 
ಳನ್ನುಕೇಳಿ ಜಂಬುಕಗಳು ಭೀತಿಗೊಂಡು ಓಡಿ ಹೋದುವು. ಪುನಃ 
ನಾಲ್ಕೆಂಟು ದಿವಸಗಳಾದ ಮೇಲೆ ಆಹಾರವಿಲ್ಲದೆ ಮಹಾಕ್ಷುಥೆಯಿಂದ ಆ 
ಜಂಬುಕಗಳು ಅರಣ್ಯಭೂಮಿಗೆ ಬಂದು ನೋಡಲು ಅಲ್ಲಿ ಏನೂ ಭಯ ಕಾಣ 
ಲಿಲ್ಲ. ವೃಕ್ಷದ ಕೊಂಬೆಗಳು ವಾದ್ಯಗಳ ಮೇಲೆ ಬಿದ್ದುದರಿಂದ ಅಂಥ ಧ್ವನಿ 
ಯಾಯಿತೆಂದು ತಿಳಿದುಬಂದಿತು. ಆಗ ಅವು ಧೈರ್ಯತಾಳಿ "ನಾನು ವಿಚಾರ 
ಮಾಡಿ ಅರಿತುಕೊಳ್ಳದೆ ಬಯಲದ್ದನಿ ಮಾತ್ರಕ್ಕೆ ಭಯಪಟ್ಟು ಹೋದೆವಲ್ಲಾ' 
ಎಂದು ತಮ್ಮೊಳಗೆ ತಾವು ವಿನೋದ ಮಾಡುತ್ತ ಅಲ್ಲಿದ್ದ ಆಹಾರವನ್ನು ಭಕ್ಷಿಸಿ 
ನಲಿದಾಡಿದುವು. ಆ ಕಾರಣದಿಂದ ಸಿಂಹರಾಜನೇ! ಬರಿಯ ಬಯಲಧ್ವನಿಗೆ 
ಬೆದರಿ ಹೋಗಬಾರದು. 


ಪ್ರ ಕಥೆಯನ್ನು ಕೇಳಿ ಸಿಂಹವು "ಇದು ಈ ಭೂ ರಶೋಕದಲ್ಲಿರುವ 
ಮೃಗಗಳ ಧ್ವನಿಯಂತೆ ಸಾಮಾನ್ಯವಾದುದಲ್ಲ. ಪ್ರಳಯ ಕಾಲದ ಅಬ್ಬರದ 
ಸಿಡಿಲಿನಂತೆ ಧ್ವನಿಯಾಯಿತು.” ಎಂದು ತನ್ನ ಅನುಭವವನ್ನು ಹೇಳಿತು. 
ಆ ನರಿಗಳು “ಮಹಾಸ್ವಾಮಿ! ನಮಗೆ ಅಪ್ಪಣೆಯನ್ನು ದಯಪಾಲಿಸಬೇಕು. 
ನಾವು ಶೋಧ ಮಾಡಿಬಂದು ತಮ್ಮಲ್ಲಿ ನಿವೇದಿಸಿಕೊಳ್ಳು ವೆವು.” ಎಂದು 
ಹೇಳಿ ಸಿಂಹದ ಅಪ್ಪಣೆಯನ್ನು ಪಡೆದು ಅಲ್ಲಿಂದ ಹೊರಟುವು. ಆ ನರಿಗಳು 
ಸಂಜೀವಕ ಎತ್ತಿನ ಬಳಿಗೆ ಬಂದು ಮಾತನಾಡಿ ಸ್ನೇಹವನ್ನು ಬೆಳೆಸಿಕೂಂಡು 
ತಿರುಗಿ ಸಿಂಹವಿದ್ದಲ್ಲಿಗೆ ಬಂದು ನಮಸ್ತರಿಸಿದುವು. ಬಂದ ನರಿಗಳನ್ನು ಸನ್ಮಾ 
ನಿಸಿ ಸಿಂಹವು, «4ನೀವು ಹೋದ ಕಾರ್ಯುವೇನಾಯಿತು? ಅವರು ಯಾರು?” 
ಎಂದು ಕೇಳಿತು. ಅದಕ್ಕೆ ಕರಟಕ ದಮನಕಗಳು, “ಮಹಾ ಪ್ರಭು! ತಮ್ಮ 
ಅಪ್ಪಣೆ ಪಡೆದು ಹೋಗಿ ನೋಡಿದೆವು. ತಮ್ಮ ಅನುಭವದಂತೆಯೆ 
ಆಯಿತು. ಸ್ಥೂಲವಾಗಿ ಮಹಾದೇವರ ನಂದಿಯ ಹಾಗೆ ಇದ್ದಾನೆ. 
ಆದರೆ ತಮ್ಮ ಭೇಟಯನ್ನು ಅಸಪೇಕ್ತಿಸುತ್ತಿದ್ದಾನೆ. ಆಜ್ಞೆ ಯಾದರೆ ಪುನಃ 
ಹೋಗಿ ಆತನನ್ನು ಭೇಟಿಗಾಗಿ ಕರೆಮಕೊಂಡು ಬರುತ್ತೇವೆ'' ಎಂದು ಅರಿಕೆ 
ಮಾಡಿಕೊಂಡುವು. ಈ ಮಾತಿಗೆ ಸಿಂಹವು ಒಡಂಬಟ್ಟು ಕರೆದುಕೊಂಡು 

ಬರುವುದಾಗಿ ಆಜ್ಞಾ ಸಿಸಿತು. ಕೂಡಲೇ ಮಂತ್ರಿದ್ವಯರು ಅಲ್ಲಿಂದ ತೆರಳಿ 
ಎತ್ತಿನ ಹತ್ತಿರ ಹೋಗಿ ಬಹಳ ಮರ್ಯಾಜಿಯಿಂದ ಅದನ್ನು ಕರೆತಂದು ಸಿಂಹ 
ರಾಜನಿಗೆ ಭೇಟ ಮಾಡಿಸಿದುವು. ಕೆಲವು ದಿವಸಗಳಲ್ಲಿಯೇ ಸಂಜೀವಕ 
ನಿಂಗಳಕರು ಅತ್ಯಂತ ಸ್ನೇಹಿತೆರಾದರು. ಸಿಂಹರಾಜನಿಗೆ ಸಂಜೀವಕನ 
ಹೊರತು ಮತ್ತೊಂದು ಪ್ರಾಣಿಯ ಅಗತ್ಯವಿಲ್ಲದಹಾಗಾಯಿತು. 


ಇವೆರಡರ ಈ ವಿಧವಾದ ಸ್ನೇಹದಿಂದ ಕರಟಿಕ ದಮನಕಗಳು 
ಒಳ್ಳೆಯ ಸಂಕಟದಲ್ಲಿ ಸಿಕ್ಕಿಕೊಂಡುವು, ಇವುಗಳಿಗೆ ತಿನ್ನುವುದಕ್ಕೆ ಆಹಾರವೇ 
ದೊರೆಯದಂತಾಯಿತು. ಇದರಿಂದ ತುಂಬ ಚಿಂತೆಗೊಳಗಾದುವು. ತಮ್ಮೊ 
ಳಗೆ ಯೋಚನೆ ಮಾಡುತ್ತ ದಮನಕವು «ನಾವು ಈ ಸಿಂಹಕ್ಟೂ ಸಂಜೀವ 
ಕಕ್ಟೂ ಸ್ನೇಹವ್ರುಂಟಾಗುವಂತೆ ಮಾಡಿದುದು ನಮ್ಮ ದೋಷವೇ ಸರಿ. 
ಇದರಂತೆಯೇ ಹಿಂದೆ ನಡೆದಿದೆ. ತಗರಿನ ಯುದ್ದದಲ್ಲಿ ಜಂಬುಕ ಸತ್ತಿತು, 
ಆಷಾಢೆಭೂತಿಗೋಸ್ಕರ ಸಂನ್ಯಾಸಿಯ ದ್ರವ್ಯಹೋಯಿತು. ಬೇಡನ 
ಹೆಂಡತಿಯ ವಿಷಯದಲ್ಲಿ ನಾಯಿದಗಿತ್ತಿಯ ಮೂರು ಹೋಯಿತು. 
ಈ ಮೂವರು ತಾವು ಮಾಡಿದ ತಪ್ಪಿನಿಂದಲೇ ಕೆಟ್ಟು ಹೋದರು. ಅದ 
ರಂತೆ ನಮಗೂ ಪ್ರಾಪ್ತಿಸಿತು.” ಎಂದು ಹೇಳಿತು. ಕರಟಕವು ಅದು ಹೇಗೆ 
ವಿವರಿಸು, ಎಂದು ಕೇಳಲು, ದಮನಕವು ಆ ಕಥೆಗಳನ್ನು ವಿಸ್ತಾರವಾಗಿ 
ಹೇಳುವುದಕ್ಕಾರಂಭಿಸಿತು. 
ಪ್ರಥೆ:- ಕಾವೇರೀ ತೀರದಲ್ಲಿ ಧರ್ಮಪುರಿಯೆಂಬ ಅಗ್ರಹಾರ. ಅಲ್ಲಿ 
ದೇವಶರ್ಮನೆಂಬ ಒಬ್ಬ ಯತೀಶ್ವರ. ಅವನು ಅತಿ ಲುಬ್ಬ, ಜಿಪುಣತನ 
ದಿಂದಲೇ ಬಹಳ ದ್ರವ್ಯವನ್ನು ಗಳಿಸಿದ್ದನು. ಎರಡನೆಯನರಾರನ್ನೂ ನಂಬದೆ 
ಆ ತನ್ನ ಹಣವನ್ನೆಲ್ಲ ಒಂದು ಲಾಕುಳದ ಕಂತೆಯಲ್ಲಿ ತುಂಬಿಕೊಂಡು 
ಮತ್ತೊಬ್ಬರು ಅರಿಯದಂತೆ ಬಚ್ಚಿಟ್ಟುಕೊಂಡಿದ್ದನು. ಆ ಕೋಲನ್ನು 
ಯಾರಿಗೂ ಹಿಡಿಯಗೊಡದೆ ತನ್ನ ನಶದಲ್ಲಿಯೇ ಯಾವಾಗಲೂ ಇರಿಸಿ 
ಕೊಂಡಿರುತ್ತಿದ್ದನು. ಆಷಾಢಭೂತಿಯೆಂಬ ಒಬ್ಬ ಬ್ರಾಹ್ಮಣನು ಈ ಯತೀ 
ಶ್ವರನ ಗಂಟಿನ ಮೇಲೆ ಕಣ್ಣಿಟ್ಟದ್ದನು. ಅನನು ಹೇಗಾದರೂ ಮಾಡಿ ಈ 
ಸಂನ್ಯಾಸಿಯ ದ್ರವ್ಯವನ್ನು ಹರಣಮಾಡಬೇಕೆಂದು ಆಲೋಚಿಸಿ, ಆ ಯತೀ 

ಶ್ಚಕನ ಶಿಷ್ಯತ್ವವನ್ನು ವಹಿಸಿ ಯಾವಾಗಲೂ ಅವನ ಸೇವೆಯಲ್ಲಿ ತತ್ರರನಾ 
ಗಿದ್ದನು. ಹೀಗೆಯೇ ಕಲವು ದಿವಸಗಳು ಕಳೆದುವು. ಒಂದು ದಿವಸ ಯತಶೀ 
ಶ್ಚರನನ್ನು ಕುರಿತು ಶಿಷ್ಯನು, "ಗುರುಗಳೇ! ಈ ಶರೀರವು ಅಶಾಶ್ವತ. ಲೋಕ 
ದಲ್ಲಿದ್ದು ಮೋಕ್ಷವನ್ನು ಸಂಪಾದಿಸಬೇಕು, ಕಾಶಿ ಮೊದಲಾದ ಪುಣ್ಯ 
ಕ್ಷೇತ್ರಗಳನ್ನು ಸಂದರ್ಶಿಸಿ ಕೈವಲ್ಯುವನ್ನು ಪಡೆಯಬೇಕು.'' ಎಂದು ಬಿನ್ನ 
ವಿಸಿದನು, ಇದಕ್ಕೆ ಯತೀಶ್ವರನು ಒಡಂಬಟ್ಟನು. ಉಭಯರೂ ಕಾಶೀ 
ಯಾತ್ರೆಗೆ ಅನುವಾಗಿ ಪ್ರಯಾಣಬೆಳಸಿದರು. 


ಹೀಗೆ ಪ್ರಯಾಣ ಬೆಳಸಿ ಗುರು ಶಿಷ್ಯರು ಕೆಲವು ಯೋಜನಗಳನ್ನು 
ಕಳೆದು ಹೋಗುತ್ತಿರಲು ಸೂರ್ಯಾಸ್ತಮಯವಾಯಿತು.ಅವರು ಹತ್ತಿರದಲ್ಲಿಯೇ 
ಇದ್ದ ಪದ್ಮಪುರವೆಂಬ ಗ್ರಾಮದ ಬಳಿ ಹರಿಯುತ್ತಿದ್ದ ಭದ್ರಿವತಿಯೆಂಬ ನದಿ 
ಯನ್ನು ಕಂಡು ಹರ್ಷಿತರಾಗಿ ಅಲ್ಲಿಯೇ ಉಳಿದುಕೊಂಡರು. ಮಾರನೆಯ 
ದಿವಸ ಬೆಳಗ್ಗೆ ಯತೀಶ್ವರನು ಬಹಿರ್ದೇಶಕ್ಕೆ ಹೋಗಬೇಕಾಯಿತು. ಆಗ 
ಅವನು ತನ್ನ ಕೋಲಕಂತೆಯನ್ನು ಠಕ್ಕು ಶಿಷ್ಯನಾದ ಆಷಾಢಭೂತಿಯ 
ಮುಂದಿರಿಸಿ ಹೋದನು. ಸಂನ್ಯಾಸಿ ತಿರುಗಿ ಬರುತ್ತಿರುವಾಗ ದಾರಿಯಲ್ಲಿ 
ಎರಡು ತಗರುಗಳು ರೋಷದಿಂದ ಕಾದಾಡುತ್ತಿರುವುದನ್ನು ಕಂಡು ಅಲ್ಲಿಯೇ 
ನೋಡುತ್ತ ನಿಂತನು. ಕಾದಾಟದಿಂದ ಒಂದು ತಗರಿನ ಹಣೆಯೊಡೆದು 
ರಕ್ತವು ಹರಿಯುತ್ತಿತ್ತು. ಜಂಬುಕವೊಂದು ಆ ರಕ್ತವನ್ನು ಕುಡಿಯಬೇ 
ಕೆಂದು ಓಡಿ ಬಂದು ಮಧ್ಯದಲ್ಲಿ ನಿಂತು ನಾಲಗೆಯಿಂದ ನೆಕ್ಕುತ್ತಿರುವ 
ಸಮಯದಲ್ಲಿ ತಗರುಗಳು ಹಿಮ್ಮೆಟ್ಟಿ ಬಲನಾಗಿ ಹಾಯ್ದುವು. ಜಂಬುಕವು 
ಮಧ್ಯದಲ್ಲಿ ಸಿಕ್ಕಿ ಸತ್ರುಹೋಯಿತು, ಇದನ್ನೆಲ್ಲಾ ನೋಡುತ್ತಿದ್ದ ಯತಿಗೆ 
ತುಂಬ ವ್ಯಸನವಾಯಿತು, ಇದೇ ಕಳವಳದಿಂಡ ಮೆಲ್ಲಗೆ ನಡೆಯುತ್ತ 
ಸಂನ್ಯಾಸಿ ತಾನು ಉಳಿದುಕೊಂಡಿದ್ದ ಸ್ಥಳಕ್ಕೆ ತಿರುಗಿ ಬರುವಷ್ಟರಲ್ಲಿ ಶಿಷ್ಯೋ 
ತ್ರಮನು ಕೋಲಕಂತೆಯೊಡನೆ ಪಲಾಯನ ಬೆಳಸಿದ್ದನು. ಸಂನ್ಯಾಸಿಯ 
ಎದೆಯೊಡೆಯಿತು. ಅವನು ಅತ್ಯಂತ ದುಃಖದಿಂದ ಆ ಶಿಷ್ಯನನ್ನು ಹುಡು 
ಕುತ್ತ ಹೊರಟನು, 

ಯತೀಶ್ವರನು ನಡೆದು ನಡೆದು ಬಳಲಿದ್ದನು. ಸಾಯಂಕಾಲವೂ 
ಆಯಿತು. ಅಲ್ಲಿಯೇ ಒಂದೂರಿನಲ್ಲಿ ಒಬ್ಬ ಬೇಡನ ಮನೆಯ ಚಾವಡಿಯಲ್ಲಿ 
ಆ ರಾತ್ರಿ ಕಳೆಯಬೇಕೆಂದು ತಂಗಿದನು ಅಂದಿನ ರಾತ್ರಿಯಲ್ಲಿ ಒಂದು 
ಚಮತ್ವಾರ ನಡೆಯಿತು. ಆ ಬೇಡನ ಹೆಂಡತಿ ಅನ್ಯಾಸಕ್ತೆ. ಅವಳ ಗಂಡನು 
ಅವಳಿಗೆ ತಕ್ಕ ಶಿಕ್ಷೆಯನ್ನು ವಿಧಿಸಬೇಕೆಂದು ಒಂದು ಉಪಾಯವನ್ನು 
ಹೊಡಿದನು. ಅವನು ಆ ದಿನ ಊರಿಗೆ ಹೋಗುತ್ತೇನೆಂದು ತನ್ನ ಹೆಂಡತಿಗೆ 
ಸುಳ್ಳು ಹೇಳಿ ಮನೆ ಬಿಟ್ಟು ಹೊರಟು ಹೋದನು. ಯಾರೂ ಕಾಣದಹಾಗೆ 
ಮರಳಿ ಬಂದು ಮನೆಯಲ್ಲಿ ಅಡಗಿದ್ದನು. ಬೇಡತಿ ತನ್ನ ಗಂಡನು ಊರಿಗೆ 
ಹೋಗಿರುವನೆಂದು ಸಂಶೋಷತಾಳಿ ಸುಖೋಪಭೋಗದ್ರವ್ಯಾದಿಗಳನ್ನು 
ತೆಗೆದುಕೊಂಡು ಹೊರಗೆ ಹೊರಟಿಳು. ಕೂಡಲೇ ಒಳಗೆ ಅಡಗಿಕೊಂಡು 
ಕುಳಿತಿದ್ದ ಅವಳ ಗಂಡನು ಹೆಂಡತಿಯನ್ನು ಹಿಡಿದು ತನ್ನ ಮನೆಯ ಕಂಬಕ್ಕೆ 
ಹೆಡಗೈ ಕಟ್ಟಿಹಾಕಿ ತಾನು ಒಳಗೆ ಹೋಗಿ ಮಲಗಿ ನಿದ್ದೆಹೋದನು. ಬೇಡನ 
ಹೆಂಡತಿಗೆ ನಾಯಿದಗಿತ್ತಿಯೊಬ್ಬಳು ದೂತಿಯಾಗಿದ್ದಳು. ಅವಳು ದಿನದಂತೆ 
ತನ್ನ ಒಡತಿಯ ಬಳಿಗೆ ಬಂದು ಅವಳ ಅವಸ್ಥೆಯನ್ನು ಕಂಡು ಹೀಗೇಕಾಯಿ 
ತೆಂದು ಕೇಳಿದಳು. ಬೇಡತಿ ತನ್ನ ವೃತ್ತಾಂತವನ್ನೆಲ್ಲ ದುಃಖಿಸಿ ದುಃಖಿಸಿ 
ಹೇಳಿಕೊಂಡಳು. ದೂತಿ ತನ್ನ ಒಡತಿಯ ಹೆಡಗೈಯನ್ನು ಮೆಲ್ಲಗೆ ಬಿಚ್ಚಿ 
ತನ್ನನ್ನು ಕಂಬಕ್ಕೆ ಕಟ್ಟಿಸಿಕೊಂಡು ಅವಳನ್ನು ಕೆಲಸ ಮುಗಿಸಿಕೂಂಡು 
ಬರುವುದಕ್ಕಾಗಿ ಕಳಿಸಿಬಿಟ್ಟಳು. ಬೇಡತಿ ಹೋದ ಮೇಲೆ ದೂತಿ ಸುಮ್ಮಕೆ 
ನರಳುತ್ತಿದ್ದಳು. ಈ ಸೊಪ್ಪುಳವನ್ನು ಕೇಳಿ ಬೇಡನಿಗೆ ಎಚ್ಚರವಾಯಿತು. 
ಅವನು ಎದ್ದು ಬಂದು ಕೋಪದಿಂದ “ಇನ್ನೂ ನಿನಗೆ ನಾಚಿಕೆ ಬರಲಿಲ್ಲವೆ, 
ನರಳುತ್ತಿರುವೆಯಾ” ಎಂದು ಬೈದು ಅವಳ ಮೂಗನ್ನು ಕೊಯ್ದು ಹಾಕಿದನು, 
ತಾನು ಮೊದಲಿನಂತೆ ಒಳಗೆ ಹೋಗಿ ಮಲಗಿಕೊಂಡನು. 

ಸ್ವಲ್ಪ ಸಮಯವಾದ ಮೇಲೆ ಬೇಡತಿ ತಾನು ಹೋದ ಕಾರ್ಯವನ್ನು 
ಮುಗಿಸಿಕೊಂಡು ಸಂತೋಷವಾಗಿ ಹಿಂದಿರುಗಿದಳ್ಳು ತನ್ನ ದೂತಿಯ ಮೂಗು 
ಕತ್ತರಿಸಿದ್ದು ನೋಡಿ ಹೀಗೇಕಾಯಿತೆಂದು ಕೇಳಿದಳು. ದೂತಿ ಪ್ರಳಾಪ 
ಮಾಡುತ್ತೆ ನಡೆದ ಸಂಗತಿಯನ್ನೆಲ್ಲ ಮೆಲ್ಲನೆ ಉಸುರಿದಳು. ಬೇಡತಿಗೆ ಬಹಳ 

ಕಳವಳವನಾಯಿತು. ಅವಳು ದೂತಿಯ ಕಟ್ಟನ್ನು ಬಿಚ್ಚಿ ಮುನ್ನಿನಂತೆ ತನ್ನನ್ನು 
ಕಟ್ಟಿಸಿಕೊಂಡು ಅವಳನ್ನು ಕಳಿಸಿಕೊಟ್ಟಳು. ದೂತಿ ಕೊಯ್ದ ಮೂಗನ್ನು 
ಕೈಯಲ್ಲಿ ಹಿಡಿದುಕೊಂಡು ತನ್ನ ಮನೆಗೆ ಹೋದಳು. ಸ್ವಲ್ಪ ಹೊತ್ತಾದ 
ಮೇಲೆ ಬೇಡತಿ ಉಚ್ಛ ಧ್ವನಿಯಲ್ಲಿ ಕೋದಿಸುತ್ತ "ಹೇ ಭೂಮಿತಾಯಿ! 
ಆಕಾಶವೇ!! ಚಂದ್ರ ಸೂರೈರೇ, ಅಪ್ಪದಿಕ್ಸಾಲಕರುಗಳೇ!!! ನನ್ನ ಮೊರೆ 
ಯನ್ನು ಕೇಳಿರಿ. ನನ್ನ ಮೇಲೆ ದುರ್ನಿಮಿತ್ತದಿಂದ ಅಪರಾಧವನ್ನು ಸ್ಥಾ ಪಿಸಿ, 
ಗಂಡನು ನನ್ನ ಮೂಗನ್ನು ಕೊಯ್ದನು. ನನ್ನಲ್ಲಿ ಪತಿವ್ರತಾಥರ್ಮವಿದ್ದರೆ 
ಕೊಯ್ದ ಮೂಗು ಚಿಗುರಲ್ಲಿ ಇಲ್ಲವಾದರೆ ಹೋದ ಮೂಗು ಹೋಗಲಿ'' 
ಎಂದು ಅರಚತೊಡಗಿದಳು. ಮಲಗಿದ್ದ ಗಂಡನು ಎಚ್ಚತ್ತು ಬಂದು ನೋಡಲು 
ಮುನ್ನಿ ನಂತೆ ಮೂಗು ಇದ್ದಿತು ಇದನ್ನು ಕಂಡು ಅವನಿಗೆ ಆಶ್ಚರ್ಯವಾ 
ಯಿತು, ತನ್ನ ಪತ್ನಿಯ ನಡತೆಯಲ್ಲಿ ನಿಷ್ಸಾರಣವಾಗಿ ಕಲಂಕವನ್ನು 
ಹುಡುಕಿದೆನಲ್ಲಾ ಎಂದು ಸಶ್ಚಾತ್ತಾ ಸಗೊಂಡು, “ನೀನು ಮಹಾಪತಿವ್ರತೆ. 
ನಿನ್ನಲ್ಲಿ ನಾನು ಅಪಚಾರ ಮಾಡಿದೆ, ನನ್ನ ತಪ್ಪನ್ನು ಕ್ಷಮಿಸು” ಎಂದು 
ಬಹಳ ದೈನ್ಯದಿಂದ ಬೇಡಿಕೊಂಡು ಹೆಡಗೈಕಟ್ಟಿನ್ನು ಬಿಚ್ಚಿ ಸಂತೈಸಿ ಸನ್ಮಾನ 
ಮಾಡಿ ತಕ್ಕೃಸಿದನು. 


ಇತ್ತ ನಾಪಿತನ ಪತ್ನಿಯಾದ ಕುಟ್ಟಿನಿ ಮನೆಗೆ ಹೋಗಿ ಮುಖವನ್ನು 
ಯಾರಿಗೂ ತೋರಿಸದೆ ಮುಚ್ಚಿಕೊಂಡು ಮಲಗಿಕೊಂಡಳು. ಅವಳ 
ಗಂಡನು ಹೊತ್ತಾಗಿ ಎದ್ದು ಕ್ಸೌರದ ಕೆಲಸಕ್ಕ ಹೋಗುವುದಕ್ಕಾಗಿ ಒಳ 
ಗಿದ್ದ ಹಡಪವನ್ನು ಕೊಡು ಎಂದು ತನ್ನ ಹೆಂಡತಿಯನ್ನು ಕೇಳಿದನು. ಅವಳು 
ಇದೇ ಸಮಯವೆಂದು ದಿಗ್ಗನೆದ್ದು ಕದಕ್ಕೆ ಮರೆಯಾಗಿ ನಿಂತುಕೊಂಡು 
ಕತ್ತಿಗಳನ್ನು ತೆಗೆದು ಒಂದೊಂದಾಗಿ ಕೊಡತೊಡಗಿದಳು, ಅವಳ ಗಂಡನು 
ಕೋಪ ತಾಳ್ಕಿ ""ಹಡಸಪವನ್ನು ಕೊಡೆಂದರೆ ಒಂದೊಂದು ಕತ್ತಿಯನ್ನು 
ಕೊಡುತ್ತೀಯಾ?'' ಎಂದು ಗದ್ದರಿಸಿ ಕತ್ತಿಯನ್ನು ಒಳಕ್ಕೆ ಬೀಸಾಡಿದನು. 
ಇದನ್ನೇ ನೆವ ಮಾಡಿಕೊಂಡು ಅವಳು, "ಅಯ್ಯೋ! ನನ್ನ ಮೂಗು ಕತ್ತಿ 
ಯಿಂದ ಹೋಯಿತು'' ಎಂದು ಬಾಯಿ ಹೊಡೆದುಕೊಂಡು ರೋದಿಸುತ್ತ 
ರಾದ್ಧಾಂತವೆಬ್ಬಿಸಿದಳು. ಈ ಗದ್ದಲವನ್ನು ನೆರೆಹೊರೆಯ ಜನರು ಕೇಳಿ 

ನಿರಪರಾಧಿಯ ಮೂಗನ್ನು ಕೊಯ್ಯಬೇಕೆ ಎಂಥ ಕ್ರೂರನು, ಎಂದು ನಾಪಿತ 
ನನ್ನು ಬಯ್ಯತೊಡಗಿದರು. ಈ ದೂರು ಆ ಊರಿನ ಅಧಿಸತಿಯವರೆಗೂ 
ಹೋಯಿತು, ಅವನು ಕ್ಪೌರಕನನ್ನು ಹೆಡಮುರಿಗೆ ಕಟ್ಟ ಎಳೆದು ತನ್ನಿರಿ, 
ಎಂದು ತಳವಾರರನ್ನು ಕಳಿಸಿದನು. ಅವರು ಕ್ರೌರಕನನ್ನು ಅರಸನ 
ಸನ್ನಿಧಿಗೆ ಕರೆತಂದರು. ಅರಸು ಅವನನ್ನು ನೋಡಿ, "ನೀನು ನಿನ್ನ ಹೆಂಡತಿಯ 
ಮೂಗನ್ನು ಕೊಯ್ದ ಕಾರಣವೇನು?' ಎಂದು ವಿಚಾರಿಸಿದನು. ಹಡಪಿಗನು 
ಉತ್ತರ ಕೊಡದೆ ಸುಮ್ಮನೆ ನಿಂತಿದ್ದನು. ಅರಸನಿಗೆ ಕೋಪ ಬಂದು ಇವ 
ನನ್ನು ಶೂಲಕ್ಟ್ಛೇರಿಸ್ಕಿ, ಎಂದು ಅಪ್ಪಣೆ ಮಾಡಿದನು. 

ಈ ಕೌತುಕವನ್ನೆಲ್ಲಾ ಆ ಸಂನ್ಯಾಸಿ ನೋಡುತ್ತಲೇ ಇದ್ದನು. ಇನ್ನು 
ತಾನು ತಡಮಾಡಿದರೆ ಕ್ಸೌರಕನನ್ನು ನಿಷ್ಟಾರಣವಾಗಿ ಕೊಂದುಬಿಡುವ 
ರೆಂದು ಮನಸ್ಸಿನಲ್ಲಿ ಆಲೋಚಿಸಿಕೊಂಡು ಅರಸಿನ ಸವೂಪಕ್ಕೆ ಬಂದು, 
“ಹೇ ಪ್ರಭುವೆ! ವಿಚಾರಿಸಿ ನೋಡು. ಅತ್ತಿಯ ಹೂವನ್ನಾದರೂ ನೋಡ 
ಬಹುದು, ಬಿಳಿಯ ಕಾಗೆಯನ್ಸಾ ದರೂ ಕಾಣಬಹುದು. ನೀರಿನಲಿ ಮೂನದ 

ಕತಾಕಾರಾಾಜಾಾಾ ತಾಸ. ಸಾರವ ಕಯ್ದೆ 
ಹೆಜ್ಜೆಗಳನ್ನಾದರೂ ನೋಡಬಹುದು. ಹೆಣ್ಣಿನ ಮನಸ್ಸನ್ನು ಕಂಡವರಾರಿ 
ದ್ದಾರೆ?” ಎಂದು ನುಡಿದು ನಡೆದ ಸಕಲ ವೃತ್ತಾ ತ್ರಾಂತನನ್ನು ಅರಸನಿಗೆ ವಿವರಿಸಿ 
ಪನು. ಇದನ್ನೆಲ್ಲ ಕೇಳಿ ರಾಜನು ಬೇದಪಟ್ಟು ಆ ಬೇಡನ ಹೆಂಡತಿಯನ್ನೂ 
ನಾಸಿತನ ಹೆಂಡತಿಯನ್ನೂ ಹಿಡಿದು ತರಿಸಿ ಅವರಿಗೆ ತಕ್ಕ ಶಿಕ್ಷೆಯನ್ನು ವಧಿಸಿ 
ದನು, ಯತೀಶ್ವರನಿಗೂ ತಕ್ಕ ಸನ್ಮಾನ ಮಾಡಿ ಅವನನ್ನು ಕಳಿಸಿಕೊಟ್ಟಿನು. 
ಕೇಳಿದೆಯಾ ಕರಟಿಕನೇ! ಈ ಮೂವರು ತಮ್ಮಿಂದ ತಾವೇ ಕೆಟ್ಟರು. 
ಈಗ ನಾವಿಬ್ಬರೂ ಸಂಜೀವಕನ ಸಖ್ಯ ಮಾಡಿಸಿ ನಮ್ಮಿಂದ ನಾವೇ ಕೆಟ್ಟಿವು. 
ಯಾವನಾದರೊಬ್ಬನು ಉಪಾಯದಿಂದ ತಾನೇ ಹಗೆಯನ್ನು ಕೊಲ್ಲಬೇಕು, 
ಅದು ಆಗದಿದ್ದರೆ ಅನ್ಯರ ಶಕ್ತಿಯಿಂದಾದರೂ ಕಾರ್ಯವನ್ನು ಕೈಗೂಡಿಸಿ 

ಕೊಳ್ಳ ಬೇಕು. ಆದು ಹೇಗೆಂದರೆ: 

ಕಥೆ: ಪ್ರಮದಾಸಖ್ಯವೆಂಬ ವನದಲ್ಲಿ ದೊಡ್ಡಿ ತ್ತಾದ ವಟವೃಕ್ಷ 
ವೊಂದುಂಟು. ಅಲ್ಲಿ ಹೇಮವರ್ಮವೆಂಬ ಒಂದು ಕಾಗೆ ಗೂಡುಕಟ್ಟಿ ಕೊಂಡು 
ವಾಸ ಮಾಡುತ್ತಿತ್ತು. ಅದು ತತ್ತಿಗಳನ್ನು ಹಾಕ ಆಹಾರ ನಿಮಿತ್ತವಾಗಿ 


ಮಿತ್ರ ಭೇದ ೧೭ 
ರಾಕಾ 
ವನವನವನ್ನು ತಿರುಗುತ್ತಿತ್ತು. ಅದೇ ವೃಕ್ಷದ ಕೆಳಗೆ ಒಂದು ಕೃಷ್ಣ 
ಸರ್ಪವು ಹುತ್ತವಿಟ್ಟುಕೊಂಡು ವಾಸವಾಗಿತ್ತು. ಅದು ಕಾಗೆಯಿಲ್ಲದ ಸಮಯ 
ವನ್ನು ನೋಡಿ ಅದರ ತತ್ತಿಗಳನ್ನೆಲ್ಲಾ ತಿಂದು ಹೋಗುತ್ತಿತ್ತು. ಕಾಗೆ ತಿರುಗಿ 
ತನ್ನ ಗೂಡಿಗೆ ಬಂದು ತತ್ತಿಗಳಿಲ್ಲದುದನ್ನು ನೋಡಿ ದುಃಖದಿಂದ ಉಪಾಯ 
ವಿಲ್ಲದೆ ಸುಮ್ಮನೆ ಇರುತ್ತಿತ್ತು. ಒಂದು ದಿನ ಎಂದಿನಂತೆ ತತ್ತಿಗಳನ್ನು ಹಾಕಿ 
ತನ್ನ ಮಿತ್ರನಾದ ನರಿಯ ಹತ್ತಿರ ಹೋಗಿ ನಡೆದ ವೃತ್ತಾಂತವನ್ನೆಲ್ಲ ಹೇಳಿ 
ತನ್ನ ದುಃಖವನ್ನು ತೋಡಿಕೊಂಡಿತು, “ನನ್ನ ತತ್ತಿಗಳನ್ನು ಸಂರಕ್ಷಿಸುವ 
ಉಪಾಯವನ್ನು ತೋರಿಸಿಕೊಡಬಳೆ ಯಾ'' ಎಂದು ಕಾಗೆ ಬಹಳ ದೀನವಾಗಿ 
ಕೇಳಿತು. ಕಾಗೆಯ ಇತಿವೃತ್ತವನ್ನು ಕೇಳಿ ನರಿಗೆ ಬಹಳ ವ್ಯಥೆಯಾಯಿತು. 
ಅದು ಕಾಗೆಯನ್ನು ಕುರಿತು “ಒಂದು ಏಡಿ ಅನೇಕ ಏಡಿಗಳ ಆಶೆಯನ್ನು 
ತೋರಿಸಿ ಬಕವನ್ನು ಕೊಂದಿತು. ನಾವೂ ಉಪಾಯಾಂತರದಿಂದ ಈ ಸರ್ಪ 
ವನ್ನು ಕೊಲ್ಲಬೇಕು.” ಎಂದು ಯೋಚಿಸತೊಡಗಿತು. “ಏಡಿ ಬಕವನ್ನು 
ಕೊಂದುದು ಹೇಗೆ? ದಯವಿಟ್ಟು ನನ್ನೊಡನೆ ಹೇಳು” ಎಂದು ಕಾಗೆ 
ಕೇಳಿದುದಕ್ಕೆ ನರಿ, ಏಡಿ ಬಕವನ್ನು ಕೊಂದ ಕಥೆಯನ್ನು ಹೀಗೆ ಹೇಳಿತು. 


ಈಕೆ: ವಿಮಲಸರಸಿ ಎಂದು ಒಂದು ಸರ್ಮೊನರ. ಅಲ್ಲಿ ಅನೇಕ ನೂನು 
ಗಳು ತಮ್ಮ ಪುತ್ರಮಿತ್ರಬಾಂಧವರೊಡನೆ ಬಹು ಕಾಲದಿಂದ ಸುಖವಾಗಿ 
ವಾಸಮಾಡಿಕೊಂಡಿದ್ದುವು. ಅಲ್ಲಿಯೇ ಇರುತ್ತಿದ್ದ ಒಂದು ಬಕವು ಒಂದು 
ದಿನ ಅನ್ನನೀರುಗಳನ್ನು ತೊರೆದು ಸುಮ್ಮನೆ ಕುಳಿತಿರುವುದನ್ನು ಒಂದು 
ನೊನು ನೋಡಿ ಬಕನನ್ನು “ಏನು ಗೆಳೆಯನೇ! ನೀನು ಎಂದಿನಂತೆ ನೀನು 
ಗಳನ್ನು ಭಕ್ಷಿಸುವುದು ಬಿಟ್ಟು ಮೌನವಾಗಿ ಕುಳಿತಿರುವೆಯಲ್ಲಾ, 
ಕಾರಣವೇನು ?' ಎಂದು ಕೇಳಿತು. ಬಕವು «ನಾನೇನೋ ನಾನಭಸ್ಸ್ನ 
ಕನು. ಆದರೆ ಇವೊತ್ತು ವಿನುಬೇಟಿಗಾರನು ಇಲ್ಲಿಗೆ ಬಂದು ಎಲ್ಲ ನೂನು 
ಗಳನ್ನು ಹಿಡಿದುಕೊಂಡು ಹೋಗುವ ಲಕ್ಷ್ಮಣ ತೋರುತ್ತದೆ. ಹೀಗಾದ 
ಇನ್ನು ಮುಂದೆ ನನ್ನ ಉಪಜೀವನ ಹೇಗೆ ಸಾಗೀತೆಂಬ ಚಿತೆಯಾಗಿದೆ'' 
ಎಂದಿತು, ಈ ಮಾತನ್ನು ಕೇಳಿ ಆ ವೂನು ಸರೋವರದ ವಮೂನುಗಳೊ 

ಡನೆ ಆಲೋಚಿಸಿ ಯಾವನು ಅಪಾಯವಾಗುವ ಮಾತು ಹೇಳುವನೋ 
ಅವನು ಉಪಾಯವನ್ನು ಹೇಳಬಲ್ಲನು ಎಂದು ಬಗೆದು ಬಕನನ್ನು «ಎಲೆ 
ಬಕಮಹಾರಾಜನೇ ! ನಮ್ಮ ರಕ್ಷಣೆ ಮಾಡುವ ಭಾರ ನಿನ್ನದು, ನಮ್ಮನ್ನು 
ಹೇಗಾದರೂ ಮಾಡಿ ರಕ್ತಿಸು'' ಎಂದು ಬೇಡಿಕೊಂಡುವು. ಅದಕ್ಕ 
ಆ ಬಕವು « ಆ ಬೇಟೆಗಾರನ ಸಂಗಡ ಹೋರಾಡಲು ನಾನು ಸಮರ್ಥ 
ನಲ್ಲ. ನೀವೆಲ್ಲರೂ ಒಪ್ಪಿಕೊಂಡರೆ ನಿಮ್ಮನ್ನು ಬೇರೆ ಸರೋವರಕ್ಕೆ ಕರೆದು 
ಕೊಂಡು ಹೋಗುತ್ತೇನೆ” ಎಂದು ಹೇಳಿತು. ವೂನುಗಳು ಬಕವು ತಮ್ಮ 
ಪ್ರಾಣಗಳನ್ನು ರಕ್ಷಿಸುವುದೆಂದು ಆ ಬಕನ ಮಾತಿನಲ್ಲಿ ವಿಶ್ವಾಸವಿಟ್ಟು 
ನಮ್ಮನ್ನು ಸ್ಪಳಾಂತರದಲ್ಲಿ ಬಿಡು ಎಂದು ತಮ್ಮ ಸಮ್ಮತಿಯನ್ನು ಸೂಚಿಸಿ 
ದುವು. ಆ ಬಕವು ಒಂದೊಂದು ಮೂನನ್ನು ಎತ್ತಿಕೊಂಡು ಬೇರೆ ಕಡೆಯಲ್ಲಿ 
ಹೋಗಿ ತಿಂದು ಬರುತ್ತಿತ್ತು. ಅದೇ ಸರೋವರದಲ್ಲಿ ಒಂದು ದೊಡ್ಡ ಎಡಿ 
ಇತ್ತು. ಅದು ನನ್ನನ್ನೂ ಕರೆದುಕೊಂಡು ಹೋಗು ಎಂದು ಬಕನನ್ನು ಪ್ರಾರ್ಥಿ 
ಸಿತು. ಬಕಪಕ್ಸಿ ನಿಡಿಯನ್ನೂ ಎತ್ತಿಕೊಂಡು ತಾನು ಮೂನುಗಳನ್ನು ತಿನ್ನು 
ತ್ತಿದ್ದ ಸ್ಥಳಕ್ಕೆ ಹೋಯಿತು. ಏಡಿ ಅಲ್ಲಿ ಮೊನುಗಳ ಎಲುವಿನ ರಾಶಿಯನ್ನು 
ನೋಡಿ ಈ ಬಕಪಕ್ಸಿ ಮೂನುಗಳನ್ನೆಲ್ಲಾ ಮೋಸದಿಂದ ತಿಂದಿದೆ, ನನ್ನನ್ನು 
ತಿಂದು ಬಿಡುತ್ತದೆ ಎಂದು ಭಾವಿಸಿ, ಗೆಳೆಯನೇ! ನೀನು ನನ್ನೊಬ್ಬ 
ನನ್ನೇ ಇಲ್ಲಿಗೆ ತಂದು ಬಿದ್ದ, ನನ್ನ ಸಮುದಾಯವೆಲ್ಲ ಆ ಸರೋವರದಲ್ಲಿ 
ಯೇ ಉಳಿಯಿತು. ನನ್ನನ್ನು ಅಲ್ಲಿಗೆ ಕರೆದುಕೊಂಡು ಹೋಗು. ನನ್ನ್ನ 
ಸಮುದಾಯಕ್ಕೆ ತಿಳಿಸಿ ಹೇಳುತ್ತೇನೆ. ಆ ಎಲ್ಲ ಏಡಿಗಳನ್ನು ಇಲ್ಲಿಗೆ ಕರೆದು 
ಕೊಂಡು ಬಂದರೆ ನಿನಗೆ ಬಹಳ ಪುಣ್ಯಬರುತ್ತದೆ.'' ಎಂದು ಪ್ರಾರ್ಥಿಸಿತು. 
ಈ ಮಾತುಗಳನ್ನು ಕೇಳಿ ಬಕಪಕ್ಸಿ "ಬಹಳ ಏಡಿಗಳನ್ನು ತಿಂದು ತೃಪ್ತಿ 
ಯಾಗುತ್ತೇನೆ' ಎಂದು ಆಶೆ ಪಟ್ಟು ಏಡಿಯನ್ನು ತಿರುಗಿ ಹೆಗಲ ಮೇಲೆ 
ಏರಿಸಿಕೊಂಡು ಹೊರಟತು, ಅಷ್ಟರಲ್ಲಿ ಏಡಿ ಬಕನ ಕೊರಳನ್ನು ಭೇದಿಸಿ 
ಅದರ ಪ್ರಾಣವನ್ನು ಹೀರಿತು. 


ಕೇಳಿದೆಯಾ ಏಡಿ ಮಾಡಿದ ಉಪಾಯವನ್ನು. ನಾವೂ ಈಗ ಒಂದು 
ಉಪಾಯವನ್ನು ಆಲೋಚಿಸಬೇಕು. "ಎಲೆ ಕಾಗೆಯೇ, ನೀನು ಎಲ್ಲಿಂದಾ 

ದರೂ ಒಂದು ಸುವರ್ಣಮಾಲೆಯನ್ನು ದೊರಕಿಸಿ ಸರ್ಪದ ಹುತ್ತಿನಲ್ಲಿರಿಸು. 
ಆ ಮಾಲೆಯನ್ನು ತೆಗೆದುಕೊಳ್ಳುವುದಕ್ಕಾಗಿ ಜನರು ಆ ಸರ್ಪದ ಹುತ್ತಿನ 
ಬಳಿಗೆ ಬಂದು ಸರ್ಪವನ್ನು ಕೊಂದು ಕಂಠಮಾಲೆಯನ್ನು ತೆಗೆದುಕೊಳ್ಳು 
ತ್ತಾರೆ'' ಎಂದು ಹೇಳಿತು. 


ಮ್ರ ಮಾತನ್ನು ಕೇಳಿ ಕಾಗೆಗೆ ಬಹಳ ಸಂತೋಷವಾಯಿತು. ಆದು 
ಕಂಠಮಾಲೆಗಾಗಿ ವನವನ ಅಲೆಯುತ್ತಿರುವಾಗ,್ಯ ಒಂದು ವನದೊಳಗೆ 
ಒಬ್ಬ ರಾಜಪುತ್ರನು ಬೇಟಿಯಾಡಿ, ಬಳಲಿ, ಅಲ್ಲಿನ ಸರೋವಗದ ದಂಡೆಯ 
ಮೇಲೆ, ವಸ್ತ್ರಾಭರಣಗಳನ್ನು ತೆಗೆದಿಟ್ಟು, ಸರೋವರದಲ್ಲಿ ಜಲಕ್ರೀಡೆಯಾಡು 
ತ್ತಿದ್ದನು, ಈ ಸಮಯವನ್ನು ಸಾಧಿಸಿ, ಕಾಗೆ ವೇಗದಿಂದ ಕೆಳಕ್ಸೆ ಎರಗಿ, 
ರಾಜಪುತ್ರನ ಕಂಠಮಾಲೆಯನ್ನು ಕಚ್ಚಿಕೊಂಡು ಮೇಲಕ್ಕೆ ಹಾರಿತು, 
ಅಷ್ಟರಲ್ಲಿ ರಾಜಪುತ್ರನ ಪರಿವಾರದವರು ಆ ಕಾಗೆಗೆ ಕಲ್ಲನ್ನು ಎಸೆದು ಅದನ್ನು 
ಹಿಂಬಾಲಿಸಿಕೊಂಡು ಹೋದರು. ಆ ಕಾಗೆ ಒಂದು ವೃಕ್ಷದಿಂದ ಮತ್ತೊಂದು 
ವೃಕ್ಷಕ್ಕೆ ಹಾರುತ್ತ ರಾಜಭಟಿರು ಕಾಣುವಂತೆ ಕಂಠಮಾಲೆಯನ್ನು ಒಯ್ದು 
ಆ ಸರ್ಪದ ಹುತ್ತಿನಲ್ಲಿ ಎಸೆದು ಹಾರಿಹೋಯಿತು. ರಾಜಭಟರು ಶೀಘ್ರ 
ದಿಂದ ಆ ಹುತ್ತಿನ್ನ ಬಳಿಗೆ ಬಂದು ಹಾರೆ, ಗುದ್ದಲಿ, ಸಲಿಕೆಗಳಿಂದ ಅಗೆಯ 
ಲಾರಂಭಿಸಿದರು, ಸರ್ಪವು ಒಳಗಿನಿಂದ ಭುಸ್ಸೆಂದು ಹೆಡೆಯನ್ನೆ ತ್ತಿಕೊಂಡು 
ಮೇಲಕ್ಕೆ ಬಂದಿತು. ಕೂಡಲೆ ರಾಜಭಟರು ಅದನ್ನು ಕೊಂದು ಕಂಠ 
ಮಾಲೆಯನ್ನು ತೆಗೆದುಕೊಂಡು ಹೋದರು. ಆಮೇಜಶೆ ಕಾಗೆ ತನ್ನ 
ಶತ್ರುವಾದ ಸರ್ಪದ ಮರಣದಿಂದ ಸಂತೋಷಿಸಿ, ಸುಖದಿಂದ ಇದ್ದಿತು. 
ಆದಕಾರಣ ಇಂಥ ಉಪಾಯಾಂತರದಿಂದ ಸಂಜೀವಕನನ್ನು ಕೊಲ್ಲಬೇ 
ಕಂದು ಕರಟಕ ಹೇಳಿತು. ಅದಕ್ಕೆ ದಮನಕ ನರಿ ಹೀಗೆಂದಿತು :-- 
ಯಾವನು ಬುದ್ಧಿಯುಳ್ಳವನೋ ಅವನೇ ಮಹಾಸತ್ತ್ವ್ವವುಳ್ಳ ವನು. 
ಸತ್ತ್ವವಿದ್ದರೂ, ಬುದ್ದಿಯಿಲ್ಲದಿದ್ದರೆ ಆಸತ್ತ್ವನು, ಹೇಗೆಂದರೆ 4 
ಕಥೆ; ಮದೋತ್ಸ ಬನೆಂಬ ಒಂದು ವನದಲ್ಲಿ ಪುಂಡರೀಕವೆಂಬ 
ಒಂದು ಸಿಂಹವು ತನ್ನ ಭುಜ ಖಲ ಸರಾಕ್ರಮದಿದ ನಾನಾಮೃಗತತಿಯನ್ನು 


೨೦ ಪಂಚತಂತ್ರ 
ಕೊಂದು ಭೀತಿಪಡಿಸ್ಕಿ, ಆ ವನಕ್ಕೇ ದೊಡ್ಡಮುತ್ತಿಗೆಯನ್ನು ಹಾಕಿಕೊಂಡಿ 
ದ್ದಿತು. ಒಂದು ಮೊಲವು ಬಹಳ ವ್ಯಾಕುಲಗೊಂಡು ಈ ಸಿಂಹದ ಬಾಧೆ 
ಯಿಂದ ಮೃಗಗಳೆಲ್ಲ ಉಳಿಯಲರಿಯವು ಎಂದು ದುಃಖಿಸಿ, ಇದಕ್ಕೆ ತಕ್ಕ 
ಪಾಯವನ್ನು ಕಾಣಬೇಕೆಂದು ತನ್ನಲ್ಲಿ ಆಲೋಚಿಸಿ, ಆ ವನದ ಮೃಗ 
ಗಳನ್ನೆಲ್ಲ ಕೂಡಿಕೊಂಡು ಸಿಂಹದ ಹೆತ್ತಿರ ಬಂದು “ಎಲೇ ಮೃಗೇಂದ್ರನೇ, 
ನೀನು ಹೀಗೆ ಮೃಗಗಳನ್ನು ಭಕ್ಷಿಸುತ್ತ ಹೋದರೆ, ಸಕಲ ಮೃಗಗಳ ವಂಶವು 
ಕ್ಷಯಹೊಂದುವುದು. ನಾನು ನಿನಗೆ ಒಂದೊಂದು ಇ ಸ್ರ ಸಿತ್ಯವೂ 
his ಪ್ರಕಾರ ಕೊಡುತ್ತ ಹೋಗುತ್ತೇವೆ. ಅದನ್ನು ಭಕ್ಷಿಸಿ ನೀನು 
ಸ್ವಸ್ಥ Ke '” ಎಂದು ಪ್ರಾರ್ಥಿಸಿತು. ಆ iad ಮಾತನ್ನು ಜೇಳಿ 
ಡಿದ ಈ ಏರ್ಪಾಡಿಗೆ ಹ್‌ ತುಭ-ಮೇಲೆ ಸ್ರ ಪ್ರತಿನಿತ್ಯವೂ ಈ 
ಮೃಗಗಳು ಕಳಿಸಿದ ಒಂದೊಂದು ಮ ್ರಗವನ್ನು ಸತ್‌ ಆಹಾರವಾಗಿ 
ತಗೆದುಕೊಳ್ಳುತ್ತಿ ತ್ತು. ಒಂದು ದಿವಸ" ಜಾ ಪಾಳಿ ಬಂದಿತು. ಈಗ 
ಮೊಲಕ್ಕೆ ದೊಡ್ಡ ಆಲೋಚತನೆಯುಂಬಾಯಿತು. ಇನ್ನು ಮೇಲೆ ಬದುಕುವ 
ಉನಯನನ್ನು ನೆನೆಯಬೇಕು. ಬುದ್ಧಿ ವಂತರಿಗೆ ಯಾವುದೂ ಅಸಾಧ್ಯವಲ್ಲ; 
ಪ್ರ ಸಿಂಹವನ್ನು. ಕೊಲ್ಲುವುದೇ ನಿಶ್ಚ ಯ ಎಂದು ನಿರ್ಧಾರ ಮಾಡಿಕೊಂಡು, 
ಸಿಂಹದ ಆಹಾರ ಸಮಯವನ್ನು ತನ್ಪಿಸ್ಸಿ ಮೆಲ್ಲಮೆಲ್ಲನೆ ಅದರ ಬಳಿಗೆ 
ಹೋಯಿತು. ಮೊಲವು ಮೆಲ್ಲಮೆಲ್ಲನೆ "ಬರುತ್ತಿರುವುದನ್ನು ಸಿಂಹವು ಕಂಡು, 
ಕ್ರೋಧಾವಿಷ್ಠವಾಗಿ «ಎಲೇ, ನೀನು ಬರುವುದಕ್ಕೆ ಏಕೆ ತಡವಾಯಿತು)?'' 
ಎನ್ನಲು, ಮೊಲವು “ಇದರಲ್ಲಿ ನನ್ನ ತಪ್ಪು ಸ್ವಲ್ಪವೂ ಇಲ್ಲ. ನಾನು ದಾರಿ 
ಹಿಡಿದು ಬರುತ್ತಿದ್ದೆ. ಆಗ ಮತ್ತೊಂದು ಸಿಂಹವು ನನ್ನನ್ನು ಭಕ್ಷಿಸುವ 
ನಿಮಿತ್ತ ಬಂಧಿಸಿತು, ಆದರೆ ನಾನು ತಿರುಗಿ ಬರುತ್ತೆ ಕ್ರೀಸೆಂದು ಪ್ರಮಾಣ 
ಮಾಡ್ಕಿ ತಮ್ಮ ಸನ್ನಿಧಿಗೆ ಬಂದೆನು.” ಎಂದು ಭಯದಿಂದ ಬಿನ್ನ ವಿಸಿ 
ಕೊಂಡಿತು. ಇದನ್ನು ಕೇಳಿ ಸಿಂಹವು, “ಆ ಎರಡನೆಯ ಸಿಂಹವು ಎಲ್ಲಿದೆ?” 
ಎಂದು ಗರ್ಜಿಸಿತು, ಮೊಲವು ""ಆ ಸಿಂಹವು ಸಮೀಪದಲ್ಲಿಯೇ ಇದೆ. 
ತಾವು ತೀವ್ರವಾಗಿ ದಯಮಾಡಿಸಿದರೈೆ, ನಾನು ತೋರಿಸುನೆನು.” ಎಂದಿತು, 
ಇದನ್ನು ಕೇಳಿ ಸಿಂಹವು ಕಣ್ಣುಗಳನ್ನು ಕಂಪುಮಾಡಿಕೊಂಡು ಮೊಲದ 


ನುತ್ರ ಭೇದ ೨ಗಿ 





ಬೆನ್ನು ಹಿಂದೆ ಹೋಯಿತು. ಆ ಸಮಯದಲ್ಲಿ ಮೊಲವು ಯಾವುದೋ ಒಂದು 
ಬಾವಿಯ ಹತ್ತಿರ ಸಿಂಹವನ್ನು ಕರೆದೊಯ್ದು, “ಆ ಎರಡನೆಯ ಸಿಂಹವು 
ಇದರಲ್ಲಿಯೇ ಇದೆ; ಅವಲೋಕಿಸಬಕು.'' ಎಂದು ತೋರಿಸಿತು. ಸಿಂಹವು 
ಬಗ್ಗಿ ಬಾವಿಯಲ್ಲಿ ನೋಡಿತು. ಅದರಲ್ಲಿ ತನ್ನ ಛಾಯೆಯನ್ನು ಕಂಡು, 
ಇದೇ ಆ ಎರಡನೆಯ ಸಿಂಹವೆಂದು ನಿಶ್ಚಯಿಸಿಕೊಂಡು, ಮೊಲದ 
ಮಾತನ್ನು ನಂಬಿ, ಆ ಎರಡನೆಯ ಸಿಂಹವು ತನ್ನ ಪ್ರತಿಬಿಂಬವೆಂಬು 
ದನ್ನ ಅರಿಯದೆ ಅದನ್ನು ಕೊಂದುಬಿಡುತ್ತೇನೆಂದು ಕೋಪೋದ್ರೇಕದಿಂದ 
ಬಾವಿಯೊಳಕ್ಕೆ ದುಮ್ಮಿಕ್ಸೆ ಸತ್ಕುಹೋಯಿತು, ಆದ್ದರಿಂದ ಯಾವನಿಗೆ 
ಬುದ್ದಿಯುಂಟೋ, ಅವನಿಗೆ ಶಕ್ತಿಯೂ ಉಂಟು; ಅಲ್ಲವೇ! 


ಹೀಗೆಂದು ಕರಟಿಕ ದಮನಕಗಳು ತಮ್ಮೊಳಗೆ ಮಾತಾಡಿಕೊಂಡು 
ಪಿಂಗಳಕವೆಂಬ ಸಿಂಹರಾಜನ ಬಳಿಗೆ ಹೋಗಿ ನಮಸ್ಕಾರ ಮಾಡಿ, ಚಿಂತಾ 
ತುರರಾದವಂಂತೆ ನಟಸುತ್ತ, ಮೆಲ್ಲಗೆ ಮಾತಾಡುತ್ತ, «ಎಲ್ಲೆ, ಸ್ವಾಮೀ, 
ಇವೊತ್ತು ತಮಗೆ ದೊಡ್ಡ ಅನರ್ಥವೊದಗುವ ಪ್ರಸಂಗ ಬರುವುದರಿಂದ 
ನಮಗೆ ಬಹಳ ವ್ಯಸನವಾಗಿದೆ, ಇದನ್ನು ತಮಗೆ ಅರಿಕೆ ಮಾಡಿಕೊಳ್ಳ ಬೇ 
ಕೆಂದು ಬಂದಿದ್ದೇನೆ,” ಎಂದು ದೈನ್ಯದಿಂದ ಹೇಳಿದುವು. ಈ ಮಾತನ್ನು ಕೇಳಿ 
ಸಿಂಹವು ಗಾಬರಿಯಾಗಿ “ಅದೇನು ಸಮೇಯ; ಬೇಗ ಹೇಳಿ?” ಎಂದು 


ವಿಹ್ವಲದಿಂದ ಕೇಳಿತು. ಕರಟಿಕ ದಮನಕಗಳು «ತಮ್ಮ ನ್ರೀತ್ಯಾಸ್ತದವಾದ 
ಆ ಸಂಜೀವಕವು ತಮ್ಮಲ್ಲಿ ವಿಶ್ವಾಸ ತೋರಿಸಿ, ತಮ್ಮ ರಾಜ್ಯವನ್ನೇ ಅಪ 
ಹರಿಸಿಕೊಳ್ಳ ಬೇಕೆಂಬ ಆಲೋಚನೆ ನಡೆಸಿರುತ್ತದೆ.'' ಎಂದು ಹೇಳಲು ಈ 
ಮಾತು ಕೇಳ್ಳಿ ಸಿಂಹವು ಆಶ್ಚರ್ಯಚಕಿತವಾಗಿ ಏನು ಮಾಡಬೇಕೆಂದು 


ತಿಳಿಯದೆ, ಸುಮ್ಮನೆ ಇದ್ದಿತು. ಇದನ್ನು ನೋಡಿ, 


ಕರಟಕ;- ತಾವು ಎತ್ತಿಗೆ ಮುಖ್ಯ ಪ್ರಧಾನತ್ವವನ್ನು ಕೊಟ್ಟರುತ್ತೀರಿ, 
ಆದರ ಗೊಡವೆ ನಮಗೇಕೆ? ಅರಸು ಪ್ರಧಾನರು 'ಸಮಾನಸ್ವಂಧರಾ 
ದರೆ ಲಕ್ಷ್ಮಿ ಇಬ್ಬರಲ್ಲಿ ಒಬ್ಬರನ್ನು ತ್ಯಜಿಸುತ್ತಾಳೆ. ಅಲ್ಲದೆ, 
ಅರಸರು ಒಬ್ಬ ಪ್ರಧಾನಿಯನ್ನೇ ನಿಯಮಿಸಿಕೂಳ್ಳು ವುದರಿಂದ, 


೨೨ ಪಂಚತಂತ್ರ 


ಅಹಂಕಾರ ಉತ್ಪನ್ನವಾಗಿ ಆ ಪ್ರಧಾನಿ ಸ್ವತಂತ್ರನಾಗುತ್ತಾನೆ. 
ಇದರಿಂದ ಅವನಲ್ಲಿ ಲೋಭವುಂಟಾಗಿ, ಅರಸನ ಪ್ರಾಣವನ್ನೇ 
ತೆಗೆದುಕೊಳ್ಳ ಬೇಕೆಂದು ಅಸೇಕ್ಷಿಸುತ್ತಾನೆ. ಈ ಕಾರಣದಿಂದ 
ಅರಸರಾದವರು ಮಂತ್ರಿಗಳಿಗೆ ಸ್ವಾತಂತ್ರ್ಯ ಕೊಡದೆ ಅವರನ್ನು 
ಖಂಡಿಸಬೇಕು. ಇಲ್ಲದೆ ಹೋದರೆ ಆ ಮಂತ್ರಿ ಅಹಿತಮಾಡು 
ವನು. ಈ ಮಾತನ್ನು ನಾನು ತಮಗೆ ಹೇಳಬೇಕಾದ ಅಗತ್ಯ 
ವಿಲ್ಲ. ಏಕೆಂದರೆ, ತಾವು ಸರ್ವವನ್ನು ಬಲ್ಲಂಥ ಪ್ರಾಜ್ಞರು. 
ಮುಖ್ಯವಾಗಿ ನಾನು ಹೇಳಬೇಕಾದುದು ಒಂದು, ಅರಸರಾದ 
ತಾವೇ ಲಕ್ಷ್ಮಿಯನ್ನು ಅಪೇಕ್ಷಿಸದೆ ಇದ್ದೀರಿ. ಇದು ಅಕಲ್ಪಿತವಷ್ಟೆ! 
ಸಿಂಹೆ:- ಎಲ್ಲೆ ನರಿಗಳಿರಾ! ನೀನು ಏನು ಹೇಳಿದರೂ ಸಂಜೀವಕ 
ನಲ್ಲಿರುವ ನನ್ನ ಸ್ನೇಹವು ಎಂದಿಗೂ ತಪ್ಸಲಾರದು, ಏಕೆಂದರೆ, 
ಮಿತ್ರನು ಒಂದು ಪಕ್ಷ ಅನೇಕ ಅನ್ಯಾಯಗಳನ್ನು ಮಾಡಿದರೂ 
ಲಕ್ಷ್ಯಕ್ಕೆ ತಾರದೆ, ಅವನು ಪ್ರೀತಿಯುಳ್ಳ ವನೆಂದು ತಿಳಿಯಬೇಕು. 


ದಮನಕ;.- ಇಲ್ಲಿ ಬುದ್ಧಿ ದೋಷವಿದೆ, ಇವನೇ ತಮಗೆ ಮೃತ್ಯುವಾಗುವನು. 
ಏಕೆಂದರೆ ಯಾವನು ಸಾಧುಜನರ ಬುದ್ದಿಯನ್ನು ಕೇಳದೆ 
ದುಷ್ವಪ್ರಾಣಿಯ ಬುದ್ಧಿ ಕೇಳುವನೋ, ಅವನು ಔಷಧ ತೆಗೆದು 
ಕೊಳ್ಳದ ರೋಗಿಷ್ಕನಂತೆ ಕಷ್ಟ ಪಡುತ್ತಾನೆ. ಕಿವಿಗಳಿಗೆ ಸುಖ 
ಕೊಡುವ, ಮನಸ್ಸಿಗೆ ಹಿತವಾಗುವಂಥ ಮಾತು ಶ್ರವಣ ದುರ್ಲಭ. 
ಅಲ್ಲದೆ ಹಿಂಸಕನ ವಾಕ್ಯವು ರುಚಿಕೊಡುತ್ತದೆ. ಆದರೂ ಆ 
ಮಾತನ್ನು ಆಲಿಸಬಾರದು. 

ಸಿಂಹ;- ನಾನು ಯಾರಿಗೆ ಭರವಸೆ ಕೊಟ್ಟ ರುವೆನೋ, ಅವನು ನನ್ನನ್ನು 
ಹೇಗೆ ಘಾತಿಸಬಹುದು? 

ದಮನಕ:- ನಾಯಿಬಾಲದ ಹಾಗೆ ದುಷ್ಪರ ಸ್ವಭಾವ. ಒಂದು ವೇಳೆ 
ವಿಷದ ಬಳಿಗೆ ಅಮೃತವನ್ನು ಎರೆದರೂ ಅದು ಸವಿಯಾಗ 
ಬಹುದು. ಈ ವೃತ್ತಾಂತವೆಲ್ಲವನ್ನೂ ತಾವು ಕೇಳದೆ ಇದ್ದರೂ, 


ಮಿತ್ರ ಭೇದ ೨೩ 





ನಾವೇ ತಮ್ಮಲ್ಲಿ ಅರಿಕೆ ಮಾಡಿಕೊಂಡಿದ್ದೇನೆ. ಎರಡನೆಯವರೆ 
ಹಿತ ಚಿಂತಿಸುವುದು ಸಾಧುಜನರ ಮುಖ್ಯ ಧರ್ಮ, ಇನ್ನುಮೇಲೆ 
ನಮ್ಮ ಕಡೆ ದೋಷವಿಲ್ಲ. ಅರಸರು ನೀಚರ ಬುದ್ಧಿ ಯಿಂದ ಸಂಕ 
ಟದಲ್ಲಿ ಬಿದ್ದಾಗ, ಸೇವಕರ ಮೇಲೆ ದೋಷವನ್ನು ಆರೋ 
ನಿಸುತ್ತಾರೆ. 


ಹೀಗೆ ಕರಟಿಕ ದಮನಕಗಳು ಸಿಂಹಕ್ಕೆ ತಾವು ಮಾಡಿದ ಉಪಾಯ 
ವನ್ನು ತಿಳಿಸಿ, ಸುಮ್ಮನೆ ನಿಂತುಕೊಂಡುವು. 


ಸ್ವಲ್ಪಹೊತ್ತಿನ ಮೇಲೈಸಿಂಹವು“ಎಲೇ! ಮಿತ್ರರೇ! ಸಂಜೀವಕವು ನನಗೆ 
ವಿಸರೀತವಾಗಿ ಮಾತಾಡಿದುದಾದರೂ ಏನು? ಅದರ ಸಾಮರ್ಥ್ಯವಾದರೂ 
ಎಷ್ಟು?” ಎಂದು ಕೇಳಿತು. ಅದಕ್ಕೆ ದಮನಕನು “ ಇದು ಮೊದಲಿಂದ 
ನಮಗೆ ತಿಳಿಯದ ಪ್ರಾಣಿ. ಇದರ ಪರಾಕ್ರಮವಾಗಲಿ, ಸ್ವಭಾವವಾ 
ಗಲಿ, ನಮಗೆ ತಿಳಿಯದು. ಯಾವುದರ ಸ್ವಭಾವ ತಮಗೆ ಗೊತ್ತಿರುವು 
ದಿಲ್ಲವೋ, ಅದನ್ನು ತಮ್ಮ ಬಳಿಯಲ್ಲಿ ಇಟ್ಟು ಕೊಳ್ಳ ಲಾಗದು. ಒಂದು ವೇಳೆ 
ಇಟ್ಟುಕೊಂಡರೆ, ಡಿಂಡಿಭವೆಂಬ ತಗಣೆಯ ಸಂಗದಿಂದ ಮಂದವಿಸರ್ನಿಣಿ 
ಯೆಂಬ ಕೂರೆ ನಾಶಹೊಂದಿದಂತಾಗುವುದು” ಎಂದು ಹೇಳಿತು, 
ಅದಕ್ಕೆ ಸಿಂಹವು “ ಅದು ಹೇಗೆ?” ಎಂದು ಕೇಳಲು, ದಮನಕ ಕರ 
ಟಕಗಳು ಹೇಳುತ್ತನೆ:- 


ಕಥೆ:. ಕಾಂಚನಾವತಿಯೆಂಬ ಪ ಬಣದಲ್ಲಿ ಕನಕವರ್ಮನೆಂಬ 
ರಾಯನು ಶಿರ್ಮಲಧರ್ಮದಿಂದ ರಾಜ್ಯವನ್ನಾಳುತ್ತಿದ್ದನು. ಒಂದು ದಿವಸ 
ರಾಯನು ಮಲಗುವ ಸುಪ್ಪತ್ತಿಗೆಯ ಹಾಸಿಗೆಯಲ್ಲಿ, ಒಂದು ಮಂದ 
ನಿಸರ್ಪಿಣಿಯೆಂಬ ಕೂರೆ ಸೇರಿಕೊಂಡಿತು. ಒಮ್ಮೆ ಒಂದು ತಗಣೆ ತನ್ನ 
ಕುಟುಂಬದವರಿಂದ ತಪ್ಪಿಸಿಕೊಂಡು ಬಂದು ಈ ಕೂರೆಯನ್ನು ನೋಡಿ, 
“ ಇವೊತ್ತಿನ ರಾತ್ರಿ ನಿನ್ನ ಬಳಿಯಲ್ಲಿಯೇ ಉಳಿದುಕೊಂಡು ನಾಳೆ 
ಹೊರಟುಹೋಗುತ್ತೇನೆ. ದಯಮಾಡಿ ನನಗೆ ಆಶ್ರಯನನ್ನು ಕೂಡು 

ವೆಯಾ?'' ಎಂದು ಅಂಗಲಾಚಿ ಬೇಡಿಕೊಂಡಿತು. ಈ ಮಾತನ್ನು 

ಹಾಸಿಗೆಯಲ್ಲಿರಲು ಯೋಗ್ಯನಲ್ಲ. ಇಲ್ಲಿಂದ ಹೊರಟುಹೋಗು '' ಎಂದಿತ್ತು 
ಆ ತಗಣೆ ಅದಕ್ಕೆ ಬಹಳ ವಿನಯದಿಂದ ನಮಸ್ಕಾರ ಮಾಡಿ, ಪರಿ 
ಪರಿಯಿಂದ ಪ್ರಾರ್ಥಿಸಿಕೊಳ್ಳಲು ಆ ಕೂರ್ಕೆ "" ಒಂದು ಕಟ್ಟಳೆಯ ಮೇಲೆ 
ನೀನು ಇಲ್ಲಿ ಇರಲು ಅವಕಾಶ ಕೊಡುತ್ತೇನೆ. ಆರಸು ಮಲಗಿದಾಗ ಮಾತ್ರ 
ಸ್ಪಲ್ಪಸ್ತಲ್ಪ ರಕ್ತಪ್ರಾಶನ ಮಾಡಿಕೊಂಡಿರು” ಎಂದು ತಗಣೆಗೆ ಆಶ್ರಯ 
ಕೊಟ್ಟಿತು. ಆಗ ತಗಣೆ ಅರಸನ ಹಾಸಿಗೆಯಲ್ಲಿಯೇ ಅಡಗಿಕೊಂಡಿದ್ದು 
ಅರಸನಿಗೆ ಎಚ್ಚರವಿರುವ ಕಾಲದಲ್ಲಿಯೇ ಅವನನ್ನು ಪೀಡಿಸಿತು, ಆಗ 
ದೀವಿಗೆಯ ಬೆಳಕಿನಲ್ಲಿ ಹಾಸಿಗೆಯನ್ನು ಬಿಚ್ಚೆ ನೋಡಲು ಕಚ್ಚಿದ ತಗಣಿ 
ವೇಗವಾಗಿ ತಪ್ಪಿಸಿಕೊಂಡು ಹೋಯಿತು. ಆದರೆ ಮಂದಗತಿಯುಳ್ಳ 


ಕೂರೆ ಸಿಕ್ಕಿತ್ತು. ಆ ಕ್ಷಣದಲ್ಲಿ ಅದನ್ನು ಒರೆದುಬಿಟ್ಟರು. 


ಹೀಗೆ ಕರಟಕ ದಮನಕಗಳು ಹೇಳಿದ ಈ ಕಥೆಯನ್ನು ಕೇಳಿ, 
ಸಿಂಹವು ಆ ನರಿಗಳನ್ನು "" ಸಂಜೀವಕನ ದುಷ್ಪ ಮನವನ್ನು ಹೇಗೆ 
ತಿಳಿದುಕೊಳ್ಳ ಬೇಕು > ಎಂದು ವಿಚಾರಿಸಿತು. ಆಗ ದಮನಕನು “ಸಂಜೀ 
ವಕನು ತನ್ನ ಕೋಡುಗಳನ್ನು ನೆಲಕ್ಕೆ ಬಗ್ಗಿಸಿಕೊಂಡು ನಿಮ್ಮ ಮ್ಳ 
ಮೇಲೆ ಬರುವುದನ್ನು ನೋಡಿ, ಆದನ್ನು ತಾವು ಅರಿತುಕೊಳ್ಳ ಬೇಕು.'' 
ಎಂದು ಹೇಳಿ ಅಲ್ಲಿಂದ ಈ ನರಿಗಳೆರಡೂ ಸಂಜೀನಕನಲ್ಲಿಗೆ ಹೊರಟು 
ಹೋದುವು. ಹೋಗಿ, ಸಂಜೀವಕನಿಗೆ ನಮಸ್ಕಾರ ಮಾಡಿದುವು. ಆಗ 
ಸಂಜೀವಕವು “ ಮಿತ್ರರೇ, ಕ್ಷೇಮವಷ್ಪೆ ! '' ಎಂದು ಆ ನರಿಗಳ ಯೋಗ 
ಕ್ಷೇಮವನ್ನು ಎಂದಿನಂತೆ ವಿಚಾರಿಸಿತು, ಅದಕ್ಕ ದಮನಕವು "" ಸೇವ 
ಕರಾದವರಿಗೆ ಕ್ರೇಮವುಂಟೇ! ಅರಸನಿಗೆ ಪ್ರೀತಿಯುಳ್ಳ ವರಾರು | ಭಿಕ್ಷು 
ಕರಿಗೆ ಸನ್ಮಾನವಿರುವುದೇ! ಇದಕ್ಕಾಗಿ, ಕಾಲವೇನು? ತನ್ನ ಮಿತ್ರ 
ರಾರು? ತನ್ನ ಸಾನುರ್ಥ್ಯವೆಸ್ಟು? ಎಂಬೀ ವಿಷಯಗಳಲ್ಲಿ ಯಾನಾಗಲೂ 
ಸರಿಯಾದ ತಿಳಿನಳಿಕೆ ಇರಬೇಕು.” ಎಂದು ಹೇಳಿತು, ದಮನಕನ ಈ ವಾಕ್ಯ 

ವನ್ನು ಕೇಳಿ ಸಂಜೀವಕವು ಅದೇನೆಂದು ವಿಚಾರಿಸಿತು. ದಮನಕವು 
ಹ ರಾಜಾಸ್ಥಾನದ ಮಾತು ಯಾರಿಗೂ ಹೇಳಬಾರದೆಂಬ ವೀತಿಯುಂಟು, 
ಆದರೆ, ಸಿಂಹೆರಾಜನಿಗೂ ನಿಮಗೂ ಸ್ನೇಹವು ನಮ್ಮಿಂದಲೇ ಸಂಘಟ 
ಸಿರುವ ಪ್ರಯುಕ್ತ, ನೀವು ಸಿಂಹೆರಾಜನಲ್ಲಿ ನಿಶ್ರಾಸವನ್ನಿಟ್ವಿದ್ದೀರಿ. ಆದ್ದ 
ರಿಂದ ನಾವು ಎಲ್ಲ ವೃತ್ತಾಂತವನ್ನು ನಿಮಗೆ ಹೇಳುತ್ತೇವೆ. ಈಗ 
ಈ ಸಿಂಹರಾಜನು ನಿಮ್ಮ ಮೇಲೆ ಕೋನಿಷ್ಯನಾಗಿದ್ದಾನೆ. ಇದನ್ನು 
ನಾವು «ಇವೊತ್ತಿನ ದಿವಸ ಸಂಜೀವಕನನ್ನು ಕೊಂದು ನನ್ನ ಆಪ್ತರನ್ನು 
ತೃಪ್ತಿ ಪಡಿಸುವೆನು' ಎಂದು ಆ ಸಿಂಹರಾಜನು ಹೇಳಿದ ಮಾತಿನಿಂದ 
ತಿಳಿದುಕೊಂಡೆವು.” ಎಂದು ಹೇಳಿತು. ಈ ಮಾತನ್ನು ಕೇಳಿದ ಕೂಡಲೆ 
ಸಂಜೀವಕಕ್ಕೆ ಬಹಳ ವ್ಯಾಕುಲವುಂಟಾಯಿತು. ಮುಂದೆ ಏನು ಮಾಡ 
ಬೇಕೆಂಬುದು ತೋಚದೆ, ಮೌನವಾಗಿದ್ದಿತು. ಆಗ ದಮನಕವು "" ಸಂದ 
ರ್ಭವು ಸಂಭವಿಸಿದಂತೆ ವರ್ತಿಸಬೇಕು. ಈಗ ಏನು ಮಾಡಲಾದೀತು?” 
ಎಂದು ಹೇಳಿದುದನ್ನು ಹೇಳಿ, ಸಂಜೀವಕವು * ನೀನು ಹೇಳಿದ ಮಾತು 
ನಿಶ್ಚಯ. ಏಕೆಂದರೆ, ಸ್ತ್ರೀಯರು ಅಪಾತ್ರರಲ್ಲಿ ಅನುರಕ್ಕರಾಗುತ್ತಾರೆ. 
ಹಾಗೆಯೇ ಅರಸರು ದುಷ್ವರನ್ನು ಪಾಲಿಸುತ್ತಾರೆ. ದುರ್ಜನರ ಸಂಗಡ 
ಎಷ್ಟು ಸ್ನೇಹ ಮಾಡಿದರೂ, ಏನೂ ಫಲವಿಲ್ಲ. ಇದು ಕುರುಡರಿಗೆ 
ದರ್ಪಣವನ್ನು ತೋರಿಸಿದಂತೆ; ಕಿವುಡರಿಗೆ ಮಂತ್ರೋಪದೇಶ ಮಾಡಿದಂತೆ. 
ದುಷ್ಟ ವೇಷ್ಟಿತರಾಜರು ಸರ್ಪಯುಕ್ತ ಗಂಧದ ಮರದ ಹಾಗೆ; ಮುಳ್ಳು 
ಗಳಿಂದ ತುಂಬಿದ ಕೇದಗೆಯ ಹಾಗೆ. ಈ ಪ್ರಕಾರವಾಗಿ ನನಗೆ ಅನರ್ಥ 


ಪ್ರಾಪ್ತವಾಯಿತು. ” ಎಂದು ನಿಟ್ಟುಸಿರುಗರೆಯಿತು. ಸಂಜೀವಕದ ಈ 
ಅವಸ್ಥೆಯನ್ನು ನೋಡಿ, ದಮನಕವು “ ಈ ಸಿಂಹೆವು ಆಡುವುದಾದರೋ 
ಸವಿಮಾತು. ಹೊಟ್ಟಿ ಯೊಳಗೆ ಮಾತ್ರ ಕಪಟ, ಸಮುದ್ರವನ್ನು ದಾಟು 
ವುದಕ್ಕೆ ಹೆಡಗುಗಳೂ, ಕತ್ತಲೆಯನ್ನು ಪರಿಹರಿಸುವುದಸ್ಸೆ ದೀಪವೂ, ಆನೆ 
ಯನ್ನು ಮರ್ದಿಸುವುದಕ್ಕೆ ಅಂಕುಶವೂ ಉಪಾಯಗಳಾಗಿವೆ. ಆದರೆ ದುಷ್ಟರ 
ಮನಸ್ಸನ್ನು ತಿದ್ದುವುದಕ್ಕೆ ಯಾವ ಉಪಾಯವೂ ಇಲ್ಲ'' ಎಂದು ಹೇಳಿತು. 
ಆಗ ಸಂಜೀವಕವು "" ನನಗೆ ದೊಡ್ಡಸಂಕಟ ಪ್ರಾಪ್ತವಾಯಿತು. ಇದನ್ನು 


|! 


೨೩೬ ಪಂಚತಂತ್ರ 





ನಿವಾರಿಸುವುದಕ್ಕೆ ನನಗೆ ಸಾಮರ್ಥ್ಯ ಸಾಲದು. ಮೃತ್ಯುವಿನ ಬಾಯೊ 
ಳಗೆ ಬೀಳುವವರನ್ನು ಬದುಕಿಸಿಕೊಳ್ಳುವವರುಂಟೇ? ಈ ದುಷ್ಪಪ್ರಾಣಿ 
ನನ್ನಲ್ಲಿ ಯಾವ ಜೋಷವಿರದಿದ್ದರೂ ನನ್ನನ್ನು ನಾಶ ಮಾಡುತ್ತದೆ. ಈಗ 
ಒಂಟಿಯೆಣಂದನ್ನು ಕಾಗೆ, ಹುಲಿ ನರಿಗಳೆಲ್ಲ ಕೂಡಿ ವಧಿಸಿದಂತೆ ನಾನು 
ಮಾಡಬೇಕು. ” ಎಂದಿತು. “ಇದು ಹೇಗಾಯಿತು?'' ಎಂದು ದಮನ 
ಕವು ಕೇಳಲು ಸಂಜೀವಕವು ಹೇಳುತ್ತದೆ, 


ಥೆ 7. ನೈಮಿಷಾರಣ್ಯವೆಂಬ ವನದಲ್ಲಿ ಮದೋತೃಟನೆಂಬ ಸಿಂಹ 
ರಾಜ. ಆತನಿಗೆ ಸುವರ್ಣಕನೆಂಬ ಕಾಗೆ, ಪರೀಕ್ಸಿತನೆಂಬ ಹುಲಿ, ತಂತ್ರ 
ಯುಕ್ತವೆಂಬ ಜಂಬುಕ- ಈ ಮೂವರು ಪ್ರಧಾನರಾಗಿದ್ದರು. ಇವರಿಂಜೊ 
ಡಗೂಡಿ ಆ ಸಿಂಹರಾಜನು ಸುಖದಿಂದ ರಾಜ್ಯವನ್ನಾಳುತ್ತಿದ್ದನು. ಒಂದು 
ದಿವಸ್ಕ ಕದನಕವೆಂಬ ಒಂದು ಒಂಟೈ, ತನ್ನ ಪರಿವಾರದಿಂದಗಲಿ, ಆ ವನ 
ದೊಳಗೆ ಬಂದು ಮೇಯುತ್ತಿತ್ತು. ಅದನ್ನು ತಂತ್ರಯುಕ್ತವೆಂಬ ಜಂಬು 
ಕವು ಕಂಡು, «ಓಹೋ! ಇದು ದೊಡ್ಡ ಮೃಗ. ಇದನ್ನು ಉಪಾಯದಿಂದ 
ಕೊಲ್ಲಿಸಿ ಭಕ್ಷಿಸಬೇಕು.? ಎಂದು ಮನಸ್ಸಿನಲ್ಲಿ ಆಲೋಚಿಸಿ, ಆ ಒಂಟೆಯ 
ಸಮೀಪಕ್ಕೆ ತೆರಳಿ, “ನೀನು ಯಾರು?” ಎಂದು ಕೇಳಿತು. ಅದಕ್ಕೆ 
ಆ ಒಂಟಿ “ನನ್ನನ್ನು ಏನು ಕೇಳುತ್ತೀಯಯ್ಯಾ ? ಹುಟ್ಟಿ ದಾರಭ್ಯ ದೊಡ್ಡ 
ದೊಡ್ಡ ಹೊರೆಯನ್ನು ಹೊತ್ತು ಜೀವಿಸಿದೆನು. ಮನುಷ್ಯರಿಗೆ ಅಲೆಯುತ್ತಿ 
ರುವುದೇ ಮುಪ್ಪು; ಕುದುರೆಗೆ ನೀಲಿ ಕಟ್ಟಿದರೆ ಮುಪ್ಪು; ಸತಿಯರಿಗೆ ಪುರುಷ 
ಸಂಪರ್ಕವಿಲ್ಲದಿರುವುದೇ ಮುಪ್ಪು; ವಸ್ತ್ರಗಳನ್ನು ತೊಳೆದು ಬಿಸಿಲಲ್ಲಿ ಹಾಕಿ 
ದರೆ ಅವುಗಳಿಗೆ ಮುಪ್ಪು; ಹೀಗೆಯೇ ನಾನು ಹೇರನ್ನು ಹೊತ್ತು ಹೊತ್ತು 
ಮುಪ್ಸಾದೆನು.'' ಎಂದು ತನ್ನ ವಿದ್ಯಮಾನವನ್ನು ಹೇಳಿಕೊಂಡಿತು. 
ಅದನ್ನು ಕೇಳಿ ಜಂಬುಕವು «ಮಾಡಿದರೆ ದೊಡ್ಡವರ ಆಶ್ರಯವನ್ನೇ ಮಾಡ 
ಬೇಕು. ಅಲ್ಬರನ್ನಾ ಶ್ರಯಿಸಬಾರದು. ಮಹಾಶೇಷನು ' ಮಹಾದೇವನ 
ಸನ್ನಿಧಾನದಲ್ಲಿ ಆಶ್ರಯವನ್ನು ಪಡೆದು ಗರುಡನನ್ನು ಕಣಕಿದರೂ, ಆ 
ಗರುಡ ಪಕ್ಷಿ «ಈ ಪ್ರಾಣಿ ದೊಡ್ಡವರ ಆಶ್ರಯದಲ್ಲಿ ಇದೆ” ಎಂದು ಅದಕ್ಕೆ 

ಅಂಜಿಕೊಂಡು ಹೋಯಿತು. ಆದಕಾರಣ ನೀನು ದೊಡ್ಡವರ ಆಶ್ರಯ 
ದಲ್ಲಿರಬೇಕು.” ಎಂದು ಹೇಳಿ ಜಂಬುಕವು ಆ ಒಂಟೆಯನ್ನು ಸಿಂಹರಾಜನ 
ಬಳಿಗೆ ಕರೆದುಕೊಂಡು ಹೋಗಿ, ಪರಿಚಯ ಮಾಡಿಸಿಕೂಟ್ವತು. ಸಿಂಹವು 
ಅದರ ಉನ್ನತಾಕಾರವನ್ನು ನೋಡಿ, ಅದಕ್ಕೆ ಪ್ರಧಾನಿಯ ಕೆಲಸವನ್ನು 
ಕೊಟ್ಟು, ಅದನ್ನು ತನ್ನ ಹತ್ತಿರದಲ್ಲಿಯೇ ಇಟ್ಟುಕೊಂಡಿತು. 

ಹೀಗೆ ಕೆಲವು ದಿವಸಗಳು ಕಳೆದ ಮೇಲೆ, ಸಿಂಹೆದ ಮೈಯಲ್ಲಿ 
ಸ್ವಸ್ಥ ವಿಲ್ಲದಂತಾಯಿತು. ಅದಕ್ಕೆ ತಿನ್ನು ವುದಕ್ಕ ಆಹಾರವನ್ನು ದೊರಕಿಸುವ 
ಸಾಮಥಣ್ಯವೂ ಇಲ್ಲದಂತಾಯಿತು. ಆಗ, ಸಿಂಹವು ಆ ಮೂವರು ಪೂರ್ವ 
ಪ್ರಧಾನಿಗಳನ್ನು ಕರೆದು, “ಇವೊತ್ತು ನನಗೆ ಆಹಾರ ದೊರಕೆಸುವ ತ್ರಾಣ 
ವಿಲ್ಲ. ನೀವು ಹೋಗಿ ಎಲ್ಲಿಂದಾದರೂ ನನಗೆ ಆಹಾರವನ್ನು ತಂದು ಕೊಟ್ಟರೆ, 
ಅದನ್ನು ನಾನು ತಿನ್ನುತ್ತೇನೆ, ಉಳಿದುದನ್ನು ನೀವು ತಿನ್ನಬಹುದು. ಹೀಗೆ 
ಮಾಡಿದರೆ ನಮ್ಮನಿಮ್ಮ ಯೋಗಕ್ಷೇಮ ನಡೆದಂತಾಗುತ್ತದೆ.” ಎಂದು 
ಆಜ್ಞಾಸಿಸಿತು. ಈ ಮಾತಿಗೆ ಒಡಂಬಟ್ಟು, ಸಿಂಹರಾಜನ ಅಪ್ಪಣೆಯ 
ಪ್ರಕಾರ, ಘೋರಾರಣ್ಯಕ್ಕೆ ಹೋಗಿ ಎಷ್ಟು ಶೋಧಿಸಿದರೂ ಅವುಗಳಿಗೊಂದು 
ಪ್ರಾಣಿಯೂ ಸಿಕ್ಕದಂತಾಯಿತು. ಆ ಸಮಯದಲ್ಲಿ ಒಂಟಿಯೂ ಅವುಗಳ 
ಸಂಗಡವಿತ್ತು, ಅದನ್ನು ಸ್ವಲ್ಪ ಅಂತರದಲ್ಲಿ ಬಿಟ್ಟು ಕಾಗೆ ಉಳಿದ ಆ 
ಎರಡು ಪ್ರಾಣಿಗಳಿಗೆ «ಇವೊತ್ತು ಈ ಒಂಬೆಯನ್ನು ಕೊಲ್ಲಬೇಕು. ಇದು 
ನಮಗೆ ಕಂಟಿಕವಾಗಿದೆ. ಈ ಪ್ರಾಣಿಯಿಂದ ಅದನ್ನು ಭಕ್ಸಿಸು 
ವವರಿಗೆ ಪ್ರಯೋಜನವಲ್ಲದೆ ನಮಗೇನು ಪ್ರಯೋಜನ?” ಎಂದು 
ಹೇಳಿತು. ಅದನ್ನು ಕೇಳಿ ಆ ಉಭಯ ಪ್ರಾಣಿಗಳು «(ನಮ್ಮ ಸ್ವಾಮಿ 
ಈ ಪ್ರಾಣಿಗೆ ಅಭಯವನ್ನು ಕೊಟ್ಟದ್ದಾನೆ. ಇದನ್ನು ಹೇಗೆ ಕೊಲ್ಲಲಾ 
ದೀತು ?'' ಎಂದು ಕೇಳಿದುವು. ಅದಕ್ಕೆ ಕಾಗೆ «ಹೀಗೆ ಮಾಡದಿದ್ದಕ್ಕೆ 
ನಾವು ಸಿಂಹದ ಕೈಯಲ್ಲಿ ಮರಣ ಹೊಂದುವೆವು. ಏಕೆಂದರೆ ಕ್ಷುಧಾತುರ 
ರಾದರೆ, ತಾಯಿ ಪುತ್ರರನ್ನು ಕೂಡ ತ್ಯಜಿಸುತ್ತಾಳೆ. ಸರ್ಪವು ತನ್ನ ತತ್ತಿ 
ಗಳನ್ನು ತಿನ್ನುತ್ತದೆ. ಅಲ್ಲದೆ, ಹಸಿವೆ ಉಂಟಾದವನನ್ನು ಪೀಡಿಸಿದಕ್ಕೆ 
ಅವನು ಯಾವ ಪಾತಕವನ್ನೂ ಮಾಡಲು ಹೇಸುವುದಿಲ್ಲ. ಈಗ ನಾನು 


೨೮ ಪಂಚತಂತ್ರ 





ಹೇಳಿದಂತೆ ಮಾಡಬೇಕು.” ಎಂದು ಹೇಳಿ ಆ ಕಾಗೆ ಆ ಉಭಯ 
ಪ್ರಾಣಿಗಳಿಗೆ ರಹಸ್ಯದಲ್ಲಿ ಆಲೋಚನೆಯನ್ನು ಹೇಳಿ, ಸಿಂಹೆರಾಜನ ಸಮೀ 
ಪಕ್ಕೆ ಎಲ್ಲ ಒಟ್ಟಾಗಿ ಬಂದು, “ಹೇ ಸ್ವಾಮಿ! ಇವೊತ್ತಿನ ದಿವಸ ಆಹಾರ 
ವೇನೂ ದೊರೆಯಲಿಲ್ಲ.” ಎಂದು ಬಿನ್ನ ವಿಸಿದುವು. ಸಿಂಹವು ಮುಂದೇನು 
ಉಪಾಯ ಮಾಡಬೇಕೆಂದು ಕೇಳಿತು, ಕಾಗೆ “ತಮ್ಮ ಸನ್ನಿಧಾನದಲ್ಲಿ 
ಆಹಾರವಿದ್ದೂ ತಾವು ಚಿಂತೆಯನ್ನೇಕೆ ಮಾಡಬೇಕು?” ಎಂದು ಕೇಳಿತು. 
ಅದಕ್ಕೆ ಸಿಂಹವು ನನ್ನಲ್ಲಿರುವ ಆಹಾರವೇನು?” ಎಂದು ಕೇಳಿತು. 
ಇದನ್ನು ಕೇಳಿದ ಕೂಡಲೇ ಕಾಗೆ "ತಮ್ಮ ಪ್ರಧಾನಿ ಕೆಲಸ ಮಾಡುವ ಆ 
ಒಂಟೆಯೇ ಆಹಾರ'' ಎಂದು ಉತ್ತರ ಕೊಟ್ಟಿತು. ಸಿಂಹಕ್ಕೆ ಈ ಮಾತನ್ನು 


ಕೇಳಿ ಬಹಳ ವ್ಯಥೆಯಾಯಿತು. ಅದು ಕಾಗೆಗೆ “ ಆ ಸಿನ ಪತಿಗೆ 
ಅಭಯವನ್ನು “ಟ್ಟು ನನ್ನ ಹತ್ತಿರ ಇಟ್ಟುಕೊಂಡಿದ್ದೇನೆ. ನೀನು 


ಇಂಥ ವಿಪರೀತದ ಮಾತನ್ನೆ ಕೆ ಹೇಳುತ್ತೀಯೇ? ಆಕಳು, ಭೂಮಿ, ಧಾನ್ಯ 
ಇವುಗಳ ದಾನಕ್ಸಿಂತಲೂ RD ವಿಶೇಷನೆಂದು ಶಾಸ್ತ್ರಗಳಲ್ಲಿ ಹೇಳಿದೆ, 
ನೀನು ಅಯುಕ್ತವಾದ ಉಪಾಯವನ್ನು ನರಬಹುದೇ ?” ಎಂದು ಕೇಳಿತು, 
ಇದನ್ನು ಕೇಳಿದ ಕಾಗೆ ಗ್ರಾಮದ ಸೂರಕ್ಷಣಾರ್ಥವಾಗಿ ಒಂದು ಕುಟುಂಬ 
ವನ್ನು ತ್ಯಜಿಸಬೇಕಾಗುತ್ತ ದ ದೇಶವನ್ನು ನೋಡಬೇಕೆಂಬ ಉದ್ದೇಶ 


ವಿದ್ದ p ಒಂದು ಪಟ್ಟು. ಬಿಡಬೇಕಾಗುತ್ತ ದೆ, ತೆನ್ನ ನ್ನ್ನ 
ರಕ್ತಿಸಿಕೊಳು )ವುದಕ್ಕಾಗಿ ಸ್ನ ಸೃಥ್ವಿಯಲ್ಲಿನ ಸಕಲವನ್ನೂ ತ್ಯಜಿಸಬೇಕ್‌ 


ಗುತ್ತದೆ. ತಾವು ಒಂಟಿಯನ್ನು ಕೊಲ್ಲದಿದ್ದರೆ ನೀವೆಲ್ಲರೂ ಕೂಡಿ ಕೊಂದು 
ಬಿಡುಕ್ತೀವೆ'' ಎಂದು ಮಿಡಿಯಿತು. ಈ ಮಾತನ್ನು ಕೇಳಿ ಸಿಂಹೆವು ಸುಮ್ಮ 
ನಾಯಿತು. ಆ ಮೇಲೆ ಕಾಗೆ ಅಲ್ಲಿಂದ ಹೋಗಿ ಆ ಮೂವರನ್ನು ಕರೆದು 
ಕೊಂಡು ಸಿಂಹದ ಬಳಿಗೆ ಬಂದು «ಮಹಾಸ್ಟಾಮೀ, ಇವೊತ್ತು ಆಹಾರ 
ವೇನೂ ಸಿಕ್ಕಲಿಲ್ಲ. ತಾವಾದರೋ ಹಸಿದುಕೊಂಡಿರುವಿರಿ. ಆದಕಾರಣ 
ತಾವು ಮುಂಚೆ ನನ್ನನ್ನು ಭಕ್ಷಿಸಿ ತೃಪ್ತರಾಗಿರಿ.'' ಎಂದಿತು. ಸಿಂಹವು 
ನೀನು ಅಲ್ಪ ಶರೀರಿ. ನಿನ್ನನ್ನು ಭಕ್ಷಿಸಿದಕೆ. ನನಗೆ ತೃಪ್ತಿಯಾಗದು.'' 


ಎಂದು ಕಾಗೆಗೆ ಉತ್ತರವನ್ನು ಕೊಡುತ ತ್ರಲೇ, ನರಿ ಮುಂದೆ 4 “ನನ್ನ ನ್ನು 
ಭಕ್ಷಿ ಸೋಣವಾಗಲಿ. 4 ನಂದಿತು. ಅದಕ್ಪಾದರೂ ಸಿಂಹವು ಮೊದಲು 

ಹೇಳಿದ ಪ್ರಕಾರವೇ ಉತ್ತರವಿತ್ತಿತ್ತು ಅದನ್ನು ನೋಡ್ಕಿ ಹುಲಿ «ಈ ಇಬ್ಬರಿ 
ಗಿಂತಲೂ ನಾನು ಪುಷ್ಪಶರೀರಿಯಾಗಿದ್ದೇನೆ. ನನ್ನನ್ನು ಭಕ್ಷಿ ಸಿದರೆ, ತಮಗೆ 
ತೃಪ್ತಿಯಾಗುತ್ತದೆ.”ಎಂದು ಹೇಳಿದ ಮಾತಿಗೆ ಸಿಂಹವು ಮೊದಲಿನಹಾಗೆಯೇ 
ಉತ್ತರಕೊಟ್ಬಿತು. ಹೀಗೆ ನಡೆಯುತ್ತಿರುವ ಪ್ರಕರಣವನ್ನು ನೋಡಿ ಒಂಟಿ 
ಸ್ವಾಮೀ ನಾನು ಮೂವರಿಗಿಂತಲೂ ಸ್ಥೂಲಕಾಯವುಳ್ಳವನು. ನನ್ನನ್ನು 
ಭಕ್ಷಿಸಿ.” ಎಂದು ಪ್ರಾರ್ಥಿಸಿತು. ಒಂಟಿ ಹೀಗೆ ಹೇಳಿದ ತತ್‌ಕ್ಷಣವೇ ಹುಲಿ 
ನರಿಗಳೆರಡೂ ಕೂಡಿ, ಆ ಒಂಟಿಯನ್ನು ಕೊಂದು ಸಿಂಹವೂ ಅವೂ 
ಅದನ್ನು ತಿಂದು ಬಿಟ್ಟುವು. 

ಈ ಕಥೆಯನ್ನು ಹೇಳಿ ಸಂಜೀವಕನು (ಬಹೆಳ ಮಂದಿ 
ಕುದ್ರರಿರುವ ಸ್ಥಳದಲ್ಲಿ ಪರಿಣಾಮವಿಲ್ಲ, ಅಲ್ಲಿ ಮರಣವೇ ಉಂಟಾ 
ಗುತ್ತದೆಂದು ತಿಳಿಯಬೇಕು. ಇಲ್ಲಿಯೂ ಹಾಗೆಯೇ ಇದೆ. ಈಗ ಯುದ್ಧ 
ಮಾಡುವುದೇ ಅತ್ಯುತ್ತಮ ಪಕ್ಷ. "ಎಕೆಂದರೆ, ರಣದಲ್ಲಿ ಮರಣ ಹೊಂದಿ 
ದವನು ಸ ಕರ್ಗವನ್ನು ಪಡೆಯುತ್ತಾನೆ. ಇಲ್ಲವೇ ಶತ್ರು ಗಳನ್ನು ಜಯಿಸುವುದ 
ರಿಂದ ಸ್ಫಡ್ವೀಪತಿಯಾಗುತ್ತಾಕೆ. ಆದ್ದರಿಂದ ಶೂರನಾದವನಿಗೆ ಮರಣವೇ 
ಲೇಸು.'' ಎಂದು ನಿಶ್ವ ಯಿಸಿತು. ಅದಕ್ಕ ದಮನಕವು ಶತ್ರುಗಳ ಪರಾ 
ಕ್ರಮ ತಿಳಿಯದೆ, ಅವರನ್ನು ಕ್ಷೀಪಿಸುವವನು ಸ ಸಮುದ ದ್ರ ನಾಥನು ಬಟ್ಟಭ 
ವೆಂಬ ಪಕ್ಸಿಯ ಕೈಯಿಂದ ಆ ಟೋ pb ಬಗೆಯೇ 
ಆದೀತು!” ಎಂದುದನ್ನು ಕೇಳಿ ಆ ಕಥೆಯೇನು, ವಿವರಿಸು” ಎಂದು ಸಂಜೀ 
ವಕನು ಎನ್ನ ಲಾಗಿ ದಮನಕ ಹೇಳುತ್ತದೆ, 

ಇಡೆ: “ಸಮುದ್ರ ತೀರದಲ್ಲಿ ಸತ್ತ್ವಾತಿಶಯವೆಂಬ ಟಟ್ಟಭವು ಮಾಂಣಿ 
ಎಂಬ ಹೆಣ್ಣು ಪಕ್ಸಿ ಯೊಡನೆ ಕೂಡಿಕೊಂಡು ತನ್ನ ಗೂಡಿನಲಿ ಸುಖವಾಗಿ 
ವಾಸವಾಗಿತ್ತು. ಒಂದು ದಿನ ಹೆಣ್ಣುಪಕ್ಲಿ ತತ್ತಿಗಳನ್ನು ಹಾಕುವು 
ದಕ್ಕಾಗಿ, ಸ್ಥಳ ನೋಡಬೇಕೆಂದು ಗಂಡುಪಕ್ಸಿ ಗೆ ಹೇಳಿತು. ಆ ಗಂಡು 
ಪಕ್ಸೆ “ನಾವು ವಾಸವಾಗಿರುವ ಸ್ಥ ಸ್ಥಳವೇ ಅತ್ಯುತ್ತ ಮವಾದುದು, ಬೇರೆ 
ಸ್ಥಳವೇಕೆ ? >» ಎಂದಿತು. ಆ ಮಾತಿಗೆ ಹೆಣ್ಣುಪ ಪಕ್ಕೆ ಕ" ಸಮುದ್ರ ತೀರ 
ದಲ್ಲಿ ನಿನಾದರೂ ಸಂಕಟವೊದಗಿದರೆ, ನಮ್ಮ ಗತಿಯೇನು? ಎಂದು 

ಕೇಳಿತು. ಅದಕ್ಕೆ ಟಿಟ್ಟಭವೆಂಬ ಗಂಡುಪಕ್ಸಿ «ಈ ಸಮುದ್ರ ನಾಥನಿಗೆ ನನ್ನ 
ಸಂಗಡ ದ್ವೇಷ ಮಾಡುವ ಸಾಮರ್ಥ್ಯವಿಲ್ಲ. ನೀನು ನಿಶ್ಚಿಂತೆಯಿಂದ 
ಇರು'' ಎಂದು ಸಮಾಧಾನ ಹೇಳಿತು. ಈ ನುಡಿಯನ್ನು ಕೇಳಿ ಹೆಣ್ಣು ಪಕ್ಸಿ 
««ಸಮುದ್ರನಾಥನಿಗೂ ನಿನಗೂ ಬಹಳ ಅಂತರವುಂಟು. ಯಾವನು ತನ್ನ 
ಯೋಗ್ಯತೆಯನ್ನರಿಯಡೆ ಎರಡನೆಯವರ ಸಂಗಡ ದ್ವೇಷವನ್ನು ಕಟ್ಟಿ 
ಕೊಳ್ಳುವನೋ, ಅವನು ಕಷ್ಟದಲ್ಲಿ ಬೀಳುವನು. ಅರಿತು ಉದ್ಯೋಗಿಸುವ 
ವನು ಸುಖಹೊಂದುವನು, ಯಾವನು ಸ್ನೇಹಿತರ ಹಿತದ ಮಾತುಗಳನ್ನು 
ಕೇಳುವುದಿಲ್ಲವೋ ಅವನು _ಕೂರ್ಮನ ಹಾಗೆ ಕಷ್ಟಕ್ಕೊಳಪಡುವನು.'' 
ಎಂದು ನೀತಿಯನ್ನು ಹೇಳಿತು. ಬಟ್ಟಿ ಭವು “ಅದು ಹೇಗೆ” ಎಂದು ಕೇಳಿದು 
ದಕ್ಕೆ ಆ ಹೆಣ್ಣುಪಕ್ಸಿ ಹೇಳುತ್ತದೆ. 


ಹಥೆ:- ಒಂದಾನೊಂದು ಕೆರೆಯಲ್ಲಿ ಕಂಬುಗ್ರೀನನೆಂಬ ಒಂದು ಅಮೆ 
ಯಿತ್ತು. ಇದರೊಡನೆ ವಿಕಟ ಮತ್ತು ಸಂಕಟಿ ಎಂಬ ಎರಡು ಹೆಂಸ 
ಗಳು ಗೆಳೆತನ ಮಾಡಿಕೊಂಡಿದ್ದುವು. ಆ ಸ್ಥಳದಲ್ಲಿ ಮಳೆಯಾಗದೆ, ವ್ಯಸನ 
ಪಟ್ಟು ಆ ಎರಡು ಹಂಸಗಳು ಈ ಕೆರೆ ಇನ್ನುಮೇಲೆ ಬತ್ತುವುಡು. 
ಅದಕ್ಕಾಗಿ ಇಲ್ಲಿಂದ ಹೊರಟು ನೀರಿರುವ ಸ್ಥಳಕ್ಕೆ ಹೋಗಬೇಕು. '' 
ಎಂದು ಪರಸ್ಪರ ಆಲೋಚನೆ ಮಾಡಿ ನಿಶ್ಚಯಿಸಿ ತಮ್ಮ ಮಿತ್ರನಾದ 
ಆಮೆಗೆ ತಿಳಿಸಿದುವು. ಆ ಆಮೆ "ನೀವು ಪಕ್ಷಿಗಳಾದುದರಿಂದ ಹಾರಿ 
ಹೋಗಬಲ್ಲಿರಿ. ನಾನು ಬರುವುದು ಹೇಗೆ?” ಎಂದಿತು. ಅದಕ್ಕೆ ಹಂಸ 
ಗಳು "" ನೀನು, ನಾವು ಹೇಳುವ ಮಾತನ್ನು ಕೇಳಿದುದಾದರೆ, ನಿನ್ನನ್ನೂ 
ಸಹ ಕರೆದುಕೊಂಡು ಹೋಗುವೆವು. ನಾವು ನಿನ್ನನ್ನು ತೆಗೆದುಕೊಂಡು 
ಹೋಗುವ ಮಾರ್ಗದಲ್ಲಿ, ನೀನು ಮಾತಾಡದೆ ಸುಮ್ಮನೆ ಇರಬೇಕು.” 
ಎಂದು ಹೇಳಿ ಒಂದು ಕಟ್ಟಿಗೆಯನ್ನು ಆಮೆಯ ಕೈಯಲ್ಲಿ ಕೊಟ್ಟು, 
64 ಇದನ್ನು ಗಟ್ಟಿಯಾಗಿ ಹಿಡಿದುಕೊಂಡಿರು. ಬಿಡಬೇಡ'' ಎಂದು ಹೇಳಿ 
ದುವು. ಆಮೆ ಈ ಏರ್ಪಾಡಿಗೆ ಒಡಂಬಟ್ಟು ಆ ಕಟ್ಟಿಗೆಯನ್ನು ಬಾಯಿ 
ಯಲ್ಲಿ ಕಚ್ಚಿಕೊಂಡಿತು. ಹಂಸಗಳೆರಡೂ ಅದನ್ನು ಹಿಡಿದುಕೊಂಡು ಆಕಾಶ 

ಮಾರ್ಗವಾಗಿ ಹಾರಿಹೋಗುತ್ತಿದ್ದುವು. ಹೀಗೆ ಹೋಗುತ್ತಿರುವಾಗ್ಯ 
ಒಂದು ಪಟ್ಟಣದ ಬಳಿಯಲ್ಲಿ ಜನರು ಈ ದೃಶ್ಯವನ್ನು ಕಂಡ್ಕು ಬಹಳ 
ಆಶ್ಚರ್ಯಪಟ್ಟು, ಎಲ್ಲರೂ ದೊಡ್ಡ ದನಿಯಲ್ಲಿ “ ಓಹೊ! ಎರಡು ಪಕ್ಸಿ 
ಗಳು ಒಂದು ಕಟ್ಟಗೆಯಲ್ಲಿ ಆಮೆಯನ್ನಿ ರಿಸಿಕೊಂಡು ಹಾರಿಹೋಗುತ್ತಿವೆ'' 
ಎಂದು ಕೋಲಾಹಲವನ್ನು ಮಾಡಿದರು. ಈ ಗದ್ದಲವನ್ನು ಕೇಳಿ ಅಮೆ 
“ ಈ ಶಬ್ದ ಎಲ್ಲಿಂದ ಬಂದಿತು” ಎಂದು ಪಕ್ಷಿಗಳನ್ನು ಕೇಳಿದಕೂಡಲೈ 
ಬಾಯಿಯೊಳಗಿನ ಕಟ್ಟಿಗೆ ತನ್ಪಿ ಕೆಳಕ್ಸೆ ಬಿದ್ದಿತು. ಅಲ್ಲಿ ನೆರೆದ ಜನ 
ಮಾಂಸಭಕ್ಷಕರಾದುದರಿಂದ, ತತ್‌ಕ್ಷಣವೇ ಅದನ್ನು ಕೊಂದುಬಿಟ್ಟಿರು, 


ಈ ಕಥೆಯನ್ನು ಕೇಳಿದ ಗಂಡುದಟ್ಟಿ ಭಕ್ಕೆ.. ಆ ಹೆಣ್ಣುಪಕ್ತಿ 
ಮತ್ತೂ ಹೀಗೆ ಹೇಳಿತು. “ಬತ್ತ ಮಾಡುವವರ ವಚನವನಾ ಲಿಸಬೇಕು. 
ಅಲ್ಲದೆ, ಮುಂದಿ ಯಾವುದಾದರೊಂದು ಸಂಭವಿಸುವುದಕ್ಕಿಂತ ಮುಂಜೆಯೇ 
ನಿಚಾರ' ಮಾಡುವವನೂ, ಸಂದರ್ಭ ಬಂದಾಗ ಸರಿಯಾಗಿ ವಿಚಾರ ಮಾಡು 


ಹಾಕಾ. ಈ ಡೌ ಸ ರಾನಾ ರಾ ಅ ಬ Se 


ವವನೂ, ಸುಖವನ್ನು 'ಹೊಂದುತ್ತಾರೆ. ಆದರೆ ಆದದು ಆಗಲಿ ಎನಿ ವವನು 


ಮೀನಿನಂತೆ ನಾಗಾ >”) ಹೇಗೆಂದರೆ; 


ಕಥೆ: ಒಂದು ಕೊಳದಲ್ಲಿ ಅನಾಗಶವಿಧಾತ, ಪ್ರತ್ಯುತ್ಸನ್ನಮತಿ, 
ಯದೆಭನಿಸ್ಯ ಎಂಬ ಮೂರು ಮೀನುಗಳಿದ್ದುವು. ಒಂದುದಿವಸ ಒಬ್ಬ 
ಬೇಟಿಕಾರನು ಬಂದು ಸರೋವರದಲ್ಲಿ ನೀರು ಕುಡಿಯುತ್ತಿರುವಾಗ ಈ 
ಮೀನುಗಳನ್ನು ಕಂಡು ವಿಸ್ಮಯಪಟ್ಟು "ಇಂಥ ಮೀನುಗಳನ್ನು ನಾನು 


ಇದುವರೆಗೆ ಎಲ್ಲೆಲ್ಲಿಯೂ ನೋಡಿರಲಿಲ್ಲ. ನಾಳಿನ ದಿವಸ ಬಂದು ಇಲ್ಲಿರುವ 
ನೂನುಗಳಿಗೆ ಬಲೆಯನ್ನು ಹಾಕೆ, ಇವುಗಳನ್ನು ಹಿಡಿದುಕೊಂಡು ಹೋಗು 
ತ್ರೇನೆ'' ಎಂದು ನುಡಿದು ಹೊರಟುಹೋದನು. ಈ ಮಾತನ್ನು ಅನಾ 
ಗತವಿಧಾತವೆಂಬ ಮೀನು ಕೇಳಿ ತನ್ನ ಗೆಳೆಯರಿಗೆ “ ಇನ್ನು ಮೇಲೆ 
ನಾವು ಈ ಸ್ಥಳವನ್ನು ಬಿಟ್ಟು ಶೀಘ್ರವಾಗಿ ಹೊರಟುಹೋಗಬೇಕು'' 
ಎಂದಿತು, ಅದಕ್ಕೆ ಪ್ರತ್ಯುಶ್ಸನ್ನಮತಿ, "" ಭಯ ಪ್ರಾಪ್ತವಾದಾಗ್ದೆ ನೋಡಿ 

ಕೂಳೋಣನಂತೆ, _ಸಂದರ್ಭವೊದಗಿದಾಗ ಅದನ್ನು ನ್ನೋಡಿ ಹೇಗೆ 
ಮಾಡಬೇಕು ಎಂಬ ವಿಚಾರದಲ್ಲಿ ಬುದ್ದಿ -ತಸಕಯತ್ತ ದಿ? ಎಂದಿತು, 
ಯದಭವಿಷ್ಯವೆಂಬ ಮೀನು " ಸ್ವಸ್ಥಾನ ಬಿಡುವುದು ದಡ್ಡತನ. ಏನೇನು 
ಆಗಬೇಕಾಗಿದೆಯೋ ಎಲ್ಲಿ ಹೋದರೂ ಅದು ತಪ್ಪಲಾರದು. ಆದುದ 
ರಿಂದ ನಾನೇನೂ ಬರುವುದಿಲ್ಲ'' ಎಂದಿತು. ಈ ಮಾತುಗಳನ್ನು ಹೇಳಿ 
ಕೊನೆಯ ಎರಡು ಮೀನುಗಳು ಅಲ್ಲಿಯೇ ನಿಂತುಕೊಂಡುನು. ಮೊದ 
ಲನೆಯ ಮೀನು ಅನಾಗತವಿಧಾತನು ಎರಡನೆಯ, ಸರೋವರಕ್ಕೆ 
ಹೊರಟುಹೋಯಿತು. ಆಮೇಲೆ ಮಾರನೆಯ ದಿನ ಪ್ರಾತಃ ಕಾಲಕ್ಕೆ ಆ 
ಮೀಂಗುಲಿ ಬಂದು ಜಾಲವನ್ನು ಹಾಕಿ, ಮತ ಗಳನ್ನು ಹಿಡಿದನು. 
ಅದರಲ್ಲಿ ಪ್ರತ್ಯುತ್ಸನ್ನ ಕೊ. ಮೀನು ಕ್ಸಿ ನಿಜವಾಗಿಯೂ ಸತ್ತ 
ಹಾಗೆ ಗೆ ಸೋಗು ಹಾಃ ಹಾಕಿ ಸುಮ್ಮನೆ ಇದ್ದಿತು. ಆ ಮೀಡನ್ನು ಬೇಟಿಗಾ 
ರನು ಸೋ ಸೋಡಿ, ಇದು ಇದು 'ಸತ್ತಿರುವುದೆಂದು ತಿಳಿದು 'ಅದನ್ನು “ಸರೋವರದ 
ತಟದ ಮೇಲಿಟ್ಟನುು ಇಷ ರಲ್ಲಿ ಅವನ ಕಣ್ಣು ತನ್ನಿ? ಸಿ, ಅದು ನೀರಲ್ಲಿ 
ಮೆಲ್ಲನೆ ಜಾರಿಕೊಂಡಿತು. ಯದಭವಿಷ್ಯವೆಂಬ kok ಬಲೆಯೊಳಗೆ 
ಸಿಕ್ಕಿಕೊಂಡು “ಇನ್ನೇನು ಮಾಡಬೇಕು'' ಎಂದು ಅಲ್ಲಿಂದ ಓಡಿ 
ಹೋಗಲು ಹವಣಿಸುತ್ತಿ, ರುವಪ್ಪರಲ್ಲಿ ಆ iis ಅದನ್ನು ಹಿಡಿದು 
ಕೊಂದುಬಿಟ್ಟನು. 

ಹೀಗೆ ಆ ಹೆಣ್ಣು ಪಕ್ಷಿ ತನ್ನ ಗಂಡನಿಗೆ ಅನೇಕ ಉಪದೇಶದ ಮಾತು 
ಗಳನ್ನು ಹೇಳಿದರೂ, ಅದು ಕೇಳಲಿಲ್ಲ. ಆಗ ಹೆಣ್ಣು ಪಕ್ಷಿ ನಿರುಷಾಯ 
ವಾಗಿ ಅಲ್ಲಿಯೇ ಮೊಟ್ಟಿಗಳನ್ನಿಟ್ಟತು. ಆ ಸಮಯದಲ್ಲಿ, ಸಮುದ್ರನಾಥನು 
ಆ ಟಟ್ಟಭದ ಸಾಮರ್ಥ್ಯವನ್ನರಿಯದೆ, ತತ್ತಿಗಳನ್ನು ಎತ್ತಿಕೊಂಡು 
ಹೋದನು. ಹೆಣ್ಣು ಪಕ್ಷಿಗೆ ಬಹಳ ದುಃಖವಾಯಿತು, ಆದು ತನ್ನ ಸ್ವಾಮಿಗೆ 
“ನಮಗೆ ಬಹಳ ಸಂಕಟವೊದಗಿತು, ಸಮುದ್ರನಾಥನು ತತ್ತಿಗಳನ್ನು ಎತ್ತಿ 
ಕೊಂಡು ಹೋದನು, ಈಗೇನು ಉಪಾಯ ಮಾಡಬೇಕು.” ಎಂದು ಖನ್ನ 
ವಾಗಿ ನುಡಿಯಿತು. ಅದನ್ನು ಕೇಳಿ ಟಟ್ರಭವು “ಕಾಂತೆ! ಅಂಜಬೇಡ. 
ನಾನು ಸಮುದ್ರನಾಥನು ತೆಗೆದುಕೊಂಡು ಹೋದ. ತತ್ತಿಗಳನ್ನು ಹಿಂದಕ್ಕೆ 

ತರುವೆನು” ಎಂದು ಹೇಳಿ ಎಲ್ಲ ಪಕ್ಷಿಗಳನ್ನೂ ಕೂಡಿಕೊಂಡು ಗರುಡನಲ್ಲಿ 
ಮೊರೆಯಿಟ್ಟತು. ಆಗ ಗರುಡನು ಶ್ರೀ ವಿಷ್ಣುವಿನ ಬಳಿಗೆ ಇವುಗಳನ್ನು 
ಕರೆದುಕೊಂಡು ಹೋಗಿ, “ಮಹಾಸ್ವಾಮೀ, ಸಮುದ್ರನಾಥನು ಈ ಪಕ್ಷಿ 
ಗಳ ತಕ್ತಿಗಳನ್ನು ಅಪಹರಿಸಿದ್ದಾನೆ. ದಯಮಾಡಿ ಅವುಗಳನ್ನು ತಿರುಗಿ 
ಕೊಡಿಸುವ ಕೃಪೆ: ಮಾಡಬೇಕು'' ಎಂದು ವಿನಯಪೂರ್ವಕವಾಗಿ ಪ್ರಾರ್ಥಿಸಿ 
ದನು, ಪರಮಾತ್ಮನು ಕೂಡಲೇ ಸಮುದ್ರನಾಥನಿಗೆ “ಈ ಪಕ್ಷಿಯ ಮೊಟ್ಟೆ 
ಗಳನ್ನು ಶೀಘ್ರ ವೇ ಕೆ. ಕೊಟ್ಟು ಬಿಡು'' ಎಂದು ಆಜ್ಞಾಪಿಸಿದನು. ಸಮುದ್ರ 
ನಾಥನು ವಿಷ್ಣು ಸ ಆಜ್ಞೆ ಯನ್ನು ಶಿರಸಾವಹಿಸಿ, ಆ ಮೊಟ್ಟೆ ಗಳೆಲ್ಲವನ್ನೂ 
ತಿರುಗಿ ಕೊಟ್ಟು ಬಿಟ್ಟಿ ನು 

ಹೀಗೆ ದಮನಕವು ಹೇಳಿ ಮುಂಜೆ, " ಶತ್ರುಗಳ ಪರಾಕ್ರಮ ತಿಳಿ 
ಯದೆ ದ್ವೇಸಿಸಲಾಗದು, ಎತ್ತುಮತ್ತುಸಿಂಹಗಳ ಯುದ್ಧದ ರೀತಿ ಹೀಗೆಯೇ” 
RR ಸಂಜೀವಕವೆಂಬ ಆ ಎತ್ತನ್ನು ಉದ್ದೆ "ಶಿಸಿ “ಸಿಂಹವು ತನ್ನ 
ಕಿವಿಗಳನ್ನೂ ಬಾಲವನ್ನೂ ಎತ್ತಿಕೊಂಡು ಬರುವುದನ್ನು ನೋಡಿ, Wi 
ಯುದ್ಧಕ್ಕೆ "ಸದ ವಾಗಿ ಜಟ ದೆಯೆಂದು ಭಾವಿಸಿ ಜಾ! ಹೇಗೆ ವರ್ತಿ 
ಸಬೇಕೆಂಬುದನ್ನು ಆಲೋಚಿಸಿಕೊಳ್ಳ ಬೇಕು.'' ಎಂದಿತು, ಇದರಂತೆ, ಸಂಜೀ 
ವಕನಿಗೆ ಹೇಳಿ ಕರಟಿಕ ದಮನಕಗಳು ತಮ್ಮಲ್ಲಿ “ಈಗ ನಮ್ಮ ಹರಕೆ 
ಕೈಗೂಡಿತು. ಸಂಜೀವಕನಿಗೆ ಹೇಳಿದ ಹಾಗೆಯೇ, ಸಿಂಹೆಕ್ಟೂ ಹೇಳಬೇಕು'' 
ಎಂದು ಮಾತಾಡಿಕೊಂಡು, ಸಿಂಹದ ಬಳಿಗೆ ಹೋಗಿ, ಹಾಗೆ ಮಾಡುವಂತೆ 
ಅದನ್ನು ಪ್ರೇರೇಸಿಸಿದುವು. ಸಂಜೀವಕವು ಸ್ವಲ್ಪ ಹೊತ್ತಿನ ಮೇಲೆ, 
ಸಿಂಹದ ಹತ್ತಿರ ಹೋಗಿ ನೋಡಲಾಗಿ ದಮನಕವು ಹೇಳಿದಂತೆ ಕಂಡು 
ಬಂದಿತು. ಆಗ ಸಂಜೀನಕವು ಅತ್ಯಂತ ಕ್ರೂರಾಕಾರವನ್ನು ಧರಿಸಿಕೊಂಡು 
ಅದನ್ನು ಜಯಿಸಬೇಕೆಂಬ ಉದ್ದೇಶದಿಂದ ರೋಷಾವೇಶದಿಂದ ಕೊಂಬುಗ 
ಳನ್ನು ತಗ್ಗಿಸಿ, ಕಿವಿಗಳನ್ನು ನಿಗುರಿಸಿ ಬಾಲವನ್ನೆ ತ್ರಿಕೊಂಡು, ಕಾಲುಗ 
ಳಿಂದ ನೆಲವನ್ನ ಪ್ರಳಿಸಿ ಕೆದರುತ್ತ ಮಹಾ ದ್ವನಿಗೈದು, ಅತಿವೇಗದಿಂದ 
FUE ಇದನ್ನು ಸೋಡಿ, ಆ ಸಿಂಹವು ತಾನೂ ಸಿದ್ದವಾಗಿ 
ಅದರೊಡನೆ ಯುದ್ಧ ಮಾಡಿತು. ಅವೆರಡರ ಯುದ್ಧವನ್ನು ಟ್‌ 

ಕರಟಿಕ ದಮನಕಗಳು ಅತ್ಯಂತ ಸಂತೋಷಪಟ್ಟು, "ನಾವು ಮಾಡಿದ 
ತಂತ್ರವು ಸಫಲವಾಯಿತು'' ಎಂದು ಮನಸಿನಲ್ಲಿ ಉಬ್ಬಿ ಹೋದುವು, ಆಗ 
ಕರಟಿಕವು «ಎಲೇ! ದಮನಕ್ಕ ನೋಡಿದೆಯಾ? ಅತಿಸ್ನೇಹವಾಗಿದ್ದ ಇವೆ 
ರಡು ಪ್ರಾಣಿಗಳು ಈಗ ಒಂದನ್ನೊಂದು ಕೊಲ್ಲಬೇಕೆಂದು ಎಷ್ಟು ಬದ್ದ 
ದ್ವೇಷದಿಂದ ಯುದ್ದಮಾಡುತ್ತಿವೆ! ಇನೆರಡಕ್ತೂ ಮೊದಲಿನಂತೆಯೇ 
ಸ್ನೇಹವನ್ನು ಬೆಳೆಸಬಹುದೇ? '' ಎಂದು ಕೇಳಿತು. ಅದಕ್ಕೆದಮನಕ 
ಹೇಳುತ್ತದೆ. 


ಘಥೆ:- ಸುಮನಾವತಿಯೆಂಬ ಪಟ್ಟಣದಲ್ಲಿ ಹಿರಣ್ಯಶರ್ಮನೆಂಬ ಒಬ್ಬ 
ವ್ಯವಹಾರಿ. ಆತನಿಗೆ ಸುಬುದ್ಧಿಯೆಂಬ ಒಬ್ಬ ಮಗನು. ಅದೇ ಪಟ್ಟಣದಲ್ಲಿ 
ವೇದಶರ್ಮನೆಂಬ ಬ್ರಾಹ್ಮಣನಿಗೆ ದುಷ್ಟಬುದ್ಧಿ ಯೆಂಬ ಒಬ್ಬ ಮಗನು. ಇವ 
ರಿಬ್ಬರೂ ಪರಮ ಸ್ನೇಹಿತರಾಗಿ ಇಬ್ಬರ ಪ್ರಾಣ ಒಂದು; ದೇಹ ಎರಡು” 
ಎಂಬಂತೆ ಇರುತ್ತಿದ್ದರು. ಹೀಗಿರುತ್ತಿರಲಾಗಿ, ಒಮ್ಮೆ ಇವರಿಬ್ಬರೂ ಆಲೋಚಿ 
ಸಿಕೊಂಡು, ಚಿತ್ರವಿಚಿತ್ರಗಳುಳ್ಳ ಅನೇಕ ದೇಶಗಳನ್ನು ನೋಡಬೇಕೆಂದು 
ಪಯಣ ಹೊರಟ್ಕ ಮುಕುರಾವತಿಯೆಂಬ ಸಟ್ಟಣಕ್ಕೆ ಬಂದರು, ಆ ಪಟ್ಟಿ 
ಇದಲ್ಲಿದ್ದ ಗ್ರೀವನೆಂಬ ಮಹಾಲಿಂಗದ ದೇವಾಲಯವನ್ನು ನೋಡಿ, ಅಲ್ಲಿ 
ಸ್ನಾನವನ್ನು ಮಾಡಿ, ದೇನತಾರ್ಚನೆಯನ್ನು ತೀರಿಸಿಕೊಂಡು ಬರುತ್ತಿರುವ 
ಮಾರ್ಗದಲ್ಲಿ, ಸುಬುದ್ದಿಗೆ ಏಳು ಕೊಪ್ಪರಿಗೆಯಷ್ಟು ದ್ರವ್ಯವುಳ್ಳ ನಿಧಿ ದೃಷ್ಟಿಗೆ 
ಬಿದ್ದಿತು. ಅದನ್ನು ಅವನು ದುಷ್ಟ ಬುದ್ಧಿಗೆ ತೋರಿಸಿ,"ಈ ದ್ರವ್ಯವನ್ನು ನಾನಿ 
ಬ್ಬರೂ ಸಮನಾಗಿ ತೆಗೆದುಕೊಳ್ಳೋಣ'' ಎಂದು ಹೇಳಿದನು. ಹೀಗೆ, ಅವ 
ರಿಬ್ಬರೂ ನಿಶ್ಚಯಿಸಿಕೊಂಡು, ಆ ಸ್ಥಳದಲ್ಲಿ ಗುರುತು ಮಾಡಿದರು, ದುಷ್ಟ 
ಬುದ್ಧಿ “ಈ ಎಲ್ಲ ದ್ರವ್ಯವನ್ನು ಇಲ್ಲಿಯೇ ಹುಗಿದಿಟ್ಟು, ಸ್ವಲ್ಪ ಮಾತ್ರ ತೆಗೆ 
ದುಕೊಂಡು ಮನೆಗೆ ಹೋಗೋಣ'' ಎಂದನು, ಸುಬುದ್ಧಿ ತನ್ನ ಮಿತ್ರನ 
ಮಾತನ್ನು ಮನ್ನಿ ಸಿದನು, ಆಮೇಲೆ ಇಬ್ಬರೂ ಸ್ವಲ್ಪ ದ್ರವ್ಯವನ್ನು ತೆಗೆದು 
ಕೊಂಡು, ಉಳಿದುದನ್ನೆಲ್ಲ ಒಂದು ವೃಕ್ಷದ ಕೆಳಗೆ ಹುಗಿದಿಟ್ಟು, ಗುರು 
ತುಮಾಡಿ ಹೊರಟುಹೋದರು. ಅವರಿಬ್ಬರೂ ಮೊದಲಿನಂತೆಯೇ ಅತ್ಯುಂತ 


ಮಿತ್ರಭೇದ ೩೫ 








ಸ್ನೇಹದಿಂದ ಕಾಲಕಳೆಯುತ್ತಿದ್ದರು, ಒಂದು ದಿನ ದುಷ್ಟ ಬುದ್ಧಿಯೊ 
ಬೃನೇ ಆ ವೃಕ್ರದ ಹತ್ತಿರ ಹೋಗಿ, ಉಳಿದ ದ್ರವ್ಯವನ್ನೆ ಲ್ಲ ತೆಗೆದುಕೊಂಡು 
ಬಂದುಬಿಟ್ಟಿನು, ಬಂದ ಕೆಲವು ದಿನಗಳ ಮೇಲೆ, ಸುಬುದ್ದಿ ದುಷ್ಟಬುದ್ಧಿ 
ಯನ್ನು ಕುರಿತು, “ನಾವು ಆ ವೃಕ್ಷದ ಕೆಳಗೆ ದ್ರವ್ಯವನ್ನು ಬೃತಿಟ್ಟು ಬಹಳ 
ದಿನಗಳಾದುವು. ಈಗ ಅಲ್ಲಿಗೆ ಹೋಗಿ, ಅದನ್ನು ತೆಗೆದುಕೊಂಡು ಬರೋಣ'' 
ಎಂದನು. ಆ ಮಾತಿಗೆ ಒಡಂಬಟ್ಟು, ದುಷ್ಪಬುದ್ಧಿಯೂ, ಸುಬುದ್ದಿಯೂ 
ಅಲ್ಲಿಗೆ ಹೋದರು. ಹೋಗಿ ನೋಡಲಾಗಿ, ಅಲ್ಲಿ ಏನೂ ಇರಲಿಲ್ಲ. ಆಗ 
ದುಷ್ಪ ಬುದ್ಧಿ ದುಃಖದಿಂದ ನಿಬ್ಭುಸಿರನ್ನು ಬಿಡುತ್ತ, ಸುಬುದ್ದಿಗೆ “ಈ ದ್ರವ್ಯ 
ವನ್ನೆಲ್ಲ ನೀನೇ ಅಪಹರಿಸಿರುವೆ. ನಾನು ರಾಜಾಸ್ಥಾನದಲ್ಲಿ ದೂರು ಮಾಡು 
ತ್ರೇನೆ'' ಎಂದು ಹೇಳಿ, ಅರಸನಲ್ಲಿ ಇದನ್ನು ಮೊರೆಯಿಟ್ಟ ನು. ಇದನ್ನು 
ಕೇಳಿ ಅರಸನು ನ್ಯಾಯಾಧೀಶರಿಗೆ ಈ ಪ್ರಕರಣವನ್ನು ವಿಚಾರಿಸಲು 
ಆಜ್ಞಾ ನಿಸಿದನು. ನ್ಯಾಯಾಧೀಶರು ಐದು ದಿವಸದ ಗಡುನನ್ನಿಟ್ಟು, ಆ ಪ್ರಕ 
ರಣವನ್ನು ವಿಚಾರಣೆಗೆ ತೆಗೆದುಕೊಂಡರು, ದುಷ್ಪ ಬುದ್ಧಿ "ನನ್ನ ಪಕ್ಷ 
ದಲ್ಲಿ ಸಾಕ್ರಿಯುಂಟು ಕರೆಸಿ ಕೇಳಬೇಕು'' ಎಂದು ವಿಜ್ಞಾ ಪಿಸಿದನು. 
ನ್ಯಾಯಾಧೀಶರು ಸಾಕ್ಷಿಯನ್ನು ಕರೆದು ತರುವಂತೆ ಹೇಳಿದರು. ಆಗ ದುಷ್ಪ 
ಬುದ್ಧಿ ತನ್ನ ಮನೆಗೆ ಹೋಗಿ ತನ್ನ ತಂದೆಯನ್ನು ಕುರಿತು, "ತಂದೆಯೇ, 
ನಾನು ಹೇಳಿದಂತೆ ನೀನು ನುಡಿದರೆ, ಲಕ್ಷಗಟ್ಟಲೆ ಮೊಹರುಗಳು ನಮಗೆ 
ದೊರೆಯುತ್ತವೆ” ಎಂದು ಹೇಳಿದನು, ಅದಕ್ಕೆ ತಂದೆ «ಮಗೂ, ಅದೇನು? 


ಹೇಳು” ಎಂದು ಕೇಳಿದನು. ದುಷ್ಪ ಬುದ್ದಿ “ನೀನು ಮರದ ಪೊಟ್ಟಿ ರೆಯೊಳಗೆ 
ಈ ರಾತ್ರಿಯೇ ಹೋಗಿ ಕುಳಿತುಕೊಳ್ಳಬೇಕು. ಅಲ್ಲಿಗೆ ನ್ಯಾಯಾಧೀಶ 
ಮೊದಲಾದವರು ಬಂದು ಇಲ್ಲಿದ್ದ ಪ್ರವ್ಯೃವನ್ನು ತೆಗೆದುಕೊಂಡು ಹೋದ 
ವರಾರು?' ಎಂದು ಕೇಳುತ್ತಾರೆ. ಆಗ ನೀನು "ಸುಬುದ್ಧಿ ಯೇ ತೆಗೆದು 
ಕೊಂಡು ಹೋದನು' ಎಂದು ಹೇಳಬೇಕು. ಆದರಿಂದ, ನನ್ನ ಕಾರ್ಯ 
ಕೈಗೂಡುವುದು” ಎಂದು ತಂದೆಗೆ ಹೇಳಿದನು. ಮಗನ ಈ ಮಾತನ್ನು ಕೇಳ್ಲಿ 
ತಂಜೆ, «ಮಗನೇ, ಹೀಗೆ ಅನ್ಯಥಾ ಕಾರೈಮಾಡಿ, ಸುಖವನ್ನು ಪಡೆಯಲು 
ಅಪೇಕ್ಷೆ ಮಾಡುವುದು ಬಕಪಕ್ಸಿಯ ಮೂರ್ಬತೆಯಂತಾಗುವುದು. ಆದ್ದ 


೩೬ ಪಂಚತಂತ್ರ 


ರಿಂದ ಇದು ಹಿತಕರವಲ್ಲ'' ಎಂದನು, ಅದಕ್ಕೆ ಮಗನು "ಆ ಬಕಪಕ್ಸಿಯ 
ಮೂರ್ಮಕತೆಯೇನು'' ಎಂದು ಕೇಳಲು ತಂದೆ ಹೀಗೆ ಹೇಳಿದನು... 


ಕಥೆ. “ಮುನಿವಾಸವೆಂಬ ವನದಲ್ಲಿ ಒಂದು ವಟವೃಕ್ಷದ ಮೇಲೆ 
ಒಂದು ಬಕವು ಗೂಡು ಕಟ್ಟಿಕೊಂಡು ವಾಸವಾಗಿತ್ತು. ಅದರ ಬುಡದಲ್ಲಿಯೇ 
ಒಂದು ಸರ್ಪವು ಹುತ್ತನ್ನಿ ಟ್ಟು ಕೊಂಡಿದ್ದಿತು- ಆ ಬಕವೂ ಸರ್ಪವೂ 
ಸ್ನೇಹವಾಗಿದ್ದುವು. ಒಂದು ದಿನ ಬಕವು ತತ್ತಿಗಳನ್ನು ಹಾಕಿ, ಎಲ್ಲಿಯೋ 
ತಿರುಗಾಡಲು ಹೊರಗೆ ಹೊರಟುಹೋಗಿದ್ದಿತು. ಆ ಸಮಯದಲ್ಲಿ 
ಪ್ರಳಯಕಾಲದ ರುಂರಾವಾತದಂತೆ ದೊಡ್ಡ ಬಿರುಗಾಳಿ ಬೀಸಿ, ಬಕ 
ಸಕ್ಸಿಯ ಗೂಡು ಮುರಿದು, ತತ್ತಿಗಳೆಲ್ಲ ಕಳಗೆ ಬಿದ್ದುಹೋದುವು. 
ಸರ್ಪವು ಬಕನ ತತ್ತಿಗಳೆಂದರಿಯದೆ ಅವುಗಳನ್ನೆಲ್ಲ ತಿಂದುಬಿಟ್ಟಿ ತು, 
ಸಾ ನುಲಿಕಾಲಸೆ ಬಕವು ಬಂದು ತನ್ನ ಗೂಡನ್ನು ಕಾಣದೆ, ತತ್ತಿಗಳೇನಾದು 
ವೆಂದು ಬಹಳ ಶೋಕಿಸ್ಕಿ, ಸರ್ಪವನ್ನು ಕೇಳಿತು. ಸರ್ಪವು ಬಹಳ 
ನೊಂದುಕೊಂಡು, «ಎಲೇ ಗೆಳೆಯನೇ, ನಿನ್ನ ತತ್ತಿಗಳೆಂದು ತಿಳಿಯದೆ 
ಅಜ್ಞಾನದಿಂದ ಅವುಗಳನ್ನು ತಿಂದುಬಿಟ್ಟಿನು. ನನ್ನ ಅಪರಾಧವನ್ನು 
ಕ್ರಮಿಸು” ಎಂದು ಬಹಳ ಪಶ್ಚಾತ್ತಾಪಪಟ್ಟು ಬೇಡಿಕೊಂಡಿತು. ಆದಕ್ಕೆ 
ಬಕಪಕ್ಷಿ ಮನಸ್ಸಿನಲ್ಲಿಯೇ ದ್ವೇಷವನ್ನು ತಾಳಿ, ಈ ಹಾವನ್ನು ಕೊಲ್ಲಿಸ 
ಬೇಕೆಂದು, ಒಂದು ಮುಂಗುಲಿಯೊಡನೆ ಗೆಳೆತನ ಮಾಡಿತು. ಆ ಮುಂಗುಲಿ 
ತನ್ನ ಸ್ನೇಹಿತನಿಗಾಗಿ ಆ ಸರ್ಪವನ್ನು ಕೊಂದು, ಆ ಸರ್ಪದ ಹುತ್ತನ್ನೇ 
ತನ್ನ ಮನೆ ಮಾಡಿಕೊಂಡು ಅದರಲ್ಲಿ ವಾಸಮಾಡಿತು. ಒಂದು ದಿನ 
ಮುಂಗುಲಿಗೆ ಆಹಾರವು ಸಿಕ್ಕದುದರಿಂದ, ಆ ಬಕಪಕ್ಸಿಯನ್ನೇ ತಿಂದು 


ಬಿಟ್ಟಿತು... ಆದಕಾರಣ ಮಿತ್ರರಲ್ಲಿ ಅಧರ್ಮವನ್ನು ಮಾಡಬಾರದು. 
ತಾನೊಂದು ಮಾಡಿದರೆ ದೈವವೊಂದು ಮಾಡಿಸ ; ಈ ದುರ್ಬುದ್ಧಿ 


ಯನ್ನು ಬಿಟ್ಟು ನೀನು ನಿನ್ನ ಸ್ನೇಹಿತನೊಡನೆ ಮೊದಲಿನಂತೆಯೇ ಸ್ನೇಹ 
ದಿಂದಿರು.'' ಎಂದು ಹೇಳಿ ತನ್ನ ಮಾತನ್ನು ಪುಸ್ಟಿಗೊಳಿಸುವುದಕ್ಕಾಗಿ 
ಮತ್ತೊಂದು ಕಥೆಯನ್ನು ಬಿತ್ತರಿಸಿದನ್ನು 


ಮಿತ್ರ ಭೇದ ೩೭ 





ಘಥ್ಗ:- ಜ್ಯೋತಿಷ್ಠತಿ ಎಂಬ ಪಟ್ಟಣದಲ್ಲಿ ಧರ್ಮಪಾಲನೆಂಬ ಒಬ್ಬ 
ವ್ಯವಹಾರಿ ಇದ್ದನು. ಇವನು ಕಬ್ಬಿಣದ ದೊಡ್ಡ ವ್ಯಾಪಾರಿ. ಒಮ್ಮೆ 
ಇವನು ಸಾವಿರಾರು ಎತ್ತುಗಳ ಮೇಲೆ ಕಬ್ಬಿಣದ ಹೇರುಗಳನ್ನು ಹಾಕಿ 
ಕೊಂಡು ಮಧುರಾಪುರವೆಂಬ ಪಟ್ಟಿ ಣಕ್ಕೆ ಹೋದನು. ಆಗ ಕಬ್ಬಿಣದ 
ವ್ಯಾಪಾರವು ಮಂದವಾಗಿದ್ದುದರಿಂದ ಸರಕು ಮಾರಾಟವಾಗಲಿಲ್ಲ. ಧರ್ಮ 
ಪಾಲನು ತಾನು ತಂದ ಕಬ್ಬಿಣದ ಪದಾರ್ಥಗಳನ್ನು ಕೃತವರ್ಮನೆಂಬ 
ಸೆಟ್ಟಿಯ ಮನೆಯಲ್ಲಿಟ್ಟು ಮತ್ತೊಮ್ಮೆ ಬಂದು ವಿಕ್ರಯಿಸುವೆನೆಂದು ಹೇಳಿ 
ತನ್ನ ಪಟ್ಟಣಕ್ಕೆ ಮರಳಿ ಬಂದನು. ಕೆಲವು ದಿನಗಳ ಮೇಲೆ ಆ ಕೃತ 
ವರ್ಮನೆಂಬ ಸೆಟ್ಟಿ ಆ ಕಬ್ಬಿಣವನ್ನೆಲ್ಲ ಕಪಟದಿಂದ ಮಾರಿಬಿಟ್ಟಿನು. 
ಇತ್ತ ಧರ್ಮಪಾಲನು ತನ್ನ ಪದಾರ್ಥಗಳನ್ನು ಪರಸ್ಥ ದಲ್ಲಿ ಬಿಟ್ಟು 
ಬಹಳ ದಿನಗಳಾದುವೆಂದು ಬಗೆದು ಅವುಗಳ ಮಾರಾಟಕ್ಕಾಗಿ ಪುನಃ 
ಬಂದನು. ಬಂದು ಕೃತವರ್ಮನನ್ನು i ನಮ್ಮ ಕಬ್ಬಿಣದ ಹೇರುಗಳಿ 
ಟ್ವರುವ ಮಳಿಗೆಯ ಬೀಗವನ್ನು ತೆಗೆದು ನಮ್ಮ ಹೇರುಗಳನ್ನು ಕೊಡು'' 
ಎಂದು ಕೇಳಿದನು. ಅವನು “ನಿನ್ನ ಕಬ್ಬಣವನ್ನೆಲ್ಲ ಇಲಿಗಳು ತಿಂದು 
ಹೋದುವು'' ಎಂದು ಹೇಳಿದನು. ತ್‌್‌ ಕೇಳಿ ಧರ್ಮಪೌಲನು ಬೆರ 
ಗಾಗಿ ಇವನು ಬಹಳ ಗಟ್ಟಿಗನಾದ ಕಪಟ, ಈಗ ಇವನೊಡನೆ ಕಲ 
ಹವನ್ನು ತೆಗೆಯಬಾರದು, ಉಪಾಯದಿಂದ ಕಾರ್ಯವನ್ನು ಸಾಧಿಸಿಕೊಳ್ಳ 
ಬೇಕೆಂದು ಮನಸಿ ನಲ್ಲಿ ನಿಶ್ಚ ಯಿಸಿಕೊಂಡು "(ನಮ್ಮ ಲಿ Ci ಕಬ್ಬಿಣ 
ವನ್ನು ತಿಂದು ಹಾಳುಮಾಡಬಿಡುತ್ತವೆ, ನಿಮ್ಮಲ್ಲಿ ಇಟ್ಟರೆ ಸುರಕ್ಷಿ ತವಾಗಿ 
Bee ದೆ ಎಂದು ನಿಮ್ಮಲ್ಲಿ ಬಿಟ್ಟು ಹೋದರೆ ಇಲ್ಲಿಯೂ ಜಟ ಬಿಡಲಿ 
ಲ್ಲವೇ! ನನ್ನ ಪ್ರಾರಬ್ದ, ನೀವೇನು ಮಾಡಬಲ್ಲಿರಿ” ಎಂದು ಉಪಚಾರದ 
ಮಾತನ್ನಾಡಿ. ಅವನಲ್ಲಿ ಮೊದಲಿಗಿಂತಲೂ  ಸ್ನೇಹೆನಿಶ್ವಾಸಗಳನ್ನು 
ತೋರುತ್ತ ಅಲ್ಲಿಯೇ ಇದ್ದನು. ಹೀಗೆಯೇ ಇರುತ್ತ ಧರ್ಮಪಾಲನು 
ಕೃತವರ್ಮನ ಮಕ್ಕಳನ್ನು ಪ್ರೀತಿಯಿಂದ ಆಡಿಸುತ್ತ ಅವರಿಗೆ ರುಚಿರುಚಿ 
ಯಾದ ತಿಂಡಿಗಳನ್ನು ಕೊಡಿಸುತ್ತ ಯಾವಾಗ ೂ ಅವರ ಜೊತೆಯ 
ಲ್ಲಿಯೇ ಕಾಲ ಕಳಯುತ್ತಿದ್ದನು, ಮಕ್ಕಳಿಗೂ ಅವನಿಗೂ ತುಂಬ ಸಲಿ 

ಗೆಯಾಗಿ ಮಕ್ಕಳು ಅವನನ್ನು ಒಂದು ಕ್ಷಣವೂ ಅಗಲದಂತಾದುವು. 
ಧರ್ಮಪಾಲನು ಒಮ್ಮೆಯಾದರೂ ತನ್ನ ಕಬ್ಬಿಣದ ಪ್ರಸಂಗವನ್ನು 
ತೆಗೆಯದೆ ಆ ಸಂಗತಿಯನ್ನು ಮರೆತುಬಿಟ್ಟಿ. ರುವ ಹಾಗೆ ವರ್ತಿ 
ಸುತ್ತಿದ್ದನು. ಒಂದು ದಿನ ಈ 2% ಗಂಗಾಯಾಕ್ರೆಗೆ 
ಹೋಗಬೇಕೆಂದು ಸಿದ್ಧನಾದನು, ಇದನ್ನು ನೋಡಿ ಕೃತವರ್ಮನೆ 
ಹೆತ್ತುವರ್ಷ ವಯಸ್ಸಿನ ಮಗನು, «ನಾನೂ ಹೋಗುತ್ತೇನೆ” 
ಎಂದು ಹಟ ಹಿಡಿದು ಅಳುವುದಕ್ಟಾರಂಭಿಸಿದನು. ಕೃತವರ್ಮನು ಧರ್ಮ 
ಪಾಲನಿಗೆ ತನ್ನ ಮಗನನ್ನು ಸಂಗಡ ಕರೆದುಕೊಂಡು ಹೋಗುವುದಕ್ಕೆ 
ಸಮ್ಮತಿಯನ್ನಿತ್ತ ನು. die ಆ ಹುಡುಗನನ್ನು ಸಂಗಡ ಚಕ 
ಕೊಂಡು ಹೋಗಿ ಯಾರೂ ಅರಿಯದಂತೆ ಒಂದು ಸ ಸ ಳದಲ್ಲಿರಸಿ ಅವನನ್ನು 
ಸರಿಯಾಗಿ ನೋಡಿಕೊಳು ವುದಕ್ಕೆ ಒಬ್ಬ ಭೃತ್ಯನನ್ನು ಟೂ 
ದನು. ಕೆಲವು ಜಾ ಕಳೆದ ಮೇಲೆ ಎತ ಒಬ್ಬ ನೇ ಕೃತ 
ವರ್ಮನಲ್ಲಿಗೆ ಬಂದನು. ಕೃತವರ್ಮಕೆಟ್ಟ ಧರ್ಮಪಾಲನೊಬ್ಬ ಜ್‌ 
ದನ್ನು ನೋಡಿ ಜ.1: "ನನ್ನ ಮಗನು ಎಲ್ಲಿ?” ಎಂದು ಕೇಳಿ 
ದನು, ಅದಕ್ಕೆ ಧರ್ಮಪಾಲ ವ್ಯವಹಾರಿ «ಗೆಳೆಯನೇ !. ಏನೆಂದು 
ಹೇಳಲಿ, ನಿನ್ನ ಮಗನನ್ನು ಹೆಗಲಮೇಲೆ ಕುಳ್ಳಿರಿಸಿಕೊಂಡು ದಾರಿಹಿಡಿದು 
ಹೋಗುತ್ತಿರುವಾಗ್ಯ ಒಂದು ಹದ್ದು ಮೇಲಿನಿಂದ ಎರಗಿ ನಿನ್ನ ಮಗನನ್ನು 
ಕಚ್ಚಿಕೊಂಡು ಹೋಯಿತು. ನಾನೆಷ್ಟು ಪ್ರಯತ್ನ ಮಾಡಿದರೂ ನಿನ್ನ ಮಗ 
ನನ್ನು ಬಿಡಿಸಿಕೊಳ್ಳು ವುದಕ್ಕಾಗಲಿಲ್ಲ.'' ಎಂದು ದುಃಖಿಸಿದನು. ಇದನ್ನು 
ಕೇಳಿ ಕೃತವರ್ಮನು ಕೋಪಿಸಿಕೊಂಡು ಆ ಪಟ್ಟಿಣದ ಅರಸ ನಲ್ಲಿಗೆ 
ಹೋಗಿ ತನ್ನ ವೃತ್ತಾಂತವನ್ನೆಲ್ಲಾ ಬಿನ್ನ ವಿಸಿಕೊಂಡು ನ್ಯಾಯ ತೀರಿಸಿ 
ಕೊಡಬೇಕೆಂದು ಬೇಡಿಕೊಂಡನು,ರಾಜನು ಧರ್ಮಪಾಲನನ್ನು ಕರೆಸಿ ವಿಚಾ 
ರಿಸಿದನು. ಧರ್ಮಪಾಲನು «ಮಹಾಸ್ಟಾಮೀ, ಇವನ ಮಗನನ್ನು ಹದ್ದು 
ಕಚ್ಚಿಕೊಂಡು ಹೋದುದ. ಸತ್ಯ” ಎಂದು ಹೇಳಿದನು. ಕೃತವರ್ಮನು ಕ್ರೋಧ 
ದಿಂದ “ರಾಜನೇ! ಲೋಕದಲ್ಲಿ ಹೀಗಾಗುವುದುಂಟೀ ? ಇವನು ಮಹಾ 
ದುರ್ಜನನು. ಇವನನ್ನು ದಂಡಿಸಿ ನನ್ನ ಪುತ್ರನನ್ನು ನನಗೆ ಕೊಡಿಸಬೇಕು” 


ಮಿತ್ರಜೇದ ರ್ನ 





ಎಂದು ಪ್ರಾರ್ಥಿಸಿದನು. ಧರ್ಮಪಾಲನು ««ಮಹಾರಾಜನೇ ! ಲಾಲಿಸ 
ಬೇಕು. ನನ್ನ ಸ ಸಾವಿರ ಕಬ್ಬಿಣದ ಹೇರುಗಳನ್ನು ಇವನಲ್ಲಿ ಟ್ವಿಡ್ದಿನು. ಇವನು 
ಅವುಗಳನ್ನೆಲ್ಲ ಇಲಿಗಳು ತಿಂದುವು ಎಂದು ಹೇಳಿದನು. ಹೀಗೂ ಲೋಕದ 
ಲುಂಟೀ?ಿ'' ಎಂದು ಕೇಳಿದನು... ರಾಜನು ಇವರಿಬ್ಬರ ಯುಕ್ತಿಗೆ ಪರಮಾ 
ಶ್ರ ರ್ಯ ಪಟ್ಟು ಇವರು ಯುಕ್ತಿಯಲ್ಲಿ ಒಬ್ಬ ರನ್ನೊ ಬರು ವೂರಿದ್ದಾ ರೆಂದು 
ಭಾವಿಸಿ, ಕೃತವರ್ಮ ನಿಂದ Po, ಕಬಿ ಣಕ್ಕೆ ಸಲ್ಲು ವಷ್ಟು ದ್ರವ್ಯ 
ವನ್ನು ಕೊಡಿಸಿಕೊಟ್ಟಿನು. ಕೃತವರ್ಮನ ಮಗನನ್ನು ಧರ್ಮಪಾಲನು ಅವ 
ನಿಗೆ ಒಪ್ಪಿಸಿಬಿಟ್ಟನು. 


ಆದಕಾರಣ ಸತ್ಯವಂತರ ಸಂಗಡ ಅಸತ್ಯವಾಗಿ ವರ್ತಿಸಿದರೆ ತಾನೇ 
ಕೆಟ್ಟು ಹೋಗುವನು, ಎಂದು ನೀತಿಯನ್ನು ಮಗನಿಗೆ ಎಷ್ಟೋ ಪರಿಯಿಂದ 
ಹೇಳಿದರೂ, ಮಗನು ತಂದೆಯ ಮಾತನ್ನು ಕೇಳದೆ ತಂದೆಯನ್ನು ಜರಿದು 
"ನಾನು ಹೇಳಿದಂತೆ ಮಾಡಿದರೆ ಒಳ್ಳೆ ಯದು ಇಲ್ಲದಿದ್ದರೆ ನಿನ್ನನ್ನು ಕೊಂದು 
ಹಾಕುತ್ತೇನೆ'ಎಂದು ಹೆದರಿಸಿದನು, ತಂದೆ "ಮಗನು ಮಹಾಮೂರ್ವನು, 
ಈಗ ಇವನು ಹೇಳಿದ ಹಾಗೆ ಮಾಡಬೇಕು, ಇಲ್ಲವಾದರೆ ಇವನು ನನ್ನನ್ನು 
ಕೊಂದುಹಾಕುವನು'ಎಂದು ಆ ಮರದ ಬಳಿ! ಹೋಗಿ ಅದರ ಹೊಟ್ಟಿ ಯೊ 
ಳಗೆ ಅಡಗಿ ಕುಳಿತುಕೊಂಡನು. 


ದುಷ್ಟಬುದ್ಧಿ ಮಾರನೆಯ ದಿನ ನ್ಯಾಯಾಧೀಶರೆಲ್ಲಿಗೆ ಹೋಗಿ “ತಾವು 
ವೃಕ್ಷದವರೆಗೆ ದಯಮಾಡಿಸಬೇಕು. ನನ್ನ ಸಾಕ್ಸಿ ಅದೇ” ಎಂದು ಪ್ರಾರ್ಥಿ 
ಸಿಕೊಂಡನು. ಈ ಮಾತನ್ನು ಕೇಳಿ ನ್ಯಾಯಾಧೀಶರು ರಾಜನಿಗೆ ಬಿನ್ನ 
ವಿಸಿದರು. ರಾಜನು ವ ೈಕ್ಷದ ಸಾಕ್ಷಿ ಜೋದ್ಯವಾಗಿದೆ; ಇದನ್ನು ನೋಡಬೇ 
ಕೆಂದು ಸಮಸ್ತ ಪರಿಜನ ಮಂತ್ರಿ "ನುಂಡಲಿಕರು ನ್ಯಾಯಾಧೀಶಕೊಡಗೂಡಿ 
ದುಷ ಬುದ್ಧಿ ಸುಬುದ್ಧಿ ಸಮೇತವಾಗಿ ಆವ ಕದ ಬಳಿಗೆ ಬಂದನು. ಮೊದಲು ಆ 
ವ ಕ್ಷವನ್ನು ಗಂಧಾಕ್ಷತೆ ಫಲಪುಪ್ಪ ಗಳಾದ ಅರ್ಚಿಸಿ "ಇಲ್ಲಿದ್ದ ದ ದ್ರವ್ಯವನ್ನು 
ತೆಗೆಮಕೊಂಡು ಹೋದವರಾರು?'' ಎಂದು ಕೇಳಿದನು. ಕೂಡಲೇ ಮರದೊ 
ಳಗಿನಿಂದ “ಸುಬುದ್ಧಿ ತೆಗೆದುಕೊಂಡು ಹೋದನು,” ಎಂಬ ಧ್ವನಿ ಹೊರಟಿತು, 

ಈ ದ್ವನಿಯನ್ನು ಕೇಳಿ ಅಲ್ಲಿ ಸೇರಿದ್ದ ನೆರನಿಯೆಲ್ಲ ಬೆರಗಾಯಿತು. ರಾಜನು 
ಸುಬುದ್ಧಿಯನ್ನು ಕರೆದು “ನಿನ್ನ ಮಾತು ಸೋತಿತು. ನೀನೇ ಅಪರಾಧಿ. 
ಇದಕ್ಕೆ ನೀನೇನು ಹೇಳುತ್ತೀಯೇ?ಿ'' ಎಂದು ಕೇಳಿದನು. ಸುಬುದ್ಧಿ "ಮಹಾ 
ಪ್ರಭೋ! ಈ ಕಾಲಕ್ಕೆ ಧರ್ಮವು ಮುಳುಗಿಹೋಯಿತು. ಇದರಲ್ಲಿ 
ಏನೋ ಮೋಸವಿಡೆ. ನಿಜಾಂಶವು ಈಗಲೇ ಪ್ರಕಟವಾಗುವುದು. ತಾವು 
ನಿರೀಕ್ಸಿಸಬೇಕ್ಕು'' ಎಂದು ಹೇಳಿ ಆ ಮರಕ್ಕೆ ಬೆಂಕಿ ಹೆಚ್ಚಿ ದನು, ಮರಕ್ಕೆ 
ಬೆಂಕಿ, ಹತ್ತಿಕೊಂಡು ಅದು ಸುಡುವುದಕ್ಕಾರಂಭವಾದೊಡನೆಯೇ 
ಒಳಗಿದ್ದ ಬಾಹ್ಮಣನು ಇನ್ನೇನು ನನಗೆ ಮೃತ್ಯು ಸನ್ನಿ ಹಿತನಾಯಿತೆಂದು 
ಹೊಗೆಯನ್ನೂ ಉರಿಯ ಬೇಗೆಯನ್ನೂ ತಾಳಲಾರದೆ ಉಬ್ಬಸಗೊಂಡು 
ಮರದ ಹೊಟ್ಟಿಯೊಳಗಿಂದ ಹೊರಬಿದ್ದನು. ಇದನ್ನು ನೋಡಿ ರಾಜ 
ನಿಗೂ ಅಲ್ಲಿ ನೆರೆದಿದ್ದ ಜನರಿಗೂ ನಿಜವಾದ ವಿದ್ಯಮಾನ ಗೊತ್ತಾಗಿ 
ಹೋಯಿತು. ರಾಜನು ಬಹಳ ಕೋಪಗೊಂಡು ಸುಬುದ್ಧಿಯ ದ್ರವ್ಯವನ್ನೆಲ್ಲ 
ಕೊಡಿಸಿ, ದುಷ್ಟಬುದ್ಧಿಯ ಬಾಯಿಯನ್ನು ಹೊಯ್ಯಿಸಿ, ಕಣ್ಣುಗಳನ್ನು 
ಕೀಳಿಸಿದನು. ಆದ್ದರಿಂದ ಈ ದುಷ್ಪ್ಟಬುದ್ಧಿಗೂ ಸುಬುದ್ಧಿಗೂ ಸ್ನೇಹವಾ 
ದಂದು, ಈ ಸಂಜೀವಕನಿಗೂ ಸಿಂಹಕ್ಕೂ ಸ್ನೇಹ ಕೂಡುವುದು. ಇದು 
ಎಂದಿಗೂ ಆಗದ ಮಾತ್ಕು ಎಂದು ದಮನಕವು ಕರಟಕನಿಗೆ ಹೇಳಿತು. 


ಇತ್ತ ಆ ಸಂಜೀವಕನಿಗೂ ಸಿಂಹೆಕ್ಟೂ ಘೋರ ಯುದ್ಧವಾಯಿತು. 
ಕೊನೆಯಲ್ಲಿ ಸಿಂಹವು ಸಂಜೀವಕನನ್ನು ಕೊಂದುಬಿಟ್ಟತು. ಸಂಜೀವಕವು 
ಸತ್ತು ಹೋನೊಡನೆಯೇ ಆ ಜಂಬುಕಗಳೂ ಸಿಂಹವೂ ಅದನ್ನು ತಿಂದು 
ತೃಪ್ತಿ ಹೊಂದಿ, ಜಂಬುಕಗಳು ಎಂದಿನಂತೆ ತಮ್ಮ ಪ್ರಧಾನಿಕಾರ್ಯವನ್ನು 


ನಡೆಸುತ್ತ ಸುಖಸಂತೋಷದಿಂದಿದ್ದುವು. 
ಹೀಗೆ ಈ ಕಥಾಸಮೂಹವನ್ನು ವಿಷ್ಣುಶರ್ಮನು ಆ ಮೂವರು 
ರಾಜಪುತ್ರರಿಗೆ ಹೇಳಿ ಮಿತ್ರಭೇದವೆಂಬ ಪ್ರಥಮತಂತ್ರವನ್ನು ಮುಗಿಸಿದನು. 


ಎರಡನೆಯ ತಂತ್ರ 

“ ರಾಜಪುತ್ರರೇ! ಕೇಳಿ. ಬುದ್ಧಿ ವಂತರಾದ ಮಿತ್ರರು ತಮ್ಮಲ್ಲಿ 
ದ್ರವ್ಯವಾಗಲಿ, ಸಕಲಸಾಧನ ಸಂಪತ್ತಿಯಾಗಲಿ, ಇರದೆ ಇದ್ದರೂ ಪರಸ್ಪರ 
ಅತ್ಯಂತ ಉಪಯೋಗಕ್ಕೆ ಬೀಳುತ್ತಾರೆ. ಹೀಗೆಯೇ ಕಾಗೆ “ಲ್ಲಿ ಆಮೆ, 
ಎರಳೆ ಇವು ಅನೋನ್ಯದಿಂದ ರಕಿ ಕ್ಸಿ ಸಿಕೊಂಡುವು. "ಎಂದು ಹೇಳುತ್ತ, ವಿಷ್ಣು 
ಶರ್ಮನು ರಾಜಪುತ್ರರಲ್ಲಿ ಕೇಳುವ ಕುತೂಹಲವನ್ನು ಕೆರಳಿಸಿದನು. 
ರಾಜಕುಮಾರರು "" ಅದು ಹೇಗೆ ನಡೆಯಿತು? ತಿಳಿಸು? ಎಂದು ಕೇಳಿ 
ದುದಕ್ಕೆ ಬ್ರಾಹ್ಮಣನು ಮುಂದೆ ಹೇಳತೊಡಗಿದನು. 


ಕಥೆಃ- ಪಾರಿಯಾತ್ರೆಯೆಂಬ ವನದಲ್ಲಿ ಒಂದು ವಟವೃಕ್ಷದ ಮೇಲೆ, 
ಮೇಘೆವರ್ಮವೆಂಬ ಒಂದು ಕಾಗೆ ತನ್ನ ಬಂಧುಬಳಗ, ಪುತ್ರಮಿತ್ರ 
ಕಳತ್ರರನ್ನು ಕೂಡಿಕೊಂಡು ಸುಖದಿಂದ ಇರುತ್ತಿತ್ತು. ಒಂದು ಪರ್ವ 
ತದ ಕೋಡುಗಲ್ಲಿನ ಗುಹೆಯೊಳಗೆ ಚಿತ್ರಗ್ರೀವವೆಂಬ ಪಾರಿವಾಳವು ತನ್ನ 
ಪರಿವಾರ ಸಮೇತವಾಗಿ ವಾಸವಾಗಿತ್ತು. ಒಂದಾನೊಂದು ದಿವಸ, ಆ 
ಮೇಘೆವರ್ಮವೆಂಬ ಕಾಗೆ ಆಹಾರ ನಿಮಿತ್ತವಾಗಿ ಅಲೆಯುತ್ತ ಒಂದು 
ಪಟ್ಟಣಕ್ಕೆ ಹೋಗುತ್ತಿರುವಾಗ ಮಾರ್ಗದಲ್ಲಿ ವಿಂಧ್ಯಕನೆಂಬ ಒಬ್ಬ ವ್ಯಾಧನು 
ನಾನಾಪ್ರಕಾರವಾದ ಬಲೆಗಳನ್ನು ತೆಗೆದುಕೊಂಡು ಬರುವುದನ್ನು ಕಂಡಿತು. 
ಕಂಡು, ಆ ಕಾಗೆ '" ನಾನು ಆಹಾರಕ್ಕಾಗಿ ಹೋದರೆ, ಈ ಬೇಡನು ನನ್ನ 
ಪರಿವಾರವಿರುವ ಸ್ಥಳಕ್ಕೆ ಹೋಗಿ ಬಲೆಯನ್ನೊಡ್ಡಿ ಧಾನ್ಯಗಳನ್ನು ಎರಚಿ 
ದಕ್ಕೆ ನನ್ನ ಪರಿವಾರವೆಲ್ಲ ದುರಾಸೆಯಿಂದ ಬಲೆಯೊಳಗೆ ಸಿಕ್ಕಿಕೊಳ್ಳು 
ವುದು'' ಎಂದು ತಿಳಿದು, ಆಸಮಯದಲ್ಲಿ ಆಹಾರನಿಮಿತ್ತವಾಗಿ 


"0 


೪೨ ಪಂಚತಂತ್ರ 
ಹೋಗುವುದು ಸರಿಯಲ್ಲವೆಂದು ಆದು ತನ್ನ ಮರದೆಡೆಗೆ ಬಂದಿತು. ಬಂದ್ಕು 
ಈ ಸಂಗತಿಯನ್ನು ತನ್ನ ಪರಿವಾರಕ್ಕೆ ತಿಳಿಸಿ ಹೊರಗೆ ಹೋಗದಂತೆ 
ಕಟ್ಟು ಮಾಡಿತು. ಅಸ್ಕರಲ್ಲಿ ಆ ಬೇಟಿಗಾರನು ಬಂದು, ಬಲೆಯನ್ನು 
ಸರಿಸಿ ಆದರಲ್ಲಿ ಧಾನ್ಯನನ್ಸಿಟ್ಟು ದೂರದಲ್ಲಿ ಕುಳಿತುಕೊಂಡನು. ಇತ್ತ 
pe ತ್ರಗ್ರೀನವೆಂಬ ಪಾರಿವಾಳವು "ತನ್ನ 3 ಕೂಡಿಕೊಂಡು 
ಆಹಾರ ನಿಮಿತ್ತವಾಗಿ ತಿರುಗುತ್ತ, ರೆಯೊಡ್ಡಿರುವ. ಸ್ಥಳಕ್ಕೆ ಬಂದು 
ವಿಚಾರ ಮಾಡದೆ ಧಾನ್ಯಕ್ಕಾಗಿ ಆಶೆಸ fi. ಮೋಸದಿಂದ ಬಲೆಯಲ್ಲಿ ಪರಿ 
ವಾರ ಸಮೇತ ಸಿಕ್ಕಿಬಿದ್ದಿತು. ಆಗ, ಬಹಳ ಕಂಗೆಟ್ಟು ಇದಕ್ಕೆ ಉಪಾ 
ಯವೇನೆಂದು ಯೋಚಿಸಿ, ಆ ಒಂದೊಂದೇ FN ಸಾಧ್ಯವಿಲ್ಲ. 
ನಾವೆಲ್ಲ ಒಮ್ಮೆಗೆಯೇ" ಬಲೆಯೊಡನೆ. ಹಾರಿಹೋಗಬೇಕು.'' ಎಂದು 
ಬಲೆಯನ್ನು ಕಿತ್ತುಕೊಂಡು ಬಹಳ ದೂರ ಹಾರಿಹೋದುನು. 
ಇದನ್ನು ನೋಡಿ, ಬೇಬಿಗಾರನು ಬಹಳ ಆಶ್ರ ರ್ಯಸಟ್ಟು, “ದ್ರವ್ಯವು 
ಬಕಬೇಶಾದಗ ತೆಂಗಿನಕಾಯಿಯಲ್ಲಿ ನೀರಿನ ಹಾಗೆ ಬಂದು "ಕೂಡಿಕೊಳ್ಳು 
ತ್ತದೆ. ಹೋಗಬೇಕಾದಾಗ ಆನೆ ನುಂಗಿದ ಬೆಳವಲ ik 
ಮಾಯವಾಗುತ್ತದೆ.?” ಎಂದು ತಿಳಿದು ಮನಸ್ಸಿಗೆ ಧರ್ಯ ತಂದು 
ಕೊಂಡು ಮನೆಗೆ ಹೊರಟುಹೋದನು. ಇತ್ತ ಆ ಬಲೆಯನ್ನು ಕಟ್ಟಿ 


ಕೊಂಡು ಹೋಗುತ್ತಿರುವ ಪಾರಿವಾಳಗಳನ್ನು ಆ ಜೋ 
ಕಾಗೆ ಕಂಡು “ ಪಕ್ಷಿಗಳು ಬಹು ಬುದ್ದಿಯಿಂದ ಬಲೆಯನ್ನು ಕಚ್ಚ ಕೊಂಡು 
ಹಾರಿಹೋಗುತ್ತಿವೆ. ಈ ಆಶ್ಚರ್ಯ ನವು ನೋಡತಕ್ಕುದು ಎಂದು ಅವು 
ಗಳ ಬೆಂಗದೆಯಲ್ಲಿಯೇ ಹಾರಿಹೋಯಿತು. ಸ್ವಲ್ಪ ಹೊತ್ತಿಗೆ ಚಿತ್ರ 
ಗ್ರೀವವೆಂಬ ಪಾರಿನಾಳವು ತನ್ನ ಸಮೂಹದೊಡನೆ ಮಂದರಗಿರಿಯ ತಪ್ಪ 
ಲಿಗೆ ಬಂದು, ತನ್ನ ಪ್ರಾ ಇಸಖನಾದ ಹಿರಣ್ಯವವ es ಮೂಸಕರಾಜನ 
ಬಳಿಯನ್ನು ಸಾರಿ, ತಮ್ಮನ್ನು ಈ ಬಂಧನದಿಂದ ಬಿಡುಗಡೆ ಮಾಡಬೇ 
ಕೆಂದು ಪ್ರಾರ್ಥಿಸಿತು. ಆ ಇಲಿ ಬರೆಯನ್ನು ಕಡಿದು ಆ ಸಕ್ಸಿಗಳ 
ಬಂಧನವನ್ನು ನಿವಾರಿಸಿ ತನ್ನ ಮಿತ್ರನಾದ ಚಿಕ್ರಗಿ ಸೀವ ತಾ ಟಿ 


ಪಾರಿವಾಳಗಳಿಗೆ ಬಹಳ ಸನ್ಮಾನವನ್ನು. ಮಾಡಿತು ಆ ಇಲಿ ಚಿತ್ರಗ್ರೀನ 


ಸುಹೃಲ್ಲಾಭ ಛಿ 














ವನ್ನು ಕುರಿತು “ ನೀನು ಬಹಳ ಬುದ್ಧಿ ವಂತನು, ೪ ಆದರೂ ಇಂಥ ಬಲೆ 
ಯೊಳಗೆ ಹೆಗೆ ಸಿಕ್ಕಿಕೊಂಡಿ'' ಎಂದು ಸ್ರಶ್ನಿ ಸಿತು. ಅದಕ್ಕೆ ಚಿತ್ರ 
ಗ್ರೀನವು “ ರಘುನಾಥನಿ ಉಟ್ಟ ಬಂ ಓಯೋಗವಾಯಿತು; ಬಲಿ 


ಚಕ್ರವರ್ತಿಗೆ ಬಂಧನವಾ 
ಹತ್ತ ತು; ವಿತ್ರಮಾದಿತ್ಯನು ಥಾ ಪ್ರುಣ ಹೋಗುವ ಕಾಲದಲ್ಲಿಯೂ 
ಕಾಗೆಯ ಮಾಂಸಕ್ಕೆ ಅಪೇಶಕೆಸಬ್ಬಿ ನು; ಪಾಂಡವರು ವನವಾಸಕ್ಕೆ ಹೋದಣ್ಯ 
ಹರಿಶ ಶಂದ್ರನು ಚಾಂಡಾಲನಿಗೆ Webs ಚ ನಲದ. ಬಂಧಿ 
ನೊಡ ವರಾದರೇನು? ಕಾಲಗತಿಯನ್ನು ತನ 


ಜಾ 


4 


ದಿಂದ ಅನೇಕರು ಕೆಟ್ಟು ಹೋಗಿದ್ದಾರೆ 
ಆ ಮೂಹಕವು“ ಕುಳ್ಳಿರುವಲ್ಲಿ, “ನಡೆಯುವಲ್ಲಿ ಮಾತನಾಡುವ 
ರಕ್ಷಣೆಯಲ್ಲಿ, ಮನೆಯನ್ನು ಸ್ರವೇಶಿಸುವಲ್ಲಿ, ಊಟ ಮಾಡುವಲ್ಲಿ ಅ 
ಸನು ಮೊದಲುಗೊಂಡು ಎಲ್ಲರೂ ಬಹ ಎ'ತ್ಸರದಿಂದ ಇರ ರಬೇೇಕು 


ಎಂದು ಚಿತ್ರಗ್ರೀನಳ್ಕ್‌ ಬುದ್ಧಿ ಹೇಳಿ ಜಾ. 


ಇದನ್ನೆಲ್ಲ ಆ ಮೇಘವರ್ಮವೆಬ ಕಾಗೆ ನೋಡಿ ಜೋಡ್ಯ ಪಟ್ಟು, 
"(ಈ ಇಲಿಯೊಡನೆ ಸ್ನೇಹ ಮಾಡಿಕೂಳ್ಳಬೇಕು,'' ಎಂದು ನಿಶ್ಚಯಿಸಿ, ಆ 
ಇಲಿ ಇರುವ ಬಿಲಕ್ಕೆ ಬಂದು ನತ ನಷ; ಈ ಕಾಗೆಯನ್ನು 
ನೋಡಿ, ಮೂಸಕನು ಬೆರಗಾಗಿ “ನೀನಾರು?'' ಎಂದು ಕೇಳಿತು. «ನಾನು 
ಚಿತ್ರಗಿ ಗ್ರೀವನ ಪ್ರಾಣಸಖನಾದ ಮೇಘವರ್ಮವೆಂಬ ಕಾಗ. ಸೀನು ಧನ್ಯಾ 
ತನು ನಿನ್ನ ಸ್ಪೀಹವನ್ನು ಅಫೇಸ್ಸಿಸಿ ಬಂದಿದ ಸೇನೆ”, ಎಂದು 


ಚ್ಮ 
ಮೇಘವರ್ಮವು ಹೇಳಿತು, ಆ ಹೋ etn ಇಲಿ “ನಿಮಗೂ 
ನಮಗೂ ಸ್ನೇಹವು ಹೇಗೆ ಕೂಡೀತು? ಲೋಕದಲ್ಲಿ ಸಮಾನಸ್ಪಂಧರಾದ 


ವರಿಗೆ ಮಾತ್ರ ಮಿಶ್ರತ್ವವ್ರ ಹೊಂದುತ್ತದೆ. ನಾನು ನಿನ್ನ ಆಹಾರ; 
ನೀನು ನನ್ನ ಆಹಾರ; ಓೀಗಿದ್ದುದರಿಂದ, ನಮ್ಮಿಬ್ಬರಲ್ಲಿ ಸ್ನೇಹ 
ಖಯಣಾನುಬಂಧ ಕೂಡಿ ಆ ಟೆ ನಿನ್ನ ಪ್ರೀತಿ ನನ್ನ ವಸತಿಗೆ 
ಕಾರಣವಾಗುವುದು, ಎಸ: ಒಂಟು ನರಿಯ ಸ್ನೀಹದಿಂದ ಬಂಧನ 


_ pS ಬ ೬ ತೆ ರ್ಯ ಎಂಬ ಕ್‌ ಸದ್ದೂ ಹ PRR ಅ ಜತ್‌ 1 ೬೨2೨) 
ಪ್ರಾಜ್ರವಾದುತೆ, ನನಃೂ ಎನ್ನ ಯ್ನಗಿಯುದ. ಬಂಧನ್ರೊಂಬೂದೀತು 


೪೪ ಪಂಚತಂತ್ರ 

ಎಂದು ಹೇಳಿತು, ಈ ಮಾತನ್ನು ಮೇಘೆವರ್ಮವು ಕೇಳಿ, ««ಎರಳೆಗೆ 
ಬಂಧನವು ಹೇಗೆ ಪ್ರಾಪ್ತವಾಯಿತು. ಹೇಳುವೆಯಾ? '' ಎಂದು ಪ್ರಶ್ನಿ 
ಸಿತು ಅದಕ್ಕೆ ಇಲಿ ಹೇಳುತ್ತದೆ. 


ಕಥೆ: ಮಗಧ ದೇಶ. ಅಲ್ಲಿ ಚಂಪಕಾರಣ್ಯ. ಅದರಲ್ಲಿ ಒಂದು ಎರ 
ಳೆಯೂ, ಒಂದು ಕಾಗೆಯೂ ಸ್ನೇಹೆವಾಗಿದ್ದುವು. ಎರಳೆಯಾದರೋ 
ತನ್ನ ಮನಸ್ಸಿಗೆ ಬಂದಂತೆ ಒಳ್ಳೆಯ ಎಳೆ-ಎಳೆಯ ಹುಲ್ಲನ್ನು ಮೆದ್ದು, 
ಪುಷ್ಪ ಶರೀರವಾಗಿದ್ದಿತು. ಇದನ್ನು ಒಂದುದಿನ ನರಿ ಕಂಡು ತನ್ನ 
ಮನಸ್ಸಿನಲ್ಲಿ “ ಈ ಮೃಗವನಾದರೋ ನನಗೆ ಸುಲಭ ಸಾಧ್ಯವಲ್ಲ; ಇದನ್ನು 
ಕಪಟದಿಂದ ಕೊಲ್ಲಬೇಕು'' ಎಂದು ನಿಶ್ಚಯಿಸಿಕೊಂಡು, ಎರಳೆಯ 
ಸಮೀಪಕ್ಕೆ ಹೋಗಿ, “ ಎಲ್ಫೆ ಸ್ನೇಹಿತನೇ, ಕ್ಲೇಮವಷ್ಪೆ!'' ಎಂದು 
ಕೇಳಿತ್ತು ಆ ಮಾತಿಗೆ ಎರಳೆ “ ನೀನಾರು?'' ಎಂದು ಕೇಳಿತು, “ನಾನು 
ಕ್ಷುದ್ರ ಬುದ್ಧಿಯೆಂಬ ನರಿ. ಈ ಅರಣ್ಯದಲ್ಲಿ ಆಪ್ತಹೀನನಾಗಿ ಒಬ್ಬನೇ ತಿರು 
ಗುತ್ತಿದ್ದೇನೆ ಇಂದು ನಿನ್ನನ್ನು ನೋಡಿ, ನನಗೆ ಬಹಳ ಸಂತೋಷ 
ವಾಗಿದೆ, ಆದುದರಿಂದ ನಾನು ನಿನ್ನ ಸನ್ನಿಧಿಯಲ್ಲಿ ಸೇವಾತತ್ಸರನಾಗಿರ 
ಬೇಕೆಂದು ಬಯಸುತ್ತೇನೆ'' ಎಂದು ನರಿ ಹೇಳಿತು. ಈ ಮಾತಿಗೆ ಎರಳೆ 
ಒಡಂಬಟ್ಟತು. ಅಷ್ಟು ಹೊತ್ತಿಗೆ ಸೂರ್ಯಾಸ್ತವಾಗಲು ಈ ಉಭಯಪ್ರಾಣಿ 
ಗಳು ಕೂಡಿಕೊಂಡ್ಕು ಚಂಪಕ ವೃಕ್ಷದ ಬುಡದಲ್ಲಿ ಬಂದು ಕುಳಿತು 
ಕೊಂಡುವುು, ಆ ಮರದ ಮೇಲಿದ್ದ ಸುಬುದ್ಧಿ ಯೆಂಬ ಕಾಗೆ ಎರಳೆಯ 
ಸ್ನೇಹಿತನಾಗಿದ್ದಿತು. ಅದು ಈ ನರಿಯನ್ನು ನೋಡಿ, ಎರಳೆಯನ್ನು 
ದ್ಹೇಶಿಸಿ “ ಎಲೇ ಮಿತ್ರನೆ! ಈ ಎರಡನೆಯ ಪ್ರಾಣಿ ಯಾವುದು?” 
ಎಂದು ಕೇಳಿತು. ಅದಕ್ಕೆ ಎರಳೆ, "ಈ ನರಿ ನನ್ನ ಸಂಗಡ ಸ್ನೇಹ 
ವನ್ನು ಕೋರಿ ಬಂದಿದೆ, ಈಗ ನಾವಿಬ್ಬರೂ ಗೆಳೆಯರಾಗಿದ್ದೇನೆ'' ಎಂದು 
ಹೇಳಿತು, ಇದನ್ನು ಕೇಳಿ ಕಾಗೆ "" ಮಿತ್ರನೆ, ಅಕಸ್ಮಾತ್ತಾಗಿ ಒಂದು ಅಪರಿ. 
ಚಿತ ಪ್ರಾಣಿ ಬಂದಕೆ, ಅದರ ಮೇಲೆ ವಿಶ್ವಾಸ ಮಾಡಬಾರದು. ಅಲ್ಲದೆ 
ಕುಲಶೀಲಗಳನ್ನು ತಿಳಿಯದವರೆಗೆ ಯಾರಿಗೂ ಸ್ಥಳವನ್ನು ಕೂಡಬಾ 

ರದು, ಒಂದು ವೇಳೆ ಆಶ್ರಯವನ್ನು ಕೊಟ್ಟರೆ, ಬೆಕ್ಕಿಗೆ ಹದ್ದು ಆಶ್ರಯ 
ಕೊಟ್ಟು ಮರಣ ಹೊಂದಿದಂತಾಗುವುದು” ಎಂದು ಹೇಳಿತು. ಎರಳೆ 
"« ಹದ್ದು ಬೆಕ್ಕಿನ ಕೈಯಲ್ಲಿ ಹೇಗೆ ಮರಣ ಹೊಂದಿತು, ತಿಳಿಸು'' ಎಂದು 
ಕೇಳಲು ಕಾಗೆ ಹೇಳುತ್ತದೆ. 


ಘಥೆ:- ಭಾಗೀರಥಿಯ ತೀರದಲ್ಲಿ ತ್ರಿಕುಟಸರ್ವತದ ಮೇಲೆ ಒಂದು 
ವಟವೃಕ್ಷ. ಅದರ ಬುಡದಲ್ಲಿ ಗೃದ್ರಪಕ್ಸಿ ನಖನೇತ್ರರಹಿತವಾಗಿ ಮನೆ 
ಮಾಡಿಕೊಂಡಿರುತ್ತಿತ್ತು. ಅದರ ಸಂರಕ್ಷಣೆಗಾಗಿ ಎರಡನೆಯ ಪಕ್ಷಿಗಳು 
ತಂತಮ್ಮ ಆಹಾರದಲ್ಲಿ ಸ್ವಲ್ಪ ಸ್ವಲ್ಪ ಭಾಗವನ್ನು ಕೊಡುತ್ತಿದ್ದುವು. ಅದರಿಂದ 
ಈ ಹದ್ದು ಉಪಜೀವಿಸಿಕೊಂಡಿತ್ತು. ಒಂದು ದಿನ ದೀರ್ಫಿಕರ್ಣವೆಂಬ ಬೆಕ್ಕು 
ಪಕ್ಸಿಯ ಮರಿಗಳನ್ನು ಭಕ್ಷಿಸುವ ನಿಮಿತ್ತದಿಂದ ಆ ಮರದ ಕೆಳಗೆ ಬಂದಿತು. 
ಬೆಕ್ಕನ್ನು ಪಕ್ಷಿಯ ಮರಿಗಳು ನೋಡಿ ಭಯದಿಂದ ದೊಡ್ಡ ಶಬ್ದಮಾಡಿದವು. 
ಈ ಶಬ್ದವನ್ನು ಕೇಳಿ ಆ ಮುದಿ ಹದ್ದು "ನೀವು ಏನು ಕಾರಣ ಭೀತಿ 
ಗೊಂಡಿರಿ, ಇಲ್ಲಿ ಯಾರು ಬಂದಿದ್ದಾರೆ?” ಎಂದು ಮರಿಗಳನ್ನು ಕೇಳಿತು. 
ಅಷ್ಟ ರಲ್ಲಿ ಈ ಬೃಹದಾಕಾರದ ಹದ್ದನ್ನು ನೋಡಿ ಬೆಕ್ಕು ಗಾಬರಿಯಾಗಿ ಮನಸ್ಸಿ 
ನಲ್ಲಿ ಧೈರ್ಯವನ್ನು ತಂದುಕೊಂಡು “ಈ ಶತ್ರುವಿನ ಕೈಯೊಳಗಿಂದ ದಾಟ 
ಹೋಗಲು ನನಗೆ ಶಕ್ತಿಸಾಲದು. ಆದ್ದರಿಂದ ಇದರ ಸಮೂಪಕ್ಕೆ ಮೊದಲು 
ಹೋಗುತ್ತೇನೆ. ಆ ಮೇಲೆ ಏನು ಆಗುತ್ತದೆಯೋ ನೋಡೋಣ'' ಎಂದು 
ನಿಶ್ಚಯಿಸಿ ಪಕ್ಸಿಯ ಸಮೀಪಕ್ಕೆ ಹೋಗಿ ಮೆಲ್ಲನೆ “ಎಲೇ ಸಮರ್ಥನೆ, 
ನಿನ್ನನ್ನು ವಂದಿಸುತ್ತೇನೆ'' ಎಂದು ಹೇಳಿತು. ಗೃಧ್ರಪಕ್ಸ್ಸಿ ಈ ಮಾತನ್ನು 
ಕೇಳಿ "ನೀನು ಯಾರೆ'ಂದು ವಿಚಾರಿಸಿತು. ಅದಕ್ಕೆ ಬೆಕ್ಳು ""ನಾನು ದೀರ್ಫ 
ಕರ್ಣರೆಂಬ ಮಾರ್ಜಾಲನು'' ಎಂದು ಉತ್ತರ ಕೊಟ್ಟಿತು. ಇದನ್ನು ಕೇಳಿ 
ಗೃಧ್ರ ಸಕ್ಸಿ ಕೋಪಿಸಿಕೊಂಡು "ನೀನು ಬೇಗನೆ ಈ ಸ್ಥಳವನ್ನು ಬಿಟ್ಟು 
ಹೊರಟು ಹೋಗು, ಇಲ್ಲವಾದರೆ ವ್ಯರ್ಥವಾಗಿ ಸತ್ತುಹೋಗುತ್ತಿಯೇ'' 
ಎಂದು ಗದ್ದರಿಸಿತು. ಈ ಮಾತಿಗೆ ಮಾರ್ಜಾಲ ""ನಾನು ನನ್ನ ವೃತ್ತಾಂ 
ತವನ್ನು ತಮ್ಮಲ್ಲಿ ಅರಿಕಮಾಡಿಕೊಳ್ಳು ತ್ತೇನೆ. ಆ ಮೇಲೆ ಕೊಲ್ಲಬೇಕೆಂದು 
ಅಪೇಕ್ಷಿಸಿದರೆ ಕೊಲ್ಲಬಹುದು'' ಎಂದು ಹೇಳಿತು. ನೀನು ಇಲ್ಲಿಗೆ ಬಂದ 

ಕಾರಣವೇನು' ಎಂದು ಗೃಧ್ರ ಪಕ್ಷಿ ಕೇಳಿದುದಕ ಬೆ್ಬು "ನಾನು ಗಂಗಾತೀರ 
ದಲ್ಲಿ ನಿತ್ಯವೂ ಗಂಗಾಸ್ತಾ ನಮಾಡಿ. ನಿಯಮ, ವ್ರತಗಳನ್ನು ಆಚರಿ 
ಸುತ್ತ ಸತ್ಛಾಲಕ್ಷೇಪ ಮಾಡುತ್ತಿದ್ದೇನೆ. ನೀನು ಬಹಳ ಪುಣ್ಯಶಾಲಿ ಎಂಬು 
ದನ್ನು ಕೇಳಿ ನಿನ್ನ ದರ್ಶನಾಭಿಲಾಷೆಯಿಂದ ಬಂದನು. ನೀನಾದರೋ ಧರ್ಮ 
ವನ್ನು ಬಿಟ್ಟು ನನ್ನನ್ನು ಕೊಲ್ಲುವುದಕ್ಕೆ ಸಿದ್ಧನಾದೆ. ಸಭ್ಯರಾದ ಗೃಹಸ್ಥರ 
ಆಚರಣೆ ಹೀಗಿರುವುದನ್ನು ನಾನು ಎಲ್ಲಿಯೂ ಇದುವರೆಗೆ ನೋಡಲಿಲ್ಲ. 
ಸಾತ್ತಿಕರಾದವರು ತಮ್ಮ ಮನೆಗೆ ಶತ್ರುಗಳು ಬಂದರೂ ಅವರನ್ನು ಸತ್ಛರಿಸು 
ತ್ತಾರೆ ಮರವು ತನ್ನನ್ನು ಕಓಯುವವನಿಗೂ ನೆಳಲು ಕೊಡುತ್ತದೆ, ಸಾಧು 
ಜನರು ಎಲ್ಲರನ್ನೂ ದಯೆಯಿ-ದ ಕಾಪಾಡುತ್ತಾರೆ. ಚಂದ್ರಸೂರ್ಯರು ಚಂಡಾ 
ಲರ ಗೃಹೆಗಳನ್ನೂ ಪ್ರಕಾಶಗೊಳಿಸುತ್ತಾರೆ” ಎಂದು ಹೇಳಿತು, ಗೃಧ್ರ ಪಕ್ಸಿ 
ಈ ಮಾತುಗಳನ್ನು ಕೇಳಿ “ಮಾರ್ಜಾಲವು ಮಾಂಸಾಹಾರಿ ಎಂದ್ಕೂ ಹಿಂಸೃ 
ಪ್ರಾಣಿ ಎಂದೂ ಕೇಳಿದ್ದೇನೆ. ಫಿಜವಲ್ಲವೆ?'' ಎಂದು ಪ್ರಶ್ನಿಸಿತು. ಇದನ್ನು 
ಕೇಳಿದ ಕೂಡಲೆ ಬೆಕ್ಕು "ನಾನು ಭೂಮಿಯ ಮೇಲೆ ಸ್ರತಿಜ್ಞೈಮಾಡಿ ಹೇಳು 
ತ್ತೇನೆ. ನಾನು ಧರ್ಮಶಾಸ್ತ್ರ ಶ್ರವಣದಿಂದ ಪರಮವೈರಾಗ್ಯಶಾಲಿಯಾಗಿ, 
ದುಷ್ಕರ್ಮವನ್ನುತ್ಯಜಿಸಿದ್ದೇನೆ. ಏಕೆಂದರೆ ಅನೇಕ ಶಾಸ್ತ್ರಗಳಲ್ಲಿ ಹಿಂಸೆಯಂಥೆ 
ಪಾತಕಕ್ಕಿಂತ ಹ ಪಾತಕವಿಲ್ಲವೆಂದು ಉಕ್ತವಾಗಿದೆ, ಆದ್ದರಿಂದ 
ಬೇರೆಯವರ ಪ್ರಾಣವನ್ನು ್ರಗೆದು ಸುಖವನ್ನ ನುಭವಿಸುವವರು ನರಕಭಾಗಿ 
ಗಳಾಗುವರು'' ಎಂದು ಹೇಳಿತು. ಈ ಮಾತಿನಲ್ಲಿ ಗೃಧ್ರಸಕ್ಸಿಗೆ ವಿಶ್ವಾಸ 
ಹುಟ್ಟ, ಆ ಮಾರ್ಜಾಲವನ್ನು ತನ್ನ ಮನೆಯಲ್ಲಿಟ್ಟುತೊಂಡಿತು. ಆಮೇಲೆ 
ಆ ಮಾರ್ಜಾಲವು ನಿತ್ಯದಲ್ಲಿಯೂ ಎರಡನೆಯ ಸ್ಥಳದಿಂದ ಪಕ್ಸಿಗಳ ಮರಿ 
ಗಳನ್ನು ತಂದು ಭಕ್ಷಿಸುತ್ತ ಇರತೊಡಗಿತು, ಒಮ್ಮೆ ತನ್ನ ಮರಿಗಳನ್ನು 
ಕಳೆದುಕೊಂಡ ಒಂದು ಸಕ್ಸಿ ಬಹಳ ಕಳವಳಗೊಂಡು, ತನ್ನ ಸಹವಾಸಿಯ 
ಪಕ್ಸಿಗಳನ್ನೆಲ್ಲ ಕೂಡಿಕೊಂಡು ಮರಿಗಳನ್ನು ಶೋಧಿಸುತ್ತ ತಿರುತಿರುಗಿ 
ಗೃಧ್ರ ಪಕ್ಸಿಯಿರುವ ಸ್ಥಳಕ್ಕೆ ಬಂದಿತು. ಇದನ್ನು ನೋಡಿದ ಕೂಡಲೇ ಆ 
ಬೆಕ್ಕು ಆಲ್ಲಿಂದ ಓಸಿ ಹೋಯಿತು. ಬಂದ ಪಕ್ಷಿಗಳು ಆ ಹದ್ದಿನ ಗೂಡಿ 
ನೊಳಗೆ ಪ್ರವೇಶಿಸಿ ಅಲ್ಲಿ ಬಿದ್ದಿದ್ದ ಮರಿಗಳ ಎಲುಬುಗಳನ್ನೂ ರಕ್ಟಗಳನ್ನೂ 

ನೋಡಿ, “ನಮ್ಮ ಮರಿಗಳನ್ನು ಈ ಹದ್ದೇ ಶಿಂದಿರಬೇಕು.'' ಎಂದು ನಿಶ್ವ 
ಯಿಸಿಕೊಂಡು, ಅದನ್ನು ಕೊಂದುಹಾಕಿಬಿಟ್ಟಿವು. ಹೀಗೆ ಆ ಕಾಗೆ ಎರಳೆಗೆ 
ಕಥೆಯನ್ನು ಹೇಳಲ್ಕು ನರಿ ಕಾಗೆಯನ್ನು ಕುರಿತು "ಪ್ರಥಮದಲ್ಲಿ ನಿನ್ನ 
ಸ್ವಭಾವವು ಎರಳೆಗೆ ಕಿಳಿದಿದ್ದಿತೇ? ಹಾಗೆ ಸಜ್ಜನರಿಗೆ ಸ್ವಭಾವ ತಿಳಿವ 
ಅವಶ್ಯಕತೆಯಿಲ್ಲ... ಅವರ ದರ್ಶನಮಾತ್ರದಿಂದಶೇ ಮಿತ್ರತ್ವವು ಸಂಘಟ 
ಸುತ್ತದೆ.'' ಎಂದು ಹೇಳಿತು. ನರಿಯ ಈ ವಚನವನ್ನು ಕೇಳಿ ಎರಳೆಗೆ 
ಅದು ನಿಶ್ಚಯವೆಂದು ತೋರಿತು, ತೋರಿ, ಆ ಎರಳೆ ಕಾಗೆಯನ್ನು ದ್ಹೇಶಿಸಿ, 
ನನ್ನನ್ನು ನೀನು ಹೇಗೆ ಮಿತ್ರನೆಂದು ಭಾವಿಸಿರುವೆಯೋ, ಹಾಗೆಯೇ ಈ 
ನರಿಯೂ ಮಿತ್ರನಾಗಿರಲಿ'' ಎಂದು ಹೇಳಿ ಅದನ್ನು ತನ್ನ ಬಳಿಯಲ್ಲಿಟ್ಟು 
ಕೊಂಡಿತು. ಆ ಮೇಲೆ ಈ ಮೂರೂ ಹಗಲಿನಲ್ಲಿ ಉಪಜೀನನಾರ್ಥವಾಗಿ 
ಹೊರಗೆ ಹೋಗಿ, ಸಾಯಂಕಾಲದ ಹೊತ್ತಿಗೆ ಆ ಚಂಪಕವೃಕ್ಷದ ಬಳಿಗೆ 
ಬರುತ್ತಿದ್ದುವು. ಒಂದು ದಿನ, ಎರಳೆಯನ್ನು ಜ್ವೀಶಿಸಿ ನರಿ, “ಎಲೇ ಸಖನೇ ! 
ಈ ಅರಣ್ಯದಲ್ಲಿ ಒಂದು ದಿವ್ಯವಾದ ಹೊಲವುಂಟು, ಅದನ್ನು ನಿನಗೆ ತೋರಿ 
ಸುತ್ತೇನೆ.” ಎಂದು ಹೇಳಿ ಅದನ್ನು ಕರೆದುಗೊಂಡು ಹೋಗಿ ತೋರಿಸಿತು. 
ಆ ಎರಳೆ ನಿತ್ಯವೂ ಆ ಹೊಲಳ್ಸೆ ಹೋಗಿ ಮೇಯುತ್ತಿದ್ದಿತು. ಒಂದು 
ದಿನ ಹೀಗೆ ಮೇಯುತ್ತಿರುವಾಗ ಹೊಲದ ಯಜಮಾನನು ಈ ಎರಳೆ 
ಯನ್ನು ನೋಡಿ, ಅಲ್ಲಿ ಒಂದು ಬಲೆಯನ್ನು ಹಾಕಿದನು. ಎರಳೆ ಮೇಯುವು 
ದಕ್ಕೆ ಹೋಗಿ ತಿಳಿಯದೆ ಆ ಜಾಲದಲ್ಲಿ ಸಿಕ್ಕಿಕೊಂಡಿತು. ಆಗ ಅದು 
ತನ್ನ ಮನಸ್ಸಿನಲ್ಲಿ “ನನ್ನನ್ನು ಈ ಬಂಧನದಿಂದ ನನ್ನ ಮಿತ್ರರ ಹೊರತು 
ಯಾರು ಬಿಡಿಸುವರು.” ಎಂದು ಯೋಚಿರುತಕ್ತಿರುವಷ್ಪರಲ್ಲಿ ಯೇ, ನರಿ ಅಲ್ಲಿಗೆ 
ಬಂದು ಈ ಎರಳೆಗೆ ಉಂಟಾದ ಅವಸ್ಥೆಯನ್ನು ನೋಡಿ, , ಮನಸ್ಸಿನಲ್ಲಿ 
ಹಿಗ್ಗಿ “ಇಂದು ನನ್ನ ಮನೋರಥನು ಪೂರ್ಣವಾಯಿತು. ಇದರ ಮಾಂಸವು 
ಬಹಳವಾಗಿದೆ. ಅದನ್ನು ಭಕ್ಷಿಸಿಬಿಡುತ್ತೇನೆ” ಎಂದು ಯೋಚಿಸುತ್ತ, 
ಅಲ್ಲಿಯೇ ನಿಂತು ಕೊಂಡಿತು. ಆದನ್ನು ಕಂಡು ಎರಳೆ “ಎಲೇ ಮಿತ್ರನೇ! 
ನನ್ನನ್ನು ಈ ಬಂಧನದಿಂದ ತೀವ್ರವಾಗಿ ಬಿಡಿಸಿ ನನ್ನ ಪ್ರಾಣವನ್ನು ರಕ್ಷಿಸು. 
ಸಂಕಟಕಾಲಕ್ಕೆ ಒದಗಿದವನೇ ಪರಮ ಮಿತ್ರನು.” ಎಂದು ಹೇಳಿತು. ಅದಕ್ಕೆ 

ನರಿ “ಅಯ್ಯಾ ಮಿತ್ರನೇ | ಏನು ಮಾಡಲಿ! ಇವೊತ್ತು ನನ್ನ ವೃತದ 
ದಿನ, ಆದಕಾರಣ ಈ ಚರ್ಮದ ಬಲೆಯನ್ನು ಈಗ ನಾನು ಮುಟ್ಟ ಲಾರೆನು 
ನಾಳಿನ ದಿವಸ ನೀನು ಹೇಳಿದ ಹಾಗೆ ಮಾಡುವೆನು'' ಎಂದು ನುಡಿದು 
ಅದರ ದೃಷ್ಟಿಯಿಂದ ತಪ್ಪಿಸಿಕೊಂಡು, ಅಲ್ಲಿಯೇ ಅಡಗಿ ನಿಂತಿತು. ಇತ್ತ 
ಸಾಯಂಕಾಲಕ್ಕೆಎರಳೆ ಬರಲಿಲ್ಲವೆಂದು ಅದರ ಸ್ನೇಹಿತನಾದ ಕಾಗೈ ಅದನ್ನು 
ಹುಡುಕುತ್ತ ಅತ್ತಿತ್ತ ಅಲೆಯುತ್ತ ಆ ಎರಳೆಯಿದ್ದ ಎಡೆಗೆ ಬಂದಿತು. 
ಬಂದು, ಆ ಎರಳೆಯನ್ನು ಕುರಿತು “ಎಲೇ ಸಖನೇ | ನಿನ್ನ ಅವಸ್ಥೆ ಹೀಗೇ 
ಕಾಯಿತು?” ಎಂದು ಕೇಳಿತು. ಎರಳೆ ""ನಿನ್ನ ಮಾತು ಕೇಳಲಿಲ್ಲ. ಇದು 
ಅದರ ಫಲ” ಎಂದು ಪಶ್ಚಾತ್ತಾಸಸಟ್ಟತು. ಕಾಗೆ“ನಿನ್ನ ಆ ಸಖನಾದ ನರಿ 
ಈಗ ಎಲ್ಲಿ ಹೋಯಿತು?'' ಎಂದು ಕೇಳಿದುದಕ್ಕೆ ಎರಳೆ “ನನ್ನ ಮಾಂಸ 
ವನ್ನು ತಿನ್ನುವುದಕ್ಕಾಗಿ, ಇದೇ ಸ್ಥಳದಲ್ಲಿ ಅಡಗಿಕೊಂಡಿರಬೇಕು.” ಎಂದು 
ಹೇಳಿತು. ಅದಕ್ಕೆ ಕಾಗೆ “ತನಗೆ ಹಿತವನ್ನು ಹೇಳುವಂಥ ಮಿತ್ರರ 
ವಚನವನ್ನು ಕೇಳದವರು, ತೀವ್ರದಲ್ಲಿಯೇ ವಿಪತ್ತಿನೊಳಗೆ ಸಿಕ್ಕಿಬೀಳುತ್ತಾರೆ. 
ಅಲ್ಲದೆ ಶತ್ರುವಿಗೂ ಅವರು ಆನಂದವನ್ನು ಂಟುಮಾಡುತ್ತಾರೆ.” ಹೀಗೆಂದು 
ಹೇಳುತ್ತಿರುವಷ್ಟರಲ್ಲಿಯೇ ಹೊಲದ ಯಜಮಾನನು ಕೈಯಲ್ಲಿ ಒಂದು ಕಟ್ಟಿಗೆ 
ಯನ್ನು ಹಿಡಿದುಕೊಂಡು ಬರುವುದನ್ನು ಕಾಗೆ ಕಂಡು, ಎರಳೆಗೆ “ಎಲೇ 
ಮಿತ್ರನೇ! ಈಗ ನೀನು ನಿನ್ನ ಶ್ವಾಸವನ್ನು ಸ್ವಬ್ದಮಾಡಿಕೊಂಡು, ಸತ್ತ 
ಹಾಗೆ ವೇಷ ಹಾಕಿ ಸುಮ್ಮನೇ ಬಿದ್ದುಕೊಂಡಿರು. ಅವನು ನಿನ್ನನ್ನು 
ನೋಡಿ ಇದು ಸತ್ತುಹೋಗಿದೆಯೆಂದು ತಿಳಿದು, ನಿನ್ನನ್ನು ಬಲೆಯಿಂದ ಹೊರಗೆ 
ಹಾಕಿ, ತನ್ನ ಬಲೆಯನ್ನು ಕಟ್ಟಿಕೊಳ್ಳುವನು, ಆಗ ನಾನು ಶಬ್ದ ಮಾಡು 
ತ್ತೇನೆ. ಆಕ್ಷಣವೇ ನೀನು ಓಡಿ ಹೋಗು'' ಎಂದು ಸೂಚಿಸಿ, ಆ ಕಾಗೆ 
ತಾನೇ ಎರಳೆಯ ಸವೂಸಕ್ಕೆ ಹೋಗಿ, ಅದರ ಕಣ್ಣುಗಳನ್ನು ಸುಮ್ಮಸುಮ್ಮನೆ 
ಕುಕ್ಕತೊಡಗಿತು, ಅಷ್ಟರಲ್ಲಿಯೇ ಹೊಲದ ಯಜಮಾನನು ಎರಳಯನ್ನು 
ನೋಡಿ, “ಇದು ಸತ್ತಿದೆ'' ಎಂದು ತಿಳಿದು, ಬಲೆಯನ್ನು ಬಿಚ್ಚಿ ಸುತ್ತುವು 
ದೆಕ್ಟಾರೆಂಭಿಸಿದನು. ಆಗ ಕಾಗೆ ತಾನು ಮೊದಲು ಹೇಳಿದ ಹಾಗೆ ಶಬ್ದ 
ಮಾಡಿತು. ಆ ಧ್ವನಿಯನ್ನು ಕೇಳಿದೊಡನೆಯೇ ಆ ಎರಳೆ ಅಲ್ಲಿಂದ 

ಸಲಾಯನ ಮಾಡಿತು. ಹೊಲದ ಯಜಮಾನನು ಅದನ್ನು ಹೊಡೆಯ 
ಬೇಕೆಂಬ ಬುದ್ದಿಯಿಂದ ಕಟ್ಟಿಗೆ ಎಸೆಯಲು ಅದು ಎರಳೆಗೆ ತಪ್ಪಿ, ಅಲ್ಲಿಯೇ 
ಅಡಗಿದ್ದ ನರಿಯ ತಲೆಗೆ ತಾಕ ಅದು ಸತ್ತು ಹೋಯಿತು. 


ಈ ರೀತಿಯಲ್ಲಿ ಹಿರಣ್ಯಕವೆಂಬ ಇಲಿ ಮೇಘವರ್ಮ ಕಾಗೆಯ 
ಮುಂದೆ ವಿಸ್ತರಿಸಿ, ಮತ್ತೆ “ಪುಣ್ಯವೇ ಆಗಲಿ, ಪಾಪವೇ ಆಗಲಿ, ಬಹಳ 
ವಾದಳೆ ಅದರ ಫಲವು ಬೇಗನೆ ಪ್ರಾಪ್ತವಾಗುವುದು. ಆದಕಾರಣ 
ನಿನ್ನ ಸ್ನೇಹದಿಂದ ಪ್ರಯೋಜನವಿಲ್ಲ'' ಎಂದು ಹೇಳಿತು. ಇದನ್ನು ಕೇಳಿ 
ಮೇಘವರ್ಮವೆಂಬ ಕಾಗೆ, “ ನಿನ್ನನ್ನು ಭಕ್ಷಿಸುವುದರಿಂದ ನನಗೆ ತೃಪ್ತಿ 
ಯಾಗದು, ನೀನು ಜೀವಿಸಿಕೊಂಡಿದ್ದರ್ಕೆ ಅದರಿಂದ ನಾನು ಚಿತ್ರಗ್ರೀವ 
ಪಾರಿವಾಳದಂತೆ ಸುಖಪಡುನೆನು. ಅದಕ್ಕಾಗಿ ನಿನ್ನ ಸ್ನೇಹ ಮಾಡಲು 
ಇಚ್ಛೆಸುತ್ತಿದ್ದೇನೆ” ಎಂದು ಪುನಃ ಅದನ್ನೇ ಒತ್ತಿಹೇಳಿತು. ಆಗ ಇಲಿ 
“ನಾನು ಮುಂಚೆಯೇ ಹೇಳಿದ್ದೇನೆ. ನೀನು ನನ್ನ ಶತ್ರುವಾದುದರಿಂದ 
ನಿನ್ನ ಸಂಗಡ ಸ್ನೇಹ ಮಾಡುವುದು ಅಪಾಯಕರವೆಂದ್ಳ್ಕು ವೈರಿಯಾದ 
ವನು ತನಗೆ ಅನುಕೂಲವಾಗಿ ಕಂಡರೂ ಅವನ ಸಂಗಡ ಸ್ನೇಹ ಮಾಡ 
ಬಾರದೆಂದು ನೀತಿಯುಂಟು. ನೀರಿನಲ್ಲಿ ಬಂಡಿಯೂ, ಭೂಮಿಯ ಮೇಲೆ 
ಹಡಗವೂ ನಡೆಯಬಹುದೇ? ಶತ್ರುವಿನ ಮತ್ತು ವ್ಯಭಿಚಾರಿಯಾದ ಪ್ರೀಯ 
ವಿಶ್ವಾಸವು ಹಾನಿಕರ” ಎಂದು ಅದರ ಸ್ನೇಹವನ್ನು ತಿರಸ್ಪರಿಸಿತು. ಎಷ್ಟು 
ಪ್ರಕಾರ ಹೇಳಿದರೂ, ಆ ಕಾಗೆ ಹಟವನ್ನು ಹಿಡಿದು “ಮಾಡಿಕೊಂಡರೆ 
ನಿನ್ನ ಸ್ನೇಹವನ್ನೇ ಮಾಡಿಕೊಳ್ಳು ವೆನು. ಇಲ್ಲವಾದರೆ, ಆಹಾರವನ್ನು 
ತ್ಯಜಿಸಿ, ಪ್ರಾಣವನ್ನು ಬಿಡುವೆನು. ಅಗ್ನಿಯ ಕಾವಿನಿಂದಲೂ ಸುವರ್ಣ 
ಮೊದಲಾದಂಥ ಗಟ್ಟಿಯಾದ ಪದಾರ್ಥಗಳು ಏಕತ್ರವಾಗುತ್ತವೆ. ನಿಮಿತ್ತ 
ದಿಂದ ಮೃಗ- ಪಕ್ಷಿಗಳು ಮಿತ್ರತ್ವವನ್ನು ಬೆಳೆಸಿಕೂಳ್ಳುತ್ತವೆ. ಭಯ 
ದಿಂದಲೋ, ಲೋಭದಿಂದಲೋ ಮೂರರ ಸ್ನೇಹ ಘಟಸುತ್ತದೆ. ಆದರೆ 
ಸಾಧುಜನರ ಸ್ನೇಹವು ದರ್ಶನಮಾತ್ರದಿಂದ ಲಭಿಸುತ್ತದೆ. ದುರ್ಜನರ 
ಸ್ನೇಹವಾದರೋ ಮಣ್ಣಿನ ಪಾತ್ರೆಯಂತೆ ತೀವ್ರವೇ ಒಡೆದು ಪುನಃ ಉಪ 

ಸುವರ್ಣಕಲಶದಂತೆ ತೀವ್ರವಾಗಿ ಒಡೆಯುವುದೂ ಇಲ್ಲ. ಒಂದು ವೇಳೆ 
ಒಡೆದರೆ ಅದು ಉಪಯೋಗಕ್ಕೆ ಬರುತ್ತದೆ” ಎಂದು ಅನೇಕ ಅನುಭ 
ವದ ಮಾತುಗಳನ್ನಾ ಡಿತು. ಇದನ್ನೆಲ್ಲ ಕೇಳಿ ಆ ಮೂಷಕವು “ಎಲೇ 
ಕಾಗೆಯೇ! ನಿನ್ನ ಈ ಸಮುಚಿತವಾದ ಭಾಷಣದಿಂದ ನಾನು ಸಂತೋಷ 
ಸಟ್ಟಿನು. ನೀನು ನನ್ನ ಸ್ನೇಹಿತನಾಗಿರು. ಮುಂದೆ ನಾವಿಬ್ಬರೂ ಏಕ 
ಚಿತ್ತದಿಂದಿರಬೇಕು. ಉಪಕಾರ ಮಾಡುವವನೇ ಮಿತ್ರನು. ಅಪಕಾರ 
ಮಾಡುವವನೇ ಶತ್ರು.” ಹೀಗೆಂದು ಹೇಳಿ ಇವೆರಡೂ ಶುದ್ಧಚಿತ್ತದಿಂದ 
ಇರಬೇಕೆಂದು ಫಿಶ್ಚಯಿಸಿಕೊಂಡುವು. ಆ ಮೇಲೆ ಹಿರಣ್ಯಕ ಮೂಹಷಕವು 
ಮೇಘವರ್ಮವೆಂಬ ಕಾಗೆಗೆ ಸ್ವಲ್ಪ ಆಹಾರ ಕೊಟ್ಟು, ತನ್ನ ಬಳಿಯ 
ಲ್ಲಿಯೇ ಇಟ್ಟುಕೊಂಡು ಅನ್ಯೋನ್ಯ ಮಿತ್ರತ್ವದಿಂದ್ದ ಅನೇಕ ವಿಧವಾದ 
ಸುಖಸಲ್ಲಾ ಸಗಳಿಂದ ಅದನ್ನು ಉಸಚರಿಸಿತು ಹೀಗೆ ಇವೆರಡರಲ್ಲಿ ದಿನ 
ದಿನಕ್ಕೆ ಪ್ರೀತಿ ಬೆಳೆಯಿತು. 


ಒಂದು ದಿನ ಆ ಮೇಘವರ್ಮವೆಂಬ ಕಾಗೆ ಇಲಿಯನ್ನು ಕುರಿತು 
«ಎಲ್ಲೆ ಮಿತ್ರನೇ! ಈಗ ಇಲ್ಲಿ ಆಹಾರ ಸಿಕ್ಕುವುದು ದುರ್ಲಭವಾಗಿದೆ. 
ಎರಡನೆಯ ಸ್ಥಳಕ್ಕೆ ಹೋಗಬೇಕೆಂದು ಬಯಸುತ್ತೇನೆ” ಎಂದಿತು. ಅದಕ್ಕೆ 
ಇಲಿ “ನೀನು ಎಲ್ಲಿಗೆ ಹೋಗಬೇಕೆಂದಿರುವೆ ಎಂದು ಕೇಳಿತು. 
ಕಾಗೆ ದಂಡಕಾರಣ್ಯದಲ್ಲಿ ಕರ್ಪೂರಗೌರವೆಂಬ ಒಂದು ಸರೋವರದಲ್ಲಿ 
ಮಂಥರವೆಂಬ ಆಮೆ ನನ್ನ ಮಿತ್ರ, ಆದು ನನಗೆ ವಿಧವಿಧವಾದ ಮತ್ಸ್ಯ 
ಗಳನ್ನು ಕೊಟ್ಟು ಸಂರಕ್ಷಿಸುವುದು. ಅದಕ್ಕಾಗಿ ನಾನು ಅದರ ಬಳಿಗೆ 
ಹೋಗುತ್ತೇನೆ'' ಎಂದಿತು. ಈ ಮಾತನ್ನು ಕೇಳಿ ಆ ಮೂಷಕವು 
ತನ್ನನ್ನು ಕರೆದುಕೊಂಡು ಹೋಗಬೇಕೆಂದು ಕೇಳಿತು. “ ನೀನೇಕೆ ಈ ಸ್ಥಳ 
ವನ್ನು ಬಿಟ್ಟು ದೇಶಾಂತರಕ್ಕೆ ಹೋಗಬೇಕೆಂದು ಇಚ್ಛಿಸುತ್ತಿಯೇ” ಎಂದು 
ಇಲಿಯನ್ನು ಕಾಗೆ ಕೇಳಿದುದಕ್ಕೆ ಇಲಿ, ""ನಾನು ಅಲ್ಲಿಗೆ ಹೋದಮೇಲೆ 
ಅದನ್ನು ಹೇಳುತ್ತೇನೆ'' ಎಂದು ಹೇಳಿತು. ಹೀಗೆ ಇವೆರಡೂ ಅಲ್ಲಿಂದ 
ಹೊರಟು ಸರೋವರಕ್ಕೆ ಹೋಗುವ ಉದ್ದೇಶದಿಂದ ಪ್ರಯಾಣ ಬೆಳಿಸಿ 
ದುವು. ಆ ಮಂಥರವೆಂಬ ಅಮೆ, ಇವೆರಡೂ ಬರುವುದನ್ನು ದೂರ 

ದಿಂದಲೇ ಕಂಡು, ಸಂತೋಷಪಟ್ಟು ಇವುಗಳನ್ನು ಆದರದಿಂದ ಬರ 
ಮಾಡಿಕೊಂಡು ಸನ್ಮಾನ ಮಾಡಿತು, ಕಾಗೆ ಅಮೆಗೆ “ ಇದು ಹಿರಣ್ಯಕ 
ವೆಂಬ ಇಲಿ, ಬಹಳ ಪರೋಪಕಾರಿ. ನನ್ನ ಮಿತ್ರನಾದ ಚಿತ್ರಗ್ರೀವ 
ವೆಂಬ ಪಾರಿವಾಳದ ಪರಿವಾರದ ಬಂಧನವನ್ನು ಮುಕ್ತಮಾಡಿತು. ಇದನ್ನು 
ಕಂಡು ನಾನು ಇದರೊಡನೆ ಸ್ನೇಹ ಬೆಳೆಸಿದ್ದೇನೆ” ಎಂದು ಆ ಇಲಿಯ 
ಪರಿಚಯ ಮಾಡಿಕೊಟ್ಟತು. ಆಮೆ ಇದನ್ನು ಕೇಳಿ ಸಂತೋಷಪಟ್ಟು 
«ಎಲ್ಲೆ ಮೂಷಕವೇ! ನಿಮ್ಮ ಸಮೂಹದವರು ಯಾರೂ ಇಲ್ಲದಂಥ 
ಘ್ರ ಅರಣ್ಯಕ್ಕೆ ಬರಲು ಕಾರಣವೇನು?” ಎಂದು ಬೆಸಗೊಂಡಿತು. ಅದಕ್ಕೆ 
ಇಲಿ ಆ ಕಾರಣವನ್ನು ಹೀಗೆ ಹೇಳಿತು. 

ರಥಃ. ಚಂಸಕಾ ನಗರದಲ್ಲಿ ಚೂಡಾಕರ್ಣನೆಂಬ ಸಂನ್ಯಾಸಿ ಇದ್ದನು. 
ಅವನು ದಿನಾಲು ಭೋಜನ ಮಾಡಿ, ಉಳಿದ ಅನ್ನವನ್ನು ಕಮಂಡಲುವಿ 
ನಲ್ಲಿ ಹಾಕಿ, ನೆಲುವಿನ ಮೇಲೆ ಅದನ್ನಿಟ್ಟು ನಿದ್ದೆಹೋಗುತ್ತಿದ್ದನು. 
ಅವನು ನಿದ್ದೆ ಹೋದುದನ್ನು ನೋಡಿ ನಾನು ಆ ಅನ್ನವನ್ನು ತಿಂದು 
ಅಲ್ಲಿಯೇ ಸುಖದಿಂದಿದ್ದೆನು. ಒಂದಾನೊಂದು ದಿವಸ ನೀಣಾಕರ್ಣನೆಂಬ 
ಬೇರೊಬ್ಬ ಸಂನ್ಯಾಸಿ ಅಲ್ಲಿಗೆ ಬಂದನು. ಆ ರಾತ್ರಿ ಚೂಡಾಕರ್ಣ ಸಂನ್ಯಾಸಿ 
ನೀಣಾಕರ್ಣ ಸಂನ್ಯಾಸಿಯ ಮುಂದೆ ಕಥೆಯನ್ನು ಹೇಳುತ್ತ ಕೈಯಲ್ಲಿ 
ಒಂದು ಕೋಲನ್ನು ಹಿಡಿದುಕೊಂಡು ಆ ನೆಲುನಿನ ಮೇಲಿದ್ದ ಅನ್ನವನ್ನು 
ರಕ್ಷಿಸುತ್ತಿದ್ದನು. ಆ ಸಂದರ್ಭದಲ್ಲಿ ನೀಣಾಕರ್ಣ ಸಂನ್ಯಾಸಿ “ಹೀಗೆ ಕಥ 
ಯನ್ನು ಹೇಳುತ್ತ ಅದರಲ್ಲಿ ಆಸಕ್ತಿಯನ್ನು ತೋರಿಸದೆ, ಮಧ್ಯದಲ್ಲಿ ಈ 
ಎರಡನೆಯ ವ್ಯವಹಾರವನ್ನೇೇನು ನಡೆಸಿದ್ದೀಯೆ?” ಎಂದು ಆ ಚೂಡಾ 
2 ಸಂನ್ಯಾಸಿಯನ್ನು ಕೇಳಿದನು. ಅದಕ್ಕೆ ಚೂಡಾಕರ್ಣನು ""ನಾನೇನೂ 
ಕಥೆ ಹೇಳುವಲ್ಲಿ ಅಸಡ್ಡೆ ಮಾಡಲಿಲ್ಲ. ಆದರೆ ಇಲ್ಲಿ ಒಂದು ಇಲಿ ನನ್ನ 
ಕಮಂಡಲುವಿನಲ್ಲಿರುವ ಅನ್ನವನ್ನು ಪ್ರತಿದಿನವೂ ತಿಂದು ಹೋಗುತ್ತಿದೆ. 
ಆದ್ದರಿಂದ ಇಂದು ಅದರ ಪಾರುಪತ್ಯ ಮಾಡಿಬಿಡುತ್ತೇನೆ'' ಎಂದನು. 
ಆ ಕ್ಷಣವೇ ನೀಣಾಕ ೧೯ ಸಂನ್ಯಾಸಿ ನೆಲುನಿನ ಕದೆ ನೋಡಿ €ಟ ಅಲ್ಪ 
ಸಾಮರ್ಥ್ಯವುಳ್ಳ ಮೂಷಕವು ಇಷ್ಟು ಎತ್ತರದಲ್ಲಿರುವ ನೆಲುನಿನ ಮೇಲೆ 


ಶಿ ಪಂಚತಂತ್ರ 





ಹೇಗೆ ಹಾರುತ್ತದೆ? ಪ್ರಾಯಶಃ ಇದಕ್ಕೆ ಬೇರೆ ಕಾರಣವಿರಬೇಕು. ಈ 
ಸ್ಥಳದಲ್ಲಿ ದ್ರವ್ಯವನ್ನಿಟ್ಟ್ವರಬೇಕು. ಲೋಕದಲ್ಲಿ ಧೆನನಂತೆರು ಬಲಿಷ್ಕರಾ 
ಗಿರುತ್ತಾರೆ, ಅಲ್ಲದೆ ಅರಸರಿಗೂ ದ್ರವ್ಯವೇ ಮುಖ್ಯ. ದ್ರವ್ಯದಿಂದ ಸಕಲ 
ಕಾರ್ಯಗಳೂ ಸಿದ್ಧಿಸುತ್ತವೆ. ಆದ್ದರಿಂದ ಅದನ್ನು ಎಲ್ಲ ಉಪಾಯ 
ಗಳಿಂದ ರಕ್ಷಿಸುತ್ತಾರೆ'' ಎಂದು ನುಡಿದನು, ಈ ಮಾತನ್ನು ಕೇಳಿ 
ಚೂಡಾಕರ್ಣ ಸಂನ್ಯಾಸಿ «« ಒಳ್ಳೆಯದು. ನೀನೇ ಅದನ್ನು ನೋಡಬಹುದು? 
ಎಂದು ಹೇಳಲು ಅವನು ಆಸ್ಫಳಕ್ಕೆ ನೆಗೆದು ನೋಡಿದನು. ಇದರಿಂದ 
ನನ್ನ ರಹಸ್ಯವು ಗೊತ್ತಾಗಿ ನನ್ನ ಆಹಾರವು ಅಲ್ಲಿಂದ ತಪ್ಸಿಹೋಯಿತು. 
ಹೀಗಾಗಿ ನಾನು ಆ ಹೊತ್ತಿನಿಂದ ಆಹಾರ ಸಿಕ್ಕದೆ ಶಕ್ತಿಹೀನನಾದೆನು. 
ಆದ್ದರಿಂದ ಇಲ್ಲಿರುವುದು ಇನ್ನು ಸರಿಯಲ್ಲವೆಂದು ಆಲೋಚಿಸಿದೆನು. 
ಅಲ್ಲದೆ ಎರಡನೆಯವರ ಮುಂದೆ ತನ್ನ ನಿಸತ್ತು ಹೇಳಬಾರದೆಂಬ ನೀತಿ 
ನನಗೆ ನೆನಪಾಯಿತು. ಧರ್ಮನಾಶ್ಶ ಗೃಹಚ್ಚಿದ್ರ, ದಾನ, ಮಾನ, ಅಪ 
ಮಾನ, ಆಯುಷ್ಯ, ಧನ ಈ ಏಳನ್ನು ಬುದ್ಧಿವಂತರಾದವರು ಮತ್ತೊ 
ಬ್ಬರಿಗೆ ಪ್ರಕಟಸಬಾರದು. ದೈವಹೀನವಾದ ಕಾಲಕ್ಕೆ ಪರಾಕ್ರಮವೂ 
ಯತ್ನವೂ ಎಲ್ಲ ವ್ಯರ್ಥವಾಗುತ್ತವೆ. ಅದಕ್ಕಾಗಿ ಧನಹೀನನಾದವನಿಗೆ 
ಅರಣ್ಯವಾಸವೇ ಪರಮಸುಖ, ನಾನು ಧನಾಢ್ಯನೆಂದೆನಿಸಿಕೊಂಡು ಇದ್ದ 
ಸ್ಥಳದಲ್ಲಿ ದರಿದ್ರನಾಗಿ ಕಾಲಹರಣ ಮಾಡುವುದು ಯೋಗ್ಯವಲ್ಲವೆಂದು 
ಬಹಳವಾಗಿ ದುಃಖಿಸಿ ನಿನ್ನ ಮಿತ್ರನ ಸಂಗಡ ಈ ಸ್ಥಳಕ್ಕೆ ಬಂಜಿನು. 

ಇಲಿಯ ಈ ಆತ್ಮಕಥೆಯನ್ನು ಕೇಳಿ ಆಮೆ «ಎಲೇ ಸಖನೇ! 
ಈ ಆಪತ್ತಿನಲ್ಲಿಯೂ ನೀನು ಧೈರ್ಯವನ್ನು ಬಿಡದೆ, ನಿನ್ನ ಸ್ಥಾನವನ್ನು 
ಬಿಟ್ಟಿ ರುವೆ. ನಿನಗೆ ಈ ಸ್ಥಾನಾಂತರದಿಂದ ದುಃಖ ಪ್ರಾಪ್ತವಾಗಿದೆ. ಆದರೂ 
ಅದನ್ನು ನೆನೆಯಬಾರದು. ಏಕೆಂದರೆ ಸಜ್ಜನರು ಎಲ್ಲಿಗೆ ಹೋದರೂ 
ಮಾನ್ಯರಾಗುತ್ತಾರೆ. ನಿಂಹೆವು ಕಾನನಾಂತರಕ್ಕೆ ಹೋದರೂ, ತೃಣವನ್ನು 
ಭಕ್ಷಿಸದೆ, ಗಜವನ್ನೇ ಭಕ್ತಿ ಸುತ್ತದೆ. ಉತ್ಸಾಹಶಾಲಿಯಾದ ಪುರುಷನೂ, 
ನಿತ್ಯಸಂತುಷ್ಟನೂ, ಧೈರ್ಯಶಾಲಿಯೂ, ಶುದ್ಧಚಿತ್ತನೂ, ಶೂರನೂ 
ಈ ಐವರ ಸೇವೆಯನ್ನು ಲಕ್ಷ್ಮಿ ತಾನೇ ಮಾಡುತ್ತಾಳ. ನೀನು ದ್ರವ್ಯ 


ಸುಹೃಲ್ಲಾಭ ೫೩ 


ಹೀನನಾದರೂ ಸಂತೋಷವಾಗಿಯೇ ಇದ್ದೀಯೆ. ಆದ್ದರಿಂದ ನಿನಗಿ 
ರುವ ಸುಖನು ಧನನಂತನಿಗೆ ಸಹ ಇಲ್ಲ. ಮತ್ತೊಂದು ವಿಷಯವೇ 
ನೆಂದರೆ ಮೋಡದ ನೆಳಲ್ಕು ಮೂರ್ಬನ ಪ್ರೀತಿ ಹೊಸ ಹುಲ್ಲು 
ಯೌವನ, ಧನ ಇವ್ಸೆದು ಬಹುಕಾಲ ಇರಲಾರವು. ಆದ ಕಾರಣ ಇವು 
ನಷ್ಟ ವಾದರೂ ಶೋಕಿಸಬಾರದು. ಅಲ್ಲದೆ ಗ್ರಾಸಕ್ಕಾಗಿ, ಚಿಂತೆ ಮಾಡ 
ಬಾರದು. ಏಕೆಂದರೆ ಗರ್ಭದಲ್ಲಿ ಜೀವವನ್ನು ಸೃಷ್ಟಿಸಿದವನೇ ಜನನಕ್ಕೆ 
ಮೊದಲೇ ತಾಯಿಯ ಸ್ತನದಲ್ಲಿ ಹಾಲನ್ನು ನಿರ್ಮಿಸುತ್ತಾನೆ. ಅವನು 
ಆಯ ಹ್ಯ ಪ್ರಮಾಣವಿರುವವರೆಗೂ, ಆ ಜೀವಿಯನ್ನು ಸಂರಕ್ಷಿಸಲಾರನೇ? 
ಇದನ್ನೆಲ್ಲ ನೀನು ಬಲ್ಲವನಾಗಿ, ಸುಜ್ಜಾ ನಿಯೆಂದೆನಿಸಿಕೊಂಡಿದ್ದೀಯೆ. 
ಇನ್ನುಮೇಲೆ ನೀನು ಸ್ನೇಹದಿಂದ ನನ್ನ ಬಳಿಯಲ್ಲಿ ಸುಖವಾಗಿ ವಾಸ 
ಮಾಡಿಕೊಂಡಿರು'' ಎಂದು ಹೇಳಿತು. ಅದಕ್ಕೆ ಕಾಗೆ, ""ಎಲೇ, ಮಿತ್ರ 
ನಾದ ಆಮೆಯೇ! ನೀನು ಸಕಲಗುಣಸಂಸಪನ್ನನು, ಸಜ್ಜನನು. ' ಸಜ್ಜ 
ನರ ವಿಪತ್ತನ್ನು ಸಜ್ಜನರಾದವರೇ ಸರಿಹಂಸುತ್ತಾರೆಂದು ತಿಳಿದು ನಿನ್ನ 
ಸನ್ನಿಧಿಗೆ ಬಂದಿದ್ದೇವೆ'' ಎಂದು ತನ್ನ ಮಿತ್ರನ ಸದ್ಗುಣವನ್ನು ಹೊಗಳಿತು. 


ಹೀಗೆ ಈ ಮೂರು ಅತ್ಯಂತ ಪ್ರೀತಿಯಿಂದ ಸುಖಸಲ್ಲಾ ಪಗಳನ್ನು 
ನಡೆಸುತ್ತ ಇದ್ದ ಸಂದರ್ಭದಲ್ಲಿ ಚಿತ್ರಾಂಗನೆಂಬ ಒಂದು ಎರಳೆ ಇವುಗಳ 
ಸಮೂಪಕ್ಕೆ ಬಂದು, ""ಮಿತ್ರರುಗಳೊ ನಾನು ಬೇಟಿಕಾರನ ಭಯದಿಂದ 
ನಿಮ್ಮ ಬಳಿಯಲ್ಲಿ ಇರಬೇಕೆಂದು ಓಡಿಬಂದಿದ್ದೇನೆ” ಎಂದು ಹೇಳಿತು. 
ಇದನ್ನು ಕೇಳಿ ಆಮೆ ಎರಳೆಯನ್ನು ಸನ್ಮಾನಿಸಿ, «ಈ ಮನೆ ಫಿನ್ನದೆಂದು 
ತಿಳಿದು ಸ್ವಸ್ಥಚಿತ್ತದಿಂದಿರು'' ಎಂದು ಅದಕ್ಕೆ ಆಶ್ರಯವನ್ನು ಕೊಟ್ಟಿತು. 
ಆಮೇಲೆ ಎರಳೆಯೂ ಅವುಗಳ ಬಳಿಯಲ್ಲಿಯೇ ಸ್ನೇಹವಾಗಿ ಇರ 
ತೊಡಗಿತು. 


ಈ ರೀತಿಯಲ್ಲಿ ಆಮೆ, ಎರಳೆ ಕಾಗ್ಗೆ ಇಲಿ-ಇವು ನಾಲ್ಗು 
ಅನ್ಯೋನ್ಯ ಸ್ನೇಹವಾಗಿ ಇರುತ್ತ ಸುಖದಿಂದ ಕಾಲ ಕಳೆಯುತ್ತಿದ್ದುವು. 
ಒಂದು ದಿನ ಚಿತ್ರಾಂಗವೆ-ಬ ಎರಳೆ ಹುಲ್ಲು ಮೇಯುವುದಕ್ಕೆಂದು ಬೇರೆಯ 


೫೪ ಪಂಚತಂತ್ರ 








ಸ್ಥಳಕ್ಕೆ ಹೋಗಿ, ಸಾಯಂಕಾಲಕ್ಕೆ ತಿರುಗಿ ಬರಲಿಲ್ಲ, ಇದನ್ನು ತಿಳಿದು 
ಆಮೆ ಚಿಂತಾಕ್ರಾಂತವಾಗಿ ಇಲಿ ಕಾಗೆಗಳೊಡನೆ “ ಈ ದಿನ ಎರಳೆ 
ಬಾರದಿರಲು ಕಾರಣವೇನು?'' ಎಂದು ಆಲೋಚಿಸಿ, ಇವೆಲ್ಲವೂ ಬಹಳ 
ದುಃಖಪಟ್ಟುವು. ಮರುದಿನ ಬೆಳಗಾದ ಮೇಲೆ, ಕಾಗೆ ಹಾರಿಹೋಗಿ 
ನಾಲ್ಕೂ ಕಡೆಗೆ, ಶೋದಧಿಸುತ್ತಿದ್ದಾಗ್ಕ ಆ ಎರಳೆ ಒಂದು ಚರ್ಮದ ಬಲೆ 
ಯಲ್ಲಿ ಸಿಕ್ಕಿ ಬಿದ್ದಿರುವುದನ್ನು ಕಂಡು ಅದರ ಬಳಿಗೆ ಹೋಗಿ, "ಎಲ್ಲೇ 
ಮಿತ್ರನೆ! ನಿನಗೆ ಈ ಅವಸ್ಥೆ ಉಂಟಾಗಲು ಕಾರಣವೇನು'' ಎಂದು 
ಕೇಳಿತ್ತು ಆಗ ಎರಳೆ ಈಗ ನೀನು ಕೇಳಿ ಫಲವಿಲ್ಲ. ನೀನು ಈಗಲೇ 
ಇಲ್ಲಿಂದ ಹೊರಟುಹೋಗಿ ಬೇಗನೇ ಮೂಹಷಕವನ್ನು ಕರೆದುಕೊಂಡು 
ಬಾ. ಅದು ಬೇಟಿಕಾರನು ಬರುವುದರೊಳಗಾಗಿಯೇ ಬಲೆಯನ್ನು ಛೇದಿಸಿ, 
ನನ್ನನ್ನು ಬಿಡುಗಡೆ ಮಾಡುವುದು. ವ್ಯರ್ಥವಾಗಿ ಮಾತಾಡುತ್ತಿದ್ದರೆ, 
ವ್ಯಾಧನು ಬಂದುಬಿಡುವನು, ಆ ಮೇಲೆ ಯಾರ ಉಪಾಯವೂ ನಡೆಯ 
ಲಾರದು'' ಎಂದು ಹೇಳಿ, ಕಾಗೆಯನ್ನು ಕಳಿಸಿಕೊಟ್ಟಿತು. ಕಾಗೆ ವೇಗ 
ವಾಗಿ ಹಾರಿಹೋಗಿ ಆ ಮೂಷಕನ ಮುಂದೆ ಈ ಎಲ್ಲ ಸಂಗತಿಯನ್ನು 
ಹೇಳಿ ಅದನ್ನು ಕರೆದುಕೊಂಡು ಬಂದಿತು. ಆಗ ಇಲ್ಲಿ, ಎರಳೆಯನ್ನು 
«ನೀನು ಬಹು ಚತುರನು, ಈಗ ಈ ಬಲೆಯಲ್ಲಿ ಹೇಗೆ ಸಿಕ್ಸಿಕೊಂಡೆ?'' 
ಎಂದು ಕೇಳಿದುದಕ್ಕೆ ಎರಳೆ ತನ್ನ ಆತ್ಮಚರಿತ್ರೆಯನ್ನು ಹೀಗೆ ಹೇಳಿತು:- 

ನಾನು ಸಣ್ಣ ಮರಿಯಾಗಿದ್ದೆ. ಆಗ ಒಬ್ಬ ಬೇಟಿಗಾರನು ಬಲೆಯ 
ನ್ನೊಡ್ಡಿ, ನನ್ನ ಸರಿವಾರವನ್ನೆಲ್ಲ ಬಂಧಿಸಿದನು. ಅವು ದೊಡ್ಡವಾದುದ 
ರಿಂದ ತಪ್ಪಿಸಿಕೊಂಡು ಹಾರಿಹೋದುವು.ನನಗೆ ಹಾರುವುದಕ್ಕೆ ಸಾಮರ್ಥ್ಯವು 
ಸಾಲದುದರಿಂದ, ನನ್ನನ್ನು ಆ ಬೇಟೆಗಾರನು ಹಿಡಿದುಕೊಂಡು ಅರಸನ 
ಬಳಿಗೆ ಹೋದನು. ಆ ಅರಸನು ನನ್ನನ್ನು ತನ್ನ ಮಗನಿಗೆ ಕೊಟ್ಟನು. 
ನಾನು ಅಲ್ಲಿಯೇ ಬಹೆಳ ದಿವಸವಿದ್ದೆನು. ಒಂದಾನೊಂದು ಸಮಯದಲ್ಲಿ 
ಮೇಘೆಗರ್ಜನೆಯನ್ನು ಕೇಳಿ ನಾನು ಬಹೆಳ ಚಂಚಲನಾಗಿ, ಮನುಷ್ಯರಂತೆ 
ಮನಸ್ಸಿನಲ್ಲಿ ಕೇಳುವ ಹಾಗೆ ಮಾತಾಡಿಕೊಂಡೆನು. “ಗಾಳಿ ಮಳೆ 

ಗಳ ಫನೀಡೆಯಿಂದ ಮೃಗಸಮುದಾಯವೆಲ್ಲವೂ ಓಡುತ್ತಿದೆ. ನಾನೂ ಅವು 
ಗಳ ಹಿಂದೆಯೇ ಓಡಿ ಹೋಗಲೇ'! ಹೀಗೆಂದು ನಾನು ಆಡಿದ ಮಾತು 
ಗಳನ್ನು ಆ ರಾಜಪುತ್ರನು ಕೇಳಿ, ನನ್ನ ಕಡೆ ನೋಡಿ, "ಈ ಎರಳೆ ಮನುಷ್ಯ 
ವಾಣಿಯಂತೆ ಉಚ್ಛರಿಸಿತು. ಇದು ವಿಚಿತ್ರವಾದ ಪ್ರಾಣಿ,'' ಎಂದು ಭಯ 
ಪಟ್ಟನು. ಈ ಭಯದಿಂದ ಅವನು ಜ್ವರಪೀಡಿತನಾದನು. ಮಾರನೆಯ 
ದಿನ ಪ್ರಾತಃಕಾಲದಲ್ಲಿ ಅರಸನು ಜ್ಯೋತಿಷ್ಟರನ್ನು ಕರೆಸಿ ಅವರಿಗೆ ಈ 
ವೃತ್ತಾಂತವನ್ನೆಲ್ಲ ತಿಳಿಸಿದನು ಆ ಜ್ಯೋತಿಷ್ಟನು ಸಕಲ ಪಶುಗಳು 
ಮನುಷ್ಯರ ಹಾಗೆ ಉಚ್ಚರಿಸುತ್ತವೆ. ಆದರೆ, ಅವು ಮನುಷ್ಯರ ಸಮಕ್ಷಮ 
ಮಾತಾಡುವುದಿಲ್ಲ. ಈ ಎರಳೆಯಾದರೋ, ರಾಜ ಪುತ್ರನನ್ನು ನೋಡದೆ 
ಮಾತಾಡಿದೆ. ಇದಕ್ಕೆ ಭಯಪಡುವ ಕಾರಣವಿಲ್ಲ. ಇದು ವಿಚಿತ್ರ 
ಪ್ರಾಣಿಯೂ ಅಲ್ಲ. ಈ ಎರಳೆಯಿಂದ ಯಾವ ಬಾಥಿಯೂ ಆಗಲಾರದು '' 
ಎಂದನು. ಈ ಮಾತನ್ನು ಕೇಳಿ, ಅರಸನ ಮಗನಿಗೆ ಥೃರ್ಯಸಾಲದೆ, 
ಅವನು ನನ್ನನ್ನು ಬಿಟ್ಟುಬಿಟ್ಟನು. ಆಮೇಲೆ ನಾನು ಅಲ್ಲಿಂದ ಹೊರಟು, 
ಈ ಅರಣ್ಯಕ್ಕೆ ಬಂದೆನು. ನನಗೆ ಈ ಅರಣ್ಯವು ಪರಿಚಯದ ಸ್ಪಳವಲ್ಲವಾ 
ದುದರಿಂದ ಬಂಧನಕ್ಕೂಳಗಾದೆನು, ನನ್ನನ್ನು ಈ ಬಲೆಯಿಂದ ಬಂಧಮುಕ್ತ 
ನ್ನಾಗಿ ಮಾಡು. 

ಎರಳೆ ಈ ಆತ್ಮನಿನೇದನವನ್ನು ಮುಗಿಸುತ್ತಿರುವಷ್ಟರಲ್ಲಿಯೇ, ತನ್ನ 
ಮಿತ್ರನಿಗೆ ಉಂಟಾದ ಆಪತ್ತನ್ನು ಸ್ಮರಿಸಿಕೊಂಡು, ಆ ಮಂಥರವೆಂಬ 
ಆಮೆ ಅಲ್ಲಿಗೆ ಬಂದಿತು. ಬಂದು ಇಲಿಯನ್ನು ಕುರಿತ್ಕು "ಎಲ್ಲೇ ಮಿತ್ರನೇ! 
ಆಲಸ್ಯ ಮಾಡುವುದು ಒಳಿತಲ್ಲ. ಬೇಟಿಕಾರನು ಈಗಲೇ ಬಂದನೆಂದರೆ, 
ನಾವೆಲ್ಲರೂ ಓಡಿ ಹೋಗಬಲ್ಲೆವು. ಆದರೆ ಈ ಚಿತ್ರಾಂಗ ಎರಳೆ 
ಬಂಧನದಲ್ಲಿಯೇ ಉಳಿಕೀತು! ಇದರಿಂದ ನನಗೆ ಬಹಳ ಖೇದವಾಗುತ್ತದೆ, 
ಮನಸ್ಸಿನೊಳಗಿನ ಗುಟ್ಟನ್ನು ತಿಳಿಯುವಂಥ ಮಿತ್ರನೂ ಮನೋಹರ 
ಸ್ತ್ರೀಯ ಇಂಗಿತವನ್ನೂ ಪರರ ದುಃಖವನ್ನೂ ತಿಳಿಯುವಂಥ ಅರ 
ಸನೂ, ದೊರೆಯುವುದು ಬಹು ದುರ್ಲಭ'' ಎಂದು ಹೇಳುವಸ್ವರಲ್ಲಿಯೇ 
ಆ ಬೇಡನು ಯಮನಂತೆ ಬರುವುತ್ತಿರುವುದನ್ನು ಮೇಘೆವರ್ಮ ಕಾಗೆ ದೂರ 

ರಾ 
ದಿಂದ ಕಂಡು, ಮೂಸಕನಿಗೆ «ಬೇಟಿಕಾರನು ಬಂದನು. ದೊಡ್ಡ ಸಂಕಟ 
ವೊದಗಿತು” ಎಂದು ಹೇಳಿತು ಆ ಕ್ಷಣವೇ ಮೂಹಕವು ಬಲೆಯನ್ನು 
ಛೇದಿಸಿತು. ವ್ಯಾಧನು ಸಮೊಸಕ್ಸೆ ಬರುವುದರೊಳಗೆಯೆ, ಎಲ್ಲ ಮೃಗ 
ಪಕ್ಷಿಗಳು ಓಡಿಹೋದುವು. ಇದನ್ನು ನೋಡಿ, ವ್ಯಾಥನಿಗೆ ಬಹಳ ದುಃಖ 
ವಾಯಿತು. ಅವನು ನಾಲ್ಫೂ ಕಡೆ ನೋಡುತ್ತಿರಲಾಗ್ಯಿ ಆಮೆ ತನ್ನ 
ಸ್ವಾಭಾನಿಕನಾದ ಮಂದಗತಿಯಿಂದ ನಡೆಯುತ್ತಿರುವುದನ್ನು ಕಂಡನು. 
ಕಣಡಲೇ ಆ ಜೇಟಿಕಾರನು ಆ ಆಮೆಯನ್ನು ಹಿಡಿದು ತನ್ನ ಕೋಲಿಗೆ 
ಕಟ್ಟ ಕೊಂಡು ಬಹಳ ಸಂತುಷ್ಟನಾಗಿ ಅದನ್ನು ತನ್ನ ಹೆಗಲ ಮೇಲೆ 
ಇಟ್ಟುಕೊಂಡು ಹೊರಟನು. ಬೇಬೆಕಾರನು ಆಮೆಯನ್ನು ಹಿಡಿದುಕೊಂಡು 
ಹೋಗುತ್ತಿರುವುದನ್ನು ಎರಳೆ, ಇಲಿ, ಕಾಗೆ ಇವುಗಳು ನೋಡಿ, ಬಹಳ 
ಕಷ್ಟ ಪಟ್ಟು, «ನಾವು ಈಗೇನು ಉಪಾಯ ಮಾಡಬೇಕು? ಎಂದು 
ಆಲೋಚಿಸುತ್ತ ಆ ಬೇಡನ ಹಿಂದೆ ಹಿಂದೆಯೇ ಹೋದುವು. ಇಲಿ 
"ಒಂದು ಸಂಕಟವನ್ನು ನಿವಾರಿಸಿಕೊಳ್ಳು ವಷ್ಟರಲ್ಲಿಯೆ. ಮತ್ತೊಂದು 
ಸಂಕಟವು ಪ್ರಾಪ್ತವಾಯಿತು. ಈ ಶರೀರದಿಂದ ಜೀವಕ್ಕೆ ಅನೇಕ ಕೇಶ 
ಗಳನ್ನು ಅನುಭವಿಸಬೇಕಾಗುತ್ತದೆ. ಈಗಿನ ಕ್ಷೇಶವು ನಮಗೆ ಮಿತ್ರ 
ನಿಗೆ ಉಂಟಾದ ಬಂಧನದಿಂದ ಪ್ರಾಪ್ತವಾಗಿದೆ. ಮಿತ್ರನ ವಿಶ್ವಾಸದಂತೆ 
ತಾಯ್ಕಿ ತಂದ್ಕೆ ಬಂಧುಬಳಗದವರ ವಿಶ್ವಾಸವೂ ಅಲ್ಲ' ಎಂದು ಹೇಳಿ 
ಇವು ಮೂರು ಬಹಳ ದುಃಖಿಸಿದುವು. ಆಗ ಇಲಿ ಒಂದು ಆಲೋ 
ಚನೆ ಮಾಡಿ, “ವ್ಯಾಧನು ದೂರ ಹೋಗುವುದರೊಳಗೆ ಆಮೆಯನ್ನು 
ಬಿಡಿಸುವ ಉಪಾಯ ಮಾಡಬೇಕು. ಅವನು ದೂರ ಹೊರಟು ಹೋದ 
ಮೇಲೆ ನಮ್ಮ ಯಾವ ಉಪಾಯವೂ ಕೈಗೂಡಲಾರದು,” ಎಂದು 
ಹೇಳಿದುದನ್ನು ಕೇಳಿ ಆ ಕಾಗೆಯೂ ಎರಳೆಯ್ರೂ. «ಅಯ್ಯಾ ಮೂಷಕ 
ಮಿತ್ರನೇ ! ನಮಗೆ ಯಾವ ಉಪಾಯವೂ ಹೊಳೆಯದಂತಾಗಿದೆ. ಏನು 
ಮಾಡಬೇಕೆಂಬುದನ್ನು ನೀನೇ ಹೇಳು.'' ಎಂದು ಇಲಿಯನ್ನು ಕೇಳಿದುವು, 
ಅದಕ್ಕೆ ಇಲಿ ಚಿತ್ರಾಂಗವೆಂಬ ಎರಳೆಯನ್ನು ಕುರಿತು «ಎರಳೆಯೇ, ನೀನು 
ಆ ಕಾಣುತ್ತಿರುವ ಕೆರೆಯ ದಂಡೆಯ ಮೇಲೆ ಕುಳಿತುಕೊಂಡು ನೀರು 

ASE ಸಾರಾ ಕ್‌ AS 
ದ್ದಿತು, ಅದರ ಕೆಳಗೆ ಸಿಂಜರಕವೆಂಬುಮೊಂದು ಮೊಲವು ಮನೆಮಾಡಿ 
ಕೊಂಡಿದ್ದಿತು, ಒಂದುದಿನ ಈ ಪಕ್ಸಿ ಮೊಲದ ಹತ್ತಿರ ಬಂದು "ಆಹಾರ 
ನಿಮಿತ್ತವಾಗಿ ವನಗಳಲ್ಲಿ ಸಂಚರಿಸುವುದಕ್ಕೆ ಹೋಗೋಣ, ಬಾ” ಎಂದು 
ಕರೆಯಿತು. ಆ ಮೊಲವು««ಈಗ ಮಾಫೆ ಮಾಸ; ಚಳಿ ಹೆಚ್ಚು; ಈ ಸಮಯ 
ದಲ್ಲಿ ಮನೆಯನ್ನು ಬಿಟ್ಟು ಹೋಗಬಾರದು; ಸಡ್ಫತುಗಳಲ್ಲಿ ಒಂದಾದ 
ಈ ಹಳಿಗಾಲದಲ್ಲಿ ಪುರುಷನು ಸ ಸ್ಪಸ್ತ್ರೀಯೊಡನೆ ತನ್ನ "ಮನೆಯಲ್ಲಿರಬೇಕು; 
ಈ ಚಳಿಗಾಲದಲ್ಲಿ ಸ್ತ್ರೀಯರ ಸಹವಾಸವು ಸುಖಕರ. ಅದನ್ನು ಬಿಟ್ಟು 
ಬೇರೆಡೆಯಲ್ಲಿ ಅಲೆಯುತ್ತಿರುವುದು ದುಃಖಕರವಲ್ಲವೇ!” ತು ಜಾ 
ಹಕ್ಕಿ ಮಾಘಮಾಸಕ್ಕಿಂತಲೂ ಪುಷ್ಕಮಾಸದಲ್ಲಿ ಚಳಿ ಹೆಚ್ಚು ' ಎಂದು 
ಹೇಳಿತು. ಹೀಗೆ ಇವೆರಡೂ ಮಾಫಘಿಮಾಸದಲ್ಲಿ ಚಳಿ ಹೆಚ್ಚು ಎಂದು 
ಒಂದು; ಪುಸ್ಯಮಾಸದಲ್ಲಿ ಚಳಿ ಹೆಚ್ಚು ಎಂದು ಮತ್ತೊಂದು; ವಿವಾದಿಸಿ 
ಕೊಳ್ಳುತ್ತ, ಇನೆರಡು ಮಾಸಗಳಲ್ಲಿ ಹೆಚ್ಚು ಶೀತವಿರುವ ಮಾಸದ ನಿರ್ಣ 
ಯವನ್ನು ಬಲ್ಲವರಿಂದ ಮಾಡಿಸೋಣವೆಂದು ಹೇಳಿಕೊಂಡು ಹೊರಟುವು, 
ಹೀಗೆ ಹೋಗುತ್ತಿದ್ದಾಗ ಇವು ವಿಂಧ್ಯಪರ್ವತದ ಸಮೀಪದಲ್ಲಿದ್ದ ಶಾಂತ 
ರತಿಯೆಂಬ ನದಿಯ ತೀರದಲ್ಲಿ ಒಂದು ವಿಶ್ವೇಶ್ವರ ದೇವಾಲಯವನ್ನು 
ಕಂಡುವು. ಆ ದೇವಾಲಯದಲ್ಲಿ ದಧಿಕರ್ತವೆಂಬ ಒಂದು ದೊಡ್ಡ ಬೆಕ್ಕು 
ಹುಟ್ಟದ ಕಾಲದಿಂದ ಎಲ್ಲರ ಮನೆಯಲ್ಲಿ ಕದ್ದುತಿಂದು, ಹೊಟ್ಟಿ ಹೊರೆದು 
ಕೊಳ್ಳು ತ್ತಿದ್ದಿತು. ಒಮ್ಮೆ ಅದು ಕ್ರೂರಕರ್ಮನೆಂಬ ವ್ಯಾಧನ ಮನೆಯಲ್ಲಿ 
ಮೊಸರಿನ ಗಡಿಗೆಯಲ್ಲಿ ಮುಖವನ್ನಿಟ್ಟು ಮೊಸರನ್ನು ತಿನ್ನುತ್ತಿದ್ದಾಗ ಆ 
ವ್ಯಾಧನು ಬಂದು ಈ ಬೆಕ್ಕನ್ನು ಕೊಂದುಬಿಡಬೇಕೆಂದು ಹೊರಟನು, ಆ 
ಸುಳಿವನ್ನು ಕಂಡು ಬೆಕ್ಕು ತಲೆ ಗಡಿಗೆಯೊಳಗೆ ಸಿಕ್ಕಿ ಚಟಸಟಸುತ್ತಿರು 
ವಾಗ್ಯ ಒಂದು ಕಲ್ಲಿಗೆ ತಾಕಿ, ಗಡಿಗೆ ಒಡೆದುಹೋಯಿತು. ಆದರೆ ಆ ಗಡಿ 
ಗೆಯ ಕಂಠವು ಬೆಕ್ಕಿನ ಕೊರಳಿಗೆ ತಗಲಿಕೊಂಡಿತು. ಇದರಿಂದ ಆ 
ಬೆಕ್ಸಿಗೆ ಆಹಾರ ಸಿಕ್ಕದೆ ಚಿಂತಾತುರವಾಗಿ, ಆ ದೇವಾಲಯದಲ್ಲಿ ಸೇರಿ 
ಕೊಂಡು, ತಪಸ್ವಿಯಂತೆ ಕಾಣುತ್ತಿದ್ದಿತು.. ಆ ಸ್ಥಳಕ್ಕೆ ಈ ಜಾಣ ಹಕ್ಕಿ, 
ಮೊಲ ಬಂದು, ಈ ಬೆಕ್ಕನ್ನು ಕಂಡು " ಇದು ಮಹಿಮಾಶಾಲಿ, ಇದರಿಂದ 

ಬಂದಿದ್ದಾರೆ... ಆ ಚಂದ್ರದೇವರಲ್ಲಿ ನಮಗೆ ದ್ರೇಷವೇನೂ ಇಲ್ಲ. 
ನಮಗೂ ಆ ಚಂದ್ರದೇವರಿಗೂ ಸ್ನೇಹ ಮಾಡಿಕೊಡು'' ಎಂದು ಕೇಳಿತು. 
ಹೊಲನು ಇದನ್ನು ಕೇಳಿ ತನ್ನ ಮನಸ್ಸಿನಲ್ಲಿ «« ಓಹೋ! ಇದೊಂದು 
ಮಹಾಕಾರ್ಯನೇ ಘಟಸಿತು'' ಎಂದು ಆಲೋಚಿಸಿಕೊಂಡು “ ನಿಮ್ಮ 
ಸಮೂಹದೊಳಗಿನ ಬುದ್ಧಿವಂತನಾದ ಒಬ್ಬನನ್ನು ನನ್ನ ಜೊತೆಯಲ್ಲಿ ಕಳಿಸಿ 
ಕೊಡಿ. ಆ ಚಂದ್ರದೇವರೊಡನೆ ನಿಮಗೆ ಸಂಧಾನ ಮಾಡಿಕೊಡುವೆನು” 
ಎಂದು ಹೇಳಿತು. ಆ ಮೊಲದ ಜೊತೆಯಲ್ಲಿ ಶುಭಸ್ಪನೆಂಬ ಒಂದು ಆನೆ 
ಯನ್ನು ಕಳಿಸಿಕೊಡಲಾಯಿತು. ಇವೆರಡೂ ಕೂಡಿಕೊಂಡು, ಆ ಸರೋ 
ವರದ ಸಮೀಪಕ್ಕೆ ಬಂದುವು, ಮೊಲವು ತನ್ನ ಜೊತೆಯಲ್ಲಿ ಬಂದ ಆನೆ 
ಯನ್ನು ದ್ವೇಶಿಸಿ, ಆ ಚಂದ್ರನು ಇದೇ ಜಲದಲ್ಲಿ ಬಂದಿದ್ದಾನೆ, ಇವನಿಗೆ 
ನಮಸ್ಕಾರ ಮಾಡಿ ಬೇಗನೇ ಇಲ್ಲಿಂದ ಹೊರಟುಹೋಗು, ತಡಮಾಡಿ 
ದಕ್ಕೆ ಆತನ ಅನುಷ್ಠಾನಕ್ಕೆ ಭಂಗವೊದಗಿ, ಅವನಿಗೆ ಕೋಪಬಂದೀತು!'' 
ಎಂದು ಆ ನೀರಿನಲ್ಲಿ ಪ್ರತಿಬಿಂಬಿತವಾದ ಚಂದ್ರನನ್ನು ತೋರಿಸಿತ್ತು 
ಆನೆ ಅತ್ಯಂಶ ಭಯದಿಂದ ಚಂದ್ರನ ಬಿಂಬಕ್ಕೆ ನಮಸ್ವಾರ ಮಾಡಿ ಹೊರಟು 
ಹೋಯಿತು. ಅಂದಿನಿಂದ ಆ ಮೊಲವೂ, ಇತರ ಮೃಗಗಳೂ ಅದೇ 
ಸರೋವರದ ಎಡೆಯಲ್ಲಿ ಸುಖವಾಗಿ ಇರತೊಡಗಿದುವು. 


ಈ ಕಥೆಯನ್ನು ಚಿರಂಜೀವಿ ಆ ಉಲೂಕರಾಜನ ಪ್ರಧಾನಿಗಳಿಗೆ 
ಹೇಳಿ ಮತ್ತೆ ««ದೊಡ್ಡವರ ಮಾತನ್ನು ಕೇಳುವುದರಿಂದ ವಿಪತ್ತು ದೂರ 
ವಾಗುತ್ತದೆ, ಅದೇ ದುಷ್ಟರ ಸಹವಾಸದಿಂದ ಶೀಘ್ರವೇ ನಾಶ ಸಂಭವಿಸು 
ತ್ತದೆ, ಇದಕ್ಕೆ ದೃಷ್ಟಾಂತ ಮೊಲ ಮತ್ತು ಜಾಣ ಹಕ್ಳಿ--ಇನೆರಡೂ ಕಲಹೆ 
ಮಾಡಿಕೊಂಡು ತೀಕ್ಷೃದಂತನ ಬಳಿಗೆ ಹೋದ ಕೂಡಲೇ ಮರಣ ಹೊಂದಿ 
ದುವು,'” ಎಂದು ನುಡಿಯಿತು. ಆ ಉಲೂಕ ರಾಜನ ಪ್ರಧಾನಿಗಳು "ಅದು 
ಹೇಗೆ?'' ಎಂದು ಕೇಳಿದುದಕ್ಕೆ ಚಿರಂಜೀವಿ ಹೀಗೆ ಹೇಳಿತು. 


ಕಥೆ:- ಸಾನುಮಾನವೆಂಬ ಪರ್ವತದ ತಪ್ಪಲಲ್ಲಿ ಒಂದು ದೊಡ್ಡೆ 
ಆಲದ ಮರದ ಮೇಲೆ, ಗಹ್ವರವೆಂಬ ಜಾಣಹೆಕ್ಸಿ ಗೂಡುಮಾಡಿಕೊಂಡಿ 

ಅವು ತಮ್ಮ ಗಜರಾಜನಲ್ಲಿಗೆ ಬಂದು ತಾವು ಕಂಡ ಸನ್ಸಿವೇಶವನ್ನೆ ಲ್ಲ ವರ್ಣಿ 
ಸಿದುವು, ಅದನ್ನು ಕೇಳಿ, ಆ ಗಜರಾಜನಿಗೆ ಬಹಳ ಸಂತೋಷವಾಯಿತು, 
ಅತ್ತ ಆ ಸರೋವರದ ಆಶ್ರಯದಲ್ಲಿದ್ದ ಮೃಗತತಿಯೆಲ್ಲ («ಪ್ರ ವನಕ್ಕೆ ಆನೆ 
'ಗಳು ಬರುವುವಂತೆ, ಮುಂದೆ ನಮ್ಮ ಪರಿಣಾಮ ಅಷ್ಟೇನೂ ಒಳ್ಳೆಯದಾ 
ಗದು, ಈ ವನವನ್ನೇ ನಾವು ಬಿಡಬೇಕು. ಇಲ್ಲಿರುವುದು ನಮಗೆ ಹಿತಕರ 
ವಲ್ಲ.” ಎಂದು ಯೋಚಿಸುತ್ತ ಚಿಂತೆಗೊಳಗಾಯಿತು. ಆ ಮೃಗಗಳಲ್ಲಿ 
ಹಿರಣ್ಯಕವೆಂಬ ಒಂದು ಮೊಲವಿತ್ತು. ಅದು ಬಹು ಬುದ್ಧಿಶಾಲಿ. ಈ ಮೊಲವು 
ಆ ಮೃಗಗಳಿಗೆ “ಎಲೇ ಮೃಗಗಳೇ! ನೀವು ಅಂಜಬೇಕಾದುದಿಲ್ಲ. ನಾನು 
ಆ ಆನೆಯ ಹಿಂಡನ್ನು ಇಲ್ಲಿಗೆ ಬಾರದಹಾಗೆ ಮಾಡುವೆನು” ಎಂದಿತು. 
ಇದನ್ನು ಕೇಳಿ ೮ ಮೃಗಗಳೆಲ್ಲ ಸಂತೋಷದಿಂದ ಅದನ್ನು ಉಪಚರಿಸಿ 
«« ನಿನ್ನಿಂದ ನಮ್ಮ ಕುಲಕೋಟಯ ಪ್ರಾಣ ಉಳಿಯುವುದು, 
ದಯಮಾಡಿ ಆನೆಗಳು ಇಲ್ಲಿಗೆ ಬರದಂತೆ ಮಾಡು '' ಎಂದು ಬೇಡಿ 
ಕೊಂಡುವು. ಮೊಲವು. ಅಲ್ಲಿಂದ ಹೊರಟು ಗಜರಾಜನಲ್ಲಿಗೆ 
ಬಂದು “ ಗಜರಾಜನೇ! ನಿಮ್ಮ ಗಜಸಮುದಾಯವು ಚಂದ್ರದೇವರ 
ಸರೋವರಕ್ಕೆ ಬಂದು, ಅನೇಕ ವಿಧವಾಗಿ ಗಲಭೆ ಮಾಡಿ, ಆ ಸ್ಥಳಕ್ಕೆ 
ಗಜರಾಜ ಬರುವನೆಂದು ಕೂಗಿ ಹೇಳಿಬಂದುವು. ಈ ವರ್ತಮಾನವನ್ನು 
ಚಂದ್ರದೇವರು ಕೇಳಿ ಬಹಳ ಕೋಪತಾಳ್ಕಿ "ನನ್ನ್ನ ಸರೋವರಕ್ಕೆ ಇಷ್ಟು 
ಉಪಹತಿಯುಂಟಾಯಿತೇ? ಇನ್ನು ಮೇಲೆ ಆ ಗಜಗಳು ಇಲ್ಲಿಗೆ ಬಂದರೆ 
ನಾವು ಅವುಗಳನ್ನು ಕ್ಷಯಿಸುವಂತೆ ಮಾಡುವೆನೆ'ಂದು ಅವರ ದೊರೆಗೆ 
ಹೇಳಿ ಬಾ ಎಂದು ನನ್ನನ್ನು ಕಳಿಸಿಕೊಟ್ಟುದರಿಂದ ಬಂದಿದ್ದೇನೆ” ಎಂದು 
ಹೇಳಿತು. ಇದನ್ನು ಕೇಳಿ, ಆ ಗಜರಾಜನು ಕಂಗೆಟ್ಟು, ಭೀತಿಯಿಂದ 
“ಎಲ್ಲ ಪ್ರಾಣಿಗಳೂ ಚಂದ್ರನ ಕಳೆಯಿಂದ ಚೇತನವನ್ನು ಪಡೆದು ಬದು 
ಕುತ್ತವೆ. ಆದುದರಿಂದ ನಾವು ಆ ಚಂದ್ರನೊಡನೆ ನಿರೋಧವನ್ನು ಕಟ್ಟ 
ಕೊಂಡು ಬಾಳಲಾರೆವು'' ಎಂದು ತಮ್ಮಲ್ಲಿ ಆಲೋಟಚಿಸಿಕೊಂಡು, ಆ 
ಮೊಲವನ್ನು ತಮ್ಮ ಹತ್ತಿರದಲ್ಲಿ ಬರಮಾಡಿಕೊಂಡು " ಎಲೇ! ಶಶಕ 
ರಾಜನೇ! ನಮ್ಮವರು ಚಂದ್ರದೇವರ ವನನೆಂಬುದನ್ನ ರಿಯದೆ ನೋಡಿ 


ಸಂಧಿವಿಗ್ರಹ ಓಗಿ 





ಸುಯ್ದು, ಮರುಗಿ ""ನಾನು ಬಂದ ಕಾರ್ಯವೇನೆಂದು ಹೇಳಲಿ! ನಾನು 
ಮಹಾನೀಚನನ್ನು ಓಲ್ಪೆಸಿ ಈ ಬೆಂದ ಹೊಟ್ಟಿ ಗಾಗಿ ಎಸ್ಟು ದಿನ ಕಷ್ಟ 
ಪಟ್ಟಿನು. ಇನ್ನು ನಿಮ್ಮ ಉಲೂಕರಾಜನನ್ನು ಓಲೈಸ ಬೇಕೆಂದರೆ ಇವನು 
ಅವನಿಗಿಂತ ಪರಮ ನೀಚನು. ಇಂಥ ನೀಚರನ್ನು ಸೇನಿಸಿಕೊಂಡು 
ಬದುಕುವುದಕ್ಕಿಂತ ಬೀದಿಯಲ್ಲಿ ಯಾಚಿಸಿಕೊಂಡು ಬದುಕುವುದು ಲೇಸು. 
ಕುರುಡುಗಣ್ಣಿನ ಹೆಂಗಸು ಕಾಡಿಗೆಯನ್ನು ಹಚ್ಚುವುದು, ಬೋಳ ಮಂಡೆಯ 
ಹೆಂಗಸು ಹೂ ಮುಡಿಯುವುದು, ಒಳ್ಳೆಯ ಕವಿ ನೀಚನಾದ ದೊರೆಯ 
ಆಸ್ಥಾನಕ್ಕೆ ಹೋಗುವುದು, ಎಷ್ಟು ದುಃಖಕರವಾದುದು! ಅಲ್ಲದೆ ಈ 
ಸಂದರ್ಭಕ್ಕೆ ಸರಿಹೋಗುವಂತೆ ಒಂದು ಕಥೆಯುಂಟು. ಅದನ್ನು ಕೇಳಿ. 

ಫೆಥೆ:- ಮಹಾಮೇರುವಿನ ತಪ್ಪಲಲ್ಲಿ ಕಮಲಾಂಜನನೆಂಬ ಒಂದು 
ಗಜರಾಜ. ಅದು ಸುಖದಿಂದ ಕಾಲಕಳೆಯುತ್ತಿರುವಾಗ, ಒಮ್ಮೆ ಕುಶ 
ವೆಂಬ ಬುದ್ಧಿಶಾಲಿಯಾದ ಮತ್ತೊಂದು ಆನೆಯನ್ನು ಕಂಡು ಈ ಸ್ಥಳ 
ದಲ್ಲಿ ಮಳೆಯಿಲ್ಲದೆ ನೀರಿನ ಬರ ಬಂದೊದಗಿದೆ. ಆದುದರಿಂದ ನಮ್ಮ 
ಪರಿವಾರದ ಆನೆಗಳನ್ನೆಲ್ಲ ಕೂಡಿಕೊಂಡು ನೀರಿರುವ ಸ್ಥಳಕ್ಕ ಹೊರಟು 
ಹೋಗೋಣ'' ಎಂದು ಹೇಳಿತು. ಆ ಸಮಯದಲ್ಲಿ ನಿರಾತಂಕನೆಂಬ 
ಒಂದು ವೃದ್ಧಗಜವು ««ಗಜರಾಜನೇ ! ನೀನು ವ್ಯಾಕುಲಗೊಳ್ಳ ಬೇಡ, 
ಇಲ್ಲಿಗೆ ಹನ್ನೆರಡು ಯೋಜನ ಪ್ರಮಾಣದಲ್ಲಿ ಚಂದ್ರಪುಸ್ವರಿಣಿಯೆಂಬ 
ಸರೋವರನವುಂಟು, ಅದು ಕೂರ್ಮಗೆ ಅಡಿಯಾದ ಸರೋವರ. ಎಂದಿಗೂ 
ಬತ್ತುವುದಿಲ್ಲ. ಇಂಥ ಸರಸ್ಸನ್ನು ಆಶ್ರಯಿಸಿದರೆ ಚಿಂತೆ ತೊಲಗುವುದು” 
ಎಂದು ಬಿನ್ನವಿಸಿಕೊಂಡಿತು. ಈ ಮಾತನ್ನು ಕೇಳಿ ಆ ಗಜರಾಜನು ಸಂತೋ 
ಷಪಟ್ಟು, ಆ ಸ್ಥಳವನ್ನು ನೋಡಿಕೊಂಡು ಬರುವುದಾಗಿ ಆ ವೃದ್ಧಗಜ 
ದೊಡನೆ ನಾಲ್ಕೆಂಟು ಆನೆಗಳನ್ನು ಕಳಿಸಿತು. ಅವು ಬಂದು, ಸರೋವರ 
ವನ್ನು ಕಂಡು ಸಂತೋಷದಿಂದ ಅಲ್ಲಿದ್ದ ಫಲಭರಿತವಾದ ವೃಕ್ಷಗಳನ್ನು 
ಮುರಿದು ಭಕ್ಷಿಸಿ, ನೀರಾಟನಾಡಿ, ತಾವರೆ ನೆಯ್ದಿಲೆಗಳನ್ನು ಕತ್ತು ತಿಂದು, 
ಆ ಸರೋವರದ ಸುತ್ತುವಳಯದಲ್ಲಿ ನಲಿದಾಡಿ, ಈ ವನಕ್ಕೆ ನಮ್ಮ ಗಜ 
ರಾಜನ ಸಮೂಹವೆಲ್ಲ ಬರುವುದೆಂದು ಹರ್ಷದಿಂದ ಹಿಗ್ಗಿದುವು. ಆ ಮೇಲೆ, 

ಭೇದವಾಕ್ಯ, ಸಂಧಿವಿಗ್ರಹ, ಯಾನ, ಆಸನ, ದ್ವಯವಿಭಾಗ, ಸಮಾಶ್ರಯ- 
ಈ ಆರು ಗುಣಗಳಲ್ಲಿ ತನಗಿಂತ ವೆಗ್ಗಳವಾಗಿ ಬಲಿಷ್ಠ ರಾದವರ ಸಂಗಡ 
ಗಡಿಸಂಧಾನವನ್ನು ಮಾಡಿಕೊಳ್ಳು ವುದು; ಇದಕ್ಕೂ ಬಹಳ ದೊಡ್ಡ ವನಾದವ 
ನನ್ನು ಓಲೈಸುವುದು; ತನಗಿಂತ ಅಲ್ಲನಾದವನಲ್ಲಿ ಕದನವಾಡಿ ದಂಡೆತ್ತಿ 
ಕಾರ್ಯವನ್ನು ಸಾಧಿಸಿಕೊಳ್ಳುವುದು; ತಾನು ಎಲ್ಲರಿಗೂ ಒಳ್ಳೆ ಯವನೆಂದಜಿ 
ನಿಸಿ ಅವರಿಂದ ಕೆಲಸವನ್ನು ತೆಗೆದುಕೊಳ್ಳು ವುದು; ಸಾಮ, ದಾನ, ಭೇದ, 
ದಂಡ-ಈ ಚತುರೋಪಾಯಗಳನ್ನು ಅರಿತು ನಡೆವುದು; ಅರಸರ ಕರ್ತವ್ಯ 
ವಾಗಿಜೆ. ಅಲ್ಲದೆ, ಆರು ಪ್ರಕಾರದ ಸೇನೆಯನ್ನು ರಾಜನಾದವನು ಒದಗಿಸಿ 
ಕೊಂಡಿರಬೇಕು; ತನಗೆ ಹಿತವನ್ನು ಕೋರುವನರು ಹಿರಿಯರೂ, ಹಳಬರೂ 
ಆಗಿರಬೇಕು; ಸರಿಯಾಗಿ ಸಂಬಳವನ್ನು ತೆಗೆದುಕೊಂಡು ಸೇವಿಸುವ ಭಟರು 
ಇರಬೇಕು; ಸ್ನೇಹ ಪೂರ್ವಕವಾಗಿ ಓಲೈಸುವವರಿರಬೇಕು; ಗಿರಿದುರ್ಗದ 
ಮನ್ನೆಯರ ಕೂಟವೂ ಇರಬೇಕು; ತನ್ನನ್ನು ಹೊಂದಿಕೊಂಡು ಹೋರಾ 
ಡುವವರೂ ಇರಬೇಕು; ರಾಜನ ಬಲ ಹೀಗೆ ಇದ್ದರೈ ಅವನ ರಾಜ್ಯವು 
ಹೆಚ್ಚುವುದು, ಆದುದರಿಂದ ನೀನು ಈ ನೀತಿಯನ್ನನುಸರಿಸಿ ವರ್ತಿಸ 
ಬೇಕು. ಬಲವಂತರಲ್ಲಿ ಸುಮ್ಮನೆ ,ವಿರೋಧವನ್ನು ಮಾಡಬಾರದು.” 
ಎಂದು ತನಗೆ ಶೋರಿದ ನೀತಿಯನ್ನು ಹೇಳಿತು. ಆಗ ಚಿರಂಜೀವಿ ಎಂಬ 
ಕಾಗೆ "ರಾಜನೇ! ಮೊದಲು ಆ ಗೂಗೆಗೆ ರಾಯಪಟ್ಟಿವು ಆಗದ ಹಾಗೆ 
ಮಾಡಿ, ಅದನ್ನು ಕೊಂದುಬಿಡಬೇಕು.'' ಎಂದು ಉಪಾಯವನ್ನು ಹೇಳಿತು. 
ಚಿರಂಜೀನಿ ಹೇಳಿದ ಉಪಾಯವೇ ಸರಿಯೆಂದು ಸಂತೋಷಪಟ್ಟು, ಆ 
ರಾಜಕಾಗೆ ಅದಕ್ಕೆ ಬಹುಮಾನವನ್ನು ಕೊಟ್ಟು ಮನ್ನಿಸಿ, ಆ ಉಲೂಕ 
ರಾಜನ ಪಟ್ಟಿವನ್ನು ಕೆಡಿಸಿ ಬರುವಂತೆ ಆಜ್ಞಾಪಿಸಿ ಕಳಿಸಿತು. 

ತನ್ನ ರಾಜನಿಂದ ಆಜ್ಞ ಪ್ರವಾಗಿ ಚಿರಂಜೀವಿ ಉಲೂಕರಾಜನ 
ಪ್ರಧಾನಿಗಳ ಬಳಿಗೆ ಬಂದಿತು. ಆ ಪ್ರಧಾನಿಗಳು ಚಿರಂಜಿನೀಯನ್ನು 
ಮರ್ಯಾದೆಯಿಂದ ಬರಮಾಡಿಕೊಂಡು, ಉಸಚೆರಿಸಿ, ಅನೇಕ ವಿಧದಿಂದ 
ಮನ್ನಿಸಿ, ಅದು ಅಲ್ಲಿಗೆ ಬಂದ ಕಾರ್ಯನಿಶೇಷವೇನೆಂದು ಬೆಸಗೊಂಡುವು. 
ಅದಕ್ಕೆ ಆ ಚಿರಂಜೀನಿ ಮಹಾಚಿಂತಾಕ್ರಾಂತವಾಗಿ, ವ್ಯಾಕುಲದಿಂದ ಬಿಸು 


© 

ಒಂದು ದಿನ ಉಲೂಕರಾಜನು ಮಹದೈಶ್ವರ್ಯದಿಂದ ಮತ್ತನಾಗಿ, 
ಶನಗಾರೂ ಇದಿರಿಲ್ಲವೆಂದು ಗರ್ವಿಸಿ ತನ್ನ ಪ್ರಧಾನರನ್ನು ಕರೆದು ಅವರಿಗೆ 
"ನನಗೆ ಐಶ್ವರ್ಯಕ್ಕೆ ಕಡಮೆಯಿಲ್ಲ. ನನ್ನ ಸಾಹಸಕ್ಕೆ ಎಣೆಯಿಲ್ಲ. ಆದ್ದ 
ರಿಂದ ನಾನು ಚಕ್ರವರ್ತಿಪಟ್ಟಿವನ್ನು ಕಟ್ಟಕೊಳ್ಳ ಬೇಕು. ಅದಕ್ಕೆ ಸಕಲ 
ಸನ್ನಾ ಹನನ್ನೂ ಅಣಿಮಾಡಿರಿ” ಎಂದು ಆಜ್ಞಾಪಿಸಿದನು. 

ಮೇಘೆವರ್ಮನೆಂಬ ವಾಯಸರಾಜನಿಗೆ ಈ ವಾರ್ತೆ ತಿಳಿದು ಅವನು 
ಮಹಾಚಿಂತಾಕ್ಟ್ರಾಂತನಾಗಿದ್ದನು . ಹೀಗೆ ವ್ಯಾಕುಲಚತ್ತನಾಗಿ ಆ ಕಾಗೆ ತನ್ನ 
ಪ್ರಧಾನಿಗಳನ್ನು ಕರೆಸಿ ಮಂತ್ರಾಲೋಚನೆ ಮಾಡಿತು. “ನಮ್ಮ ಶತ್ರುವಾದ 
ಉಲೂಕರಾಜನು ರಾಯಪಟ್ಟಿವನ್ನು ಕಟ್ಟಕೂಳ್ಳುತ್ತಾನಂತೆ. ಆತನು 
ಮೊದಲೇ ನಮ್ಮ ಶತ್ರು. ಇನ್ನು ಮೇಲೆ ರಾಯಸಪಟ್ಟವನ್ನು ಕಟ್ಟಿಕೊಂಡ 
ನೆಂದರೆ ಅವನು ನಮ್ಮನ್ನು ಹಿಂಸಿಸದೆ ಬಿಟ್ಟಾನೆಯೇ? ಇದಕ್ಕೇನು 
ಉಪಾಯವನ್ನು ಹೇಳುವಿರಿ?” ಎಂದು ಕಾಗೆ ತನ್ನ ಪ್ರಧಾನಿಗಳನ್ನು 
ಕೇಳಿತು. ಅದಕ್ಕೆ ಅದೀಪಿಯೆಂಬ ಕಾಗೆ, «ಎಲೇ, ಮೇಘನರ್ಮನೇ! 
ಸತ್ತವುಳ್ಳವನ ಸಂಗಡ ವೈರವನ್ನು ಬೆಳಸುವುದಕ್ಕಿಂತ ದೇಶವನ್ನು ಬಿಟ್ಟು 
ಹೋಗುವುದೇ ಮೇಲು; ಇದೇ ವಿವೇಕಿಗಳ ಲಕ್ಷಣ. ಅಥವಾ 
ಆತನನ್ನು ಓಲೈಸಿಕೊಂಡಿರಬೇಕು.' ಎಂದು ತನ್ನ ಅಭಿಪ್ರಾಯವನ್ನು 
ಹೇಳಿತು. ಪ್ರದೀಪಿಯೆಂಬ ಕಾಗೆ («ಮೇಘವರ್ಮರಾಜನೇ! ತನ್ನ ಸತ್ವ 
ವನ್ನು ಅರಿಯಬೇಕು. ವೈರಿಯ ಸತ್ತ್ವವನ್ನು ಅರಿಯಬೇಕು. ದೇಶಕಾಲ 
ವನ್ನು ಅರಿಯಬೇಕು. ಈ ಮೂರು ಅಂಶಗಳನ್ನೂ ಅರಿತು ಕಾರ್ಯಪ್ರವ 
ರ್ತನಾಗಬೇಕು.” ಎಂದು ತನ್ನ ಮತವನ್ನು ವ್ಯಕ್ತ ಗೊಳಿಸಿತು ಉದೀಪಿ 
ಎಂಬ ಕಾಗೆ, «ರಾಜನೇ! ಒಂದು ಕಾರ್ಯವನ್ನೆಣಿಸುವವನು ತನ್ನ ಕಾರ್ಯ 
ಕೈಗೂಡುವ ಉಪಾಯವನ್ನೂ ಎಣಿಸಬೇಕು. ಅಷ್ಟೇ ಅಲ್ಲದೆ ಆ ಕಾರ್ಯ 
ದಲ್ಲಿ ವಿಫ್ನೆ ಬಂದರೆ, ಅದನ್ನು ಸರಿಹೆಶಿಸುವ ಉಪಾಯವನ್ನೂ ಕಂಡುಕೊಳ್ಳ 
ಬೇಕು. ಆ ಕಾರ್ಯಕ್ಕೆ ತಕ್ಕ ದ್ರವ್ಯವೂ ಇರಬೇಕು. ಆ ಕಾರ್ಯವನ್ನು 
ಕೊನೆಗಾಣಿಸುವೆನೆಂಬ ಹುರುಪೂ, ಗೆಲವೂ ಮನಸ್ಸಿನಲ್ಲಿರಬೇಕು.? 
'ಎಂದು ಅಭಿಪ್ರಾಯಪಟ್ಟಿತು. ಸಂದೀಪಿಯೆಂಬ ಕಾಗ « ನೀತಿಶಾಸ್ತ್ರ, 


ಮೂರನೆಯ ತಂತ್ರೆ 

"ರಾಜಕುಮಾರರ ಕೇಳಿ! ಮೊದಲು ವಿರೋಧವಾಗಿದ್ದವರಲ್ಲಿ ಆ 
ಮೇಲೆ ವಿಶ್ವಾಸವನ್ನಿಡಬಾರದು. ಹೀಗೆ ನಿಶ್ವಾಸವನ್ನಿಟ್ಟಿ ಪಕ್ಷದನ್ನಿ ಗೂಗೆ 
ತನ್ನ ಗೂಡನ್ನು ಕಾಗೆಯಿಂದ ಸುಡಿಸಿಕೊಂಡು ನಾಶ ಹೊಂದಿದಂತಾಗು 
ವುದು.” ಎಂದು ವಿಷ್ಣುಶರ್ಮನು ಕಥೆಗೆ ಪೀಠಿಕೆಯನ್ನು ಹಾಕಿದ ಕೂಡಲೆ 
ರಾಜಪುತ್ರರು ""ಅದು ಹೇಗೆ ನಡೆಯಿತು? ವಿಸ್ತಾರವಾಗಿ ಹೇಳಬೇಕು” 
ಎಂದು ಕೇಳಿದರು. ಆಗ ವಿಷ್ಣುಶರ್ಮನು ಕಥೆಯನ್ನು ಮುಂದುವರಿಸಿದನು, 

ಫಥೆ:-: ಅನುಸಮನೆಂಬ ದೇಶ. ಅಲ್ಲಿ ಪಾರಿಯಾತ್ರವೆಂಬುದೊಂದು 
ಪರ್ವತ. ಆ ಪರ್ವತದ ಕೋಡುಗಲ್ಲಿನ ಒಂದು ಗುಹೆಯಲ್ಲಿ ವಿಮರ್ದನ 
ವೆಂಬ ಒಂದು ಗೂಗೆ ತನ್ನ ಮಿತ್ರ ಕಳತ್ರ, ಪರಿವಾರದೊಂದಿಗೆ ರಾಜ್ಯವಾಳು 
ತ್ರಿದ್ದಿತು. ರಕ್ತಾಕ್ಷ, ಕ್ರೂರಾಕ್ಷ, ದ್ವೀಪಾಕ್ಷ, ನಕ್ಲಾಕ್ಷ- ಎಂಬ ನಾಲ್ವ 
ರನ್ನು ಆ ಉಲೂಕರಾಜನು ಪ್ರಧಾನಿಗಳನ್ನು ಮಾಡಿಕೊಂಡಿದ್ದನು. 
ಆ ಪರ್ವತಕ್ಕೆ ಯೋಜನಪ್ರಮಾಣದಲ್ಲಿ ಗಾಂಧಾರವೆಂಬ ಪರ್ವತದ 
ತಪ್ಪಲಲ್ಲಿ ಒಂದು ವಟಿನೃಕ್ತನಿದ್ದಿತು. ಆ ವೃಕ್ಷದ ಮೇಲೆ ಮೇಘವರ್ಮ 
ನೆಂಬ ವಾಯಸರಾಜನು ತನ್ನ ಕುಟುಂಬ ಪರಿಜನರೊಡನೆ ವಾಸವಾಗಿ 
ದ್ದನು. ಈ ಕಾಗೆಗೆ ಅದೀಸಿ, ಉದೀಸಿ, ಪ್ರದೀಪ, ಸಂದೀಪಿ, ಎಂಬ 
ನಾಲ್ಕು ಪ್ರಧಾನಿ ಕಾಗೆಗಳಿದುವು. ಈ ಕಾಗೆ ಬಹಳ ಸೆತ್ತ್ವಶಾಲಯಾಗಿ 
ರಾಜ್ಯವನ್ನಾಳುತ್ತಿದ್ದಿತು. ಇತ್ತ ಉಲೂಕರಾಜನು ರಾಜ್ಯಮದದಿಂದ 
ವಿಜೃಂಭಿಸುತ್ತಿರುವನು, ಎಂಬುದನ್ನು ತಿಳಿದು “ತನಗೆ ಮತ್ತೊಬ್ಬ ಪ್ರಧಾನಿ 
ಯಿದ್ದರ್ಕೆ ಸಹಾಯನವಾದೀತು'' ಎಂದು ಬಗೆದು ಆ ವಾಯಸವು ಚಿರಂಜೀವಿ 
ಎಂಬ ಒಂದು ಕಾಗೆಯನ್ನು ಪ್ರಧಾನಿಯನ್ನಾಗಿ ಮಾಡಿಕೊಂಡಿತು. ಹೀಗೆ 
ಈ ಐದು ಕಾಗೆಗಳನ್ನು ಪ್ರಧಾನಿಗಳನ್ನಾಗಿ ಇರಿಸಿಕೊಂಡು ಕಾಗೆ ರಾಜ್ಯ 
ಪಾಲನ ಮಾಡುತ್ತಿದ್ದಿತು. 

ಕುಡಿಯುವ ಸದ್ದು ಮಾಡಬೇಕು. ಇದನ್ನು ವ್ಯಾಥನು ನೋಡಿ ನಿನ್ನನ್ನು 
ಹಿಡಿಯಲು ಕೆರೆಯ ಹತ್ತಿರ ಬಂದು ಆಮೆಯನ್ನು ಭೂಮಿಯ ಮೇಗಿ ಇಡು 
ವನು. ಇಟ್ಟಿ ಕೂಡಲೇ ನಾನು ಆಮೆಯ ಕಟ್ಟನ್ನು ಕತ್ತರಿಸುವೆನು. ಒಡ 
ನೆಯೇ ಆಮೆ ನೀರಿನೊಳಗೆ ಹಾರಿಕೊಳ್ಳು ವುದು. ಈ ಸೊಪ್ಪುಳನ್ನು ಕೇಳಿ 
ನೀನೂ, ನಾವೂ ಓಡಿ ಹೋಗಬೇಕು.'' ಎಂದು ಉಪಾಯವನ್ನು ಹೇಳಿ 
ಕೊಟ್ಟತು. ಈ ಉಪಾಯವನ್ನು ಎಲ್ಲವೂ ಜಅಫ್ಸ್ರಿಕೊಂಡು ಅದರಂತೆ 
ಮಾಡಿದುವು, ಮಂಥರವೆಂಬ ಆಮೆ ಬಂಧಮುಕ್ತವಾಗಿ ನೀರಿನಲ್ಲಿ ಓಡಿ 
ಹೋಯಿತು. ಇತ್ತ ಆ ವ್ಯಾಧನು ಎಷ್ಟು ಶ್ರಮ ಪಟ್ಟರೂ, ಕಾರ್ಯವು 
ಸಿದ್ಧಿ ಸದೆ ಇದ್ದುದಕ್ಕೆ ದುಃಖಪಟ್ಟು ತನ್ನ ಮನೆಗೆ ಹೊರಟು ಹೋದನು. 
ಅವನು ದೂರ ಹೋದ ಮೇಲೆ ಕಾಗೆ, ಆಮೆ, ಎರಳೆ, ಇಲಿ-ಇವು ನಾಲ್ಗು 
ಅತ್ಯಂತ ಸಂತೋಷಪಟ್ಟು ಸ್ವಸ್ಥಾನದಲ್ಲಿ ಪೂರ್ವದ ಪ್ರಕಾರ ಸುಖದಿಂದ 
ಇರತೊಡಗಿದುವು. 


ಆದ್ದರಿಂದ ದರಿದ್ರನಾದರೂ, ಶಕ್ತಿಹೀನನಾದರೂ, ಕುರೂಪಿಯಾ 
ದರೂ, ಸರಿಯೇ ! ಮಿತ್ರರಾಗಿ ಕೂಡಿದ್ದುಕೊಂಡು ಪರಸ್ಪರ ಹಿತವನ್ನು 
ಮಾಡಬೇಕು. 


ಹೀಗೆ ಈ ಕಥಾ ಸಮೂಹವನ್ನು ವಿಷ್ಣುಶರ್ಮನು ಆ ಮೂವರು 
ರಾಜ ಪುತ್ರರಿಗೆ ಹೇಳಿ ಸುಹೃಲ್ಲಾ ಭವೆಂಬ ದ್ವಿತೀಯತಂತ್ರವನ್ನು ಮುಗಿ 
ಸಿದನು. 

ನಮ್ಮ ನ್ಯಾಯವು ಬಗೆಹೆರಿಯುವುದು” ಎಂದು ನಿಶ್ಚಯಿಸಿಕೊಂಡು, 
ಆ ಮಾರ್ಜಾಲದ ಸಮೀಪನೆ ಹೋಗಿ ಭಕ್ತಿಯಿಂದ ವಂದಿಸಿ, ""ಎಲೇ, 
ಮಹಾ ಪುರುಷನೇ, ನಮ್ಮಿಬ್ಬರ ನ್ಯಾಯವನ್ನು ತಿದ್ದಿ ಕೊಡು '' ಎಂದು 
ಬಿನ್ನವಿಸಿಕೊಂಡುವು. ಇವುಗಳನ್ನು ನೋಡಿ: ಆ ಮಾರ್ಜಾಲವು ಮಹಾ 
ಕೋಪತಾಳಿ “ಅಕಟಕಟಾ! ಎಂಥ ಪಾಪದ ಮಾತುಗಳನ್ನು ಕೇಳಿದೆನು ! 
ನಾನು ನ್ಯಾಯವನ್ನು ತೀರಿಸಬೇಕೆಂದೇ ಇಷ್ಟು ದಿವಸ ಬದುಕಿದೆನೇ! 
ನೀವು ಮಹಾಪಾಪಿಗಳು. ನಿಮ್ಮ ಮೋರೆಯನ್ನು ನೋಡಬಾರದು. ನೀವಿ 
ಲ್ಲಿಂದ ಹೋರಟುಹೋಗಿ ” ಎಂದು ನಿಷ್ಠುರವಾಡಿತು. ಅದನ್ನು ಇವೆರಡು 
ಪ್ರಾಣಿಗಳು ಬಹಳ ದೈನ್ಯದಿಂದ ಬೇಡಿಕೊಂಡುವು. ಮಾರ್ಜಾಲವು 
"4 ಎಲೇ, ಪ್ರಾಣಿಗಳೇ! ಒಂದು ದಿನ ಪೌರೋಹಿತ್ಯ ಮಾಡಿದರೆ, ಮಠ, 
ಮನೆ, ಅಗ್ರಹಾರಗಳ ಪಾರುಹಪತ್ಯವನ್ನು ಮೂರು ದಿವಸ ಮಾಡಿದರೆ, 
ಗ್ರಾಮದ ಪಾರುಪತ್ಯವನ್ನು ಆರು ತಿಂಗಳು ಮಾಡಿದರೆ ಒಂದು ಕೋಟ 
ಜನ್ಮ ಚಂಡಾಲನಾಗಿ, ಹುಟ್ಟುವನೆಂಬ ನೀತಿಯುಂಟು. ಬಲ್ಲವರು ಕೂಟ 
ಸಾಕ್ಷಿನ್ಯಾಯವನ್ನು ಹೇಳಬಾರದು” ಎಂದು ಪುನಃ ತಿರಸ್ಕಾರ ಮಾಡಿತು. 
ಅದಕ್ಕೆ ಇವೆರಡೂ ಮತ್ತೊಮ್ಮೆ “ ಎಲ್ರೈ, ಸ್ವಾಮಿ! ನೀನು ಕೂಟಸಾಕ್ಸಿ 
ನ್ಯಾಯದಾತನಲ್ಲ. ತಪಸ್ವಿಗಳಾದವರು, ದಾನಶೀಲರಾದವರು, ದಾನಸಂಪ 
ತ್ತಿಯುಳ್ಳವರು, ವಿನಯವುಳ್ಳ ವರು-ಇವರಿಂದ ನ್ಯಾಯ, ಧರ್ಮ, ನೀತಿಗ 
ಗಳನ್ನು ಕೇಳಬೇಕು'' ಎಂದು ನ್ಯಾಯವನ್ನು ಯಾಚಿಸಿದುವು. ಆ ಮೇಲೆ 
ಆ ಬೆಕ್ಕು ತನ್ನ ಮನಸ್ಸಿನಲ್ಲಿಯೋ ಆಲೋಚಿಸಿಕೊಂಡು, ವಿಸ್ಮಯಪಟ್ಟು, 
ಈ ಮೃಗ ಪಕ್ಷಿಗಳು ತನಗೆ ಈಗ ಆಹಾರವಾಗಿ ದಕ್ಕುವುವೆಂದು ಹಿಗ್ಗಿ, 
“ಎಲೇ, ಮೃಗಪಕ್ಸಿಗಳೇ! ನನ್ನ ಕೊರಳಲ್ಲಿ ಒಂದು ಕಂಠಮಾಲೆಯಿದೆ ; 
ಅದನ್ನು ನೀವು ತೆಗೆದರೆ, ನಿಮಗೆ ನ್ಯಾಯ ಹೇಳುತ್ತೇನೆ'' ಎಂದಿತು. ಇದನ್ನು 
ಕೇಳಿ, ಅವೆರಡೂ ಪ್ರಯತ್ನದಿಂದ ಬೆಕ್ಕಿನ ಆ ಕಂಠಮಾಲೆಯನ್ನು ತೆಗೆ 
ದುವು. ಈಗ ಬೆಕ್ಕಿನ ಬಂಧನ ಪರಿಹಾರವಾಯಿತು. ಅದು ಸಂತೋಷ 
ಪಟ್ಟು, “ ನಿಮ್ಮ ನ್ಯಾಯವೇನು?'' ಎಂದು ಕೇಳಿತು. ಆ ಮೃಗಪಕ್ಸಿ 
ಗಳು ತಮ್ಮ ತಮ್ಮ ವೃತ್ತಾಂತವನ್ನು ವಿವರಿಸಿದುವು. ಮಾರ್ಜಾಲವು 


*॥ 

" ನಾನು ಮಹಾವೃದ್ಧನಾಗಿದ್ದೇನೆ; ನೀವು ಹೇಳುವುದು ನನಗೆ ಸರಿಯಾಗಿ 
ಕೇಳಿಬರುತ್ತಿಲ್ಲ. ನೀವು ನನ್ನ ಸನೂಪಕ್ಸೆ ಬಂದು, ಒಂದೊಂದು ಮಾತನ್ನು 
ಕಿವಿಯೊಳಗೆ ಹೇಳಬೇಕು'' ಎಂದಿತು. ಅವು ಬೆಕ್ಕಿನ ಹತ್ತಿರ ನಿಂತ್ಕು 
ತಮ್ಮ ವೃತ್ತಾಂತವನ್ನು ತಿಳಿಸುತ್ತಿದ್ದಾಗ್ಯ ಆ ಬೆಕ್ಕು ಗಬಕ್ಕನೆ ಅವೆರಡನ್ನು 
ಹಿಡಿದುಕೊಂಡು ಮುರಿದು ಭಕ್ಸಿಸಿಬಿಟ್ಟಿತು. ಆದ ಕಾರಣ ನೀಚರಾದ 
ಅರಸುಗಳನ್ನೂ, ಕ್ಷುದ್ರರಾದ ಗುರುಹಿರಿಯರನ್ನೂ ನಂಬಬಾರದು. ನಂಬಿದರೆ 
ಕೆಡುವರು, 


ಈ ರೀತಿಯಲ್ಲಿ ಆ ಚಿರಂಜೀವಿಯೆಂಬ ಪ್ರಧಾನಿ ಉಲೂಕರಾಜನ 
ಪ್ರಧಾನಿಗಳಿಗೆ ಹೇಳಿ “ಈಗ ನೀವು ನೀಚನಾದ ರಾಜನಿಗೆ ಪಟ್ಟವನ್ನು 
ಕಟ್ಟ ಬೇಕೆಂದಿರುವಿರಿ. ಇದು ಎಷ್ಟು ಆಪಾಯಕಾರನಾದುದು '' ಎಂದು ತಿರ 
ಸ್ಥಾರ ಹುಟ್ಟುವ ಹಾಗೆ ಮಾತಾಡಿತು. ಆ ಉಲೂಕರಾಜನ ಪ್ರಧಾನಿಗ 
ಳನ್ನು ಪಟ್ಟಿ ಕಟ್ಟಿದ ಹಾಗೆ ಒಡಂಬಡಿಸಿ, ಅವುಗಳಿಂದ ಅಪ್ಪಣೆಯನ್ನು 
ಪಡೆದು, ತನ್ನ ಒಡೆಯನಾದ ಮೇಘೆವರ್ಮನ ಬಳಿಗೆ ಬಂದು ಈ ವೃತ್ತಾಂಶ 
ವನ್ನೆಲ್ಲ ಅರಿಕೆ ಮಾಡಿಕೊಂಡಿತು. ಇದನ್ನೆಲ್ಲ ಕೇಳಿ, ಮೇಘೆವರ್ಮವೆಂಬ 
ಕಾಗೆಗೆ ಸಂತೋಷವಾಗಿ ಅದು ನಿಶ್ಚಿಂತೆಯಿಂದ ಇದ್ದಿತು. 


ಇತ್ತ ಆ ಉಲೂಕರಾಜನ ಪ್ರಧಾನಿಗಳು ತಮ್ಮ ತಮ್ಮೊಳಗೆ ""ಈ 
ಉಲೂಕರಾಜನಿಗೆ ನಾವು ರಾಯಪಟ್ಟವನ್ನು ಕಟ್ಟದರೆ, ಮುಂದೆ ನಮ್ಮನ್ನು 
ಕೈಕೊಳ್ಳನು. ಇವನು ಮಹಾನೀಚನು, ಹೀನ ಜಾತಿಯವನು. ಆದ್ದ 
ರಿಂದ, ಇವನಿಗೆ ಪಟ್ಟ ಕಟ್ಟುವುದು ಉಚಿತವಲ್ಲ''ವೆಂದು ನಿರ್ಣಯಿಸಿ 
ಕೊಂಡು ತಮ್ಮ ಒಡೆಯನ ಬಳಿಗೆ ಹೋಗಿ, ಹೀಗೆ ಬಿನ್ನನಿಸಿಕೊಂಡುವು. 
"« ಮಹಾಸ್ವಾಮೀ! ಪಟ್ಟಕಟ್ಟುವುದಕ್ಳಾಗಿ, ಸುಮೂಹೂರ್ತವನ್ನು ತೆಗೆದು 
ಕೊಡುವಂತೆ, ಜೋಯಿಸರನ್ನು ಕೇಳಿದೆವು. ಅವರು "ಈ ತಿಂಗಳು ಲಗ್ನ ವೂ 
ಇಲ್ಲ; ಒಳ್ಳೆಯ ದಿನವೂ ಇಲ್ಲ' ಎಂದು ಹೇಳಿದರು. ಇದಲ್ಲದೆ ನಮ್ಮ 
ಪ್ರಜೆಗಳೂ, ಪರಿವಾರದನರ್ಕೂ ಕಂಡ ಕಡೆಗೆ ಚದರಿ ಹೋಗಿದ್ದಾರೆ. 
ಅವರು ಬಂದ ಮೇಲೆ ಒಳ್ಳೆಯ ಮುಹೂರ್ತವನ್ನು ನೋಡಿ ರಾಜಪಟ್ಟ 
ವನ್ನು ಕಟ್ಟಿ ಸಿಕೊಳ್ಳೋಣನಾಗಬೇಕು. 4 ತನ್ನ ಪ್ರಧಾನಿಗಳ ಈ ಅಭಿಪ್ರಾ 

ಯವನ್ನು ಕೇಳಿ, ಆ ಉಲೂಕರಾಜನು " ಹಾಗೆಯೇ ಆಗಲಿ'' ಎಂದು 
ಒಡಂಬಟ್ಟು, ಅವುಗಳನ್ನು ಕಳಿಸಿಕೊಟ್ಟನು. ಆದರೆ ಮನಸ್ಸಿನಲ್ಲಿ 
ರಾಯಸಟ್ಟ ವನ್ನು ಕಟ್ಟಿಕೊಳ್ಳು ವುದು ಆಗಲಿಲ್ಲವೆಂಬ ವ್ಯಾಕುಲವುಂಟಾ 
ಯಿತು, ತನ್ನ ರಾಜನ ವ್ಯಾಕುಲವನ್ನು ಕಂಡು, ಆ ಪ್ರಧಾನಿಗಳಲ್ಲಿ ಕ್ರೂರಾ 
ಕ್ಷವೆಂಬ ಒಂದು ಪ್ರಧಾನಿ ಗೂಗೆ ರಾಜನ ಬಳಿಗೆ ಬಂದು *"ಎಲೇ, ಸ್ವಾಮೀ! 
ನಿಮ್ಮ ಆ ಪ್ರಧಾನಿಗಳು ವಾಯಸರಾಜನ ಪ್ರಧಾನನಾದ ಚಿರಂಜೀವಿಯೊ 
ಡನೆ ಕಾರಸ್ಥಾನ ನಡೆಸಿ, ನಿನಗೆ ಸಟ್ಟಿ ಕಟ್ಟದಂತೆ ಮಾಡಿದ್ದಾರೆ'' ಎಂದು ಆ 
ಉಲೂಕರಾಜನನ್ನು ಸಂತೈಸಿತು. ಮುಂದೆ ಅದು ರಾಜನಿಗೆ ಸಮಾಧಾನ 
ವಾಗುವ ಹಾಗೆ "ತನಗೆ ಹಿತವನ್ನು ಚಿಂತಿಸುವನರು ಬೇರೆಯವರಾದರೂ, 
ಅವರೇ ಬಂಧುಗಳು. ತನಗೆ ಅಹಿತವನ್ನೆ ಜಿಸುವವರು ತನ್ನವರಾದರೂ 
ಅವರು ತನಗೆ ಅನ್ಯರು, ತನ್ನ ಶರೀರದೊಳಗೆ ಹುಟ್ಟದ ವ್ಯಾಧಿಯಿಂದ ಹಿಂಸೆ 
ಯಾದರೆ, ಅಡವಿಯಲ್ಲಿ ಹುಟ್ಟದ ಗಿಡ ಮೂಲಿಕೆಗಳನ್ನು ತಂದು ಆ ರೋಗ 
ವನ್ನು ಕಳೆದು ಗುಣಪಡಿಸಿಕೊಳ್ಳ ಬೇಕು. ನಿನಗೆ ಅಹಿತವನ್ನೆ ಣಿಸುವ ಪ್ರಧಾನಿ 
ಗಳನ್ನು ನಿನ್ನವರೆಂದು ನಂಬಲಾಗದು, ಇವರ ಗುಣಗಳನ್ನು ನಾನು ಏನೆಂದು 
ತಿಳಿಯಲಿ” ಎಂದು ಅನೇಕವಿಧವಾದ ದುರ್ಮಂತ್ರಗಳಿಂದ ರಾಜನಮನಸ್ಸನ್ನು 
ತಿರುಗಿಸಿತು. ಉಲೂಕರಾಜನು ಕೋಪವನ್ನು ತಾಳಿ «ಈ ಪ್ರಧಾನಿಗಳ 
ನ್ನೆಲ್ಲ ಕೂಂದುಬಿಡುತ್ತೇನೆ'' ಎಂದು ಹೇಳಲು, «ಈಗ ನಿನ್ನ ಪ್ರಧಾನಿ 
ಗಳನ್ನು ಕೊಲ್ಲುವುದಕ್ಕೆ ಮೊದಲು, ನಿನ್ನ ಶತ್ರುವಾದ ನಾಯಸರಾಜನನ್ನು 
ಸಂಹರಿಸು. ಆ ಮೇಲೆ ನಿನ್ನ ಪ್ರಧಾನಿಗಳಿಗೆ ತಕ್ಕ ಶಾಸ್ತಿಯನ್ನು ಮಾಡು'' 
ಎಂದು ಆ ಕ್ರೂರಾಕ್ಷ ಗೂಗೆ ಉಪಾಯವನ್ನು ಹೇಳಿಕೊಟ್ಟು. ಈ ಮಾತು 
ಉಲೂಕರಾಜನ ಮನಸ್ಸಿಗೆ'ಬಂದಿತು. ಅದು ಅರ್ಥರಾತ್ರಿಯಲ್ಲಿಯೇ, ಆ 
ವಾಯಸರಾಜನಿರುವ ವೃಕ್ಷಕ್ಕೆ ತನ್ನ ಸೈನ್ಯವನ್ನು ಕೂಡಿಕೊಂಡು ಹೋಗಿ, 
ಮುತ್ತಿಗೆಯನ್ನು ಹಾಕಿತು. ಈ ಮುತ್ತಿಗೆಯ ಉಸಟಿಳದಿಂದ ಕೆಲವು ಕಾಗೆ 
ಗಳು ಸತ್ತುಹೋದುವು; ಕೆಲವು ಗಾಸಿಹೊಂದಿದುವು. ತನ್ನ ಪರಿವಾರಕ್ಕೆ 
ಉಂಟಾದ ಈ ಅವಸ್ಥೆ ಯನ್ನು ವಾಯಸರಾಜನು ಕಂಡು, ಬಹಳವಾಗಿ 
ನೊಂದುಕೊಂಡ, ತನ್ನ ಪ್ರಧಾನಿಗಳನ್ನು ಕರೆಸಿ, "«ಇದಕ್ಕಿನ್ಸೇನು 

ಉಪಾಯ?'' ಎಂದು ಪ್ರಶ್ನಿಸಿದನು. ಅದಕ್ಕೆ, ಪ್ರದೀನಿಯೆಂಬ ಪ್ರಧಾನಿ, 
ನಾವು ಉಲೂಕರಾಜನ ಕೈಯಲ್ಲಿ ಮರಣಹೊಂದುವುದಕ್ಕಿಂತ, ರಾಜನಿಗೆ 
ಉಚಿತವಾದ ಕಾರ್ಯವನ್ನು ನಡೆಸಬೇಕು'' ಎಂದಿತು. ಉದೀಪಿಯೆಂಬ 
ಪ್ರಧಾನಿ "ಶತ್ರು ಸಣ್ಣವನೆಂದು ಉದಾಸೀನ ಮಾಡಬಾರದು. ಮೊದಲು 
ಅಲ್ಪನೆಂದು ಬಗೆದರೆ ಮುಂದೆ ಅವನೇ ತನ್ನಭಯಕ್ಕೆ ಕಾರಣನಾಗಬಲ್ಲನು. 
ಇದಕ್ಕೆ ಒಂದು ಪುರಾಣ ಕಥೆಯಿದೆ, ಪೂರ್ವದಲ್ಲಿ ದೇವಾನುದೇವತೆಗಳು 
ಒಟ್ಟಗೆ ಕೂಡಿಕೊಂಡು ಸಮುದ್ರವನ್ನು ಮಥನ ಮಾಡಿದರು. ಆಗ ಸಮು 
ದ್ರದಿಂದ ಸಮಸ್ತವಸ್ತುಗಳು ಹೊರಬಿದ್ದುವು, ಅದರಲ್ಲಿ ಉತ್ಪನ್ನವಾದ ಅಮೃತ 
ವನ್ನು ವಿಷ್ಣು ಮೋಹಿನಿರೂಸವನ್ನು ತಾಳಿ ದೇವತೆಗಳಿಗೆ ಬಡಿಸುತ್ತಿದ್ದನು. 
ಆ ಸಮಯದಲ್ಲಿ ಇಬ್ಬರು ರಾಕ್ಷಸರು ಕಸಟದಿಂದ ಬಂದು ದೇವತೆಗಳ 
ಪಜ್ಕತ್ತಿಯಲ್ಲಿ ಕುಳಿತುಕೊಂಡಿದ್ದರು. ಇವರನ್ನು ಚಂದ್ರ ಸೂರ್ಯರು ಕಂಡು 
ಶ್ರೀಮನ್ನಾರಾಯಣನಿಗೆ ತೋರಿಸಿದರು. ಆಗ ವಿಷ್ಣು ಕೋಪದಿಂದ ಆ 
ರಾಕ್ಷಸರ ತಲೆಗಳನ್ನು ಕತ್ತರಿಸಿದರು. ಆ ತಲೆಗಳು ರಾಹುಕೇತುಗಳಾಗಿ 
ಚಂದ್ರಸೂರ್ಯರನ್ನು ಕಾಡುತ್ತಿವೆ. ಆದ ಕಾರಣ ಶತ್ರುವನ್ನು ಅಲ್ಲನೆಂದು 
ತಿಳಿಯಬಾರದು. ಯಾವಾಗಲೂ ಪರರಿಗೆ ಉಪಕಾರ ಮಾಡುವವನು ಅರಸ 
ನಿಗೂ ಹಿತಕಾರಿಯಾಗುವನು. ಲೋಕಕಂಟಿಕನಾದನನು ಅರಸನಿಗೂ 
ಕೇಡನ್ಸೆಣಿಸುವನು. ಆದುದರಿಂದ ನಮ್ಮಲ್ಲಿರುವ ಒಬ್ಬ ಪ್ರಧಾನಿ ಉಲೂಕ 
ರಾಜನಿಗೆ ಕೇಡುಬಗೆದುದರಿಂದ ನಮಗೆ ಈಗ ಕೇಡು ಒದಗಿತು. ಇನ್ನು ನಾವು 
ಈ ಉಲೂಕರಾಜನ ಕೈಯಲ್ಲಿ ಸಾಯುವುಡಕ್ಕಿಂತ ಈ ಸ್ಥಳನನ್ನೇ ಬಿಟ್ಟು 
ಹೋಗುವುದು ಲೇಸು” ಎಂದು ಹೇಳಿತು, ಸಂದೀಪಿಯೆಂಬ ಮಂತ್ರಿ; "ಶತ್ರು 
ಗಳಿಂದ ಕಷ್ಟವನ್ನು ಹೊಂದಿರುವ ಮನುಷ್ಯನಿಗೆ ಯಾರು ಏನು ಮಾತಾಡಿ 
ದರೂ ಅದು ಮಹಾದುಃಖಕರವಾಗಿ ತೋರುವುದು. ಆದರೆ ಮುಂಡೆ ಹಿತ 
ಕರವಾಗಿ ಕಾಣುವುದು. ಆದಕಾರಣ ನಾವಾಡುವ ಮಾತನ್ನು ಮಹಾ 
ಸ್ವಾಮಿಗಳು ಚಿತ್ತಕ್ಕೆ ತಂದುಕೊಳ್ಳ ಬೇಕು, ಈ ಉಲೂಕರಾಜನಾದರೋ 
ಮಹಾ ಬಲಶಾಲಿ, ನಮ್ಮ ಬಲವಾದರೋ ಚದರಿಹೋಗಿದೆ. ಈಗ ನಾವೆ 
ಲ್ಲರೂ ಹೋಗಿ, ಆ ಉಲೂಕರಾಜನನ್ನು ಕಂಡು, ಓಲಯಿಸಿ ಬಾಳು 


ಸಂಧಿವಿಗ್ರ.ಹ ೩೯ 





ವುದೇ ಸರಿಯಾದ. ಮಾರ್ಗ'' ಎಂದು ಹೇಳಿತು. ಅದೀಪಿಯೆಂಬ ಪ್ರಧಾನಿ 
ಕಾಗೆ «ಎಲೇ ಸ್ವಾಮಿಯೇ ! ಈ ಉಲೂಕರಾಜನನ್ನು ವಂಚಿಸುವುದಕ್ಕೆ 
ಅನೇಕ ಉಪಾಯಗಳುಂಟು'' ಎಂದು ಹೇಳಿತು. ಅದನ್ನು ಕೇಳ್ಳಿ «ಆ 
ಉಪಾಯವೇನು?'' ಎಂದು ಆ ವಾಯಸರಾಜನು ಪ್ರಶ್ನಿಸಲು, ಅದೀಪಿ 
ಹೇಳುತ್ತದೆ. 


ಕಥೆ:- ಗಾಳ ದೇಶದಲ್ಲಿ ವಿಂಧ್ಯಾಪರ್ವತವುಂಟು, ಆ ಪರ್ವತದ ತಪ್ಪ 
ಲಲ್ಲಿ ನೇದಾವತಿಯೆಂಬ ಪಟ್ಟಣ, ಆ ಸಟ್ಟಣಕ್ಕೆ ಕೇಸರಿಯೆಂಬ ಹೆಸ 
ರಿನ ರಾಜ. ಇವನು ಧರ್ಮದಿಂದ ರಾಜ್ಯವನ್ನು 'ಪರಿಪಾಲಿಸುತ್ತಿದ್ದನು, 
ಆ ಪುರದಲ್ಲಿ ಶ್ರುತಿನಿದನೆಂಬ ಒಬ್ಬ ವಿಪ್ರನು ಅನೇಕ ಶಾಸ್ತ್ರಗಳನ್ನು ಓದಿ 
ಕೊಂಡು ಚೌಷಷಿವಿದ್ಯಾ ಸ್ರವೀಣನಾಗಿ ಸುಖದಿಂದ ವಾಸವಾಗಿದ್ದನು. 
ಒಂದು ದಿನ ಅನೇಕ ಶಾಸ್ತ್ರಗಳನ್ನು ವಿಚಾರ ಮಾಡಿ ಅವಲೋಕೆಸುತ್ತಿ 
ದ್ಹಾಗ, ಯಮುನಾ ತೀರದಲ್ಲಿ ಹುಟ್ಟದ ಅಚ್ಚಬಿಳಿಯ ಹೋತನನ್ನು ಯಜ 
ಮಾಡುವುದರಿಂದ ಮುಕ್ತಿಹೊಂದುತ್ತಾರೆಂಬ ವಾಕ್ಯವನ್ನು ಕಂಡನು. ಈ 
ಬ್ರಾಹ್ಮಣನು ಸಂತೋಷಪಟ್ಟು, ಅಂಥ ಮುಕ್ತಿ ಪಡೆಯಬೇಕೆಂದು ನಿರ್ಧ 
ರಿಸಿಕೊಂಡು, ಮನೆಯನ್ನು ಬಿಟ್ಟು ಹೊರಹೊರಟನು. ಹೀಗೆ ಹೋಗುತ್ತ 
ಅವನು ಕಾಶಿಯನ್ನು ತಲಪಿದನು. ಅಲ್ಲಿದ್ದ ಒಬ್ಬ ಗೃಹಸ್ಥನ ಬಿಳಿಯ 
ಹೋತನನ್ನು ದಾನವಾಗಿ ಬೇಡಿದನು. ಆ ಗೃಹಸ್ಥನು 'ಈ ಬ್ರಾಹ್ಮಣನ 
ವೃತ್ತಾಂತವನ್ನೆಲ್ಲ ಕೇಳಿ "ಈತನು ಸದಾಚಾರ ಸಂಪನ್ನ ನಾಗಿದ್ದಾನೆ. 
ಈಗ ಧರ್ಮಕಾರ್ಯಕ್ಕಾಗಿ ಹೋತನನ್ನು ಬೇಡುತ್ತಿದ್ದಾನೆ'' ಎಂದು ತನ್ನ 
ಹತ್ತಿರವಿದ್ದ ಹೋತಗಳಲ್ಲಿ ಒಂದನ್ನು ತೆಗೆದುಕೊಂಡು ಹೋಗಲು ಹೇಳಿ 
ದನು. ಆ ಬ್ರಾಹ್ಮಣನು ಒಂದು ದೊಡ್ಡ ಚಿಲುವಾದ ಹೋತನನ್ನು ತೆಗೆದು 
ಕೊಂಡು ಹೊರಟನು. ದಾರಿಯಲ್ಲಿ ಆ ಹೋತವು ಅತ್ತಿತ್ತ ಓಡುತ್ತ ಅವ 
ನಿಗೆ ಕೆಿರುಕುಳವನ್ನುಂಟುಮಾಡಿತು. ಆಗ ಬ್ರಾಹ್ಮಣನು ಅದನ್ನು ತನ್ನ 
ಹೆಗಲಿನ ಮೇಲೆ ಹೊತ್ತು ಕೊಂಡು ಮುಂದಕ್ಕೆ ಹೊರಟನು, ಇದನ್ನು ದೂರ 
ದಲ್ಲಿ ನಾಲ್ವರು, ಕಿರಾತರು ನೋಡಿ, ಮನಸ್ಸಿನಲ್ಲಿ ಒಗ್ಗಿ, ಪ್ರ ಬ್ರಾಹ್ಮಣ 
ನನ್ನು ವಂಚಿಸಿ ಹೋತನನ್ನು ಎತ್ತಿಹಾಕಬೇಕೆಂದು ಆಲೋಚಿಸಿಕೊಂಡರು, 


೭೦ ಪಂಚತಂ 


(GL 





ಈ ನಾಲ್ವರಲ್ಲಿ ಒಬ್ಬೊಬ್ಬನು ಒಂದೊಂದು ಹರಿಡಾರಿಯ ಅಂತರದಲ್ಲಿ ನಾಲ್ಕು 
ಕಡೆಯಲ್ಲಿ ನಿಂತುಕೊಂಡರು, ಈ ಬ್ರಾಹ್ಮಣನು ಬರುವುದನ್ನು ಕಂಡು 
ಮೊದಲನೆಯ ಕಿರಾತನು, “ಎಲೇ, ಬ್ರಾಹ್ಮಣೋತ್ರಮನೇ! ನೀನು ಸತ್ತು 
ಹೋದ ಹೋತನನ್ನು ಎತ್ತಿಕೊಂಡು ಹೋಗುತ್ತಿದ್ದೀಯೇ !” ಎಂದನು, ಈ 
ಮಾತನ್ನು ಆ ಬ್ರಾಹ್ಮಣನು ಕೇಳಿ, ಅದನ್ನು ಕಿವಿಯಲ್ಲಿ ಹಾಕಿ 
ಕೊಳ್ಳದೆ ಮುಂದಕ್ಕೆ ಸಾಗಿದನು. ಮುಂದೆ ಎರಹನೆಯ ಕಿರಾತೆನು ಬ್ರಾಹ್ಮ 
ಣನನ್ನು ಕಂಡು ""ಇದೇನಯ್ಯಾ! ಸತ್ತಹೋತನನ್ನು ಎತ್ತಿಕೊಂಡು ಹೋಗು 
ತ್ರಿದ್ದೀಯೇ !'' ಎಂದನು. ಬ್ರಾಹ್ಮಣನು ಈ ಮಾತನ್ನು ಕೇಳದ ಹಾಗೆ 
ಮುಂದಕ್ಕೆ ಹೋದನು. ಮೂರನೆಯ ಕಿರಾತನೂ ಹೀಗೆಯೇ ನುಡಿದನು. 
ಬ್ರಾಹ್ಮಣನು ಅದನ್ನೂ ಕೇಳದೆಯೇ, ಮನಸ್ಸಿನಲ್ಲಿ ಏನೇನೋ ಯೋಚಿ 
ಸುತ್ತ ಮುಂದಕ್ಕೆ ಹೊರಟನು, ಕೊನೆಯಲ್ಲಿ ನಾಲ್ಬನೆಯ ಕಿರಾತನು ಬ್ರಾಹ್ಮ 
ಇನನ್ನು ನೋಡಿ, “ಬ್ರಾಹ್ಮಣೋತ್ತಮನೇ ! ಈ ಸತ್ತ ಹೋತನನ್ನು ಏನು 
ಕಾರಣ ಎತ್ತಿಕೊಂಡು ಹೋಗುತ್ತಿದ್ದೀಯೆ! ನೀನು ಮೂರನೇ! 
ಅಥವಾ ಭ್ರಾಂತನೇ!'' ಎಂದು ಕೇಳಿದನು. ಈ ಬ್ರಾಹ್ಮಣನು ಈ ನಾಲ್ವರೂ 
ಹೇಳಿದ ಮಾತನ್ನೂ ಕೇಳಿ ವಿಸ್ಕೃತನಾಗಿ, ತಾನು ತರುವಾಗ ಜೀವಿಸಿದ್ದ 
ಹೋತವು ಈಗ ಸತ್ತು ಹೋಗಿರಬೇಕೆಂದು ಅದನ್ನು ಅಲ್ಲಿಯೇ ಬಿಟ್ಟು 
ನದಿಯಲ್ಲಿ ಸ್ನಾನ ಮಾಡಿ ತನ್ನ ಮನೆಗೆ ಹೋದನು. | ಇತ್ತ ಆ ಕೆರಾತರು 
ಆ ಹೋತನನ್ನು ತೆಗೆದುಕೊಂಡು ಹೋಗಿ, ಚೆನ್ನಾಗಿ ಭಕ್ಷಿಸಿ ತೃಪ್ತರಾದರು. 

ಆದ್ದರಿಂದ ಯಾವುದಾದರೊಂದು ಉಪಾಯದಿಂದ ಕಾರ್ಯವನ್ನು 
ಸಾಧಿಸಿಕೂಳ್ಳ ಬೇಕಂದು ಅದೀಪಿಯೆಂಬ ಪ್ರಧಾನಿ ಹೇಳಿತು. 

ಚಿರಂಜೀವಿಯೆಂಬ ಕಾಗೆ, ದೃಷ್ಟಾಂತದಿಂದ ತನ್ನ ಅಭಿಪ್ರಾಯವನ್ನು 
ಹೀಗೆ ಹೇಳಿತು. 

ಕಥ:- “ಪಾರಿಯಾತ್ರೆಯೆಂಬ ದೇಶದಲ್ಲಿ ಧಾರಾಗೃಹತಿ ಎಂಬಒಂದು 
ವನ. ಆ ವನದಲ್ಲಿ ನಿರ್ಮಲವಾದ ಸರೋವರವೊಂದರಲ್ಲಿ ಅನೇಕ. ಕಪ್ಪ 
ಗಳು ಬಹುಕಾಲದಿಂದ ವಾಸವಾಗಿದ್ದುವು. ಅಲ್ಲಿ ಒಂದು ಕಾಳೋರಗವು 
ಸ್ಥಳ ಮಾಡಿಕೊಂಡಿದ್ದಿತು. ಅದು ಈ ಕಪ್ಪೆಗಳನ್ನು ನೋಡಿ, ಇವುಗಳನ್ನು 

ತಿನ್ನುವುದಕ್ಕೆ ಏನು ಉಪಾಯ ಮಾಡಬೇಕೆಂದು ಆಲೋಚಿಸಿ ಕೊನೆಯಲ್ಲಿ 
ಒಂದು ಉಪಾಯವನ್ನು ಕಂಡುಕೊಂಡಿತು. ಈ ಹೆಬ್ಬಾವು ಒಂದು ದಿನ 
ಸರೋವರದ ಸವೂಪಕ್ಕೆ ಹೋಗಿ, ಅನೇಕ ನಿಧವಾಗಿ ಪ್ರಳನಿಸುತ್ತ ಶೋಕ 
ಮಾಡಿತು. ಇದನ್ನು ಕಪ್ಪೆಗಳು ನೋಡಿ, ಆಶ್ಚರ್ಯಪಟ್ಟು, "" ಎಲೇ, 
ಸರ್ವ ಉರಗಗಳಲ್ಲಿ ಶ್ರೇಷ್ಠನಾದಾತನೆ! ನಿನ್ನ ಈ ದುಃಖಕ್ಕೆ ಕಾರಣ 
ನೇನು?” ಎಂದು ಬೆಸಗೊಂಡುವು. ಅದಕ್ಕೆ ಸರ್ಪವು “ ಏನೆಂದು ಹೇಳಲಿ! 
ಸಾನು ಸುಮ್ಮಸುಮ್ಮನೆ ಭಾರದ್ದಾಜನೆಂಬ ಖಷಿಶ್ರೇಷ್ಠ ನನ್ನು ಕಚ್ಚಲಾಗಿ 
ಆ ಖಷಿ ನನ್ನ ಮೇಲೆ ಬಹಳ ಕೋಸಮಾಡಿಕೊಂಡು, "ಎಲೇ, ಸರ್ಪವೇ! 
ನೀನು ನಿನಗೆ ಆಹಾರವಾಗಿದ್ದ ಕಪ್ಸೆಗಳಿಗೆ ವಾಹೆನನಾಗಿರು' ಎಂದು 
ಶಾಸಕೊಟ್ಟನು. ಈ ಖಸಷಿಶ್ರೇಷ್ಠನ ವಾಕ್ಯವು ತಪ್ಪದು. ನನಗೆ ಆಹಾರ 
ವಾದುವುಗಳಿಗೆಯೇ ನಾನು ನಾಹನವಾಗಬೇಕಾಯಿತಲ್ಲ! ಎಂದು ಚಿಂತಿಸಿ, 
ದುಃ ಖಿಸುತ್ತಿದ್ದೇನೆ” ಎಂದಿತು. ಈ ಮಾತನ್ನು ಕೇಳಿ, ಕಪ್ಪೆಗಳು ಸುಮ್ಮ 
ನಾದುವು, ಆಗ ಸರ್ಪವು “ ಎಲೇ, ಕಪ್ಸೆಗಳೇ! ನಮ್ಮ ನಿಮ್ಮ ಪೂರ್ವದ 
ವೈರವನ್ನು ಮನಸ್ಸಿನಲ್ಲಿ ಹಿಡಿಯಡೆಯೆ ನನ್ನ ಯೋಗಕ್ಷೇಮವನ್ನು ನೋಡಿ 
ಕೊಳ್ಳಿ. ನನ್ನನ್ನು ಗಾಸಿ ಮಾಡಿ ಕೊಲ್ಲದೆ, ನನ್ನ ಮೇಲೆ ಸರಿಯಾಗಿ 
ಏರಿಕೊಳ್ಳಿ. ನನ್ನನ್ನು ರಕ್ಷಿಸುವ ಭಾರವು ಇನ್ನು ಮೇಲೆ ನಿಮ್ಮ ಮೇಲೆಯೇ 
ಇದೆ'' ಎಂದು ಬಹಳ ದೈನ್ಯವಾಗಿ ಪ್ರಾರ್ಥಿಸಿತು. ಅದಕ್ಕೆ ಕಪ್ಪೆಗಳು 
" ನೀನು ಭಯಪಡಬೇಡ ” ಎಂದು ಸರ್ಪಕ್ಕೆ ಧೈರ್ಯ ಹೇಳಿದುವು. ಆ 
ಮೇಲೆ ಕಪ್ಪೆಗಳು ಸರ್ಪವನ್ನು ವಾಹನವನ್ನಾಗಿ ಮಾಡಿಕೊಂಡು ಸಂತೋಷ 
ನಾಗಿ ಕೆಲವು ದಿವಸ ಇದ್ದುವು. ಒಂದು ದಿನ ಆ ಸರೋವರದೊಳಗಿನ 
ಕಪ್ಸೆಗಳೆಲ್ಲ ಸೇರಿ “ ನಾವು ಹುಚ್ಚಿ ದಂದಿನಿಂದ ಒಂದೇ ಸ್ಥಳದಲ್ಲಿ ಅಚಲವಾಗಿ 
ಇದ್ದು ಬಿಟ್ಟಿ ದ್ದೇವೆ, ಇದರಿಂದ ನಮಗೆ ಕೂಪಮಂಡೂಕನೆಂಬ ಅಪಖ್ಯಾತಿ 
ಯುಂಟಾಗಿದೆ. ಈಗ ನಾವು ಪುಣ್ಯಶ್ಷೇತ್ರಗಳನ್ನಾ ದರೂ ಸಂದರ್ಶಿಸಿಕೊಂಡು 
ಬರೋಣ. ದೈವಾನುಗ್ರ ಹದಿಂದ ನಮಗೆ ವಾಹನವೊಂದು ಲಭಿಸಿದೆ '' 
ಎಂದು ಸಂತೋಷದಿಂದ ನಿಶ್ಚಯ ಮಾಡಿಕೊಂದು ಐದಾರು ಕಪ್ಪೆಗಳು 
ಈ ಸರ್ಪದ ಮೇಲೆ ಹತ್ತಿ “ ನಮ್ಮನ್ನು ಪುಣ್ಯಕ್ಸೇತ್ರಗಳಿಗೆ ಕರೆದುಕೊಂಡು 

ಹೋಗಿ, ಅವುಗಳನ್ನು ತೋರಿಸಿಕೊಂಡು ಬಾ” ಎಂದುವು. ಸರ್ಪವು 
ಸಂತೋಷಪಟ್ಟು ಅವುಗಳನ್ನು ತನ್ನ ಮೇಲೇರಿಸಿಕೊಂಡು ಪರ್ವತದ ತಪ್ಪ 
ಲಿಗೆ ಒಯ್ದು ಭಕ್ತಿಸಿಬಿಟ್ಟ ತು. ಆದ ಕಾರಣ ಈ ಉಪಾಯದಂತೆ ನಮ್ಮ 
ವೈರಿಯನ್ನು ಕೊಲ್ಲಬೇಕು. ಎಂದು ಚಿರಂಜೀವಿ ಮುಂದೆ ಏನು ಮಾಡ 
ಬೇಕೆಂಬುದನ್ನು ಹೇಳಿತು. "“ ಇಂದಿನ ರಾತ್ರಿ ನನ್ನನ್ನು ಕೊಂದಂತೆ 
ಮಾಡಿ, ಎರಡನೆಯ ಪ್ರಾಣಿಯ ರಕ್ತದಿಂದ ನನ್ನನ್ನು ಮುಳುಗಿಸಿ ಈ 
ವೃಕ್ಷದ ಕೆಳಗೆ ಹಾಕಿಬಿಡಿ. ನೀವು ಸರಿನಾರವನ್ನೆಲ್ಲ ಕೂಡಿಕೊಂಡು ಎರ 
ಡನೆಯ ಪರ್ವತದ ಮೇಲೆ ಹೋಗಿ ನೆಲೆಸಿಕೊಳ್ಳಿ. ಆಗ ಆ .ಗೂಗೆ 
ನನ್ನನ್ನು ನೋಡಿ, ತನ್ನ ಶತ್ರುವಿಗೆ ಬೇಕಾಗದ ಪಕ್ಷಿ ಇದು ಎಂದು ತಿಳಿದು 
ನನ್ನಲ್ಲಿ ನಿಶ್ವಾಸವಿಟ್ಟು ತನ್ನ ಬಳಿಯಲ್ಲಿಯೇ ಇಟ್ಟು ಕಾಳು ವುದು. ನಾನು 
ಸಮಯ ಸಾಧಿಸಿ ಆ ಉಲೂಕರಾಜನನ್ನು ಹಾಶಮಾಡುನೆನು” ಎಂದು 
ಉಪಾಯವನ್ನು ಹೇಳಿತು. ಇದನ್ನು ಕೇಳಿ ಆ ವಾಯಸವು ಸಂತೋಷ 
ಪಟ್ಟು «« ನಿನ್ನ ಮನಸ್ಸಿಗೆ ಬಂದ ಹಾಗೆ ಮಾಡು” ಎಂದು ಹೇಳಿ, ಎರಡ 
ನೆಯ ಪಕ್ಸಿಯ ರಕ್ತವನ್ನು ಚಿರಂಜೀವಿಯ ಮೈಗೆ ಲೇಪಿಸಿ ಆ ವೃಕ್ಷದ 
ಕೆಳಗಿರಿಸಿ, ತನ್ನ ಪರಿವಾರದೊಂದಿಗೆ ಬೇರೆ ಪರ್ವತಕ್ಕೆ ಹೊರಟುಹೋಯಿತು. 
ಇತ್ತ ಚಿರಂಜೀನಿ ನರಳುತ್ತ ಮರದ ಕೆಳಗೆ ಬಿದ್ದುಕೊಂಡಿತು. ಆ 
ಸಮಯದಲ್ಲಿ ಉಲೂ ಕರಾಜನು ತನ್ನ ಅನುಚರರನ್ನು ಕೂಡಿ 
ಕೊಂಡು ಅಲ್ಲಿಗೆ ಬಂದು ವೃಕ್ಷಕ್ಕೆ ಮುತ್ತಿಗೆ ಹಾಕಿದನು. ಅಲ್ಲಿ ಕಾಗೆ 
ಗಳು ಒಂದೂ ಇದ್ದಿಲ್ಲ. ಇದನ್ನು ನೋಡಿ ಆಶ್ಚರ್ಯಪಟ್ಟು, ಆ ಗೂಗೆ 
ತನ್ನವರನ್ನು "ಕಾಗೆಗಳು ಯಾವ ಮಾರ್ಗದಿಂದ ಎಲ್ಲಿಗೆ ಹೋದುವು?” 
ಎಂದು ಕೇಳಿ ""ನೀವು ಇದನ್ನು ತಿಳಿದುಕೊಂಡು ಬರಬೇಕು. ಆ ಮೇಳೆ 
ಕಾಗೆಗಳಿದ್ದಲ್ಲಿಗೆ ಹೋಗಿ ಅವುಗಳನ್ನು ಮುತ್ತೋಣ'' ಎಂದು ಹೇಳಿತು. 
ಇದನ್ನು ಕೇಳಿ ಚಿರಂಜೀವಿ ಆ ಉಲೂಕರಾಜನನ್ನು ಕುರಿತು ಮೆಲ್ಲಗೆ 
(ಸ್ವಾಮೀ, ಮೇಘವರ್ಮನೆಂಬ ವಾಯಸರಾಜನು ಮಹಾ ಮೂರ್ಬನು, 
ನಾನು ಆ ಉಲೂಕರಾಜನನ್ನು ಓಲೈಸಿ ಬದುಕೆಂದು ಎಷ್ಟು ವಿಧದಿಂದ 
ಬುದ್ಧಿ ಹೇಳಿದರೂ, ನನ್ನ ಮಾತನ್ನು ಕಿವಿಗೆ ಹಾಕಿಕೊಳ್ಳದೆ ತನ್ನ ಪ್ರಧಾನಿ 

ಗಳಿಂದ ನನ್ನನ್ನು ಹಿಂಸೆಸಡಿಸಿ, ಅನೇಕ ವಿಧದಿಂದ ಭಂಗಕ್ಸೀಡುಮಾಡಿ 
ತಾನು ಈ ಸ್ಥಳವನ್ನು ಬಿಟ್ಟು ಹೊರಟುಹೋದನು. ನಾನು ಅವನಿಗೆ ಹಿತ 
ವನ್ನು ಬಗೆದರೆ, ಅವನಿಂದ ನನಗೆ ಈ ಗತಿಯುಂಟಾಯಿತು.'' ಎಂದು ಬಿನ್ನ 
ವಿಸಿಕೊಂಡಿತು. ಆ ಉಲೂಕರಾಜನು ತನ್ನ ಪ್ರಧಾನಿಗಳನ್ನು ಕರೆದು 
««ಈ ಚಿರಂಜೀವಿ ಆಡುವ ಮಾತು ಎಷ್ಟರ ಮಟ್ಟಿಗೆ ಸತ್ಯವಾಗಿದೆ? ಇದ 
ರಲ್ಲಿ ಕಸಟನೇನಾದರೂ ಇದೆಯೇ?” ಎಂದು ಕೇಳಿದನು. ಅದಕ್ಕೆ ರಕ್ತಾಕ್ಷ 
ವೆಂಬ ಪ್ರಧಾನಿಗೂಗೆ, «4ಈ ಚಿರಂಜೀವಿ ಮೇಘೆನರ್ಮನ ಮುಖ್ಯಸ್ರಧಾನಿ. 
ನಾವು ಈಗ ಇವನಿಗೆ ಆಶ್ರಯವನ್ನು ಕೊಟ್ಟು, ಆ ವಾಯಸದ ಮರ್ಮವನ್ನು 
ಇವನಿಂದ ತಿಳಿದುಕೊಳ್ಳ ಬೇಕು, ಇವನಿಂದ ನಮ್ಮ ಕೆಲಸವು ಕೈಗೂಡು 
ವುದು. ಇವನನ್ನು ಸನ್ಮಾನಿಸುವುದು ನಮಗೆ ಹಿತಕರವಾಗಬಹುದು'' 
ಎಂದು ತನ್ನ ಬುದ್ಧಿಗೆ ತೋರಿದುದನ್ನು ಹೇಳಿತು. ಧೂಮ್ರಾಕ್ಷವೆಂಬ ಪ್ರಧಾನಿ 
ಗೂಗೆ «ದೇವರು, ಇವನು ಏನೋ ಕಪಟದಿಂದ ವರ್ಶಿಸುತ್ತಿರುವಂತೆ ಕಾಣು 
ತ್ತದೆ. ಈತನಿಗೆ ನಾವು ಘನತೆಯನ್ನು ಕೊಟ್ಟರೆ, ಇವನಿಂದ ನಮಗೆ 
ಹಿತನಾಗಲಾರದು. ತಮ್ಮ ಸ್ವಾಮಿಯ ಕಾರ್ಯವನ್ನು ಸಾಧಿಸುವುದಕ್ಕಾಗಿ 
ಪ್ರ ವೇಷವನ್ನು ಹಾಕಿದಂತೆ ಕಾಣುತ್ತದೆ. ಹೀಗೆ ಕಪಟಿವೇಷದಿಂದ 
ವರ್ತಿಸಿ, ಎಪ್ಪೋ ಜನರನ್ನು ನಾಶಮಾಡಿದವರುಂಟು, ಇದಕ್ಕೆ ಒಂದು 
ಕಥೆಯುಂಟು,'' ಎಂದು ಆ ಕಥೆಯನ್ನು ಹೀಗೆ ಹೇಳಿತು. 


ಕಥೆಃ- ಕೊಂಕಣ ದೇಶದಲ್ಲಿ ತುಂಗಭದ್ರಾತೀರದಲ್ಲಿ ಜಲಪಾದ 
ನೆಂಬ ಒಬ್ಬ ಖುಸಿಶ್ರೇಷ್ಠನಿದ್ದನು. ಅವನು ಅರ್ಥ್ಯವನ್ನು ಕೊಡುತ್ತಿರುವ 
ಸಮಯದಲ್ಲಿ ಒಂದು ಮೂಷಕವು ಅನನ ಹಸ್ತದಲ್ಲಿ ಬಂದಿತು. ಆ 
ಖಷಿ ಅದನ್ನು ಕಂಡು "ನನ್ನ ಕೈಯಲ್ಲಿ ಇರುವ ಈ ಇಲಿಯನ್ನು ಸ್ರೀ 
ರೂಪವಾಗಿ ಮಾರ್ಪಡಿಸುವೆನು'' ಎಂದು ದಿವ್ಯಮಂತ್ರವನ್ನು ಜನಿಸಿ, 
ಉದಕವನ್ನು ಪ್ರೋನ್ಹ್‌ ದನ್ನು ಕೂಡಲೆ ಆ ಇಲಿ ದಿವ್ಯಸ್ರ್ರೀಯಾಗಿ 
ಪರಿಣಮಿಸಿತು. ಆಮೇಲೆ ಆ ಖಹಿ ಈ ಸ್ತ್ರೀಯನ್ನು ಯಾರಿಗೆ ಮದುವೆ 
ಮಾಡಿ ಕೊಡಬೇಕೆಂದು ಯೋಚಿಸುತ್ತ, ಸೂರ್ಯನಿಗೆ ಇವಳನ್ನು ಕೊಟ್ಟು 
ಮದುವೆ ಮಾಡೋಣನೆಂದು,, ಸೂರ್ಯನ ಬಳಿಗೆ ಹೋದನು. ಖುಹಿ 

ಸೂರ್ಯನನ್ನು ಕುರಿತು "ಎಲ್ಫೈೆ ಜಗಚ್ಚಕ್ಷುವೇ | ಈ ಕನ್ನಿಕೆಯನ್ನು ಪರಿ 
ಗ್ರಹಿಸು” ಎಂದು ಕೇಳಿಕೊಂಡನು, ಅದಕ್ಕೆ ಸೂರ್ಯನು «ಜಗತ್ತಿನಲ್ಲಿ 
ನನ್ನನ್ನು ಶ್ರೇಷ್ಠನೆಂದು ಹೇಳುತ್ತಾರೆ. ಆದಕ್ಕೆ ನನ್ನ ತಾಪತ್ರಯಗಳು 
ಏನು ಎಂಬುದನ್ನು ವಿಚಾರ ಮಾಡುವುದಿಲ್ಲ. ಮೇಘವು ನನ್ನನ್ನು ಆವ 
ರಿಸಿದ ಕೂಡಲೇ ನನ್ನ ತೇಜಸ್ಸು ಕುಂದಿ ಹೋಗುತ್ತದೆ. ಆ ಮೇಘವೇ 
ನನಗಿಂತ ಅಧಿಕವಾದುದು. ಆದುದರಿಂದ ಈ ಕನ್ನಿಕೆಯನ್ನು ಆ ಮೇಘಕ್ಕೆ 
ಕೊಟ್ಟು ಮದುವೆಮಾಡುವುದು ಒಳ್ಳೆಯದು'' ಎಂದು ಹೇಳಿದನು, 
ಈ ಮಾತುಗಳನ್ನು ಕೇಳಿ ಖುಷಿ ಮೇಘೆದ ಬಳಿಗೆ ಬಂದು 
«ಮೇಘೆರಾಜನೇ, ಈ ಕನ್ನಿಕೆಯನ್ನು ಸ್ವೀಕರಿಸು'' ಎಂದನು. 
ಅದಕ್ಕೆ ಮೇಘರಾಜನು «"ನಾನು ಒಂದು ಸ್ಥಳದಲ್ಲಿ ಅಚಲವಾಗಿ ಇರುವವ 
ನಲ್ಲ. ಸಂಚಾರವೇ ನನ್ನ ಗುಣವಾಗಿದೆ. ಈ ಸ್ತ್ರೀಯನ್ನು ಕೂಡಿಕೊಂಡು 
ಒಂದೇ ಸ್ಥಳದಲ್ಲಿರುವುದು ಹೇಗೆ ಸಾಧ್ಯವಾದೀತು? ಪರ್ವತರಾಜನು 
ತನ್ನ ಸ್ಥಳವನ್ನು ಬಿಡದೆ, ಒಂದೇ ಎಡೆಯಲ್ಲಿ ಸ್ಥಿರವಾಗಿರುವನು. ಅವನಿಗೆ 
ಈ ಕನ್ನಿಕೆಯನ್ನು ಕೊಡುವುದು ಉಚಿತವಾಗಿ ಕಾಣುವುದು,'' ಎಂದು 
ಹೇಳಿದನು. ಮೇಘರಾಜನ ಮಾತನ್ನು ಕೇಳಿ ಖುಷಿ ಸರ್ವತದ ಬಳಿಗೆ 
ಬಂದು, «ಎಲೇ, ಪರ್ವತರಾಜನೇ, ಈ ಕನ್ನಿಕೆಯನ್ನು ಅಂಗೀಕರಿಸು.'' 
ಎಂದು ಕೇಳಿಕೊಂಡನು. ಅದಕ್ಕೆ ಸರ್ವತರಾಜನು "ನನ್ನ ಕಷ್ಟವೇನೆಂದು 
ಹೇಳಲಿ! ಇಲಿಗಳು, ಹೆಗ್ಗಣಗಳು ಹೆಗಲಿರುಳು ನನ್ನನ್ನು ಬಾಧಿಸುತ್ತಿರು 
ತ್ತವೆ, ನನಗೆ ಯಾನ ಸಮಯದಲ್ಲಿ ನಾಶವುಂಟಾಗುವುದೋ ಎಂದು ನಾನು 
ಚಿಂತಿಸುತ್ತಿರುತ್ತೇನೆ. ಇದರಿಂದ ನನ್ನ ಮನಸ್ಸಿಗೆ ಶಾಂತಿಯಿಲ್ಲದಂತಾಗಿದೆ. 
ಘು ಕನ್ನಿಕೆಯನ್ನು ಮದುವೆ ಮಾಡಿಕೊಂಡು ನಾನೇನು ಸುಖಪಡಬಲ್ಲೆನು? 
ಆದುದರಿಂದ ಈ ಮದುವೆ ನನಗೆ ಬೇಡ''ವೆಂದು ನಿರಾಕರಿಸಿ ಬಿಟ್ಟನು. 
ಖುಷಿಗೆ ಈಗ ತುಂಬಾ ಚಿಂತೆಯಾಯಿತು. ಮೂವರಲ್ಲಿ ಯಾರೂ ಈ ಕನ್ನಿಕೆ 
ಯನ್ನು ವರಿಸಲು ಸಮ್ಮತಿಸಲಿಲ್ಲ, ತಿರಸ್ಕರಿಸಿಬಿಟ್ಟರು. ಈ ಹೆಣ್ಣಿನಲ್ಲಿ 
ಏನೋ ದೋಷವಿರಬೇಕೆಂದು ಯೋಚಿಸುತ್ತ, ಆ ಪರ್ವತದ ತಪ್ಪಲಲ್ಲಿ 
ಮಲಗಿ ನಿದ್ದೆಹೋದನು. ಅಷ್ಟರಲ್ಲಿ ಆ ಕನ್ನಿಕೆ ತನ್ನ ಮೊದಲಿನ ರೂಪ 

ವನ್ನು ಧರಿಸಿ, ಇಲಿಯಾಗಿ ಆ ಪರ್ವತವನ್ನು ಕೆದರತೊಡಗಿದಳು. ಇದನ್ನು 
ನೋಡಿ, ಪರ್ವತವು ಆ ಖುಷಿಯನ್ನು ಎಚ್ಚರಿಸಿ, 4ಮಹಾಖಹುಷಿಯೇ, ಈ 
ಮೊದಲೇ ನಾನು ಇಲಿ ಹೆಗ್ಗಣಗಳ ಉಪದ್ರವವನ್ನು ತಾಳಲಾರದೆ ಹಿಂಸೆ 
ಗೊಳಗಾಗಿದ್ದೇನೆ. ಈ ನಿನ್ನ ಕನ್ನಿಕೆಯಾದರೋ, ಇಲಿಯಾಗಿ ನನಗೆ 
ಮತ್ತಷ್ಟು ಪ್ರಯಾಸ ಕೊಡುತ್ತಿದ್ದಾಳೆ, ನೋಡು.'' ಎಂದಿತು. ಇದನ್ನು 
ಕೇಳಿ ಆ ಖುಷಿ ಕನ್ನಿಕೆಯನ್ನು ಕಾಣದೆ, ಇಲಿ ಪರ್ವತವನ್ನು ಕದರುತ್ತಿ 
ರುವುದನ್ನು ನೋಡಿ, ತುಂಬ ಆಶ್ಚರ್ಯಪಟ್ಟುದಲ್ಲದೆ, ಅವನಿಗೆ ಮಿತಿ 
ಮೀರಿದ ಕೋಪವುಂಟಾಯಿತು. ಆಗ ಅವನು ಇಲಿಯೆಂದು ಕರುಣೆಯನ್ನು 
ತೋರಿ ದಿವ್ಯಸುಂದರಿಯನ್ನಾಗಿ ಮಾಡಿದರೆ ಅದು ತನ್ನ ನಿಜ 
ಸ್ವರೂಪವನ್ನು ಬಿಡದೆ ಹೋಯಿತು. ಇದಕ್ಕೆ ಈ ರೂಪವೇ ಇರಲ್ಲಿ 
ಎಂದು ಶಾಪವನ್ನು ಕೊಟ್ಟು ತನ್ನ ಆಶ್ರಮಕ್ಕೆ ಹೊರಟುಹೋದನು. 
ಆದುದರಿಂದ ದುರ್ಜನರಿಗೆ ಯಾವ ಉಪಕಾರವನ್ನು ಮಾಡಿದರೂ, 
ಅವರು ತಮ್ಮ ನೀಚಗುಣವನ್ನು ಬಿಡುವುದಿಲ್ಲ; ಕೇಡನ್ನೇ ಬಗೆಯುತ್ತಾರೆ. 
ಇವನನ್ನು ನಮ್ಮ ಸ್ಥಳದಲ್ಲಿ ಇಟ್ಟುಕೊಳ್ಳಬಾರದು, ಎಂದು ಹೇಳಿ 
ಮತ್ತೊಂದು ಕಥೆಯನ್ನು ವಿವರಿಸಿತು. 
ಫಥೆಃ- ಬ್ರಹ್ಮಪುರನೆಂಬ ಒಂದು ಅಗ್ರಹಾರದಲ್ಲಿ ಪುಣ್ಯವರ್ತನನೆಂಬ 
ಒಬ್ಬ ಬ್ರಾಹ್ಮಣನಿದ್ದನು. ಆತನ ಮನೆಯಲ್ಲಿ ಒಂದು ಹೋರಿ ಇದ್ದಿತು. 
ಅದು ಬಹು ದುಷ್ಪ ಹೋರಿ. ದಿನಾಗಲೂ ಆ ಊರಿನ ಹೊಲಗಳನ್ನು 
ಹೊಕ್ಕು, ತುಡುಗುತಿಂದು ಬರುತ್ತಿತ್ತು. ಹೀಗೆ ತುಡುಗು ಮೇದು ಅದು 
ಒಳ್ಳೆಯ ಪುಷ್ಪ ಕಾಯವಾಗಿದ್ದಿತು, ಇದನ್ನು ನೋಡಿ ಒಂದು ಆಕಳು 
" ನೀನು ಶರೀರದಿಂದ ಇಷ್ಟು ಬಲಿತುಕೊಂಡಿರುವುದಕ್ಕೆ ಕಾರಣವೇನು? 
ನನ್ನನ್ನು ನೋಡು, ಎಷ್ಟು ಕೃಶವಾಗಿದ್ದೇನೆ.” ಎಂದು ಹೇಳಿತು, ಅದಕ್ಕೆ 
ಆ ದುಷ್ಪ ವೃಷಭವು "« ರಾತ್ರಿಯಲ್ಲಿ ನಾನು ಹೊಲಗಳಿಗೆ ಹೋಗ ಮೇದು 
ಬರುತ್ತೇನೆ. ಬೇಕಾದರೆ ನೀನೂ ನನ್ನ ಸಂಗಡ ಬರಬಹುದು” ಎಂದು 
ಕರೆಯಿತು ಆಕಳು ಅದಕ್ಕೆ ಒನ್ಸಿಕೊಂಡ್ಕು ಅದರ ಸಂಗಡ ಹೋಯಿತು. 
ಎರಡೂ ಒಂದು ಹೊಲವನ್ನು ಹೊಕ್ಕುವು. ಚೆನ್ನಾಗಿ ಬೆಳೆದಿರುವ ಹೊಲ 

ವನ್ನು ನೋಡಿ, ಹಸುವಿಗೆ ತುಂಬ ಸಂತೋಷವಾಯಿತು. ಅದು ತನ್ನನ್ನು 
ಮರೆತು ಮೇಯುತ್ತ ನಿಂತಿರುವಾಗ ಆ ಹೊಲದ ಯಜಮಾನನು ಕೋಲನ್ನು 
ಹಿಡಿದುಕೊಂಡು ಹೊಡೆಯುತ್ತೇನೆಂದು ಧಾವಿಸಿಬಂದನು. ಇದನ್ನು ನೋಡಿ 
ಹೋರಿ ಅವನ ಕೈಗೆ ಸಿಕ್ಕದೆ ಓಡಿಹೋಯಿತು. ಹೆಸು ಮಾತ್ರ ಓಡಿ 
ಹೋಗಲಾರದೆ, ಆ ಯಜಮಾನನ ಕ್ಸೆಗೆ ಸಿಕೈೆ ಬಿದ್ದಿತು. ಯಜಮಾನನು 
ಆ ಆಕಳ ಒಡೆಯನಲ್ಲಿಗೆ ಅದನ್ನು ಹಿಡಿದುಕೊಂಡು ಹೋಗಿ ಅದರ ತುಡು 
ಗುಣಿತನವನ್ನು ಹೇಳಿದನು. ಆ ಆಕಳ ಯಜಮಾನನು ಅಂದಿನಿಂದ ಹಸು 
ವಿನ ಕೊರಳಿಗೆ ಭಾರವಾದ ಗುದ್ದಿಗೆಯನ್ನು ಕಟ್ಟಬಿಟ್ಟನು ಆದಕಾರಣ 
ದುರ್ಜನರ ಸಹವಾಸ ಮಾಡುವುದರಿಂದ ಇಂಥ ಕಷ್ಟ ವೊದಗುವುದು, 


ಇದೆಲ್ಲವನ್ನು ಕೇಳಿ, ಕ್ರೂರಾಕ್ಷನು “ ಈ ಚಿರಂಜೀವಿ ಮಹಾ 
ವಿವೇಕಿ, ಇವನ ಸಹವಾಸದಿಂದ ನಮಗೆ ಪ್ರಯೋಜನವುಂಟು'' ಎಂದು 
ಹೇಳಿ ತನ್ನಮಾತನ್ನು ಒಂದು ಕಥೆಯಿಂದ ಸಮರ್ಥಿಸಿದನು. 


ಕ್ರಥೆ:- ಗೌರಿಪುರವೆಂಬ ಪಟ್ಟಣಕ್ಕೆ ಅವಿವೇಕಶೀಲನೆಂಬ ರಾಜನು, 
ಅನನು ತನ್ನ ಭೃತ್ಯರಲ್ಲಿ ವಿಶ್ವಾಸವಿಲ್ಲದೆ, ಒಂದು ವಾನರವನ್ನು ಸಾಕಿ 
ಕೊಂಡಿದ್ದನು. ಅದಕ್ಕೆ ರಾಜನು ಸಮಸ್ತವಸ್ರಾಭರಣಗಳಿಂದ ಶೃಂಗಾರ 
ಮಾಡಿ, ಅದನ್ನು ನಂಬಿಕೊಂಡು ತನ್ನ ಮೈಗಾವಲಿನಲ್ಲಿ ಇರಿಸಿಕೊಂಡಿ 
ದ್ಹನು. ಒಂದು ದಿವಸ ರಾಜನು ತನ್ನಅರಮನೆಯಲ್ಲಿ ನಿದ್ದೆ ಹೋಗುತ್ತಿದ್ದಾಗ 
ರಾಜನ ವಸ್ತ್ರದ ಮೇಲೆ ಹತ್ತೆಂಟು ನೊಣಗಳು ಕುಳಿತಿದ್ದುವು. ಇದನ್ನು 
ಆ ಕೋತಿ ಕಂಡು, ಈ ಕ್ಷದ್ರಜೀವಿಗಳು ನನ್ನ ಸ್ವಾಮಿಯ ಮೈಮೇಲೆ 
ಕುಳ್ಳಿರಬಹುದೇ, ಎಂದು ಕೋಪಿಸಿಕೊಂಡು ಖಡ್ಗದಿಂದ ಹೊಡೆಯಿತು. 
ರಾಜನಿಗೆ ಬಲವಾದ ಪೆಟ್ಟು ತಾಕಿ ಅವನು ಸತ್ತುಹೋದನು, ಆದ್ದರಿಂದ 
ಅವಿನೇಕಿಯಾದವನೊಡನೆ ಮಿತ್ರತ್ವವನ್ನು ಬೆಳಸುವುದಕ್ಕಿಂತಲೂ ವಿವೇಕಿ 
ಯಾದವನೊಡನೆ ಜಗಳವಾಡುವುದು ಮೇಲು. ಹೇಗೆಂದರೆ: 


ಕಥೆ:;. ಕರ್ಣಪುರನೆಂಬ ಪಟ್ಟಣದಲ್ಲಿ ವಿನೇಕಶರೀರನೆಂಬ ರಾಜನು 
ರಾಜ್ಯಭಾರ ಮಾಡಿಕೊಂಡಿದ್ದನು. ಅವನಿಗೆ ಸಂತಾನನಿಲ್ಲದೆ “ಅಪುತ್ರಸ್ಯ 

ಗಕಿರ್ನಾಸ್ತಿ” ಎಂಬ ಶ್ರುತಿವಾಕ್ಯವನ್ನು ತಿಳಿದು ಯಾವಾಗಲೂ ಅವನು 
ಚಿಂತಾಕ್ರಾಂತನಾಗಿರುತ್ತಿದ್ದನು. "ಸಂತಾನವಾಗುವುದಕ್ಳಾಗಿ ಏನಾದರೂ 
ಉಪಾಯಗಳಿವೆಯೇ? ಯಂತ್ರ-ತಂತ್ರಗಳಾವುಗಳಿಂದಲಾದರೂ ಪ್ರಯೋ 
ಜನವಾದೀತೇ?' ಎಂದು ಅವನು ಮಂತ್ರಿಗಳನ್ನು ವಿಚಾರಿಸಿದನು. ಅಷ್ಟ 
ರಲ್ಲಿ ಒಬ್ಬ ಬ್ರಾಹ್ಮಣನು “ ರಾಜನಿಗೆ ಪುತ್ರಸಂತಾನವಿಲ್ಲದಿರುವುದನ್ನು 
ತಿಳಿದು, ಉಪಾಯವನ್ನು ಹೇಳುವುದಕ್ಕಾಗಿ ಬಂದಿದ್ದೇನೆ ” ಎಂದು ಬಿನ್ನ 
ನಿಸಿಕೊಂಡನು, ರಾಜನು ಆ ಬ್ರಾಹ್ಮಣನನ್ನು ಕರೆಸಿ, ಸತ್ಸರಿಸಿ * ಪುತ್ರೋ 
ಶ್ಸತ್ತಿಗಾಗಿ ತಾವು ಅನುಗ್ರಹಿಸಬೇಕು'” ಎಂದು ಬೇಡಿಕೊಂಡನು. ಬ್ರಾಹ್ಮ 
ಇನು ಒಂದು ಯಂತ್ರವನ್ನು ಸಟ್ಟಮಹಿಸಿಗೆ ಕಟ್ಟ ಮಂತ್ರಿಸಿದನು. 


ಅದರ ಪ್ರಭಾವದಿಂದ ಮಹಾರಾಣಿ ಗರ್ಭವನ್ನು ಧರಿಸಿದಳು. ನವಮಾಸ 
ತುಂಬಿದ ಮೇಲೆ ಅವಳು ದಿವ್ಯಪುತ್ರರತ್ನ ವೊಂದನ್ನು ಹೆತ್ತಳು. ಇದ 


ರಿಂದ ಸಂತುಷ್ಟನಾಗಿ ರಾಜನು ಮಗುವಿಗೆ ಜಾತಕರ್ಮ ನಾಮಕರಣಾ 
ದಿಗಳನ್ನು ಬಹು ವೈಭವದಿಂದ ಮಾಡಿ, ಆ ಬ್ರಾಹ್ಮಣನಿಗೆ ಅನಘಣ್ಯವಾದ 
ಒಂದು ರತ್ನವನ್ನು ಬಹುಮಾನವಾಗಿ ಕೊಟ್ಟನು. ಬ್ರಾಹ್ಮಣನು ಆ ರತ್ನವನತ್ನಿ 
ತೆಗೆದುಕೊಂಡು ಹರ್ನಿತನಾಗಿ ತನ್ನ ಊರಿಗೆ ಹೊರಟನು. ಅವನ ಊರು 
ಬಹಳ ದೂರದಲ್ಲಿದ್ದುದರಿಂದ, ಆ ರತ್ನವನ್ನು ಯಾರಾದರೂ ಕಿತ್ತುಕೊಂಡು 
ಹೋಗುವರೆಂಬ ಭಯದಿಂದ ಅದನ್ನು ನುಂಗಿಬಿಟ್ಟಿನು, ಬ್ರಾಹ್ಮಣನು ಈ 
ರತ್ನವನ್ನು ನುಂಗಿದುದನ್ನು ಒಬ್ಬ ಕಳ್ಳನು ಹೇಗೋ ಕಂಡುಕೊಂಡು ಆ 
ಬ್ರಾಹ್ಮಣನ ಹಿಂದುಹಿಂದಿಯೇ ಹೋಗುತ್ತ ನಿರ್ಮಾನುಷವಾದ ಸ ಳದಲ್ಲಿ 
ಅವನನ್ನು ತಡೆದು, “ಬ್ರಾಹ್ಮಣನೇ, ನೀನು ರತ್ನವನ್ನು ನುಂಗಿದ್ದೀಯೆ. 
ಅದನ್ನು ಬೇಗ ಕಾರಿಬಿಡು. ಇಲ್ಲವಾದರೆ ನಿನ್ನ ಹೊಟ್ಟಿ ಸೀಳಿ, ಅದನ್ನು 
ತೆಗೆದುಕೊಳ್ಳು ತ್ತೇನೆ'' ಎಂದು ಗದ್ದರಿಸಿದನು. ಆ ಬ್ರಾಹ್ಮಣನು ಬಹಳ 
ಬುದ್ದಿವಂತನು. ಸಮಯಕ್ಕ ತಕ್ಕ ಹಾಗೆ ಧೈರ್ಯ ತಂದುಕೊಂಡು, ಆ 
ಕಳ್ಳನನ್ನು ಕುರಿತು “ಅಯ್ಯಾ, ನಾನಾದರೋ ಬಡಬ್ರಾಹ್ಮಣ. ನನಗೆ ರತ್ನ 
ವೆಲ್ಲಿಂದ ಬರಬೇಕು? ನೀನಾದರೋ ಕಳ್ಳನು. ನಿನ್ನಲ್ಲಿ ರತ್ನಗಳು ಇರುವುದು 
ಸಾಧ್ಯವಿದೆ. ನೀನೇ ಆ ರತ್ನಗಳನ್ನು 5 »::» ಗೊತ್ತಾಗದಂತೆ, ನುಂಗಿ 
ಬಟ್ಟದ್ದೀಯೆ''ಎಂದು ದೊಡ್ಡ ಧ್ವನಿಯಿಂಂನ (ದ್ದ ಲವನ್ನೆ ಬ್ರಸುತ್ತ ಮುಂದಕ್ಕೆ 

ಹೋದನು. ಕಳ್ಳನು ಆ ಬ್ರಾಹ್ಮಣನನ್ನು ಮುಂದಕ್ಕೆ ಹೋಗಲು ಬಿಡದೆ 
ಅವನನ್ನು ತರುಖಿ, ರತ ವನ್ನು, ಉಗುಳುವಂತೆ ಹೆದರಿಸುತ್ತಿದ್ದನು, ಬ್ರಾಹ್ಮ 
ಣನೂ ಸಹ 6 ನೀನೇ. ರತ್ನ ಗಳನ್ನು ಉಗುಳು'' ಎಂದು ಕೂಗಿಕೊಳ್ಳುತ್ತಿ 

ದನು. ಇಷ್ಟರಲ್ಲಿ ಎಂಟು. ಹತ್ತು ಜನ ಪಥಿಕರು ಇವರಿಬ್ಬರ ಕಾದಾ 
ಟವನ್ನು ಕೇಳಿ, ವೇಗವಾಗಿ ಅಲ್ಲಿಗೆ ಬಂದರು. ಅವರು ಇವರಿಬ್ಬರನ್ನು 
ಹತ್ತಿರದ ಗ್ರಾಮವೊಂದಕ್ಕೆ ಕರೆದುಕೊಂಡು ಹೋಗಿ, ಅಲ್ಲಿಯ ಗ್ರಾಮಾಧಿ 
ಕಾರಿಗೆ ಇವರಿಬ್ಬರ ದೂರನ್ನು ಹೇಳಿದರು. ಆ ಗ್ರಾಮಾಧಿಕಾರಿ ಬಹಳ 
. ವಿಚಾರಪರನಾದುದರಿಂದ, ಅವರಿಬ್ಬರನ್ನೂ ಬಂಧಿಸಿ, ಬ್ರಾಹ್ಮಣನನ್ನು 


ಕುರಿತ್ಕು "" ನೀನು ನುಂಗಿರುವ ಆ ಒಂದು ರತ್ನ ವನ್ನು ಉಗುಳಿ 
ಬಿಡು. ಕಳ್ಳನು ನುಂಗಿರುವ ರತ್ನ ಗಳನ್ನು ಉಗುಳಿಬಡಲ್ಲಿ. “ಇಲ್ಲವಾದರೆ 


ನಿಮ್ಮಿಬ್ಬರ ಕೊಟ್ಟಿ ಯನ್ನು ಸೀಳಿಬಿಡುವೆನು' ಹ ಹೇಳಿ ಖಡ್ಗವನ್ನು ಹಿರಿ 
ದನು. ಆ ಕಳ್ಳನು ಮನಸ್ಸಿನಲ್ಲಿ «« ಈ ಬ್ರಾಹ್ಮಣನು ಒಂದು ರತ್ನ 
ನುಂಗಿರುವುದನ್ನು ನಾನು ನೋಡಿದ್ದೆ ನೆ. ಆ ರತ್ನವು ಅವನ ಹೊಟ್ಟೆಯ 
ಲಿಯೇ ಇದೆ, ತಕ ಹೊಟ್ಟೆ ಯನ್ನು ಸೀಳಿದರೆ, ಅಲ್ಲಿಂದ ರತ್ನವು ಹೊರ 
ಡುವುದು ಖಂಡಿತ, ನನ್ನ ಬಳೆಯಲ್ಲಾದರೋ ರತ್ನ ಗಳಿಲ್ಲ. ಆ ಬಾ ್ರಿಹ್ಮಣನ 
ಹೊಟ್ಟಿಯನ್ನು ಸೀಳಿದ ಮೇಲೆ ಅಲಿನ ರತ್ನವನ್ನು "ಫೋಡಿ, ಈ ಗ್ರಾಮಾಧಿ 
ಕಾರಿ ನನ್ನ ಹೊಟ್ಟೆ ಯನ್ನು ಸೀಳಬಿಬಿಡನ್ನು ಅದ್ದರಿಂದ ದಲ್ಲೇ ನಾನು 
ಹೊಟ್ಟಿ ಯನ್ನು ಸೀಳಿಸಿಕೊಳ್ಳು ವುದು ಒಳ್ಳೆಯದು. ಬಡ ಬ್ರಾಹ್ಮಣನು ಬದು 
ಕಿಕೊಳ್ಳಲಿ” ಎಂದು ನಿರ್ಧರಿಸಿಕೊಂಡು, ಆ ಗ್ರಾಮಾಧಿಕಾರಿಗೆ ಮೊದಲು 
ತನ್ನ ಹೊಟ್ಟೆಯನ್ನು ಸೀಳಬೇಕಾಗಿ ಪ್ರಾರ್ಥಿಸಿದನು. ಕೂಡಲೇ ಆ ಕಳ್ಳನ 
ಹೊಟ್ಟಿಯನ್ನು ಸೀಳಿಸಿ ನೋಡಲಾಗಿ ರತ್ನಗಳಾವುವೂ ಕಾಣಲಿಲ್ಲ, ಈ 
ಬ್ರಾಹ್ಮಣನಲ್ಲಿಯೂ ಕೂಡ ರತ್ನಗಳು ಇರಲಾರವೆಂದು ನಿಶ್ಚಯಮಾಡಿ 
ಕೊಂಡು, ಆಬ್ರಾ ಹ್ಮಣನನ್ನು ಹಾಗೆಯೇ ಬಿಟ್ಟು ಬಿಟ್ಟನು, ಆದ್ದರಿಂದ 
ಉತ್ತಮ ಪುರುಷನು ಎರಡನೆಯನರ ಹಿತಕ್ಕಾಗಿ ತನ್ನ ಪ್ರಾಣವನ್ನಾದರೂ 
ಅರ್ನಿಸಿಬಿಡುತ್ತಾನೆ. ಈ ಕಳ್ಳನು ತಾನು ಸತ್ತು ಬ್ರಾಹ್ಮಣನಿಗೆ ಪ್ರಾಣದಾನ 
ಮಾಡಿದನು. ಕೊನೆಯಲ್ಲಿ ಕಳ್ಳ ನಿಗೆ ಉತ್ತೆಮನೆಂಬ ಹೆಸರು ಬಂದಿತು, 
' ಆದರೆ ದುರ್ಜನರ ರೀತಿಯೇ ಬೇರೆ ಹೇಗೆಂದರೆ; 

ಕಥೆ: ಹೇಮಾವತಿಯೆಂಬ ನದಿಯ ತೀರದಲ್ಲಿ ಗರಳಾಪುರನೆಂಬ 
ಪಟ್ಟಣವು. ಅಲ್ಲಿ ಭಾಸ್ಫರವರ್ಮನೆಂಬ ಬ್ರಾಹ್ಮಣೋತ್ತಮನು ವೇದ 
ಶಾಸ್ತ್ರಸಂಪನ್ನ ನಾಗಿ ಜೀವಿಸುತ್ತಿದ್ದನು. ಆತನಿಗೆ ಛಾಯಾದೇವಿಯೆಂಬಳು 
ಹೆಂಡತಿ. ಇವರಿಗೆ ಮೂರು ಜನ ಮಕ್ಕಳು. ಇವರೆಲ್ಲರೂ ಸುಖದಿಂದ 
ಕಾಲ ಕಳೆಯುತ್ತಿರಲ್ಕು ಒಂದು ದಿನ ರಾತ್ರಿ ಆ ಬ್ರಾಹ್ಮಣನ ಮನೆಯಲ್ಲಿ 
ದ್ದ ಆಕಳುಗಳನ್ನು ಕದ್ದೊಯ್ಯಬೇಕೆಂದು ಒಬ್ಬ ಕಳ್ಳನು ಬರುತ್ತಿದ್ದನು. 
ಆಗ ಮಾರ್ಗದಲ್ಲಿ, ಅತ್ಯುಗ್ರವಾದ ಒಂದು ಬಹ್ಮರಾಕ್ಷಸವನ್ನು ಕಂಡು 
ಭಯಗ್ರಸ್ತನಾಗಿ “ನೀನು ಯಾರು?'' ಎಂದು ಪ್ರಶ್ನಿಸಿದನು, ಅದಕ್ಕೆ 
ಬಹ್ಮರಾಕ್ಷಸವು «« ನಾನು ಸತ್ಯವಚನರ್ನೆಬ ಹೆಸರಿನ ಬ್ರಾಹ್ಮಣನು. 
ನೀನು ಯಾರು? ಬೇಗನೇ ಹೇಳು '' ಎಂದು ಗದ್ದರಿಸಿತು. 
ಆ ಮಾತನ್ನು ಕೇಳಿ ಕಳ್ಳನು “ನಾನು ಒಬ್ಬ ಕಳ್ಳ. ಇವೊತ್ತು ರಾತ್ರಿ 
ಬ್ರಾಹ್ಮಣನೊಬ್ಬನ ಮನೆಯಲ್ಲಿರುವ ಎರಡು ಆಕಳುಗಳನ್ನು ಅಪಹೆರಿಸ 
ಬೇಕೆಂದು ಹೋಗುತ್ತಿದ್ದೀನೆ'' ಎಂದು ಹೇಳಿದನು. ಅದಕ್ಕೆ ಬಹ್ಮ 
ರಾಕ್ಷಸವು "ಎಲೇ ಮಿತ್ರನೇ! ಆ ಬ್ರಾಹ್ಮಣನು ತುಂಬ ಪನಿತ್ರನಾದವನು. 
ನಾನು ಮೊದಲು ಅವನನ್ನು ಭಕ್ಷಿಸುತ್ತೇನೆ. ಹೀಗೆ ನನ್ನ ಕಾರ್ಯವೂ ಆಗು 
ತ್ರದೆ; ನೀನೂ ನಿನ್ನ ಕಾರ್ಯವನ್ನು ಮಾಡಿಕೊಳ್ಳ ಬಹುದು.''ಎಂದಿತು, ಹೀಗೆ 
ಮಾತಾಡಿಕೊಂಡು ಆ ಬ್ರಹ್ಮರಾಕ್ಷಸವೂ ಕಳ್ಳ ನೂ ಆ ಬ್ರಾಹ್ಮಣನ ಮನೆಗೆ 
ಹೋದರು. ಆ ಸಮಯದಲ್ಲಿ ಆ ಬ್ರಾಹ್ಮಣನು ಮಲಗಿ ನಿದ್ದೆ ಹೋಗುತ್ತಿ 
ದ್ದನು. ಇದನ್ನು ಕಂಡು, ರಾಕ್ಷಸವು ಬ್ರಾಹ್ಮಣನನ್ನು ಭಕ್ಷಿಸಬೇಕೆಂದು 
ಅವನ ಸಮೀಪಕ್ಕೆ ಹೋಗುವುದನ್ನು ನೋಡಿ, ಕಳ್ಳನು ರಾಕ್ಷಸವನ್ನು 
ಕುರಿತು "ಮಿತ್ರನೇ! ನಾನು ನೊದಲು ಆತನ ಆಕಳುಗಳನ್ನು ತೆಗೆದು 
ಕೊಳ್ಳುತ್ತೇನೆ. ಆಮೇಲೆ ನೀನು ಬ್ರಾಹ್ಮಣನನ್ನು ಭಕ್ಷಿಸು” ಎಂದನು, 
ಅದಕ್ಕೆ ರಾಕ್ಷಸವು "ಎಲೇ ಗೆಳೆಯನೇ! ನೀನು ಆಕಳುಗಳನ್ನು ತೆಗೆದು 
ಕೊಳ್ಳು ವಸ್ವರಲ್ಲಿ ಬ್ರಾಹ್ಮಣನು ಎಚ್ಚತ್ತರೈೆ ನಮ್ಮ ಕೆಲಸವೆಲ್ಲ ಕೆಟ್ಟು 
ಹೋಗುವುದು. ಆದ್ದರಿಂದ" ನಾನು ಮೊದಲು ಅವನನ್ನು ಭಕ್ಷಿಸುತ್ತೀನೆ. 
ಬಳಿಕ ನೀನು ನಿರ್ಭಯದಿಂದ ಅವುಗಳನ್ನು ತೆಗೆದುಕೊಂಡು ಹೋಗು.'' 


ಲಂ ಪಂಚತಂತ್ರ 





ಎಂದಿತು. ಈ ಪ್ರಕಾರ ಒಬ್ಬರಲ್ಲೊಬ್ಬರು ವಿವಾದಿಸುತ್ತಿರುವ ಸೊಪ್ಪುಳನ್ನು 
ಕೇಳಿ, ಮನೆಯವರೆಲ್ಲರೂ ಎಚ್ಚತ್ತುಕೊಂಡರು, ಮನೆಯವರು ಎದ್ದುದನ್ನು 
ನೋಡಿ, ಕಳ್ಳನೂ ರಾಕ್ಷಸನೂ ಅಲ್ಲಿಂದ ಮಾಯವಾಗಿ ಹೋದರು. 
ಹೀಗೆಯೇ ಇವನು ತಮ್ಮ ಅರಸನ ಕೈಕೆಳಗೆ ಬೇಸತ್ತು ಬಂದಿದ್ದಾನೆ. 
ಈತನು ನಮಗೆ ಹಿತಕಾರಿಯಾಗುತ್ತಾನೆ. ಆದ್ದರಿಂದ ಇವನನ್ನು ಕರೆದು 
ಕೊಂಡು ಹೋಗಬೇಕೆಂದು ಧೂಮ್ರಾಕ್ಷನೆಂಬ ಪ್ರಧಾನನು ನುಡಿದನು. 
ಅದಕ್ಕೆ ವಕ್ರನಾಶನನೆಂಬ ಪ್ರಧಾನನು ಒಂದು ಕಥೆಯನ್ನು ಹೇಳಿದನ್ನು 


ಕಥೆ: ನರ್ಮದಾತೀರದಲ್ಲಿ ಒಂದು ಸಟ್ಟಣ. ಅಲ್ಲಿ ಸೋಮದತ್ತ 
ನೆಂಬ ಬ್ರಾಹ್ಮಣನೊಬ್ಬನು ಒಂದು ತೋಟವನ್ನು ಮಾಡಿಕೊಂಡು ಇರು 
ತ್ತಿದ್ದನು, ಆ ತೋಟದಲ್ಲಿ ನಾನಾವಿಧವಾದ ಫಲಗಳು ಪಕ್ಷವಾಗಿದ್ದುವು. 
ಅದನ್ನು ನೋಡಿ ಜಂಬುಕಗಳು ಶೋಟದಲ್ಲಿ ನುಗ್ಗಿ ಆ ಹಣ್ಣುಗಳನ್ನು 
ತಿಂದು ಹೋಗುತ್ತ ಕಿರುಕುಳವನ್ನು ಂಟು ಮಾಡುತ್ತಿದ್ದುವು. ಬ್ರಾಹ್ಮಣನು 
ನರಿಗಳ ಕಾಟವನ್ನು ತಪ್ಪಿಸಿಕೊಳ್ಳಲು ನಾನಾ ಪ್ರಕಾರದ ಬಲೆಗಳನ್ನೊಡ್ಡಿ 
ಆ ನರಿಗಳನ್ನು ಹಿಡಿಯಲು ಎಸ್ಟೋ ಪ್ರಯತ್ನಿ ಸಿದನು. ಆದರೆ ಏನೂ 
ಪ್ರಯೋಜನವಾಗಲಿಲ್ಲ. ಈ ನರಿಗಳ ಉಸಟಳದಿಂದ ತೋಟವು 
ಸರ್ವನಾಶವಾಗುವ ಹೊತ್ತು ಬಂತು. ಆ ಬ್ರಾಹ್ಮಣನು ಚಿಂತಾಧಿಕ್ಯದಿಂದ 
ಈ ನರಿಗಳನ್ನು ಹೇಗಾದರೂ ಮಾಡಿ ಕೊಲ್ಲಬೇಕೆಂದು ಒಂದು ಉಪಾಯ 
ವನ್ನು ಕಂಡು ಹಿಡಿದನು. ಬ್ರಾಹ್ಮಣನು ಒಂದು ದಿನ ತನ್ನ ಎಡಗೈಯಲ್ಲಿ 
ಬುತ್ತಿಯನ್ನೂ, ಬಲಗೈಯಲ್ಲಿ ಡೊಣ್ಣೆಯನ್ನೂ ಹಿಡಿದುಕೊಂಡು, ಸತ್ತ ಹಾಗೆ 
ತೋಟದಲ್ಲಿ ಬಿದ್ದುಕೊಂಡನು. ನಿತ್ಯದಂತೆ ನರಿಗಳ ಸಮುದಾಯವು ತೋಟ 
ವನ್ನು ನುಗ್ಗಿ, ಹೀಗೆ ಬಿದ್ದಿರುವ ಬ್ರಾಹ್ಮಣನನ್ನು ನೋಡಿ, “ಸಶ್ತವರು 
ಹೀಗೆಲ್ಲ ಬುತ್ತಿಯನ್ನೂ, ದೊಣ್ಣೆಯನ್ನೂ ಹಿಡಿದುಕೊಂಡಿರುತ್ತಾರೆಯೇ? 
ಇದರಲ್ಲಿ ಏನೋ ರಹಸ್ಯವಿರಬೇಕು.'' ಎಂದು ಆಲೋಚಿಸಿಕೂಂಡ್ಕು ಈ 
ಊರಿನಲ್ಲಿ ಯಾರಾದರೂ ಸತ್ತುದಕ್ಕೆ ಅಳುತ್ತಿದ್ದಾರೆಯೇ ಇಲ್ಲವೇ 
ನೋಡೋಣವೆಂದು, ನಿಶ್ಚಯಿಸಿಕೊಂಡು ಆ” ಊರ ಹೆತ್ತಿರ ಬಂದುವು. 
ಊರಿನಲ್ಲಿ ಯಾವ ವಿಧವಾದ ರೋದನ ಧ್ವನಿ ಇರದೆ ಇದ್ದದನ್ನು ತಿಳಿದ್ದು 


ಸಂಧಿವಿಗ್ರಹ ಆಗಿ 


| 





ಬ್ರಾಹ್ಮಣನು ನಮ್ಮನ್ನು ಕೊಲ್ಲಬೇಕೆಂದು ಉಪಾಯಮಾಡಿದ್ದಾನೆ, 
ಅದ್ದರಿಂದ ನಾವು ಇನ್ನು ಮೇಲೆ ಈ ತೋಟಕ್ಕೆ ಬರುವುದು ಕ್ಷೇಮವಲ್ಲ 
ವೆಂದು RT, ಆ ಸ್ಪಳವನ್ನು ಬಿಟ್ಟು ಹೊರಟು ಹೋದುವು. 
“ಇದೇ ಪ್ರಕಾರ ಈ ಚಿರಂಜೀವಿ "ಪ್ರಧಾನಿ ಯಾವುದೋ ಕಪಟೋಪಾಯ 
ದಿಂದ ನಮ್ಮಲ್ಲಿಗೆ ಬಂದಿದ್ದಾನೆ. ಆದ್ದರಿಂದ ಇವನಿಗೆ ಆಶ್ರಯವನ್ನು 
ಕೊಡಬಾರದು” ಎಂದು ವಕ್ರನಾಶನನು ತನ್ನ ಅಭಿಪ್ರಾಯವನ್ನು ವ್ಯಕ್ತ 
ಗೊಳಿಸಿದನು. 
ವಕ್ರನಾಶನನ ಅಭಿಪ್ರಾಯವನ್ನು ತಿಳಿದು, ದ್ವೀಪಾಕ್ಷನೆಂಬ ಪ್ರಧಾನಿ 
“ಕಟ್ಟ ಕುಲವನ್ನು ಉದ್ದ ರಿಸುವುದು, ಕೆಟ್ಟಿರುವ ತೆಕೆಬಾವಿಗಳನ್ನು ಕಟ್ಟ 
ಸುವುದು, ಕಂಗೆಟ್ಟು ಬಂದು ನೊರೆಹೊಕ್ಳುವರಿಗ ಅಂಜಬೇಡನೆಂದು ಅರ 
ಸರು ಅಭಯವನ್ನು ಕೊಡುವುದು, ಗೋಬ್ರಾಹ್ಮಣರನ್ನು ರಕ್ಷಿಸುವುದು, 
ಹಾಳಾದ ದೇವಾಲಯಗಳನ್ನು ಜೀರ್ಣೋದ್ಧಾರ ಮಾಡುವುದು, ಈ ಎಲ್ಲ 
ಸದ್ಗುಣಗಳುಳ್ಳ ವನು ಲೋಕದಲ್ಲಿ ಪ್ರಣ್ಯಪುರುಷನೆಂದು ಹೆಸರುವಾಸಿಯಾಗು 
ವನು. ಇದಲ್ಲದೆ "ಪೂರ್ವದಲ್ಲಿ ತ್ರೀಮಹಾವಿಷ್ಣು ಸರೋಪಕಾರವನ್ನೂ 
ಮೋಕ್ಷವನ್ನೂ ತಕ್ಕಡಿಯಲ್ಲಿ ಒಂದೊಂದು ಕಡೆಯಿಟ್ಟು ತೂಕಮಾಡಿದನು. 
ಆಗ ಪರೋಪಕಾರವೇ ವೆಗ್ಗಳವಾಯಿತು. ಈ ಕಾರಣದಿಂದಲೇ ನಾರಾ 
ಯಣನು ಲೋಕಕೆ ಪರೋಪಕಾರವನ್ನು ಮಾಡಬೇಕೆಂದು ದಶಾವತಾರ 
ವನ್ನು ತಾಳಿ ಪ್ರಸಂಚವನ್ನು ಉದ್ದಾ ರಮಾಡಿದನು. ಇದಕ್ಕೆ ಮತ್ತೊಂದು 
ಕಥೆಯುಂಟು'" ಎಂದು ಆ ಕಥೆಯನ್ನು ಬಿತ್ತರಿಸಿದನು. 


ಹಥೆ:- ಧರ್ಮವತಿಯೆಂಬ ಪಟ್ಟಣದಲ್ಲಿ ಜಟಾಶಿಖಿ ಎಂಬ ರಾಜನೊಬ್ಬನು 
ಲೋಕೋಪಕಾರ ಮಾಡುತ್ತ ಒಳ್ಳೆಯ ಧರ್ಮದಿಂದ ರಾಜ್ಯವಾಳುತ್ತಿದ್ದ ನು. 
ಈ ರಾಜನ ಧೆರ್ನುಗುಣವನ್ನು ಪರೀಕ್ಷಿಸಬೇಕೆಂದು ದೇವೇಂದ್ರನು ಪಾರಿ 
ವಾಳ ಹಕ್ಕಿಯ ರೂಪವನ್ನು ಧರಿಸಿಯೂ, ಯಜ್ಞ ಪುರುಷನು ಹದ್ದಿನ ರೂಪ 
ವನ್ನು'ತಾಳಿಯೂ, ಇವನ ಹತ್ತಿರ ಬಂದರು. ಆ ಪಾರಿವಾಳವನ್ನು ಹದ್ದು 
ಮುರಿವೆನೆಂದು ಬೆನ್ನಬ್ಟಿ ಕೊಂಡು ರಭಸದಿಂದ ಹಾರಿಬರುತ್ತಿದ್ದಿತು. ಆಗ 
ಹತ 


೮೨ ಪಂಚತಂತ್ರ 








ಪಾರಿವಾಳವು ರಾಜನ ಹತ್ತಿರ ಬಂದು ಅವನನ್ನು ಮೊರೆಹೊಕ್ಕಿತು. ಅದನ್ನು 
ಬೆನ್ನಟ್ಟಿಕೊಂಡು ಬಂದ ಹದ್ದು ರಾಜನನ್ನು ಸಮೀಪಿಸಿ, “ ಮಹಾರಾಜನೆಸಿ 
ನಿನ್ನಲ್ಲಿ ನನ್ನ ಆಹಾರವಿದೆ. ಅದನ್ನು ಕೊಟ್ಟು ಬಿಡು” ಎಂದು ಕೇಳಿತು. ಆಗ 
ರಾಜನು "ನಿನಗೆ ಬೇಕಾದದ್ದು ಆಹಾರವಷ್ಟೆ? ಈ ಪಾರಿವಾಳದ ತೂಕದಷ್ಟು 
ಮಾಂಸವನ್ನು ನನ್ನ ಶರೀರದಿಂದ ಕೊಡುವೆನು” ಎಂದು ತಕ್ಕಡಿಯನ್ನೂ, 
ಚಮ್ಮಟಗೆಯನ್ನೂ ತರಿಸಿ, ತನ್ನ ದೇಹದಿಂದ ಖಂಡವನ್ನು ತೆಗೆದ್ಕು ಒಂದು 
ಕಡೆಯಲ್ಲಿ,ಆ ಹಕ್ಕಿಯನ್ನು ಕುಳ್ಳಿ ರಿಸಿ ಮತ್ತೊಂದು ಕಡೆಯಲ್ಲಿ ಖಂಡವನ್ನು 
ಹಾಕಿದನು. ಆದರೆ ಎಷ್ಟು ಖಂಡವನ್ನು ಹಾಕಿದರ್ಕೂ ಅದು ಆ ಹಕ್ಕಿಯ 
ತೂಕಕ್ಕೆ ಸರಿ ಹೋಗಲಿಲ್ಲ. ಕಟ್ಟಕಡೆಗೆ ತಾನೇ ತಕ್ಕಡಿಯಲ್ಲಿ ಕುಳಿತು 
ಕೊಂಡನು. ಆಗ ದೇವೇಂದ್ರನ, ಯಜ್ಞ ಪುರುಷನೂ, ಇವನ ಧರ್ಮ 
ಬುದ್ಧಿಗೆ ಮೆಚ್ಚಿ, ಆ ರಾಜನಿಗೆ ಬೇಡಿದ ವರವನ್ನು ಕೊಟ್ಟು, ಅಂತರ್ಧಾನ 
ವಾದರು. ಆದ್ದರಿಂದ ಮೊರೆ ಹೊಕ್ಳವರನ್ನು ಕಾಯುವುದು ಶ್ರೇಷ್ಠವಾದ 
ಧರ್ಮವೆಂದು ದ್ವೀಪಾಕ್ಷನು ಅಭಿಪ್ರಾಯ ಪಟ್ಟನು, 

ಆ ಉಲೂಕರಾಜನು ತನ್ನ ಐನರು ಪ್ರಧಾನ`ರ ಅಭಿಪ್ರಾಯವನ್ನು 
ಕೇಳಿದ ಮೇಲೆ, ಈ ಚಿರಂಜೀವಿಯನ್ನು ತಮ್ಮ ಹತ್ತಿರ ಇಟ್ಟು ಕೊಳ್ಳುವುದು 
ಸರಿಯೆಂದು ನಿಶ್ಚಯಿಸಿ, ಅದನ್ನು ತಾವಿರುವ ಸ್ಥಳಕ್ಕೆ ಕರೆದೊಯ್ದನು. 

ಚಿರಂಜೀವಿ ಆ ಗೂಗೆಗಳ ರಾಜನ ಆಶ್ರಯದಲ್ಲಿರುತ್ತ್ಯ ಆ ಸ್ಥಳವನ್ನೆಲ್ಲ 
ಚಿನ್ನಾಗಿ ಪರೀಕ್ಷಿಸಿತು. ಗುಹೆಗುಹಾಂತರಗಳನ್ನೆ ಲ್ಲ ನೋಡಿಕೊಂಡು, 
ಎಲ್ಲ ರಹೆಸ್ಯಸ್ಥಾನಗಳನ್ನು ತಿಳಿದುಕೊಂಡಿತು, ವಕ್ರನಾಶನ ಪ್ರಧಾನಿಯಾ 
ದರೋ ರಾಜನನ್ನು ಕರಿತು ಪುನಃ, «ಎಲೇ ರಾಜನೇ! ನಮ್ಮ ಗೂಗೆಯ 
ಕುಲಕೈಲ್ಲ ನಿಮ್ಮ ದೋಷದಿಂದ ನಾಶವೊದಗುವ ಸಮಯ ಬಂದಿತು. ಎರಡ 
ನೆಯವರ ದೋಷವನ್ನು ರಾಜನಿಗೆ ಬಿನ್ನ ಯಿಸುವುದು ನಮ್ಮುಕರ್ತವ್ಯ, ಆದರ, 
ರಾಜನೇ ಹಿತವನ್ನು ಕೇಳದಿದ್ದರೆ ನಮಗಾವ ಉಪಾಯವುಂಟು? '' ಎಂದು 
ಎಚ್ಚರಿಸಿದನು. ವಕ್ರನಾಶನನ ಈ ಮಾತುಗಳನ್ನು ಉಲೂಕರಾಜನು ಪುನಃ 
ತಿರಸ್ಕರಿಸಿ ಬಿಟ್ಟನು, ಈಗ ಚಿರಂಜೀವಿಗೆ ರಾಜಾಶ್ರಯದಿಂದ ತುಂಬ ನೆಮ್ಮದಿ 
ಯುಂಟಾಯಿತು; ಅಲ್ಲದೆ, ಉಲೂಕರಾಜನು ತನ್ನಲ್ಲಿ ಸಂಪೂರ್ಣ ವಿಶ್ವಾಸ 

ವನ್ನಿಟ್ಟದ್ದಾನೆಂಬ ನಿಶ್ಚಯವೂ ಆಯಿತು. ಹೀಗಿರುತ್ತಿರುವಾಗ್ರ ಚಿರೆಂ 
ಜೀವಿ ತನ್ನಲ್ಲಿ ತಾನು «ನಾನು ಇವರೆಲ್ಲರೊಡನೆ ಈ ಗುಹೆಯಲ್ಲಿ ವಾಸ 
ವಾಗಿದ್ದರೆ, ನನ್ನ ಮನೋಭಿಪ್ರಾಯವು ಸಿದ್ಧಿ ಸದು, ಅಲ್ಲದೆ ನನ್ನ ಕಪಟೋ 
ಪಾಯವನ್ನು ಈ ಗೂಗೆಗಳು ಹೇಗಾದರೂ ತಿಳಿದುಕೊಂಡಾವು ! ಆದುದ 
ರಿಂದ ನಾನು ಈ ಗುಹೆಯೊಳಗೆ ಇರುವುದು ಒಳ್ಳೆಯದಲ್ಲ. ಈ ಗುಹೆಯ 
ಹೊರಗೆ ಬಾಗಿಲಿನ ಮುಂದೆ ಇದ್ದುಕೊಂಡು ನನ್ನ ಮನೋಭಿಲಾಷೆಯನ್ನು 
ಪೂರ್ಣ ಮಾಡಿಕೊಳ್ಳ ಬೇಕು” ಎಂದು ಥಿಶ್ಚಯಿಸಿಕೊಂಡಿತು. ಹೀಗೆ ನಿಶ್ಚಯ 
ಮಾಡಿಕೊಂಡು, ಚಿರಂಜೀವಿ ಗೂಗೆರಾಜನನ್ನು ದ್ದೇಶಿಸಿ “ಮಹಾಸ್ವಾಮಿ ! 
ನಾನು ನೀಚಜಾತಿಯಲ್ಲಿ ಹುಟ್ಟದ ಕಾಗೆ; ಉಚ್ಚಜಾತಿಯವರಾದ ತಮ್ಮ 
ಜೊತೆಯಲ್ಲಿ ಈ ಗುಹೆಯೊಳಗೆ ಇರಲು ನಾನು ಅರ್ಹನಲ್ಲ. ಆದಕಾರಣ 
ತಮ್ಮ ಗುಹಾದ್ವಾರದಲ್ಲಿದ್ದುಕೊಂಡು ಫಿಷ್ಕೃಸಟದಿಂದ ತಮ್ಮ ಸೇವೆ ಮಾಡಿ 
ಕೊಂಡು ಜೀವಿಸುತ್ತೇನೆ. ಭಕ್ತಿಯಿಂದ ಕೂಡಿದ ಪವಿತ್ರನಾದ ಸೇವಕನು 
ಎಲ್ಲಿದ್ದರೂ ಸಂಶಯಕ್ಕೆ ಡೆಯಿರುವುದಿಲ್ಲ ತಾವು ನನ್ನ ಈ ಪ್ರಾರ್ಥನೆಯನ್ನು 
ಮನ್ನಿಸಿ ಅನುಗ್ರಹಿಸಬೇಕು.” ಎಂದು ಬೇಡಿಕೊಂಡಿತು. ಈ ಮಾತನ್ನು 
ಕೇಳಿ,  ಉಲೂಕರಾಜನು ಒಡಂಬಟ್ಟು ಚಿರಂಜೀವಿಗೆ ಗುಹಾದ್ವಾರ 
ದಲ್ಲಿರುವಂತೆ ಆಜ್ಞಾಪಿಸಿದನು. ಈ ಏರ್ಪಾಟನ್ನು ನೋಡಿ ವಕ್ರನಾಶನನು 
ಮತ್ತೊಮ್ಮೆ "ಎಲ್ಲೇ ರಾಜನೇ! ನಿನ್ನ ಮಂತ್ರಿಗಳೆಲ್ಲರೂ ಮೂರ್ಬರು, 
ನೀನು ಅವರಂತೆಯೇ ನಡೆದುಕೊಳ್ಳು ತ್ತಿದ್ದೀಯೆ.'' ಎಂದು ಎಚ್ಚರಕೊಟ್ಟು, 
“ಇದಕ್ಕೊಂದು ಪೂರ್ವದ ಕಥೆಯಿದೆ. ದಯವಿಟ್ಟು ಅದನ್ನಾ ಲಿಸು.? 


ಕಥೆ: ಒಂದಾನೊಂದು ವೃಕ್ಷದ ಮೇಲೆ ಒಂದು ಪಕ್ಷಿಗೂಡನ್ನು 
ಕಟ್ಟ ಕೊಂಡು ನಿತ್ಯವೂ ಸುವರ್ಣದ ಹಿಕ್ಕೆಯನ್ನು ಹಾಕುತ್ತಿತ್ತು. ಹೀಗಿರು 
ತ್ರಿರುವಾಗ ಒಂದು ದಿನ ಒಬ್ಬ ಬೇಟಿಗಾರನು ಬಂದನು. ಅದೇ ಸಮಯ 
ದಲ್ಲಿ ಆ ಪಕ್ಷಿ ಮಲನಿಸರ್ಜನೆಮಾಡಿತು. ಅದೆಲ್ಲ ಬಂಗಾರವಾದುದನ್ನು 
ಕಂಡು ಬೇಟಿಗಾರನು ಬಹಳ ಆಶ್ಚರ್ಯಪಟ್ಟು ನಾನು ಚಿಕ್ಕಂದಿನಿಂದ 
ಅನೇಕ ಅರಣ್ಯಗಳನ್ನು ತಿರುಗಿದ್ದೇನೆ. ಅನೇಕ ಪಕ್ಸಿಜಾತಿಗಳನ್ನು ನೋಡಿ 
ದ್ದೇನೆ. ಆದರೆ ಇಂಥ ಪಕ್ಸಿಯನ್ನು ಇದುವರೆಗೆ ಎಲ್ಲೆಲ್ಲಿಯೂ ನೋಡ 

ಲಿಲ್ಲ. ಈ ಪಕ್ಷಿಯನ್ನು ಕೊಲ್ಲದೆ, ಜೀವಸಹಿತವಾಗಿ ಹಿಡಿಯಬೇಕು'' 
ಎಂದು ಮನಸ್ಸಿನಲ್ಲಿ ಯೋಚಿಸಿ, ಆ ವೃಕ್ಷಕ್ಕೆ ಒಂದು ಬಲೆಯನ್ನು ಒಡ್ಡಿ 
ದನು. ಪಕ್ಸಿ ಬಲೆಯಲ್ಲಿ ಸಿಕ್ಕಿಕೊಂಡಿತು. ಬೇಟೆಗಾರನು ಆ ಪಕ್ಷಿಯನ್ನು 
ಹಿಡಿದು ಪಂಜರದೊಳಗೆ ಹಾಕಿಕೊಂಡು ತನ್ನ ಮನೆಗೆ ತೆಗೆದುಕೊಂಡು 
ಹೋದನು. ಮನೆಗೆ ತೆಗೆದುಕೊಂಡು ಹೋದಮೇಲೆ, ಅವನಿಗೆ ಒಂದು 
ದೊಡ್ಡ ಯೋಚನೆಯುಂಟಾಯಿತು. “ಈ ಪಕ್ಷಿ ನನ್ನ ಬಳಿಯಲ್ಲಿದ್ದ ವರ್ತ 
ಮಾನವು ಅರಸನಿಗೆ ತಿಳಿದರೆ, ಅವನು ವ್ಯರ್ಥವಾಗಿ ನನ್ನ ಪ್ರಾಣವನ್ನು ತೆಗೆ 
ದುಕೊಳ್ಳುವನು. ಮತ್ತು ಈ ಪಕ್ಸಿಯನ್ನು ತೆಗೆದುಕೊಂಡು ಹೋಗುವನ್ನು 
ಆದುದರಿಂದ ಈ ಗುಣನಿಧಿಯಾದ ಪಕ್ಷಿಯನ್ನು ಈ ಕ್ಷಣದಲ್ಲಿಯೇ ನಾನೇ 
ಅರಸನಿಗೆ ಕೊಟ್ಟುಬಿಡುವುದು ಉತ್ತಮ''ವೆಂದು ಅವನು ನಿಶ್ವಯಿಸಿ 
ಕೊಂಡನು, ಅದೇ ಪ್ರಕಾರವಾಗಿ, ಅವನು ಆ ಪಕ್ಷಿಯನ್ನು ಅರಸನ 
ಹತ್ತಿರ ತೆಗೆದು ಕೊಂಡು ಹೋಗಿ ಆ ನೃತ್ತಾಂತವನ್ನೆಲ್ಲ ರಾಜನಿಗೆ ಶ್ರುತ 
ಪಡಿಸಿದನು. ರಾಜನು ಸಂತೋಷದಿಂದ ಆ ಪಕ್ಸಿಯನ್ನು ಸ್ಪೀಕರಿಸ್ಕಿ ಒಂದು 
ರತ್ನ ಖಚಿತವಾದ ಪಂಜರದಲ್ಲಿರಿಸಿದನು. ರಾಜನ ಪ್ರಧಾನಿ ಈ ವಿದ್ಯಮಾನ 
ವನ್ನೆಲ್ಲ ನೋಡಿ, ರಾಜನನ್ನು ಕುರಿತು, “ರಾಜನೇ! ಈ ಲುಬ್ಬಕನ ವರ್ತ 
ನವು ವಿಚಿತ್ರವಾಗಿದೆ. ಈ ಪಕ್ಸಿ ಸ್ವರ್ಣದ ಹಿಕ್ಕೆಯನ್ನು ಇಡುತ್ತದೆಯೇ? 
ಹಾಗಿದ್ದ ಪಕ್ಷದಲ್ಲಿ ಅವನು ನಿನಗೆ ತಂದುಕೊಡುತ್ತಿದ್ದನೇ )ಈ ಪಕ್ಸಿಯಿಂದ 
ಏನೂ ಪ್ರಯೋಜನವಿಲ್ಲ, ಇದನ್ನು ಬಿಟ್ಟು ಬಿಡಬೇಕು'' ಎಂದು ಹೇಳಿ 
ದನು. ರಾಜನು ಪ್ರಧಾನಿಯ ಮಾತುಗಳನ್ನು ಕೇಳಿ ನಂಬಿ, ಆ ಪಕ್ಷಿ 
ಯನ್ನು ಬಿಡುಗಡೆ ಮಾಡಿ ಬಿಟ್ಟನು, ಕೂಡಲೇ ಪಕ್ಷಿ ಹಾರಿ ಹೋಗಿ 
ರಾಜಮಂದಿರದ ಶಿಖರದ ಮೇಲೆ ಕುಳಿತು “ನಾನೇ ಮೊದಲನೆಯ ಮೂರ್ಬ 
ನೆಂದುಕೂಂಡಿದ್ದೆನು, ಈ ವ್ಯಾಧನು ಎರಡನೆಯ ಮೂರ್ಯನು. ಪ್ರಧಾನಿ 
ಮೂರನೆಯ ಮೂರ್ಬನು. ರಾಜನಾದರೋ ನಾಲ್ಭ್ಬನೆಯ ಮೂರ್ಯನು'' 
ಎಂದು ಉಚ್ಛಧ್ವನಿಯಲ್ಲಿ ಹೇಳಿ ಹಾರಿಹೋಯಿತು. 


ಆದ್ದರಿಂದ ««ಗೂಗೆರಾಜನೇ! ನಾವೂ ಅಂಥ ಮೂರ್ಬರಾಗಕೂಡದು” 
ಎಂದು ನುಡಿದು ವಕ್ರನಾಶನ ಪ್ರಧಾನಿ ತನ್ನ ಪರಮಮಿತ್ರರಾದ ಇತರ ಮಂತ್ರಿ 

ಗಳನ್ನುದ್ದೇಶಿಸಿ“ಇಂದಿನವರೆಗೆ ನಾವೆಲ್ಲರೂ ಈ ಉಲೂಕರಾಜನ ಆಶ್ರಯದ 
ಲ್ಲಿದ್ದೆವು. ಇನ್ನು ಮೇಲೆ ನಾನು ಮಾತ್ರ ಈ ಆಶ್ರಯವನ್ನು ಬಿಟ್ಟು ಬಿಟ್ಟು 
ಬೇರೆಯಸ್ಥ ಳದಲ್ಲಿ ಆಶ್ರಯಪಡೆಯಬೇಕಾಗುತ್ತದೆ. ಏಕೆಂದರೆ, ವಿಷತ್ತುಸಂಭ 
ವಿಸುವುದಕ್ಸೆ ಪೂರ್ವದಲ್ಲಿಯೇ ನಿಚಾರ ಮಾಡುವವನು ಸುಖವನ್ನು ಹೊಂದು 
ತ್ತಾನೆ. ಹೇಗೆಂದರೆ ಒಂದು ನರಿ ತನ್ನ ಗುಹೆಯನ್ನು ಉದ್ದೇಶಿಸಿ ಮಾತ 
ನಾಡಿ, ಸುಖವನ್ನು ಹೊಂದಿತು. ಹಾಗೆಯೇ ನಾವು ಮಾಡುವುದು ಒಳ್ಳೆ 
ಯದು'' ಎಂದು ಹೇಳಿತು. ಉಳಿದ ಪ್ರಧಾನರು "ಆ ನರಿ ಗುಹೆಯನ್ನು 
ಮಾತಾಡಿಸಿದುದು ಹೇಗೆ? ವಿಸ್ತರಿಸಿ ಹೇಳಬೇಕು” ಎಂದು ಕೇಳಲು, ವಕ್ರ 
ನಾಶನನು ಆ ಕಥೆಯನ್ನು ವಿವರಿಸಿದನು. 


ಕಥೆಃ- ಒಂದು ಕಾಡಿನಲ್ಲಿ ದೀರ್ಫ್ಥದಂತವೆಂಬ ಸಿಂಹ ಒಂದು 
ದಿನ ಆಹಾರನಿಮಿತ್ತವಾಗಿ ಅಲೆದಲೆದು ಬಹಳ ಆಯಾಸಗೊಂಡಿತು. ಆದರೆ 
ಅದಕ್ಕೆ ತಿನ್ನಲು ಆಹಾರವೇನೂ ದೊರೆಯಲಿಲ್ಲ, ಅಷ್ಟರಲ್ಲಿ ಸಾಯಂಕಾಲವಾ 
ಯಿತು, ಸಿಂಹವು ಸಮೀಪದಲ್ಲಿದ್ದ ಒಂದು ಪರ್ವತದ ಗುಹೆಯನ್ನು ಸಮೀ 
ನಿಸಿ “ಈ ಗುಹೆಯನ್ನು ಪ್ರವೇಶಿಸಿ ಈ ರಾತ್ರಿಯಲ್ಲಿ ನಾನು ಇಲ್ಲಿಯೇ ವಾಸಮಾ 
ಡಿಕೊಂಡಿದ್ದರೆ ಯಾವ ಪ್ರಾಣಿಯಾದರೂ ರಾತ್ರಿ ಹೊತ್ತು ಈ ಗುಹೆಯಲ್ಲಿ 
ಬರಬಹುದು. ನನಗೆ ಆಗ ಒಳ್ಳೆ ಯ ಆಹಾರ ಸಿಕ್ಕುವುದು, ಅದನ್ನು ಭಕ್ಷಿಸಿ 
ನಾನು ತೃಪ್ತಿ ಹೊಂದುನೆನು” ಎಂದು ಸಂಕಲ್ಪಿಸಿ, ಆ ಗುಹೆಯಲ್ಲಿ ಅಡಗಿ 
ಕೂಂಡಿತು. ಅಷ್ಟರಲ್ಲಿ ಆ ಗುಹೆಯ ಯಜಮಾನನಾದ ಲಂಬಪುಚ್ಛ ವೆಂಬ 
ನರಿ ತನ್ನ ಸ್ಥಾನಕ್ಕ ಬಂದ್ಕು ಅಲ್ಲಿ ಸಿಂಹದ ಹೆಜ್ಜೆ ಮೂಡಿರುವುದನ್ನು 
ನೋಡಿ, ಅನುಮಾನಪಟ್ಟತು. "" ಈ ಗುಹೆಯಲ್ಲಿ ಸಿಂಹವು ಪ್ರವೇಶ 
ಮಾಡಿದೆಯೇ, ಇಲ್ಲವೇ? ಇದನ್ನು ಪರೀಕ್ಷಿಸಬೇಕು, ಪರೀಕ್ಷಿಸಿದ 
ಮೇಲೆ ನಾನು ಗುಹೆಯೊಳಗೆ ಹೋಗುವುದು ಕ್ಷೇಮಕರವಾಗುವುದು ” 
ಹೀಗೆಂದು ಆಲೋಚಿಸಿಕೊಂಡು, ಗುಹೆಯ ದ್ವಾರದಿಂದ ಸ್ವಲ್ಪ ದೂರದಲ್ಲಿ 
ನಿಂತು, ಆ ನರಿ “ಎಲೇ ಗುಹೆಯೇ? ಎಲೇ, ಗುಹೆಯೇ?'' ಎಂದು 
ಎರಡು ಸಾರಿ ದೊಡ್ಡ ಧ್ವನಿಯಲ್ಲಿ ಕೂಗಿತು. ಹೀಗೆ ಕೂಗಿ ಸ್ವಲ್ಪಹೊತ್ತು 
ಸುಮ್ಮನಿದ್ದು ಆ ಮೇಲೆ “ ಗುಹೆಯೇ! ನೀನು ನನ್ನ ಶಬ್ದವನ್ನು ಗುರು 

ತಿಸಲಿಲ್ಲವೇ? ದಿನಾಗಲೂ ನಾನು ಇದೇ ರೀತಿಯಲ್ಲಿ ಕೂಗಿದಾಗ ನೀನು 
ನನ್ನ ಧ್ವನಿಯನ್ನು ಗುರುತಿಸಿ ಕೂಡಲೇ ಪ್ರತ್ಯುತ್ತರವನ್ನು ಕೊಡುತ್ತಿದ್ದೆ. 
ಇವೊತ್ತು ಮಾತಾಡದೆ, ಸುಮ್ಮನೆ ಇದ್ದೀಯೆ. ಕಾರಣವೇನೋ ಗೊತ್ತಾ 
ಗಲಿಲ್ಲ, ನೀನು ಶೀಘ್ರದಲ್ಲಿಯೇ ಉತ್ತರ ಕೊಟ್ಟರೆ ಸರಿ, ಇಲ್ಲದಿದ್ದರೆ ನಾನು 
ಎರಡನೆಯ ಸ್ಥಳಕ್ಕೆ ಹೊರಟುಹೋಗುನೆನು ” ಎಂದು ಹೇಳಿತು. ಸಿಂಹವು 
ನರಿಯ ಮಾತುಗಳನ್ನೆಲ್ಲ ಕೇಳಿ ತನ್ನಮನಸ್ಸಿನಲ್ಲಿ “ಈ ಗುಹೆ ನರಿಯೊಡನೆ 
ದಿನಾಗಲೂ ಮಾತಾಡುತ್ತಿತ್ತು. ಇವೊತ್ತು ನಾನು ಇಲ್ಲಿರುವುದನ್ನು ನೋಡಿ, 
ಭಯದಿಂದ ಮಾತಾಡದೆ ಸುಮ್ಮನೆ ಇದೆ. ಆದ್ದರಿಂದ ನಾನೇ ಈ ನರಿಗೆ 
ಉತ್ತರವನ್ನು ಕೊಡಬೇಕು. ” ಎಂದು ಯೋಚಿಸುತ್ತಿರುವಪ್ಪರಲ್ಲಿ ಆ ನರಿ 
ಮತ್ತೊಮ್ಮೆ “ ಗುಹೆಯೇ! ಎಲ್ಲ ಗುಹೆಯೇ!” ಎಂದು ಕರೆಯಿತು. 
ಆಗ ಸಿಂಹವು ಪ್ರತ್ಯುತ್ತರವನ್ನು ಕೊಟ್ಟಿತು. ನರಿ ಅದನ್ನು ಕೇಳಿ, “ ಸಿಂಹವು 
ನನ್ನ ಗುಹೆಯನ್ನು ಆಕ್ರಮಿಸಿಕೊಂಡಿದೆ. ಇನ್ನು ನಾನು ಅಲ್ಲಿ ಹೋಗು 
ವುದು ಕ್ಷೇಮವಲ್ಲ'' ಎಂದು ಮೆತ್ತಗೆ ಹೊರಟುಹೋಯಿತು. 

ಹೀಗೆ ಆ ವಕ್ರನಾಶನನು, " ತಾನು ಯಾವುದಾದರೂ ಒಂದು ಕಾರ್ಯ 
ವನ್ನು ಮಾಡಬೇಕಾದಾಗ ಪೂರ್ವಾಪರವನ್ನು ವಿಚಾರ ಮಾಡಿ ನಿರ್ಧರಿಸಿ 
ಕೊಳ್ಳಬೇಕು'' ಎಂದು ಹೇಳಿ, ತನ್ನ ಆಪ್ತರನ್ನು ಕೂಡಿಕೊಂಡು ಎರಡ 
ನೆಯ ಪರ್ವತಕ್ಕೆ ಹೊರಟುಹೋಯಿತು. 

ಇತ್ತ ಆ ಚಿರಂಜೀವಿ ವಕ್ರನಾಶನನು ಹೊರಟುಹೋದುದನ್ನು ನೋಡಿ 
ಬಹಳ ಸಂತೋಷವನ್ನು ಹೊಂದಿತು. " ಇನ್ನು ಮೇಲೆ ನನ್ನ ಕಾರ್ಯವು 
ಕೈಗೂಡುವುದು. ನಮ್ಮ ಕುಲಕ್ಕೆ ತೀವ್ರವೇ ಕಲ್ಯಾಣವಾಗುವುದು, ಇನ್ನು 
ಈ ಎಲ್ಲ ಗೂಗೆಗಳನ್ನು ಕೊಲ್ಲುವುದು ಅಂಥ ಅಶಕ್ಯವಾದ ಕಾರ್ಯವೇನೂ 
ಅಲ್ಲ. ವಿಕೆಂದರೆ ಚತುರನಾದ ಮಂತ್ರಿ ಇಲ್ಲದಿರುವ ರಾಜನು ಶೀಘ್ರ 
ದಲ್ಲಿ ನಾಶ ಹೊಂದುವನು. ಚತುರಮಂತ್ರಿ ಕಸಟಿಮಿತ್ರನಿಗೆ ಶತ್ರು. 
ಈಗಾದರೋ ಈ ಉಲೂಕರಾಜನ ಹಕ್ತಿರ ಚತುರರಾದ ಮಂತ್ರಿಗಳಾರೂ 
ಉಳಿಯಲಿಲ್ಲ. ಇನ್ನು ನಾನು ನಮ್ಮ ಕಲ್ಯಾಣಕ್ಕಾಗಿ ಮುಂದಿನ ಕಾರ್ಯ 
ಸ ಕೈಕೊಳ್ಳ ಬೇಕು'' ಎಂದು ಮನಸ್ಸಿನಲ್ಲಿಯೇ ನಿಶ್ಚಯಮಾಡಿಕೊಂ 

ಈ ಪ್ರಕಾರವಾಗಿ ನಿಶ್ಚಯಮಾಡಿಕೊಂಡು ಆ ಚೆರಂಜೀವಿ ಕಾಗೆ 
ದಿನಾಗಲೂ ಒಂದೊಂದು ಕಟ್ಟಿಗೆಯ ತುಂಡನ್ನು ತಂದ್ಕು ಆ ಗುಹಾದ್ವಾರ 
ದಲ್ಲಿ ಶೇಖರಿಸಿತೊಡಗಿತು. ಹೀಗೆ ಕಟ್ಟಿಗೆಯ ತುಂಡುಗಳನ್ನು ಹೇರಳ 
ವಾಗಿ ಕೂಡಿಸಿದ ಮೇಲೆ, ಆ ಗೂಗೆಗಳ ಕಣ್ಣಿಗೆ ಬೀಳದಂತೆ ಅದು ಮೆಲ್ಲಗೆ 
ಅಲ್ಲಿಂದ ನುಸುಳಿಕೊಂಡು, ತನ್ನ ಒಡೆಯನಾದ ಮೇಘಫಘೆವರ್ಮನೆಂಬ ಕಾಕ 


ರಾಜನ ಬಳಿಗೆ ಹೋಯಿತು. ಅಲ್ಲಿ ಹೋಗಿ ತಾನು ಮಾಡಿದ ಎಲ್ಲ ಉಪಾ 
ಯಗಳನ್ನೂ ತನ್ನ ಒಡೆಯನ ಮುಂದೆ ನಿನಂತಿ ಮಾಡಿಕೊಂಡಿತು. "ಮುಂಡೆ 


ಚಕ ನಿನು ಮಾಡಬೇಕೆಂಬುದನ್ನು ಕುರಿತು «« ಎಲೇ, ರಾಯನೇ! 
ನೀವೆಲ್ಲರೂ ಒಂದೊಂದು ಕಟ್ಟಿಗೆಯ ಕೊಳ್ಳಿ ಯನ್ನು ಕಚ್ಚೆ ಕೊಂಡು ಬಂದು, 
ನಾನಿರುವ ಗುಹೆಯ ಮೇಲೆ ಎಸೆ ಸೆಯಜೇಕು, ಶೇಖರಿಸಿಟ್ಟ ರುವ 
ಕಟ್ಟಿಗೆಗಳಿಗೆ ಬೆಂಕಿ ಹತ್ತಿಕೊಂಡು ಗುಹೆಯೆಲ್ಲಾ ದಹಿಸಿ, ಎಲ್ಲ ಗೂಗೆಗಳೂ 


ಭಸ್ಮವಾಗಿ ಹೋಗುವುವು. ನೀವು ಆಲಸ್ಯ ಮಾಡದೆ, ಈ ಕ್ಷಣದಲ್ಲಿಯೇ 
ನಡೆಯಬೇಕು. ನಮ್ಮ ಕಾರ್ಯವು ಸಿದ್ಧಿಸುವುದು. ತಡಮಾಡಿದರೆ, 


ನಮ್ಮ ಈ ರಹಸ್ಯವು ಶತ್ರುವಿಗೆ ತಿಳಿದು, ಅವನು ಸ್ಥಳಾಂತರಕ್ಕೆ ಹೊರಟು 
ಹೋಗಿ ಬಿಡಬಹುಡು. ತ್‌್‌ ನಾನು ಮಾಡಿದ ಉಪಾಯಗಳೆಲ್ಲ 
ವ್ಯರ್ಥವಾಗುವುವು'' ಎಂದು ನಿವೇದಿಸಿಕೊಂಡಿತು. ಈ ರೀತಿಯಲ್ಲಿ ಚಿರಂ 
ಜೀನಿ ಮಾಡಿದ ಸೂಚನೆಯನ್ನು ಕೇಳಿ, ಮೇಘೆವರ್ಮ ಕಾಕರಾಜನು 
ತತ್‌ಕ್ಷಣವೇ ತನ್ನ ಪರಿವಾರವನ್ನೆ ಲ್ಲ ಕೂಡಿಕೊಂಡು, ಒಂದೊಂದು ಕೊಳ್ಳೆ 
ಯನ್ನು ಬಾಯಿಯಲ್ಲಿ ಕಚ್ಚೆ ಕೊಂಡು ಹಾರಿಹೋಗಿ ಗೂಗೆಗಳ ಗುಹಾದ್ವಾ 
ರದ ಮುಂಜಿ ಎಸೆದನು. ೆ ಕೂಡಲೇ ಆ ಕಟ್ಟಿಗೆಗಳೆಲ್ಲ ಹೊತ್ತಿಕೊಂಡು 
ಹೊಗೆ ಗುಹೆಯೊಳಗೆಲ್ಲ ವ್ಯಾಪಿಸಿಕೊಂಡಿತು. ಗೂಗೆಗಳಿಗೆ ಹೊರಗೆ 
ಹೋಗಲು ಸಾಧ್ಯವೇ ಆಗಲಿಲ್ಲ. ಆ ಸಮಯದಲ್ಲಿ ವಕ್ರನಾಶನ ಪ್ರಧಾ 
ನಿಯ ವಾಕ್ಯವನ್ನು ಸ್ಮರಿಸಿಕೊಂಡು « ಅಯ್ಯೊ! ಬುದ್ಧಿವಂತನಾದ ನಮ್ಮ 
ಪ್ರಧಾನಿಯ ಮಾತನ್ನು ಕೇಳದೆ ಇದ್ದುದರಿಂದಲೇ ಈ ಫಲ ಲಭಿಸಿತು.'' 
ಎಂದು ಹಳತನ್ನು ತನ್ನ ಸರಿವಾರಡೊಂದಿಗೆ ದುಃ ಖಸಡುತ್ತಿರುವಷ್ಟರ 
ಲ್ಲಿಯೇ ಅಗ್ನಿ ಜ್ವಾಲೆಗಳೆಲ್ಲ ನಾಲ್ಕೂ ಕಡೆಗೆ ಹಬ್ಬಿ ಗೂಗೆಗಳೆಲ್ಲ ಸುಟ್ಟು 
ಭಸ್ಮವಾಗಿ ಹೋದುವು. 

ವೈರಿ ನಾಶವಾದುದನ್ನು ನೋಡಿ, ಮೇಘವರ್ಮ ಕಾಗೆ ಅತ್ಯಂತ 
ಸಂತೋಷವನ್ನು ತಾಳಿ ತನ್ನ ಪರಿವಾರದೊಂದಿಗೆ ತಾನು ವಾಸಿಸುತ್ತಿದ್ದ 
ವೃಕ್ಷವನ್ನು ಸೇರಿ ಸುಖದಿಂದ ರಾಜ್ಯವಾಳುತ್ತಿದ್ದಿತು. ಹೀಗೆ ರಾಜ್ಯವಾಳು 
ತ್ರಿದ್ದಾಗ, ಒಂದು ದಿನ ಮೇಘವರ್ಮನು ಸುಖಸಂಕಥಾವಿನೋದದಿಂದ 
ಸಿಂಹಾಸನದ ಮೇಲೆ ಕುಳಿತುಕೊಂಡಾಗ ಅವನು ಚಿರಂಜೀವಿ ಪ್ರಧಾನಿ 
ಯನ್ನು ಕುರಿತು «"ನೀನು ಶತ್ರುವಿನ ಮನೆಯಲ್ಲಿದ್ದುಕೊಂಡು ಹೇಗೆ ಕಾರ್ಯ 
ವನ್ನು ಸಾಧಿಸಿದೆ? ವಿಸ್ತರವಾಗಿ ಬಿನ್ನನಿಸು” ಎಂದು ಕೇಳಿದನು, ಅದಕ್ಕೆ 
ಚಿರಂಜೀವಿ "" ಮಹಾರಾಜನೇ, ಆ ಉಲೂಕರಾಜನಲ್ಲಿ ಇದ್ದ ಪ್ರಧಾನಿ 
ಗಳಲ್ಲಿ ವಶ್ಚನಃಶನನೊಬ್ಬನೇ ಮಹಾಚತುರನು, ಉಳಿದ ಪ್ರಧಾನಿಗಳ 
ಲ್ಲರೂ ಮಹಾಮೂರ್ಬರು. ಆದ್ದರಿಂದ ನಾನು ಆ ವಕ್ರನಾಶನನು 
ಅಲ್ಲಿಂದ ತೊಲಗಿ ಹೋಗುವ ಹಾಗೆ ಉಪಾಯ ಮಾಡಿದೆನ್ನು ಆ ಉಪಾ 
ಯದಿಂದ ಉಲೂಕರಾಜನಿಂದ ವಕ್ತನಾಶನನಿಗೆ ಅಸಮಾನವುಂಟಾಯಿತು. 
ಮೂರ್ಯನಾದ ರಾಜನು ತನಗೆ ಅಸಮಾನ ಮಾಡಿದರೆ, ಚತುರನಾದ 
ಮಂತ್ರಿ ಅವನ ಆಶ್ರಯದಲ್ಲಿರಲು ಇಷ್ಟಪಡುವನೇ? ವಕ್ರನಾಶನನು 
ತನಗುಂಬಾದ ಅಪಮಾನವನ್ನು ಸಹಿಸದೆ ತನ್ನ ಪರಿವಾರ ಸಮೇತವಾಗಿ 
ಸ್ಥಳಾಂತರಕ್ಕೆ ಹೊರಟುಹೋದನು, ಇದರ ಪರಿಣಾಮವಾಗಿ ಎಲ್ಲ ಘೊಕ 
ಗಳು ದಹಿಸಿ ನಷ್ಟವಾದುವು” ಎಂದು ಆರಿಕೆಮಾಡಿಕೊಂಡಿತು. ಚಿರಂ 
ಜೀವಿಯ ಈ ಸಾಹಸವನ್ನೂ, ಸಮಯೋಚಿತವಾದ ಅದರ ಕುಶಲೋಪಾ 
ಯವನ್ನೂ ರಾಜನು ಮುಕ್ತಕಂಠದಿಂದ ಶ್ಲಾ ಸಿದನು. ಮೇಘವರ್ಮನು 
«ಎಲ್ಲೆ ಚೆರಂಜೀವಿಯೇ! ಅಥಮ ಪುರುಷರು ನಿಫ್ಲೆ ಭಯದಿಂದ ಕಾರ್ಯ 
ವನ್ನು ಆರಂಭಿಸುವುದೇ ಇಲ್ಲ. ಮಧ್ಯಮಪುರುಷರು ಕಾರ್ಯವನ್ನ 
ರಂಭಿಸಿ ವಿಘ್ನ ಬಂದೊಡನೆಯೇ ಬಿಟ್ಟು ಬಿಡುತ್ತಾರೆ. ಉತ್ತಮಪುರುಷರು 
ಸಾವಿರಾರು ವಿಫ್ನೆಗಳು ಬಂದೊದಗಿದರೂ ಕೈಹಿಡಿದ ಕಾರ್ಯವನ್ನು ಬಿಡದೆ 
ಅದನ್ನು ಪೂರ್ತಿಗೊಳಿಸುತ್ತಾರೆ. ಹಾಗೆಯೇ ನೀನು ಅನೇಕ ಪ್ರಕಾರದ 
ಕಷ್ಟಗಳನ್ನು ಅನುಭವಿಸಿ, ನಿನ್ನ ಬುದ್ಧಿ ಬಲದಿಂದ ಶತ್ರುಗಳನ್ನು ಸಂಹರಿಸಿ 
ನಮಗೆ ಕೀರ್ತಿಯನ್ನೂ, ರಾಜ್ಯವನ್ನೂ ಸಂಪಾದಿಸಿಕೊಟ್ಟಿ, ' ಅಗ್ನಿಯಣ, 


ಸಂಧಿವಿಗ್ರಹ ರ್ಳ 





ಶತ್ರುಖುಣಗಳನ್ನು ಶೇಷವಾಗಿ ಇರಿಸಬಾರದು. ಅವು ಉಳಿದರೆ ಪುನಃ ವೃದ್ಧಿ 
ಯಾಗುಗುತ್ತವೆ. ನೀನಾದರೋ ನಿನ್ನ ಕುಶಲಮತಿಯಿಂದ ಅನೇಕ ಪಕ್ಷಿಗ 
ಳನ್ನು ನಿಕಕಾಲದಲ್ಲಿ ಕೊಲ್ಲುವ ಹಾಗೆ ಮಾಡಿದೆ''ಎಂದು ಚಿರಂಜೀವಿಯನ್ನು 
ಪುನಃ ಪುನಃ ಕೊಂಡಾಡಿದನು ರಾಜನ ಪ್ರಶಂಸೆಯನ್ನು ಕೇಳಿ “ತಮ್ಮ 
ಅನುಗ್ರಹೆಬಲದಿಂದ ನನ್ನ ಕಾರ್ಯವು ಸಾಧಿಸಿತು'' ಎಂದು ವಿನಯದಿಂದ 
ಚಿರಂಜೀವಿ ವಂದಿಸಿತು. ಮೇಘೆವರ್ಮನು ಹರ್ಣಿತನಾಗಿ ಚಿರಂಜೀವಿಗೆ 
ಸಪ್ತಾಂಗಗಳನ್ನು ಮೆಚ್ಚು ಕೊಟ್ಟು ಅದನ್ನು ಬಹಳವಾಗಿ ಮನ್ನಿ ಸಿದನು. 

ಹೀಗೆ ಈ ಕಥಾಸಮೂಹವನ್ನು ವಿಷ್ಣುಶರ್ಮನು ರಾಜಪುತ್ರರಿಗೆ 
ಹೇಳಿ ಸಂಧಿವಿಗ್ರಹವೆಂಬ ತೃತೀಯ ತಂತ್ರವನ್ನು ಮುಗಿಸಿದನು. 


ಎಫೆಸ ಿ 

i ರಾಜಪುತ್ರರೇ, ಸಂಕಟಕಾಲದಲ್ಲಿ ಯಾವನು ತನ್ನ ಬುದ್ದಿಯನ್ನು 
ಕಳೆದುಕೊಳ್ಳುವುದಿಲ್ಲನೋ, ಅವನು ಮಹಾವಿಪತ್ತು ಬಂದರೂ, ಅದನ್ನು 
ದಾಟ ಸುಖವಾಗಿ ಉಳಿಯುತ್ತಾನೆ. ಹೀಗೆಯೇ ಒಂದು ಮಂಗವು ಮೊಸ 
ಳೆಯ ಕೈಯಿಂದ ತಪ್ಪಿಸಿಕೊಂಡು ಬದುಕಿತ್ತು.” ಎಂದು ವಿಷ್ಣುಶರ್ಮ 
ಬ್ರಾಹ್ಮಣನು ಹೇಳಿದೊಡನೆಯೇ “ ಇದು ಹೇಗೆ ನಡೆಯಿತು? ದಯ 
ವಿಟ್ಟು ನಮಗಾಗಿ ಆ ಕಥೆಯನ್ನು ವಿಸ್ತರಿಸಿ ಹೇಳಬೇಕು'' ಎಂದು ರಾಜ 
ಕುಮಾರರು ಕೇಳಿದರು. ವಿಷ್ಣುಶರ್ಮನು ಆ ಕಥೆಯನ್ನು ವಿವರಿಸಿದನು. 


ಈ ಥೆಃ-ಗಂಗಾತೀರದಲ್ಲಿ ಒಂದು ವನಾಂತರದೊಳಗೆ ನೇರಿಲ ಮರ 
ವೊಂದುಂಟು, ಆ ಮರದ ಮೇಲೆ ಸುಮುಖವೆಂಬ ವಾನರನೊಂದು ವಾಸ 


ವಾಗಿತ್ತು. ಅದು ಆ ವೃಕ್ಷದ ಫಲಗಳನ್ನು ಭಕ್ಷಿಸಿಕೊಂಡು ಕಾಲಕಳೆಯು 


ತ್ತಿತ್ತು. ಹೀಗಿರುತ್ತಿರುವಾಗ ಒಂದು ದಿವಸ ಒಂದು ಮೊಸಳೆ ಆ ವೃಕ್ಷದ 
ಕೆಳಗಣ ನದಿಯ ತೀರದಲ್ಲಿ ಬಂದಿತು. ಆಗ ಆ ವಾನರವು ನೇರಿಲ ಹಣ್ಣು 
ಗಳನ್ನು ತಿನ್ನುತ್ತಿದ್ದಿತು. ಆ ಸಮಯದಲ್ಲಿ ಒಂದು ಹಣ್ಣು ಕೈಯಿಂದ ಜಾರಿ 
ಗಂಗಾತೀರದಲ್ಲಿ ಬಿದ್ದಿತು. ಬಿದ್ದ ಆ ಫಲವನ್ನು ಮೊಸಳೆ ತಿಂದು “ ಅಹಾ! 
ಈ ಹಣ್ಣು ಬಹಳ ಸ್ವಾರಸ್ಯವಾಗಿದೆ? ಎಂದು ವಿಸ್ಮಯಪಟ್ಟು ಈ ವಾನರ 
ನೊಡನೆ ಸ್ನೇಹವನ್ನು ಬೆಳೆಸಬೇಕೆಂದು ಭಾವಿಸಿ, ಮತ್ತಷ್ಟು ಹತ್ತಿರ ಬಂದು 
ಬಹಳ ವಿನಯದಿಂದ ಎಲೇ, ಸ್ವಾಮಿಯೇ! ನೀನು ಮಹಾಪುರುಷನು, 
ನಿನ್ನನ್ನು ಅವತಾರ ಸ್ವರೂಪನೆಂದೇ ಭಾವಿಸುತ್ತೇನೆ. ಆದ್ದರಿಂದ ನಿನ್ನಂಥ 
ಮಹಾತ್ಮನೊಡನೆ ಸ್ನೇಹ ಬೆಳೆಸಬೇಕೆಂದು ಅಪೇಕ್ಷಿ ಸಿದ್ದೇನೆ. ಉತ್ತಮರ 
ಸ್ನೇಹವು ಮೊದಮೊದಲು ಅಲ್ಪವಾಗಿ ತೋರಿದರೂ, ಬರಬರುತ್ತ ಘನ 


ಲಬ್ದ್ಬನಾಶ ೯ಗಿ 








ವಾಗುತ್ತದೆ. ಅದೇ ಅಲ್ಪ್ಬನ ಮಿತ್ರತ್ವವು ಮೊದಲು ಘನವಾಗಿ ತೋರಿ, 
ಕಡೆಯಲ್ಲಿ ಕ್ಸೀಣವಾಗುತ್ತದ್ದೆ ನೀರಿನ ಸಣ್ಣ ಹೆನಿಗಳೆಲ್ಲ ಕೂಡಿ ಮಹಾ 
ಸಮುದ್ರವಾಗುತ್ತದೆ. ಆದೇ ಮರದ ನೆರಳು ಉದಯದಲ್ಲಿ ವಿಸ್ತಾರವಾಗಿ 
ರುತ್ತದೆ; ಮಧ್ಯಾಹ್ನ ವಾದಂತೆಲ್ಲ ಬಯಲಾಗುತ್ತದೆ, ಹೀಗೆಯೇ ಉತ್ತ 
ಮರ ಮತ್ತು ನೀಚರ ಸಹವಾಸದ ಪರಿಣಾಮ, ನೀನು ಸದ್ಗುಣಗಳು 
ಳ್ಳ ವನಾದ್ದರಿಂದ, ನಿನ್ನಲ್ಲಿ ನಾನು ಸ್ನೇಹವನ್ನು ಯಾಚಿಸಿದ್ದೇನೆ. ದಯ 
ವಿಟ್ಟು ನೀನು ಇದಕ್ಕೆ ಸಮ್ಮತಿಸಬೇಕು > ಎಂದು ದೈನ್ಯದಿಂದ ಸ್ನೇಹೆಭಿಕ್ಷೆ 
ಯನ್ನು ಯಾಚಿಸಿತು. ಈ ಮಾತುಗಳನ್ನು ಕೇಳಿ ಮರ್ಕಟವು ಸಂತೋಷ 
ಪಟ್ಟು " ಈ ಮೊಸಳ ಮಹಾಜ್ಞಾ ನಿಯೆಂದು ತೋರುತ್ತದೆ. ಇದರಿಂದ 
ಉತ್ತಮರ ಸಹವಾಸವು ಲಭಿಸಿದಂತಾಯಿತು '' ಎಂದು ನಂಬಿ ಆ ಮೊಸ 
ಳೆಯ ಸಂಗಡ ಸ್ನೇಹವನ್ನು ಒಪ್ಪಿಕೊಂಡಿತು. 


ಆ ಮೊಸಳೆ ದಿನದಿನವೂ ಆ ನೇರಿಲ ಮರದ ಕೆಳಗೆ ಬರಲು ಆರಂಭಿ 
ಸಿತು. ಅದು ಬಂದಾಗಲೆಲ್ಲ ಮಂಗವು ನೇರಿಲ ಹೆಣ್ಣುಗಳನ್ನು ಕೆಳಗೆ ಬಿಸಾ 
ಡುತ್ತಿತ್ತು. ಮೊಸಳೆ ಆ ಹಣ್ಣುಗಳನ್ನು ಸಂತೋಷದಿಂದ ತಿಂದು ಅದರ 
ಜೊತೆಯಲ್ಲಿ ಕೆಲವು ಹೊತ್ತು ಸುಖಗೋಷ್ಠಿಯಲ್ಲಿದ್ದು, ತಿರುಗಿ ತನ್ನ ಸ್ಥಳಕ್ಕೆ 
ಹೋಗುತ್ತಿತ್ತು. ಇದೇ ಪ್ರಕಾರ ಎಷ್ಟೋ ದಿನಗಳು ಕಳೆದುವು. ಅವೆರ 
ಡರ ಸ್ನೇಹವು ಬಹಳ ಗಾಢವಾಗಿ ಬೆಳೆಯಿತು. 


ಒಮ್ಮೆ ಆ ಮೊಸಳೆಯ ಹೆಂಡತಿ ""ತನ್ನ ಗಂಡನು ದಿನಾಗಲೂ ಮನೆ 
ಯಿಂದ ಹೊರಟುಹೋದವನು ಎಷ್ಟು ಹೊತ್ತಾದರೂ ತಿರುಗಿ ಮನೆಗೆ ಬರು 
ವುದೇ ಇಲ್ಲ. ಏನು ಕಾರಣವೋ ತಿಳಿಯದು. ಇದರ ತುಬ್ಬನ್ನರಿಯ 
ಬೇಕು” ಎಂದು ಯೋಚಿಸಿ ಒಬ್ಬ ದೂತಿಯನ್ನು ಈ ಕೆಲಸಕ್ಕಾಗಿ ಕಳಿಸಿ 
ಕೊಟ್ಟಿತು, ಆ ಮೊಸಳೆದೂತಿ ಗಂಡು ಮೊಸಳೆಯ ಜಾಡನ್ನು ಹಿಡಿದು, 
ಅದು ಹೋಗುವ ಸ್ಥಳವನ್ನು ಗೊತ್ತು ಹಚ್ಚೆ, ಅದು ಅಲ್ಲಿ ಮಾಡುವ ಕೆಲಸ 
ವನ್ನೆಲ್ಲ ಕಣ್ಣಾರೆ ನೋಡಿ ಹಿಂದಿರುಗಿತು, ಹಿಂದಿರುಗಿ ಬಂದು ಅದು ತನ್ನ 
ಒಡತಿಗೆ “ ಅಮ್ಮಾ, ನಿನ್ನ ಯಜಮಾನನು ಬಹುದೂರ ಯಾರ ಸಂಗ 


೯೨ ಪಂಚತಂತ್ರ 





ಡಮೋ ಸೆ ಹವನ್ನು ಬೆಳೆಸಿದ್ದಾರೆ. ಆದ್ದರಿಂದ ಮನೆಗೆ ಬರಲು ತಡ 
ವಾಗುತ್ತದೆ. ಇದನ್ನು ನಾನು ಕಣ್ಣಾರೆ ನೋಡಿಬಂದಿದ್ದೆ ನೆ'' ಎಂದು 
ಅರಿಕೆ ಮಾಡಿತು. ಮೊಸ ಳೆಯ ಹೆಂಡಕಿಗೆ ಇದನ್ನು ಕೇಳಿ' ಬಹಳ ದುಃಖ 
ವಾಯಿತು. ತನ್ನ ಗಂಡನ ಶೀಲದಲ್ಲಿ ಅದಕ್ಕ ಅನುಮಾನವುಂಟಾಗಿ ಆ 
ದೂತಿಯನ್ನು ಕೂಡಲೆ ತನ್ನ ಗಂಡನನ್ನು ಕರೆದುಕೊಂಡು ಬರುವುದಕ್ಕಾಗಿ 
ಪುನಃ ಕಳಿಸಿಕೊಟ್ಟಿತು. ಆ ದೂತಿ ಗಂಡು ಮೊಸಳಯಿರುವ ಸ್ಥಳಕ್ಕೆ 
ಬಂದು « ನಿನ್ನ ಪತ್ನಿ ನಿನ್ನನ್ನಗಲಿ ಬಹಳ ಚಿಂತೆಗೊಳಗಾಗಿದ್ದಾಳೆ. 
ಅವಳು ನಿನ್ನನ್ನೇ ಯಾವಾಗಲೂ ನೆನೆದುಕೊಂಡು ಹೆಂಬಲಿಸುತ್ತಿದ್ದಾಳೆ, 
ನೀನು ಬರಲು ಇಷ್ಟು ತಡವಾದುದರಿಂದ್ಯ ನಿನ್ನನ್ನು ಕರೆದುಕೊಂಡು 
ಬರಬೇಕೆಂದು ನನ್ನನ್ನು ದೂದಟ್ಟಿದ್ದಾಳೆ. ನೀನು ಇನ್ನು ಒಂದು ಕ್ಷಣ 
ವಾದರೂ ಇಲ್ಲಿ ಇರದೆ, ಬೇಗನೆ ಹೊರಟುಬರಬೇಕು'' ಎಂದು ಕರೆ 
ಯಿತು. ಸತ್ತಿಯ ವಿರಹತಾಪವನ್ನು ಕೇಳಿ ಗಂಡುಮೊಸಳೆ ತನ್ನ 
ಅತ್ಯಂತ ಪ್ರೀತ್ಯಾಸ್ಪದನಾದ ಸ್ನೇಹಿತನನ್ನು ಬಿಟ್ಟು ಹೋಗಲು ಇಷ್ಟ ನಡೆ. 
«4 ನಾನು ಈಗ ಬರುವುದಿಲ್ಲ'' ಎಂದು ಹೇಳಿಬಿಟ್ಟಿತು. ಆ ಮೊಸಳೆದೂತಿ 
ಹೆಣ್ಣುಮೊಸಳೆಯ ಹತ್ತಿರ ಬಂದು, “ ಒಡತಿಯೇ, ನಿನ್ನ ಪುರುಷನು 
ವಾನರ ಸ್ತ್ರೀಯೊಬ್ಬಳನ್ನು ಮೆಚ್ಚೆಕೊಂಡಿದ್ದಾನೆ. ನಾನು ಎಷ್ಟು ಬಗೆಯಿಂದ 
ಬೇಡಿಕೊಂಡರೂ, ಅವನು ಬರಲು ನಿರಾಕರಿಸಿದನು” ಎಂದು ಹೇಳಿತು, 
ಆಗ ಹೆಣ್ಣು ಮೊಸಳೆಯ ದುಃಖಕ್ಕೆ ಮಿತಿಯಿಲ್ಲದಾಯಿತು. ಹೇಗಾದರೂ 
ಮಾಡಿ ಆ ವಾನರನನ್ನು ಕೊಲ್ಲಬೇಕೆಂದು ನಿರ್ಧರಿಸಿಕೊಂಡಿತು. ಅದು 
ಮತ್ತೊಮ್ಮೆ ದೂತಿಯನ್ನು ತನ್ನ ಗಂಡನನ್ನು ಕರೆದುಕೊಂಡು ಬಾ ಎಂದು 
ಹೇಳಿ ಕಳಿಸಿಕೊಟ್ಟಿತು. ಆ ದೂತಿ ಪುನಃ ಗಂಡುಮೊಸಳಯನ್ನು ಸಮೀ 
ಪಿಸಿ, ಹೆಣ್ಣು ಮೊಸಳೆಯ ದುಃ ಖವನ್ನೆ ಲ್ಲ ವಿಸ್ತಾರವಾಗಿ ಹೇಳಿ, p ನೀನು 
ಬಂದರೆ ನನ್ನ ಹೆಂಡತಿ ಉಳಿಯುತ್ತಾಳೆ. ಇಲ್ಲವಾದರೆ, ಅವಳ ಪ್ರಾಣಕ್ಕೆ 
ಅಪಾಯವನುಂಟು'' ಎಂದು ಪರಿಸರಿಯಿಂದ ಅರಿಕೆ ಮಾಡಿಕೊಂಡಿತು. 
ಆ ದೂತಿ ಹೇಳಿದ ಮಾತನ್ನು ಆ ವಾನರವು ಕೇಳಿ, “ ಲೋಕದಲ್ಲಿ 
ಸಂಸಾರ ಸ ಖಕ್ಕೆ ಸ್ತ್ರೀಯರೇ ಕಾರಣ. ಆದ್ದ ರಿಂದ ನೀನು ಈಗಲೇ ಹೋಗಿ 


ಲಬ್ಬನಾಶ ೯೩ 





ಮೂರುನಾಲ್ಬು ದಿವಸೆ ಅಲ್ಲಿಯೇ ಇದ್ದು, ನಿನ್ನ ಪತ್ನಿಗೆ ಸಮಾಧಾನವಾದ 
ಮೇಲೆ ತಿರುಗಿ ಬಾ'' ಎಂದು ಮೊಸಳೆಗೆ ಹಿತೋಸದೇಶವನ್ನು ಮಾಡಿತು, 
ಆಗ ಮೊಸಳೆ ಅಲ್ಲಿಂದ ಹೊರಡಲು ಸಿದ್ಧವಾಯಿತು. ಆ ವಾನರವು ಮೊಸ 
ಳಿಗೆ ಕೆಲವು ನೇರಿಲ ಹಣ್ಣುಗಳನ್ನಿತ್ತು ಅವುಗಳನ್ನು ಆದರ ಹೆಂಡತಿಗೆ 
ಕೊಡಬೇಕೆಂದು ಹೇಳಿತು. ಮೊಸಳೆ ಆ ನೇರಿಲ ಹೆಣ್ಣುಗಳನ್ನು ತೆಗೆದು 
ಕೊಂಡು ತನ್ನ ಮನೆಗೆ ಬಂದು, ತನ್ನ ಸ್ನೇಹಿತನು ಕಳಿಸಿದ ಹಣ್ಣುಗಳನ್ನು 
ಪತ್ನಿಗೆ ಕೂಟ್ವತು. ಆ ಹೆಣ್ಣು ಮೊಸಳೆ ಆ ಹಣ್ಣುಗಳನ್ನು ಅತ್ಯಾ 
ದರದಿಂದ ತಿಂದು ಹಣ್ಣುಗಳ ಅಮೃತಮಯವಾದ ರುಚಿಯನ್ನು ಆಸ್ತಾ 
ದಿಸುತ್ತ ಬಹಳ ಸಂತೋಷಪಟ್ಟಿತು. ಆಗ ಅದು ತನ್ನ ಪ್ರಿಯನನ್ನು 
ಉದ್ದೇಶಿಸಿ, “ಎಲ್ಲೆ, ಪ್ರಾಣನಾಥನೇ! ಈ ಫಲಗಳ ರುಚಿ ಅಮೃತ ಸಮಾ 
ನವಾಗಿದೆ. ಇಂಥ ಹಣ್ಣುಗಳನ್ನು ದಿನಾಗಲೂ ಭಕ್ಷಿಸುವ ಆ ಮರ್ಕಟನ 
ಎದೆಯಲ್ಲಿ ಅಮೃತದ ಕುಪ್ಪ ಇರಬೇಕು. ಅದನ್ನು ನೀನು ದಯನಿಟ್ಟು, 
ನನ್ನ ಮೇಲಿನ ಪ್ರೀತಿಯಿಂದ ನನಗೆ ತಂದುಕೊಟ್ಟರೆ ನಾನು ಅದನ್ನು 
ಕುಡಿದು ಮರಣರಹಿತವಾಗಿ, ನಿನ್ನ ಸಂಗಡ ಬಹುಕಾಲ ಸುಖದಿಂದ' ಜೀವಿ 
ಸುವೆನು. ನೀನು ಆ ಅಮೃತದ ಕುಪ್ಪಯನ್ನು ನನಗೆ ತಂದುಕೊಡು '' 
ಎಂದು ತನ್ನ ಗಂಡನನ್ನು ಅಂಗಲಾಚಿ ಖಬೇಡಿಕೊಂಡಿತು. ಪತ್ನಿಯ 
ಮಾತುಗಳನ್ನು ಕೇಳಿ, ಗಂಡುಮೊಸಳ " ನನ್ನ ಪ್ರಾಣಕಾಂತೆಯೆೆ ಆ 
ವಾನರಕ್ಕೂ ನನಗೂ ತುಂಬ ಸ್ನೇಹ, ವಿಶ್ವಾಸ. ಇಂಥ ಸ್ನೇಹಕ್ಕೆ ಭಂಗ 
ಬರುವಂತೆ ನೀನು ವಿಪರೀತವಾದ ಮಾತುಗಳನ್ನು ಆಡಬಹುದೇ? ” ಎಂದು 
ನುಡಿಯಿತು. ಆ ಮಾತಿಗೆ ಹೆಣ್ಣು ಮೊಸಳ, “ನನ್ನಲ್ಲಿ ನಿನಗೆ ಪ್ರೀತಿಯಿಲ್ಲವೇ? 
ನಿನಗೆ ನಾನು ಬೇಕಾಗಿದ್ದ ಪಕ್ಷದಲ್ಲಿ ಅದರ ಅಮೃತದ ಕುಪ್ಪಯನ್ನು ನನಗೆ 
ತಂದಕೊಡು ಇಲ್ಲವಾದರೆ ನಾನು ಪ್ರಾಣತ್ಯಾಗ ಮಾಡಿಕೊಳ್ಳು ವೆನು''ಎಂದು 
ಹಟದ ಮಾತಾಡಿತು. ಆ ಮಾತಿಗೆ ಗಂಡು ಮೊಸಳೆ “ಸ್ನೇಹಿತರನ್ನು ಸಹೋ 
ದರರಿಗಿಂತಲೂ ಅಧಿಕವೆಂದು ಭಾನಿಸಬೇಕು. ಆದಕಾರಣ ನನ್ನ ಸ್ನೇಹಿತ 
ರಲ್ಲಿ ನೀನು ದುರಾಲೋಚನೆಯನ್ನು ಮಾಡಬಾರದು” ಎಂದು ಸಮಾಧಾನ 
ವನ್ನು ಹೇಳಿತು. ಆದರೂ ಆ ಹೆಣ್ಣುಮೊಸಳ ತನ್ನಹಟವನ್ನುಬಿಡದೆ “ನೀನು 

ನನ್ನ ಮಾತನ್ನು ಇದುವರೆಗೆ ಎಂದೂ ತಿರಸ್ಕರಿಸಲಿಲ್ಲ. ಈಗಾದರೋ ನನ್ನ 
ಮನೋಭಂಗವನ್ನು ಮಾಡುತ್ತಿರುನೆ ಇದರಿಂದ ನಾನು ನಿನಗೆ ಬೇಕಾ 
ಗಿಲ್ಲವೆಂದು ತೋರುತ್ತದೆ. ಪತಿಗೆ ಬೇಕಾಗದ ಹೆಣ್ಣು ಜೀನಿಸಿದ್ದು ನಿನು 
ಪ್ರಯೋಜನ? ನಾನು ನನ್ನ ಪ್ರಾಣವನ್ನು ಕಳೆದುಕೊಳ್ಳುವುದೇ ಒಳ್ಳೆ ಯದು? 
ಎಂದು ತನ್ನ ನಿಶ್ಚಯವನ್ನು ತಿಳಿಸಿತು. ಹೆಂಡತಿಯ ಈ ಖಂಡಿತವಾದ 
ವಾಕ್ಯವನ್ನು ಕೇಳಿ ಗಂಡು ಮೊಸಳೆ “ ಕೊನೆಗೆ ನೀನು ನಿನ್ನ ಹಟವನ್ನು 
ಬಿಡದಾದೆ. ಆ ವಾನರವಾದರೋ ಅಸಾಧ್ಯವಾದುದು, ನಿನ್ನ ಮುಂದೆಯಾ 
ದರೋ ನನ್ನ ಉಪಾಯವೊಂದೂ ನಡೆಯದಾಗಿದೆ. ಆದರೂ ಪ್ರಯತ್ನ 
ಮಾಡಿ ನೋಡುತ್ತೇನೆ” ಎಂದು ಹೆಂಡತಿಗೆ ಹೇಳಿ, ಅಲ್ಲಿಂದ ಹೊರಟು 
ಸುಮುಖನೆಂಬ ವಾನರವಿದ್ದೆಡೆಗೆ ಬಂದಿತು. ವಾನರವು ತನ್ನ ಸ್ನೇಹಿತನು 
ಬಂದುದನ್ನು ನೋಡಿ, ಮನಸ್ಸಿನಲ್ಲಿಯೇ ಹಿಗ್ಗಿ, «ಎಲ, ಮಿತ್ರನೇ, 
ನೀನು ಪುನ: ಬಂದುದು ನನಗೆ ಸಂತೋಷವನ್ನು ಂಟುಮಾಡಿದೆ. ಆದರೆ 
ನಿನ್ನ ಮುಖವು ಖಿನ್ನವಾಗಿರುವಂತೆ ಕಾಣುತ್ತದೆ. ಮನೆಯಲ್ಲಿ ಎಲ್ಲರೂ: 
ಕ್ಲೇಮವಷ್ಟೆ? > ಎಂದು ಕುಶಲ ಪ್ರಶ್ನೆಯನ್ನು ಮಾಡಿತು. ಅದಕ್ಕೆ ಮೊಸಳೆ 
«« ಮಿತ್ರನೇ, ಮನೆಯಲ್ಲಿ ಎಲ್ಲ ಕ್ಷೇಮವಾಗಿದೆ. ಆದರೆ ನಿನ್ನ ಅತ್ತಿಗೆ 
ಯಾದ ನನ್ನ ಹೆಂಡತಿ ನನಗೆ ಥಿಷ್ಕುರೋಕ್ತಿಗಳನ್ನಾಡಿ, ನನ್ನನ್ನು ನಿನ್ನ 
ಲ್ಲಿಗೆ ಕಳಿಸಿಕೊಟ್ಟದ್ದಾಳೆ. ಅವಳು ಹೇಳಿದ ಮಾತುಗಳನ್ನು ಕೇಳು "ನೀನು 
ನಿಸ್ಮುರನು, ಕೃತಫ್ನೆನು. ಯಾರಿಂದ ನೀನು ನಿತ್ಯವೂ ಹಣ್ಣುಗಳನ್ನು 
ತಿಂದು ಉಸಜೀನಿಸಿರುನೆಯೋ, ಅವರನ್ನು ಒಮ್ಮೆಯಾದರೂ ಸನ್ಮಾನಿಸಿ, 
ನಮ್ಮ ಮನೆಗೆ ಕರೆದುಕೊಂಡು ಬರಲಿಲ್ಲ. ನೀನೇ ಅವರ ಮನೆಗೆ ಹೋಗಿ 
ದಿನಾಗಲೂ ಅವರು ಕೊಡುವ ಉತ್ತಮ ಫಲಗಳನ್ನು ತಿಂದು ಬರುತ್ತೀಯೆ- 
ಹೋಗು -೩ಂದೇ ಅವರನ್ನು ನಮ್ಮ ಮನೆಗೆ ಕರೆದುಕೊಂಡು ಬಾ' ಎಂದು 
ಜರೆದು ಕಳಿಸಿದಳು. ಆದ್ದರಿಂದ ನೀನು ನನ್ನ ಮನೆಗೆ ಬರುವ ಕೃಪೆ ಮಾಡ 
ಬೇಕು. ನಿನ್ನ ಆತಿಥ್ಯಕ್ಕಾಗಿ ನಿನ್ನ ಅತ್ತಿಗೆ ನಾನಾ ವಿಧವಾದ ಪಕ್ವಾನ್ನ 
ಗಳನ್ನು ಸಿದ್ಧಮಾಡಿದ್ದಾಳೆ, ಅವಳು ನಿನ್ನ ಮಾರ್ಗವನ್ನು ಸಿರೀಕ್ಷಿಸುತ್ತಿ 
ದ್ದಾಳೆ ’ ಎಂದು ಹೇಳುತ್ತ ವಾನರನನ್ನು ತನ್ನ ಮನೆಗೆ ಆಮಂತ್ರಿಸಿತು. 

ಮೊಸಳೆಯ ಮಾತುಗಳನ್ನು ಕೇಳಿ ವಾನರವು «« ಅಯ್ಯಾ, ಸ್ನೇಹಿತನೇ, 
ನಾನು ಈ ನೀರಿನಲ್ಲಿ ಬರುವುದಕ್ಕಾದೀತೇ! ನೀನೇ ನಿನ್ನ ಪತ್ನಿಯನ್ನು 
ಇಲಿಗೆ ಕರೆದುಕೊಂಡು ಬಾ'' ಎಂದು ಹೇಳಿತು. ಇದನ್ನು ಕೇಳಿ ಮೊಸಳೆ 
«« ಸಖನೇ, ನಾನು ಈ ಗಂಗಾತೀರದ ಸಮೀಪಕ್ಕೆ ಬರುತ್ತೇನೆ. ನೀನು 
ನನ್ನ ಬೆನ್ನ ಮೇಲೆ ಕುಳಿತುಕೊ, ನಿನ್ನನ್ನು ಎತ್ತಿಕೊಂಡು ಹೋಗುತ್ತೇನೆ” 
ಎಂದಿತು. ಮೊಸಳೆಯ ಮಾತಿನಲ್ಲಿ ವಿಶ್ರಾಸನನ್ನಿಟ್ಟು, ಆ ವಾನರವು 
ಅದರ, ಬೆನ್ನ ಮೇಲೆ ಕುಳಿತುಕೊಂಡಿತು. ಕೂಡಲೇ ಮೊಸಳೆ ನೀರಿನಲ್ಲಿ 
ಹಾರಿಕೊಂಡು ರಭಸವಾಗಿ ಈಸುತ್ತ ಮುಂದಕ್ಕೆ ನಡೆಯಿತು. ಇದನ್ನು 
ನೋಡಿ, ವಾನರವು, «« ಮಿತ್ರನೇ, ನನಗೇಕೋ ಭಯವಾಗುತ್ತಿದೆ. ನೀನು 
ಮೆಲ್ಲಗೆ ನಡೆ” ಎಂದು ಕೇಳಿಕೊಂಡಿತು. ಮೊಸಳೆ ವಾನರದ ಮಾತನ್ನು 
ಕೇಳಿ, “ಈ ವಾನರವಾದರೋ ನನ್ನ ಸ್ವಾಧೀನನಾಯಿತು. ಇನ್ನು ಇದಕ್ಕೆ 
ನನ್ನ ಅಭಿಪ್ರಾಯವನ್ನು ಹೇಳಿದರೆ ಯಾವ ಅಭ್ಯಂತರವೂ ಇರ 
ಲಾರದು,'' ಎಂದು ನಿಶ್ಚಯಿಸಿಕೊಂಡು “ಎಲೈ, ವಾನರವೇ, ನೀನು ಈಗ 
ನಿನ್ನ ಇಷ್ಟದೇವತೆಯನ್ನು ಸ್ಮರಿಸು, ನನ್ನ ಪತ್ನಿಯ ಆಗ್ರಹೆಕ್ಟಾಗಿ, ಸಾನು 
ನಿನ್ನನ್ನು ಕೊಲ್ಲುವದಕ್ಕೆಂದು ಕರೆದುಕೊಂಡು ಹೋಗುತ್ತಿದ್ದೇನೆ” ಎಂದು 
ಹೇಳಿತು. ವಾನರವು ಮೊಸಳೆಯ ಅಭಿಪ್ರಾಯವನ್ನು ತಿಳಿದುಗಾಬರಿಯಾಗಿ, 
(ಸ್ಲೇ(ಹಿತನ ನಾನೇನು ಅಪರಾಧ ಮಾಡಿದೆನು? ನೀನು ನನ್ನನ್ನು 
ಕೊಲ್ಲುವ ಮನಸ್ಸನ್ನೇಕೆ ಮಾಡಿದೆ ?'' ಎಂದು ಕೇಳಿತು, ಅದಕ್ಕೆ ಮೊಸಳೆ 
ನನ್ನ ಪತ್ನಿ ನಿನ್ನ ಎದೆಯಲ್ಲಿರುವ ಅಮೃತಕಲಶವನ್ನು ತನಗೆ ತಂದು 
ಕೊಟ್ಟರೆ, ಒಳ್ಳೆ ಯದು; ಇಲ್ಲದಿದ್ದರೆ ಪ್ರಾಣವನ್ನು ಕಳೆದು ಕೊಳ್ಳು ತ್ತೇನೆಂದು 
ಹೇಳಿದ್ದಾಳೆ. ಅದಕ್ಕಾಗಿ ನಿನ್ನನ್ನು ಕರೆದು ಕೊಂಡುಹೋಗುತ್ತಿದ್ದೇನೆ'' 
ಎಂದು ತನ್ನ ರಹಸ್ಯವನ್ನು ಬಹಿರಂಗಪಡಿಸಿತು. ಆಗ ವಾನರವು ತನ್ನ 
ಮನಸ್ಸಿನೊಳಗೆ "ಈ ದುರ್ಜನರ ಸಮಾಗಮದಿಂದ ನನಗೆ ಇಂಥ ಅವಸ್ಥೆ 
ಒದಗಿತು. ಇದು ನನ್ನನ್ನು ಕೊಲ್ಲದೆ ಬಿಡದ್ಕು' ಎಂದು ಆಲೋಚಿಸಿಕೊಂಡು 
ಮೊಸಳೆಗೆ «« ಎಲ್ಲೆ, ಮೂರ್ಯನೆ, ಇಂಥ ಕಾರ್ಯಕೃಲ್ಲದೆ, ಈ ದೇಹವು 
ಬೇರಾವ ಕಾರ್ಯಕ್ಕಾಗುವುದು? ನೀನು ವೃಕ್ಷದ ಮೇಲೆ ನಾನು ಇದ್ದ ಸ್ಥಳ 

ದಲ್ಲಿಯೇ ಈ ಮಾತನ್ನು ಹೇಳಿದ್ದರೆ ಎಷ್ಟು ಒಳ್ಳೆಯದಾಗುತ್ತಿತ್ತು. 
ನಾನು ಬರುವಾಗ ತೆಗೆದಿಟ್ಟಿದ್ದ ಆ ಅಮೃತದ ಕುಪ್ಪಯನ್ನು ಅಲ್ಲಿಯೇ 
ನಿನಗೆ ಕೊಟ್ಟು ಬಿಡುತ್ತಿದ್ದೆ. ನೀರಿನ ಮೇಲೆ ಅಮೃತಕಲಶವನ್ನು ತೆಗೆದು 
ಕೊಂಡು ಹೋಗಬಾರದೆಂದು ನನ್ನ ದೇಹದಲ್ಲಿದ್ದ ಆ ಕುಪ್ಪೆಯನ್ನು ಮರೆದ 
ಮೇಲೆ ಇಟ್ಟು ಬಂದೆನೆಲ್ಲಾ! ಈಗಾದರೂ ಏನಾಯಿತು? ನನ್ನನ್ನು 
ಆ ಮರದ ಎಡೆಗೆ ತೆಗೆದುಕೊಂಡು ಹೋಗು. ಆ ಕುಪ್ಸೆಯನ್ನು ತೆಗೆದು 
ಕೊಂಡು ಬರೋಣವಂತೆ'' ಎಂದು ಹೇಳಿತು. ಇದನ್ನು ಕೇಳಿ ಮೊಸಳೆ 
ನಿಜವೆಂದೇ ನಂಬಿ, ಆ ವಾನರವನ್ನು ಹಾಗೆಯೇ ಬೆನ್ನಮೇಲೇರಿಸಿ 
ಕೊಂಡು ತಿರುಗಿ ಆ ವೃಕ್ಷದ ಹತ್ತಿರ ಬಂದಿತು. ವೃಕ್ಷವನ್ನು ಸಮೀಪಿಸಿ 
ದೊಡನೆಯೇ ವಾನರವು ಅಮೃತದ ಕುಪ್ಪಯನ್ನು ತರುವೆನೆಂದು ಹೇಳಿ 
ಅಲ್ಲಿಂದ ಹಾರಿ, ಮರದ ಮೇಲೇರಿ ಕುಳಿತುಕೊಂಡಿತು. ಆಗ ಆ ವಾನರಕ್ಕೆ 
ಪುನಃ ಜೀವ ಬಂದಂತಾಯಿತು. ಆದು ತನ್ನ ಮನಸ್ಸಿನಲ್ಲಿ “ಅಂದು ತನ 
ಗೊದಗಿದ ಅಪಮೃತ್ಯು ತಪ್ಪಿ ಹೋಯಿತಲ್ಲಾ” ಎಂದು ಸಂತೋಷಸಟ್ಟಿತು. 
ಅಸ್ಟರಲ್ಲಿ ಆ ಮನೊಸಳ ವಾನರವನ್ನು ಕುರಿತು "" ಎಲೇ, ಮಿತ್ರನೇ, ನಿನ್ನ 
ಅಮೃತದ ಕುಪ್ಪೇಯನ್ನು ಬೇಗನೇ ಕೂಡು. ನನ್ನ ಹೆಂಡತಿಗೆ ಅದನ್ನು 
ಕೊಟ್ಟು ಬರುತ್ತೇನೆ'' ಎಂದು ಹೇಳಿತು. ಅದನ್ನು ಕೇಳಿ ವಾನರವು ನಕ್ಕು, 
« ಎಲ್ಲೆ ಮೂರ್ಬನೇ, ದೇಹವನ್ನು ಬಿಟ್ಟು ಕುಪ್ಪೆ ಹೊರಗಿರುವುದುಂಟೀ! 
ನೀನು ಬಹಳ ದೊಡ್ಡ ಮನುಷ್ಯನು. ನಿನ್ನಂಥ ಉತ್ತಮ ಪುರುಷನ 
ಸ್ನೇಹವು ನನಗೆ ದೊರೆಕೊಂಡಿತ್ತು. ತನ್ನ ಆದಾಯವನ್ನರಿಯದೆ ವೆಚ್ಚ 
ಮಾಡುವವನೂ, ತನ್ನ ಸತ್ತ್ವವನ್ನರಿಯದೆ ಜಗಳವಾಡುವವನೂ, ಯಾವು 
ದಾದರೊಂದು ಕೆಲಸವನ್ನು ಪೂರ್ವಭಾವಿಯಾಗಿ ಆಲೋಚಿಸದೆ ಮಾಡುವ 
ವನೂ, ಪರರ ಗುಣಗಳನ್ನ ರಿಯಜೆ ಸ್ನೇಹವನ್ನು ಮಾಡುವವನೂ ತನ್ನಿಂದ 
ತಾನೇ ಕೆಟ್ಟು ಹೋಗುವನು. ಆದರಂತೆಯೇ ನಾನೂ ನಿನ್ನಂಥ ದುರ್ಜ 
ನನ ಸಹವಾಸವನ್ನು ಮಾಡಿ ಕೆಟ್ಟು ಹೋಗುತ್ತಿದ್ದೆನು” ಎಂದು ಹೇಳಿತು. 


ವಾನರವು ಮಾಡಿದ ಈ ಉಪಾಯದಿಂದ ಮೊಸಳೆ ಮನಸ್ಸಿನಲ್ಲಿ ತನ್ನ 
ಕಾರ್ಯವು ಸಿದ್ಧಿಸದೆ ತಾನು ಮೋಸ ಹೋದುದಕ್ಕೆ ಪಶ್ಚಾತ್ತಾಪ ಪಟ್ಟಿತು. 

ತನ್ನ: ಉದ್ದೇಶವನ್ನು ವಾನರಕ್ಕೆ ಮಾರ್ಗದಲ್ಲಿಯೇ ಹೇಳಿ ವ್ಯರ್ಥವಾಗಿ 
ಮೋಸ ಹೋದೆನಲ್ಲಾ ಎಂದು ಅದು ತಳಮಳಗೊಂಡಿತು. ಆದರೂ ಅದು ಈ 
ವಾನರವು ತನ್ನಲ್ಲಿ ಪುನಃ ವಿಶ್ವಾಸವಿಡುವ ಹಾಗೆ ಹೇಗಾದರೂ ಅದನ್ನು 
ಒಪ್ಪಿಸಬೇಕೆಂದು ಆಲೋಚಿಸಿಕೊಂಡ್ಕು «ಎಲೆ, ಗೆಳೆಯನೇ! ನಿನ್ನನ್ನು 
ಪರೀಕ್ಷಿಸಬೇಕೆಂದು ನಾನು ಹಾಗೆ ಹೇಳಿದೆನಲ್ಲದೆ ನಿನಗೆ ಅಪಕಾರ ಮಾಡ 
ಬೇಕೆಂದು  ಉದ್ದೇಶಿಸಿರಲಿಲ್ಲ. ಹಾಗೆ ನಿನ್ನನ್ನು ಹಿಂಸಿಸಬೇಕೆಂದು 
ನಿಜವಾಗಿಯೂ ನಾನು ಭಾವಿಸಿದ್ದರೆ, ನಾನು ಪುನಃ ನಿನ್ನ ಸ್ಥಳಕ್ಕೆ ತಿರುಗಿ 
ತಂದು ಬಿಡುತ್ತಿದ್ದೆನೇ? ಶರೀರವನ್ನು ಬಿಟ್ಟು ಕುಪ್ಪೆ ಬೇರೆ ಸ್ಥಳದಲ್ಲಿ 
ಇರುವುದಿಲ್ಲವೆಂಬುದು ಸಣ್ಣ ಮಗುವಿಗೂ ಗೊತ್ತು. ಎಂದ ಮೇಲೆ ನಾನು 
ನೀನು ಹೇಳುವುದನ್ನು ನಂಬಿ ನಿನ್ನನ್ನು ಇಲ್ಲಿಗೆ ತರುತ್ತಿದ್ದೆನೇ? ನನ್ನಲ್ಲಿ 
ದುರುದ್ದೇಶವೇನೂ ಇಲ್ಲ. ಕೇವಲ ಹಾಸ್ಯಕ್ಕಾಗಿ ಹೀಗೆ ಮಾಡಿದೆನು. 
ನೀನು ಅದನ್ನು ನಿಜವೆಂದೇ ಗ್ರಹಿಸಿದೆ. ಈಗ ನಾನು ಮಾಡಿದ ಹಾಸ್ಯವನ್ನು 
ಮನಸ್ಸಿಗೆ ತಂದುಕೊಳ್ಳದೆ, ನೀನು ನನ್ನ ಮನೆಗೆ ಬಾ. ನಿನ್ನನ್ನು ಗೌರವಿಸ 
ಬೇಕೆಂದು ನನ್ನ ಪತ್ತಿ ಬಹಳ ಶ್ರಮಪಟ್ಟು, ಭಕ್ಷ್ಯಭೋಜ್ಯಗಳನ್ನು ಅಣಿ 
ಮಾಡಿಟ್ಟುಕೊಂಡು ನಿನ್ನ ದಾರಿಯನ್ನು ನೋಡುತ್ತಿದ್ದಾಳೆ” ಎಂದು 
ಸಂತೈಸತೊಡಗಿತು. ಸುಮುಖವೆಂಬ ಆ ವಾನರವು ಮೊಸಳೆಯ ಈ ಮಾತು 
ಗಳನ್ನು ಕೇಳಿ “ಎಲವೋ, ನಿನ್ನ ಮಾತಿಗೆ ನಾನು ಪುನಃ ಮೋಸ ಹೋಗಿ 
ನಿನ್ನ ಸಂಗಡ ಬರುವೆನೆಂದು ತಿಳಿದುಕೊಂಡೆಯಾ ! ನಾನು ಮೂರ್ಜನಲ್ಲ, 
ಇಲ್ಲಿಂದ ನೀನು ಸುಮ್ಮನೆ ಹೊರಟು ಹೋಗು '' ಎಂದು ಗದ್ದರಿಸಿತು. 
“ಮಿತ್ರೋತ್ಸಮನೇ, ನೀನುಬಾರದಿದ್ದರೆ, ನನ್ನ ಪಶ್ಟಿ ನನ್ನನ್ನು ಪಠಮ ಕೃತ 
ಫ್ಲೈನೆಂದು ತಿಳಿದುಕೊಳ್ಳುತ್ತಾಳೆ. ನಾನು ನಿನ್ನನ್ನು ಬಿಟ್ಟುಹೋಗಲಾಕೆನು. 
ಕೊನೆಗೆ ಆಹಾರವನ್ನು ತ್ಯಜಿಸಿಯಾದರೂ ನನ್ನ ಪ್ರಾಣವನ್ನು ನಿನ್ನ ಸಮ್ಮು 
ಖದಲ್ಲಿಯೇ ಬಿಡುವೆನು'' ಎಂದು ಹೇಳಿ ಆ ಮೊಸಳೆ ಅಲ್ಲಿಯೇ ನಿಂತಿತು. 
-ಮೊಸಳೆಯ ಮಾತುಗಳನ್ನು ಕೇಳಿ, ಮಂಗವು «ಒಮ್ಮೆ ಮೋಸ ಹೋಗಿ 
ಮತ್ತೆ ಅದೇ ದಾರಿಯನ್ನು ತುಳಿಯಲೇ? ನಿನ್ನ ಸವಿಯಾದ ಮಾತಿಗೆ 
ನಾನು ಮಾರು ಹೋಗುವುದಿಲ್ಲ. ಹೀಗೆಯೇ ಹಿಂಜಿ ಒಂದು ನರಿ ಸನಿ ಸವಿ 

ಮಾತನ್ನಾಡಿ, ಒಂದು ಕತ್ತೆಗೆ ವಿಶ್ವಾಸವನ್ನು ಹುಟ್ಟಿಸಿ ಅದನ್ನು ಕೊಂದಿತು. 
ಅದರ ಹಾಗೆಯೇ ನೀನೂ ನನ್ನನ್ನು ಕೊಲ್ಲಲು ಹವಣಿಸುತ್ತಿದ್ದೀಯೆ?'' 
ಎಂದಿತು, ಮೊಸಳೆ "ನರಿ ಕತ್ತೆಯನ್ನು ಹೇಗೆ ಕೊಂದಿತು?'' ಎಂದು ಕೇಳಲು 
ವಾನರವು ಹೇಳುತ್ತದೆ. 

ಕಥೆ:- ಪ್ರಮೋದವೆಂಬ ವನಾಂತರದಲ್ಲಿ ನಿಂಗಲಾಕ್ಷನೆಂಬ ಸಿಂಹೆಕ್ಕೆ 
ಬುದ್ಧಿಯುಕ್ತವೆಂಬ ನರಿ ಪ್ರಧಾನಿಯಾಗಿತ್ತು. ಒಮ್ಮೆ ಆ ಸಿಂಹಕ್ಕೆ ಮಹಾ 
ನ್ಯಾಧಿಯೊಂದು ಪ್ರಾಪ್ತವಾಯಿತು. ಆಗ ಅದು ತನ್ನ ಪ್ರಧಾನಿಯನ್ನು 
ಕರೆದು «ಪ್ರಧಾನಿಯೇ, ಈ ನನ್ನ ನ್ಯಾಧಿ ಗುಣವಾಗಬೇಕಾದರೆ, ನಾನು 
ಗಾರ್ದಭರವೋದನ್ನು ಭಕ್ಷಿಸಬೇಕು. ಅದಕ್ಕಾಗಿ ನೀನು ಒಂದು ಕತ್ತೆಯನ್ನು 
ನನಗೆ ಆಹಾರಕ್ಕಾಗಿ ಒದಗಿಸಿ ಕೊಡು, ಅದರಿಂದ ನಾನು ಬದುಕುವೆನು. 
ಇಲ್ಲದಿದ್ದರೆ, ಬದುಕಲಾರೆನು'' ಎಂದು ಹೇಳಿತು, ಆ ನರಿ ಅದಕ್ಕೆ ಒಪ್ಪಿ 
ಕೊಂಡು ಅರಣ್ಯದಲ್ಲಿ ಹುಡುಕುತ್ತ ಒಂದು ಹೆಳ್ಳದೆಡೆಯಲ್ಲಿ ಮೇಯುತ್ತಿದ್ದ 
ಅಗಸನ ಲಂಬಕರಣನೆಂಬ ಕತ್ತೆಯೊಂದನ್ನು ಕಂಡಿತು. ಕಂಡು ಅದರ 
ಬಳಿಗೆ ಬಂದು "ಎಲೇ, ಗಾರ್ದಭರಾಜ, ನಿನಗೆ ನಮ್ಮ ಸಿಂಹರಾಜನ ಬಳಿ 
ಯಲ್ಲಿ ಪ್ರಧಾನಿ ಕೆಲಸವನ್ನು ಕೊಡಿಸುತ್ತೇನೆ. ನಿನಗೆ ಸಿಂಹನ ಆಶ್ರಯವು 
ದೊರೆತು ನೀನು ದೊಡ್ಡ ವನಾಗುವೆ'' ಎಂದು ಅನೇಕ ರೀತಿಯಲ್ಲಿ ಬೋಧಿಸಿ 
ಒಪ್ಪಿಸಿ, ಅದನ್ನು ಸಿಂಹದ ಹತ್ತಿರ. ಕರೆದುಕೊಂಡು ಹೋಯಿತು. ನರಿ 
ಗಾರ್ದಭವನ್ನು ಕರೆದುಕೊಂಡು ಬಂದುದನ್ನು ನೋಡಿ, ಸಿಂಹವು ಹರ್ಹಾತಿ 
ಶಯದಿಂದ ಗರ್ಜಿಸಿತು. ಆ ಸಿಂಹ ಧ್ವನಿಯನ್ನು ಕೇಳಿ ಕತ್ತೆ ಹೆದರಿಕೊಂಡು 
ಅಲ್ಲಿಂದ ಓಡಲಾರಂಭಿಸಿತು. ಹೀಗೆ ಓಡುತ್ತ ಹೋಗಿ ತನ್ನ ಸ್ಥಳಕ್ಕೆ ತಲು 
ನಿತು, ಆಗ ಸಿಂಹವು ನರಿಯನ್ನು ಕುರಿತು "ಎಲೇ ಪ್ರಧಾನಿಯೇ, ನೀನು 
ಕರೆದು ತಂದ ಕತ್ತೆ ಓಡಿಹೋಯಿತು. ನೀನು ಮತ್ತೊಮ್ಮೆ ಅದನ್ನು 
ಇಲ್ಲಿಗೆ ಕರೆದು ಕೊಂಡು ಬಾ.'' ಎಂದು ಆಜ್ಞಾ ಸಿಸಿತು. ಅದಕ್ಕೆ ನರಿ 
"ಇವೊತ್ತು ನಿನ್ನ ಪರಾಕ್ರಮದ ಆಳ ನನಗೆ ಗೊತ್ತಾಯಿತು. ನಿನ್ನ ಇದಿರಿ 
ನಲ್ಲಿಯೇ ಆ ಗಾರ್ದಭವು ಓಡಿ ಹೋಯಿತು. ಎಂದ ಮೇಲೆ ನೀನು ಆನೆ 
ಯನ್ನೇನು ಕೊಲ್ಲಬಲ್ಲೆ” ಎಂದು ಆ ಸಿಂಹವನ್ನು ತೆಗಳಿತು. ನರಿಯ 

ಈ ತೆಗಳಿಕೆಯನ್ನು ಕೇಳಿ ಸಿಂಹವು ಖಿನ್ನ ವಾಗಿ ಸುಮ್ಮನಾಯಿತು ಆಗ 
ನರಿ «ಸಿಂಹರಾಜನೇ, ಈಗ ಆದದ್ದಾಯಿತು. ನಾನು ಮತ್ತೊಂದು ಸಾರಿ, 
ಆ ಕತ್ತೆಯನ್ನು ನಿನ್ನ ಬಳಿಗೆ ಕರೆದುಕೊಂಡು ಬರುತ್ತೇನೆ. ಆಗಲಾದರೂ 
ನೀನು ಶಾಂತವಾಗಿದ್ದು ಆ ಕತ್ತೆಯನ್ನು ಕೊಂದು ಭಕ್ಷಿಸು.'' ಹೀಗೆ ಹೇಳಿ 
ಆ ಲಂಬಕರ್ಣ ಗಾರ್ದಭನಲ್ಲಿಗೆ ಬಂದು «/ಗಾರ್ದಭರಾಜನೇ, ನೀನೇಕೆ 
ಓಡಿ ಬಂದೆ.'' ಎಂದು ಕೇಳಿತು. ಅದಕ್ಕೆ ಆ ಕತ್ತೆ ««ಎಲ್ಫೈ, ಪ್ರಾಣಿಯೇ, 
ನೀನು ನನ್ನನ್ನು ಕರೆದೊಯ್ದ, ಮೃತ್ಯುವಿನ ಬಾಯೊಳಗೆ ಕೊಟ್ಟಿದ್ದೆ. 
ಆದರೆ ನನ್ನ ದೈವಯೋಗದಿಂದ ನಾನು ಉಳಿದೆನು. ವಜ್ರದ ಹಾಗೆ ಬಲಿಷ್ಠ 
ವಾದ ದೇಹವುಳ್ಳ ಆ ಪ್ರಾಣಯಾದರೂ ಯಾರು? ಎಂದು ವಿಚಾರಿಸಿತು. 
ಇದನ್ನು ಕೇಲಿ ನರಿ ಗಹಗಹಿಸಿ ನಕ್ಕು, («ನೀನು ಮೂರ್ಯನೆಂದು ಕಾಣು 
ತ್ತದೆ. ನೀನು ಬಂದದುನ್ನು ನೋಡಿ, ಆ ಸಿಂಹರಾಜನು ಅತ್ಯಂತ ಹರ್ಷ. 
ದಿಂದ ನಿನ್ನನ್ನು ಆಲಂಗಿಸಿಕೊಂಡು ನಿನಗೆ ಪ್ರಧಾನಿ ಕೆಲಸವನ್ನು ಕೊಡುತ್ತಿ 
ದನು. ನೀನು ಅವನನ್ನು ನೋಡಿದೊಡನೆಯೇ ವ್ಯರ್ಥವಾಗಿ ಭಯ 
ಗೊಂಡು ಓಡಿಹೋದ. ಈಗಲಾದರೂ ನೀನು ನನ್ನ ಸಂಗಡ ಬಾ? 
ಎಂದು ಕತ್ತೆಗೆ ನಿಶ್ತಾಸವುಂಬಾಗುವಂತೆ ಮಾಡಿ ಅದನ್ನು ಸಿಂಹೆರಾಜನ 
ಹತ್ತಿರ ಕರೆದುಕೊಂಡು ಹೋಗಿ ಕೂಲ್ಲಿಸಿ, ಅವೆರಡೂ ಅದನ್ನು ತಿಂದು 
ಬಿಟ್ಟುವು, ಹೀಗೆ ಕತ್ತೆ ತನ್ನ ಅಪರಬುದ್ಧಿ ಯಿಂದ ತನಗೆ ಮೃತ್ಯುವನ್ನು 
ತಂದುಕೊಂಡಿತು. ನಾನು ಒಮ್ಮೆ ಹೀಗೈಸಿಕ್ಕಿ ಬಿದ್ದು ನನ್ನ ಬುದ್ಧಿ ಬಲ 
ದಿಂದ ಬಿಡಿಸಿಕೊಂಡು ಬಂದಿದ್ದೇನೆ, ಇನ್ನು ಮೇಲೆ ಪುನಃ ನಿನ್ನ ಕೈಯಲ್ಲಿ 
ಸಿಕ್ಳುವುದಕ್ಕೆ ನಾನು ಗಾರ್ದಭನ ಹಾಗೆ ಮೂರನೇ? ಛಃ! ಮರುಳ್ಳೇೊ 
ಇನ್ನು ನಾನು ನಿನ್ನ ಸಂಗಡ ಬರುತ್ತೇನೆಯೇ? ಇನ್ನು ನಿನ್ನ ಸ್ನೇಹ 
ಸಾಕು.'' 

ಈ ರೀತಿಯಲ್ಲಿ ಆ ವಾನರವು ಗಾರ್ದಭನ ಕಥೆಯನ್ನು ಹೇಳಿ ಮುಂದೆ 
ಅದೇ ಮಾತನ್ನು ಸಮರ್ಥಿಸುತ್ತ ಮತ್ತೊಂದು ಕಥೆಯನ್ನು ಹೇಳಿತು. 


ಕಥೆಃ.- ಅವಂತಿಕಾ ಪಟ್ಟಣದಲ್ಲಿ ಸುಶರ್ಮನೆಂಬ`ಬ್ರಾ ಹ್ಮಣನೊಬ್ಬನು 
ವೇದಶಾಸ್ತ್ರಸಂಪನ್ನ ನಾಗಿ ಜೀವಿಸುತ್ತಿದ್ದನ್ನು ಇವನು ಅಷ್ಟ ದರಿದ್ರನು. ತಪ್ಪ 

ನಿತ್ಯ ಕರ್ಮಗಳಿಗೆ ಚ್ಯುತಿಬಾರದಂತೆ ನಡೆಯುತ್ತ, ಯದ್ಭಚ್ಛಾ ಲಾಭದಿಂದ 
ಸಂತುಷ್ವನಾಗಿದ್ದನು. ಇವನು ಪ್ರತಿನಿತೃವೂ ಪ್ರಾತಃಕಾಲದಲ್ಲೆದ್ದು ನದೀ 
ತೀರಕ್ಕೆ ಹೋಗಿ ಸ್ನಾನ, ದೇವತಾರ್ಚನೆಗಳನ್ನು ನೇರವೇರಿಸಿ, ಆ ಊರಿನ 
ಒಂದು ಮಂಟಪದಲ್ಲಿ ಪುರಾಣವನ್ನು ಹೇಳುವ ಪದ್ದತಿಯನ್ಸಿಟ್ಟುಕೊಂಡಿ 
ನನು ಅವನು ಪುರಾಣ ಹೇಳುವ ಕಾಲದಲ್ಲಿ ಒಂದು ಸರ್ಪವು ದಿನಾ 
ಗಲೂ ಬಂದು ಪುರಾಣ ಶ್ರವಣಮಾಡಿ ಸಂತೋಷಪಟ್ಟುಕೊಂಡು ಹೋಗು 
ಕ್ರಿದ್ದಿತ್ತು ಹೀಗೆ ಇರುತ್ತಿರುವಾಗ ಒಮ್ಮೆ ಆ ಬ್ರಾಹ್ಮಣನು ಕೆಲವು ದಿನಗಳ 
ವರೆಗೆ ದೇಶಾಟನಕ್ಕಾಗಿ ಹೋದನು. ದಿನಾಗಲೂ ಪುರಾಣವನ್ನು ಕೇಳಿ 
ಸಂತೋಷಪಡುತ್ತಿದ್ದ ಆ ಸರ್ಪಕ್ಕೆ ಬ್ರಾಹ್ಮಣನು ಊರಿಗೆ ಹೋದುದರಿಂದ 
ಪುರಾಣ ಕೇಳುವ ಪುಣ್ಯವು ತಪ್ಪಿಹೋಯಿತು. ಇದರಿಂದ ಅದು ಮನಸ್ಸಿ 
ನಲ್ಲಿ ತಲ್ಲಣಗೊಳ್ಳುತ್ತ ಪುರಾಣ ಶ್ರವಣಮಾಡುವ ಸಂದರ್ಭವು ತಫ್ಪಿದು 
ದಕ್ಕೆ: ಪರಿತಾಪಪಡುತ್ತಿತ್ತು. ಕೆಲವು ದಿನಗಳಾದ ಮೇಲೆ ಆ ಬ್ರಾಹ್ಮಣನು 
ಮರಳಿಬಂದನು. ಆ ಸರ್ಪವು ಬ್ರಾಹ್ಮಣನನ್ನು ಕುರಿತು, “ ಬ್ರಾಹ್ಮಣೋ 
ತ್ರಮನೇ, ನೀನು ಇಷ್ಟು ದಿನ ಪುರಾಣವನ್ನು ಹೇಳಲು ಬರಲೇ ಇಲ್ಲವಲ್ಲ! 
ಏನು ಕಾರಣ” ಎಂದು ಪ್ರಶ್ನಿಸಿತು. ಅದಕ್ಕೆ ಬ್ರಾಹ್ಮಣನು 4 ನಾನು ದರಿ 
ದ್ರನಾದ ಪ್ರಯುಕ್ತ ಸಂಸಾರ ನಿರ್ವಹಣಕ್ಕಾಗಿ ಯಾಚನಾರ್ಥ ಸರಸ್ಥಳಕ್ಕೆ 
ಹೋಗಿದ್ದೆನು'' ಎಂದು ಹೇಳಿದನು. ಅದಕ್ಕೆ ಸರ್ಪವು « ಬ್ರಾಹ್ಮಣನೇ, 
ಇವೊತ್ತಿನಿಂದ ನೀನು ಎಲ್ಲಿಕೂ ಹೋಗಬೇಡ, ನಿನಗೆ ನಾನು ಪ್ರತಿ 
ದಿನವೂ ಒಂದೊಂದು ರತ್ನವನ್ನು ಕೊಡುವೆನು'' ಎಂದು ಕಟ್ಟಳೆಯನ್ನು 
ಮಾಡಿ ಹೇಳಿತು. ಹೀಗೆಯೇ ಪ್ರತಿದಿನವೂ ಒಂದೊಂದು ರತ್ನವನ್ನು ಕಟ್ಟ 
ಳೆಯಂತೆ ಕೊಡುತ್ತಿತ್ತು. ಬ್ರಾಹ್ಮಣನಿಗೆ ವೃದ್ಧಾ ಪ್ಯವೊದಗಿತು, ಅವನು 
ಪರಲೋಕದಲ್ಲಿ ಮೋಕ್ಷವನ್ನು ಸಂಪಾದಿಸಲು ತಾನು ಏನು ಮಾಡಬೇಕೆಂ 
ಬುದನ್ನು ಕುರಿತು ಆಲೋಚಿಸಿ ಯಾತ್ರೆಗೆ ಹೊರಡಲು ನಿರ್ಧರಿಸಿಕೊಂಡನು. 
ಆಗ ಅವನು ತನ್ನ ಪುತ್ರನಾದ ಚೋರಬುದ್ಧಿ ಯೆಂಬವನನ್ನು ಕರೆದು 
"6 ಮಗನೇ, ನೀನು ನಿತೃದಲ್ಲೂ ಈ ಸರ್ಪಕ್ಕೆ ಪುರಾಣಶ್ರವಣ ಮಾಡಿಸು, 
ಅದು ದಿನಕ್ಕೆ ಒಂದೊಂದು ರತ್ನವನ್ನು ಕೊಡುವುದು, ಆ ರತ್ನವನ್ನು ತೆಗೆ 

ದುಕೊಂಡು ನೀನು ಸುಖವಾಗಿ ಜೀವಿಸು'' ಎಂದು. ತನ್ನ ಮಗನಿಗೆ 
ಆಜ್ಞಾಪಿಸಿದನು. ಇದರಂತೆಯೇ ಆ ಬ್ರಾಹ್ಮಣನು ಆ ಸರ್ಪವನ್ನು 
ಕರೆದು “ ನಾನು ಯಾತ್ರೆಗೆ ಹೋಗುತ್ತೇನೆ. ಇನ್ನು ಮೇಲೆ ನೀನು 
ನನ್ನ ಮಗನು ಹೇಳುವ ಪುರಾಣವನ್ನು ಶ್ರವಣಮಾಡುತ್ತ, ನಿನ್ನ ಕಟ್ಟಳೆ 
ಯಂತೆ ಒಂದೊಂದು. ರತ್ನವನ್ನು ಕೊಡುತ್ತಿರು” ಎಂದು ಕೇಳಿಕೊಂಡನು, 
ಹೀಗೆ ಏರ್ಪಾಟುಮಾಡ್ಕಿ ಆ-ಬ್ರಾಹ್ಮಣನು ವಾರಣಾಸಿಗೆ ಯಾತ್ರೆ ತೆರಳಿ 
ದನು. ಆ ಮಗನು ತಂದೆಯ ಆಜ್ಞೆಯ ಮೇರೆಗೆ ದಿನಾಗಲೂ ಆ ಸರ್ಪಕ್ಕೆ 
ಪುರಾಣವನ್ನು ಹೇಳತೊಡಗಿದನು. ಸರ್ಪವೂ ತನ್ನ ಮಾತಿನಂತೆ 
ಒಂದೊಂದು ರತ್ನವನ್ನು ಕೂಡುತ್ತಿತ್ತು. ಇದೇ ಪ್ರಕಾರವಾಗಿ ಕಲವು 
ದಿನಗಳು ಸುಖದಿಂದ ಕಳೆದುವು. ಒಂದುದಿನ ಆ ಬ್ರಾಹ್ಮಣಪುತ್ರನು 
ಪುರಾಣವನ್ನು ಹೇಳಿ, ರತ್ನವನ್ನು ತೆಗೆದುಕೊಂಡು ಮನೆಗೆ ಬರುತ್ತಿರುವಾಗ 
ದಾರಿಯಲ್ಲಿ ಒಬ್ಬ ವೇಶ್ಯಾಸ್ತ್ರೀಯನ್ನು ಕಂಡನು. ಅವಳು ಮಹಾರೂಪವತಿ. 
ಆ' ವೇಶ್ಯಾಸ್ತ್ರೀಯ ಹಾವಭಾವ ವಿಲಾಸಗಳಿಗೆ ಮರುಳಾಗಿ, ಆ ಬ್ರಾಹ್ಮಣ 
ಪುತ್ರನ ಮನಸ್ಸು ಚಂಚಲವಾಯಿತು. ಅವನು ನೇರವಾಗಿ ಮನೆಗೆ 
ಹೋಗದೆ, ಆ ವೇಶ್ಯಾಸ್ತೀಯ ಗೃಹಕ್ಕೆ ಹೋಗಿ ಸರ್ಪವು ಕೊಟ್ಟಿ ರತ್ನ 
ವನ್ನು ಅವಳಿಗಿತ್ತು ಆ ರಾತ್ರಿಯನ್ನೆಲ್ಲ ಅಲ್ಲಿಯೇ ಕಳೆದನು. ಹೀಗೆಯೇ 
ಆ ಬ್ರಾಹ್ಮಣಕುಮಾರನು ಪ್ರತಿನಿತ್ಯವೂ ಆ ವೇಶ್ಯಾಸ್ತ್ರೀಯ ಸಹವಾಸವನ್ನು 
ಮಾಡುತ್ತ, ಸರ್ಪವು ಕೊಟ್ಟ ರತ್ನವನ್ನು ಆವಳಿಗೆಯೆ ಕೊಡುತ್ತ ಸ್ತ್ರೀಲಂಪ 
ಟಿನಾಗಿ ಕಾಲಕಳೆಯುತ್ತಿದ್ದನು, ಹೀಗೆ ಇರುತ್ತಿರುವಾಗ, ಒಂದು ದಿನ ಆ 
ಜೋರಬುದ್ಧಿಯನ್ನು ಕುರಿತು ವೇಶೈ, (( ನಿನ್ನ ತಂದೆ ಮಹಾದರಿದ್ರನು. 
ಅವನು ನಿತ್ಯದಲ್ಲಿ ಉಣ್ಣುವುದಕ್ಕೂ ಕೂಳು ಕಾಣುತ್ತಿದ್ದಿಲ್ಲ. ನೀನಾದರೋ 
ನಿತ್ಯವೂ ನನಗೆ ಒಂದೊಂದು ರತ್ನವನ್ನು ತಂದುಕೊಡುತ್ತಿರುವೆ. ನಿನಗೆ 
ಈ ರತ್ನಗಳು ಹೇಗೆ ಬಂದುವು ಹೇಳು. ನೀನು ಇದನ್ನು ಹೇಳದಿದ್ದರೆ, 
ನನ್ನ ಮನೆಗೆ ಇನ್ನು ಮೇಲೆ ಬರಬೇಡ'' ಎಂದು ಚಾಟಸಿದಳು. ಆ ಜೋರ 
ಬುದ್ಧಿ ಆ ವೇಶ್ಯಾಸ್ತ್ರೀಯ ಮೇಲಣ: ವ್ಯಾಮೋಹದಿಂದ «4 ನನಗೆ ಈ ರತ್ನ 
ವನ್ನು ಒಂದು ಸರ್ಪವು. ದಿನಾಗಲೂ ಕೊಡುತ್ತಿದೆ” ಎಂದು ಹೇಳಿ 

ಬಿಟ್ಟನು. ಬ್ರಾಹ್ಮಣಪುತ್ರನ ಮಾತನ್ನು ಕೇಳಿ ಆ ವೇಶ್ಯೆ "" ಎಲ್ಫೈ 
ಬ್ರಾಹ್ಮಣಕುಮಾರನೇ, ನೀನು ಪುರಾಹವನ್ನು ಹೇಳಿ ಪ್ರತಿನಿತ್ಯವೂ ಆ 
ಸರ್ಪದ ಇದಿರು «" ದೇಹಿ'' ಎಂದು ಏಕೆ ಕೈಚಾಚಬೇಕು? ಆ ರತ್ತಗಳ 
ನ್ನೆಲ್ಲ ಒಮ್ಮೆಲೇ ಪಡೆಯುವ ಉಪಾಯವನ್ನು ಮಾಡಬಾರದೇ? ನಾನು 
ಆ ಉಪಾಯವನ್ನು ಹೇಳಿಕೊಡುತ್ತೇನೆ. ಅದರ ಹಾಗೆ ನಡೆದರೆ, ನಿನಗೆ 
ಈ ದೈನ್ಯವೃತ್ತಿ ತಪ್ಪಿಹೋಗುವುದು. ನೀನು ನಾಳೆ ಪುರಾಣವನ್ನು ಹೇಳಲು 
ಹೋಗುವೆಯಷ್ಟೇ? ಆಗ ಆ ಸರ್ಪವು ನಿನಗೆ ರತ್ನವನ್ನು ಕೊಡುವ ಸಮ 
ಯದಲ್ಲಿ ಅದನ್ನು ಕೊಂದುಬಿಡು. ಆ ಮೇಲೆ ಅದರ ಹೊಟ್ಟಿಯನ್ನು ಬಗಿದು, 
ರತ್ನಗಳನ್ನೆಲ್ಲ ತೆಗೆದುಕೊಂಡು ಇಲ್ಲಿಗೆ ಬಾ'' ಎಂದು ದುರ್ಬುದ್ಧಿಯನ್ನು 
ಬೋಧಿಸಿದಳು. ವೇಶ್ಯಾಸ್ತ್ರೀಯ ಈ ಬುದ್ಧಿ ವಾದವನ್ನು ಕೇಳಿ ಅದು ಸರಿ 
ಯೆಂದು ಒಪ್ಪಿಕೊಂಡು ಹಾಗೆಯೇ ಮಾಡುವುದಾಗಿ ಹೇಳಿ ಅವನು ಅಲ್ಲಿಂದ 
ಹೊರಟನು. ತಿರಿದೌಕೊಂಡು ತಿನ್ನುವವನು ಬಯಲ ಭ್ರಾಂತಿಯಿಂದ ಪರ 
ಮವಿಲಾಸಿಯಾಗುವುದೂ, ಹಣವಿಲ್ಲದವನು ಮಹಾಕಾಮಿಯಾಗುವುದೂ, 
ಅತ್ಯಂತ ವೃದ್ಧನು ನಿಟಿನಾಗುವುದೂ, ಎಲ್ಲವನ್ನು ತಿಳಿದು ಹಿರಿಯನೆಂ 
ದೆನಿಸಿ ಕೊಂಡವನು ಮೂರ್ಬರೊಡನಾಡುವುದೂ, ಪ್ರೌಢನಾದವನು ಮುಗ್ಧ 
ಯುವತಿಯ ಸಹವಾಸ ಮಾಡುವುದೂ, ಇವ್ಳದು ಮಹಾದುಃಖಕ್ಕ 
ಕಾರಣ. ಹೀಗೆ ನೀತಿಯಿರುವುದರಿಂದ ದರಿದ್ರನೂ ಮೂರ್ಬ್ವನೂ ಆದ 
ಆ ವಿಪ್ರನು ನೇಶ್ಯಾಸ್ತ್ರೀಯ ಮೇಲಣ ವ್ಯಾಮೋಹದಿಂದ 'ಮಾರನೆಯ ದಿನ 
ಒಂದು ಕತ್ತಿಯನ್ನ ಡಗಿಸಿಕೊಂಡು ಸರ್ಪಕ್ಕೆ ಪುರಾಣಶ್ರವಣಮಾಡಿಸಿ ಮುಗಿ 
ಸಿದನು. ಆ ಮೇಲೆ ಸರ್ಪವು ರತ್ನವನ್ನು ಕೊಡಲು ಮುಂದುವರಿಯಿತು. 
ಆ ಸಮಯದಲ್ಲಿ ಬ್ರಾಹ್ಮಣನು ಕತ್ತಿಯನ್ನೆ ಕ್ತಿ ಹೊಯ್ಯಲು ಆ ಸರ್ಪವು ಸರ 
ಕ್ಶನೆ ಸರಿದು ಬಲವಾದ ಏಟನ್ನು ತಪ್ಪಿಸಿಕೊಂಡರೂ, ಗಾಯಹೊಂದಿ ಆ 
ಬ್ರಾಹ್ಮಣನ ಮೇಲೆ ವಿಷವನ್ನು ಕಾರಿತು, ಅದರಿಂದ ಬ್ರಾಹ್ಮಣನು ಭಸ್ಮವಾಗಿ 
ಪಂಚತ್ವವನ್ನು ಹೊಂದಿದನು. ಕೆಲವು ಡಿನಗಳು ಕಳೆದ ಮೇಲೆ ಅವನ ತಂದೆ 
ಯಾದ ಸುಶರ್ಮನು ಕಾಶೀಯಾತ್ರೆಯನ್ನು ಮುಗಿಸಿಕೊಂಡು ಕಾವಡಿಯನ್ನು 
ಹೊತ್ತು ಮನೆಗೆ ಹಿಂದಿರುಗಿದನು. ಮನೆಯವರೆಲ್ಲರೂ ಇವನು ಬಂದುದನ್ನು 

ನೋಡಿ ಶೋಕಿಸಲು ಆರಂಬಿಸಿದರು. ಬ್ರಾಹ್ಮಣನು ಭ್ರಾಂತನಾಗಿ ಏನಾಯಿ 
ಕೆಂದು ಕೇಳಿದನು. ಮನೆಯವರು “ನೀನು ಸರ್ಪಕ್ಕೆ ಪುರಾಣವನ್ನು ಹೇಳುವ 
ಹಾಗೆ ಮಗನಿಗೆ ಕಟ್ಟು ಮಾಡಿ ಹೋದೆ. ನಿನ್ನ ಮಗನನ್ನು ಸರ್ಪವು ಕಚ್ಚಿ 
ಕೊಂದಿತು. ಸರ್ಪದ ಸಹವಾಸವನ್ನು ನೀನು ಮಾಡಿಸಿದುದರಿಂದ 
ಹೀಗಾಯಿತು'' ಎಂದು ಗೋಳಾಡಿದರು. ಅದನ್ನು ಹೇಳಿ, ಆ ಬ್ರಾಹ್ಮ 
ಣನು ««ಇದರಲ್ಲಿ ಸರ್ಪದ ದೋಷವೇನಿದೆ ? ಸಮಸ್ತ ವೇದ ಶಾಸ್ತ್ರಗಳನ್ನು 
ಕೇಳುವುದರಿಂದ ಬುದ್ದಿ ಪ್ರಕಾಶಿಸುವುದು; ವ್ಯಸನದಿಂದ ಮನುಷ್ಯನು 
ಮೂರ್ಯನಾಗುವನು; ಯೌವನ ಮದದಿಂದ ಸ್ತ್ರೀಯರು ಲಾವಣ್ಯವತಿಯ 
ರಾಗುವರು; ಮಹಾನದಿ ನೀರಿನಿಂದ ಉಕ್ಕೇರುವುದು; ಚಂದ್ರಕಾಂತಿ ರಾತ್ರಿ 
ಯಲ್ಲಿ ಹೆಚ್ಚುವುದು; ಧೈರ್ಯದಿಂದ ಯೋಗ ಸಿದ್ಧಿಸುವುದು; ನೀತಿಯಿಂದ 
ಅರಸರು ಒಲಿಯುವರು. ಆದ್ದರಿಂದ ನನ್ನ ಮಗನು ವ್ಯಸನದಿಂದ ಕೆಟ್ಟು 
ಹೋದನಲ್ಲದೆ, ಆ ಸರ್ಪದಿಂದ ಮೃತಿಹೊಂದಿದವನಲ್ಲ, ಇದರಲ್ಲಿ ಸರ್ಹದ 
ದೋಷವೇನೂ ಇಲ್ಲ'' ಎಂದು ಹೇಳಿ, ತನ್ನ ಮಗನ ಮೂರ್ಯತೆಗೆ ವ್ಯಸನ 
ಸಟ್ಟು ಕೊಂಡನು. ಆ ಮೇಲೆ ಶಾನು ಮಜ್ಜನ ಭೆೋಜನಾದಿಗಳನ್ನು 
ತೀರಿಸಿಕೊಂಡು, ಆ ದಿನ ನಿಶ್ರಾಂತಿಯಿಂದ ಇದ್ದನು, ಮಾರನೆಯ ದಿನ 
ನಿತ್ಯದಂತೆ ಸ್ನಾನ, ದೇವತಾರ್ಚನೆಗಳನ್ನು ಮುಗಿಸಿಕೊಂಡು, ಮುನ್ನಿನಂತೆ 
ಆ ಸರ್ಪದ ಬಳಿಗೆ ಬಂದು ಪುರಾಣವನ್ನು ಹೇಳುವುದಕ್ಕಾರಂಭಿಸಿದನು. 
ಆ ಬ್ರಾಹ್ಮಣನು ಪುರಾಣ ಹೇಳುವುದನ್ನು ನೋಡಿ, ಸರ್ಪವು ಅವನನ್ನು 
ಕುರಿತು, ಎಲ್ಲೆ ಮರುಳು ಹಾರುವನೇ, ನಿನ್ನ ಮಗನು ನನ್ನನ್ನು 
ಹೊಡೆದು ಗಾಯಗೊಳಿಸಿದನು. ನಾನು ವಿಷವನ್ನು ಕಾರಿದುದರಿಂದ ಅವನು 
ಮೃತಿಹೊಂದಿದನು. ಇನ್ನು ಮೇಲೆ ನನಗೂ ನಿನಗೂ ಸ್ಟೇಹವಿಲ್ಲ. ಇಂದು 
ನೀನು ಬಂದುದರಿಂದ ಇವೊತ್ತು ಮಾತ್ರ ನಿನ್ನ ಪುರಾಣಶ್ರವಣ ಮಾಡಿ, 
ನಾನು ರತ್ನವನ್ನು ಕೊಡುತ್ತೇನೆ. ನೀನು ಅದನ್ನು ತೆಗೆದುಕೊಂಡು 
ಹೋಗು. ಆದರೆ ನಾಳೆ ಬಂದರೆ ಕೆಟ್ಟು ಹೋದೀಯೆ” ಎಂದು ಸಾರಿ 
ಸಾರಿ ಹೇಳಿ ಆ ಬ್ರಾಹ್ಮಣನನ್ನು ಕಳಿಸಿಬಿಟ್ಟತು. ಸರ್ಪದ ಈ ನುಡಿ 
ಯನ್ನು ಕೇಳಿ, ಬ್ರಾಹ್ಮಣನು ಬಹಳ ವ್ಯಥೆಪಟ್ಟು ತನ್ನ ಮನೆಗೆ ಮರಳಿ 

ದನು, "ಅವನು ತನಗಾದ ಈ ಅನುಭವವನ್ನು ಒಂದು ಕಥೆಯ :ಮೂಲಕ 
ನಾಗಿ ತನ್ನ ಬಂದುಬಳಗದವರಿಗೆ ಹೀಗೆ ವಿವರಿಸಿದನು. 


ಕಥೆ: .ಧಾರಾಪುರನೆಂಬ ಪಟ್ಟಣದಲ್ಲಿ ಭೋಜರಾಜನು ಮಹಾ 
ಪರಾಕ್ರಮದಿಂದಲೂ, ಧರ್ಮದಿಂದಲೂ ರಾಜ್ಯವಾಳುತ್ತಿದ್ದನು. ಆ ರಾಜನು 
ಒಂದು ದಿನ ರಾತ್ರಿ ತನ್ನ ಪಟ್ಟಣದಲ್ಲಿ ಹೆಚ್ಚಿನ ವೃತ್ತಾಂತವನ್ನು ತಿಳಿ 
ಯಲು ಕರಿಯಗೊಂಗಡಿಯನ್ನು ಹೊದ್ದುಕೊಂಡು ರೂಪವನ್ನು ಮರೆಸಿ 
ರಾಜಬೀದಿಯಲ್ಲಿ ಸಂಚಾರ ಹೊರಟನು, ಆಗ ಅವನು ಒಬ್ಬ ದರಿದ್ರನಾದ 
ನಿಪ್ರನ ಮನೆಯ ಮುಂದೆ ಬಂದನು. ಆ ವಿಸ್ರನು ಮಹಾದರಿದ್ರನು, 
ಅವನು .ತನ್ನ ಪತ್ನಿಯನ್ನು ಉದ್ದೇಶಿಸಿ, "ಎಲೇ, ಪತ್ನಿಯೇ, ನಾನು 
ಅಷ್ಟದರಿದ್ರನು. ದಿನವೂ ಆಹಾರಕ್ಕಾಗಿ ಪರರನ್ನು ಯಾಚಿಸಬೇಕಾಗಿದೆ. 
ನನ್ನ ಪೂರ್ವದ ಸಂಚಿತದಿಂದ, ನಾಳೆ ನನಗೆ ಯಾರಾದರೂ ಮೂರು 
ಉದ್ದಿನ `ಕಾಳಷ್ಟು ಚಿನ್ನವನ್ನು ಕೊಟ್ಟರೆ, ನನಗೆಷ್ಟು. ಸಂತೋಷವಾದೀತು! 
ಈ "ಲೋಕದಲ್ಲಿ ಇಷ್ಟು ಚಿನ್ನವನ್ನು ಕೊಡುವಂಥವರಾರುಂಟು?'' ಎಂದು 
ಚಿಂತಿಸುತ್ತ ಹೇಳುತ್ತಿರುವ ಮಾತನ್ನು ರಾಜನು ಕೇಳಿದನು. ಈ ಮಾತು 
ಗಳನ್ನು ಆಲಿಸಿ ಬಭೋಜರಾಜನು ಅಂದಿನ ತನ್ನ ರಾತ್ರಿಯ ಸಂಚಾರವನ್ನು 
ಮುಗಿಸಿಕೊಂಡು, ತಿರುಗಿ ಅರಮನೆಗೆ ಹೋದನು. ಮರುದಿವಸ ರಾಜನು 
ಭಟರನ್ನು ಕಳಿಸಿ ಆ ಬಾಹ್ಮಣನನ್ನು ಕರೆಯಿಸಿಕೊಂಡು ಎಲೈ, 
ಬ್ರಾಹ್ಮಣನೇ, ನಿನ್ನೆ ರಾತ್ರಿ ನೀನು ಮೂರು ಉದ್ದಿನಕಾಳಿನಷ್ಟು ಚಿನ್ನ 
ವನ್ನು ಕೊಡುವವರಾರಿದ್ದಾರೆ?'' ಎಂದು ವ್ಯಾಕುಲಗೊಳ್ಳು ತ್ರಿದ್ದೆ. ನೀನು 
ನಿನ್ನ ಮನಸ್ಸಿಗೆ ಬಂದಷ್ಟು ದ್ರವ್ಯವನ್ನು. ತೆಗೆದುಕೊಂಡುಹೋಗು''ಎಂದು 
ಕನ್ನ ಭಾಂಡಾರವನ್ನು ತೋರಿಸಿದನು. ಆ ಭಂಡಾಗಾರವನ್ನು ನೋಡಿ 
ಬ್ರಾಹ್ಮಣನಿಗೆ ಅಪರಿಮಿತವಾದ ಸಂತೋಷವಾಯಿತು, ಅವನು ಅವೊತ್ತು 
ಆಸ್ತಮಾನವಾಗುವವರೆಗೂ ಬೇಸರವಿಲ್ಲದೆ, ದ್ರವ್ಯವನ್ನು ಹೊತ್ತುಕೊಂಡು 
ಹೋಗಿ ಮನೆಯಲ್ಲಿ ಹಾಕತೊಡಗಿದನು, ಬ್ರಾಹ್ಮಣನು ಹೀಗೆ ಮಾಡು 
ವುದನ್ನು ರಾಜನು ನೋಡಿ ಬೆರಗಾಗಿ, ಅವನನ್ನು ಕರೆದು “ಎಲ್ಳೆ, 

ವಿಪ್ರನೇೈ ಮೂರು ಉದ್ದಿನಕಾಳಷ್ಟು ಚಿನ್ನವಾದರೆ ಸಾಕೆಂದು ಹೇಳಿ, ಈಗ 
ಮೂರು ಕೋಟಿ ದ್ರವ್ಯವನ್ನು ಅಡಕಿದೆ. ನಿನ್ನ ಅಪೇಕ್ಷೆ ಇನ್ನೂ ಈಡೇರಲಿ 
ಲ್ಲವೇ? ” ಎಂದು ಕೇಳಿದನು. ಅದಕ್ಕೆ ಆ ಬ್ರಾಹ್ಮಣನು “ಮಹಾರಾಜನೇ, 
ಮನಸ್ಸಿನ ಆಶೆಗೆ ಕಡೆಮೊದಲುಂಟೀ ? ಎಷ್ಟು ಲಾಭವಿದ್ದರೂ ಮನು 
ಷ್ಯನು ಅಷ್ಟು ಲೋಭಿಯಾಗುವನು. ಅವನ ಮನಸ್ಸು ತೃಪ್ತಿಹೊಂದದು'' 
ಎಂದು ರಾಜನಿಗೆ ನೀತಿಯನ್ನು ಬೋಧಿಸಿದನು. ರಾಜನು ಬ್ರಾಹ್ಮಣನ 
ಸಮಯೋಚಿತವಾದ ಮಾತನ್ನು ಮೆಚ್ಚಿ, ಅವನಿಗೆ ಮತ್ತಷ್ಟು ದ್ರವ್ಯವನ್ನು 
ಕೊಟ್ಟು ಕಳಿಸಿದನು. . ಆದಕಾರಣ ನನ್ನ ಮಗನೂ ಅತ್ಯಾಶೆಯಿಂದ ಹೆಚ್ಚು 
ರತ್ನಗಳನ್ನು ಪಡೆಯಬೇಕೆಂದು ಆ ಸರ್ಪವನ್ನು ಕೊಲ್ಲಬೇಕೆನ್ನು ವಷ್ಟರಲ್ಲಿ 
ವಿಧಿ ಅವನನ್ನೇ ಕೊಂದುಬಿಟ್ಟಿತು. "ಅತ್ಯಾಶೆ ಗತಿಗೆಡಿಸುವುದು' ಎಂಬ 
ಮಾತು ಸುಳ್ಳಾದೀತೇ?!' ಎಂದು ಸುಶರ್ಮನೆಂಬ ಆ ಬ್ರಾಹ್ಮಣನು 
ಅತ್ಯಾಶೆಯಿಂದ ಉಂಟಾಗುವ ಕೇಡನ್ನು ತನ್ನ ಬಂಧುವರ್ಗದವರಿಗೆ ಹೇಳಿ 
ಅವರನ್ನು ಸಮಾಧಾನ ಮಾಡಿದನು. 


ಆದ್ದರಿಂದ “ಎಲೇ, ಮೊಸಳೆಯೇ, ಆ ಸರ್ಪಕ್ಕ್ಯೂ ಆ ಬ್ರಾಹ್ಮೆಣನಿಗೂ 
ಸಖ್ಯವು ಮುಂದೆ ಏರ್ಪಟ್ಟಿತೇ? ಹಾಗೆಯೇ ನನಗೂ ನಿನಗೂ ಇನ್ನು 
ಮೇಲೆ ನಂಟುತನ ಉಂಟಾಗಲಾರದು'' ಎಂದು ಆ ವಾನರವು ಮೊಸಳೆಗೆ 
ಹೇಳಿ, ಮತ್ತೊಂದು ಕಥೆಯನ್ನು ಉಸುರಿತು. 


ಕಥೆಃ- ದೇವಸೇನಪುರವೆಂಬ ಒಂದು ಪಟ್ಟಣ; ಅಲ್ಲಿ ನಂದಮಹೀ 
ಹಾಲನೆಂಬ ರಾಜನು ಸುಖದಿಂದ ರಾಜ್ಯವಾಳುತ್ತಿದ್ದನು. ಆ ಪಟ್ಟಣದಲ್ಲಿ 
ವೀರವರ್ಮನೆಂಬ ಹೆರದನು ವ್ಯಾಪಾರ ಮಾಡಿಕೊಂಡು ಜೀವಿಸುತ್ತಿದ್ದನ್ನು 
ಆ ಹರದನಿಗೆ ನೇತ್ರಾವತಿಯೆಂಬವಳು ಪತ್ನಿ. ಅವಳು ಮಹಾಸುಂದರಿ, 
ಹೀಗೆ ಈ ದಂಪತಿಗಳು ಆನಂದದಿಂದ ಕಾಲಕಳೆಯುತ್ತಿದ್ದರು. ಆ ಪಟ್ಟ 
ಣದ ರಾಜನು ಒಂದುದಿನ ಬೇಟಿಯನ್ನಾ ಡಿ, ರಾಜಬೀದಿಯಲ್ಲಿ ತನ್ನ ಅರ 
ಮನೆಗೆ ಹೋಗುತ್ತಿರುವಾಗ ಈ ವೀರವರ್ಮನ ಪತ್ನಿ ತನ್ನ ಮನೆಯ 
ಉಪ್ಪರಿಗೆಯಲ್ಲಿ ಒಯ್ಯಾರದಿಂದ ಬಳುಕುತ್ತಿರುವುದನ್ನು ನೋಡಿ, ಅವಳ 


"14 


೧೦೬ ಸಂಚತಂತ್ರ 





ರೂಪಕ್ಕೆ ಬೆರಗುಗೊಂಡನು. ಅವನು ತನ್ನ ಮನಸ್ಸಿನಲ್ಲಿ “ ಇಂಥ ಸುಂದರ 
ಸ್ತ್ರೀ ನನ್ನ ಸಟ್ಟ ಣದಲ್ಲಿರುವಳೇ? ಇವಳು ಸಾಕ್ಸಾತ್‌ ಅಪ್ಪರೆಯಿರಬೇಕಲ್ಲದೆ 
ನಾಡಾಡಿಯಾಗಿರಲಾರಳು. ” ಎಂದು ಅವಳ ರೂಪವನ್ನೇ ಚಿಂತಿಸುತ್ತ 
ಪೂರ್ತಿಯಾಗಿ ಮೋಹಗೊಂಡನು, ಅವನು ಕಾಮಪರವಶನಾಗಿ ಅರೆ 
ಮನೆಗೆ ಬಂದನು. ಬಂದ ಕೂಡಲೇ ಪ್ರಧಾನಿಯನ್ನು ಕರೆಸಿ, ತನ್ನ ಮನ 
ಸ್ಸಿನ ವಿಕಾರವನ್ನು ಬಿಚ್ಚಿ ಹೇಳಿದನು. ಪ್ರಧಾನಿ ರಾಜನಿಗೆ ಉಂಟಾದ ಈ 
ಮನೋವಿಕಾರವನ್ನು ನೋಡಿ, “ ಮಹಾಪ್ರಭುವೇ, ವೇಶ್ಯಾಸ್ತ್ರೀಯರ 
ಸಹವಾಸವನ್ನು ಮಾಡಿದರೆ, ಮಾನ, ಧನ-ಇವೆರಡೂ ನಾಶವಾಗುತ್ತವೆ. 
ಸೇವಕಿಯ ಸಹವಾಸಮಾಡಿದರೆ, ಕುಲಕ್ಷಯವಾಗುವುದು. ನಿಧವಾಸ್ತ್ರೀಯರ 
ಸಂಪರ್ಕ ಮಾಡುವುದರಿಂದ ಲಕ್ಷ್ಮಿ ತ್ಯಜಿಸುವಳು. ಪರಸ್ತ್ರೀಯರ ಸಂಗ 
ದಿಂದ ಎಲ್ಲವೂ ನಾಶವಾಗಿ ನರಕವು ಪ್ರಾಪ್ತವಾಗುವುದು, ನೀನು ಸಕಲ 
ವಿದ್ಯೆಗಳನ್ನು ಬಲ್ಲವನಾದ್ದರಿಂದ ಇಂಥ ನೀತಿಬಾಹಿರವಾದ ಕಾರ್ಯನನ್ನೆ 
ಣಿಸಬೇಡ ” ಎಂದು ಬೋಧಿಸಿದನು. ಅದಕ್ಕೆ ರಾಜನು “ ನಿನ್ನ ಬೋಧ 
ಹಾಗಿರಲಿ. ನೀನು ನನಗೆ ಆ ವ್ಯಾಪಾರಿಯ ಪಕ್ಷಿಯನ್ನು ತಂದುಕೊಡು ” 
ಎಂದು ಆಜ್ಞಾ ನಿಸಿದನು, ರಾಜನ ಆಜ್ಞೆಗೆ ಹಸಾದವೆಂದು ನುಡಿದು, 
ಪ್ರಧಾನಿ ಹರದನನ್ನು ಕರೆಸಿ, “ ಎಲೇ, ವರ್ತಕನೇ, ನೀನು ದೇಶಾಂತರಕ್ಕೆ 
ಹೋಗಿ ನಮ್ಮ ಪ್ರಭುವಿಗಾಗಿ ಅನಘಣ್ಯವಾದ ರತ್ನಗಳನ್ನು ತೆಗೆದು 
ಕೊಂಡು ಬಾ'' ಎಂದು ಕಟ್ಟ ಪ್ರಣೆ ಮಾಡಿದನು. ರಾಜಾಜ್ಞೆಯನ್ನು ಕೇಳಿ 
ವರ್ತಕನು ಮನೆಗೆ ಬಂದು, ಅ ವೃತ್ತಾಂತವನ್ನು ತನ್ನ ಪತ್ನಿಗೆ ಹೇಳಿ, 
ತಾನು ದೇಶಾಂತರಕ್ಕೆ ಹೊರಡಲು ಅಣಿಮಾಡಿಕೊಂಡನು. ಅವನು ತಾನು 
ಹೋಗುವಾಗ, ತಾನು ಅಕ್ಕರೆಯಿಂದ ಸಾಕಿದ ಒಂದು ಗಿಳಿಯನ್ಟ್ಟೂ ಒಂದು 
ಮಾರ್ಜಾಲವನ್ನೂ ಕರೆದು, “ ನಾನು ದೇಶಾಂತರಕ್ಕೆ ಹೊರಟದ್ಬೇನೆ. 
ಮನೆಯಲ್ಲಿ ನನ್ನ ಪತ್ನಿ ಒಬ್ಬಳೇ ಇದ್ದಾಳೆ. ನೀವು ಸರಿಯಾಗಿ ನೋಡಿ 
ಕೊಂಡಿರಬೇಕು” ಎಂದು ಹೇಳಿ ತನ್ನ ಕೆಲಸಕ್ಕೆ ಹೊರಟುಹೋದನು. 
ವ್ಯಾಪಾರಿ ಹೋದ ದಿವಸವೇ ರಾಜನು ಸರ್ನಾಲಂಕಾರಗಳಿಂದ 
ಭೂಹಿತನಾಗಿಿ, ರಾತ್ರಿ ಆ ವ್ಯಾಪಾರಿಯ ಮನೆಗೆ ಬಂದನು, 

ಒಬ್ಬ ಹೊಸಬನು ಬಂದುದನ್ನು ನೋಡಿ, ಮಾರ್ಜಾಲವು, “ಎಲೇ, 
ರಾಮಾ (ಗಿಳಿ), ನಮ್ಮ ಮನೆಗೆ ಕಳ್ಳನು ಬಂದಿದ್ದಾನೆ. 
ನಮ್ಮ ಯಜಮಾನನಾದರೋ ಮನೆಯಲ್ಲಿಲ್ಲ. ಇದಕ್ಕೇನು ಉಪಾಯ?” 
ಎಂದು ಗಿಳಿಯನ್ನು ಕೇಳಿತು, ಅದಕ್ಕು ಆ ಗಿಳಿ, “ಎಲೇ, ಬುದ್ಧಿ ಹೀನ 
ವಾದ ಬೆಕ್ಕೇ, ಈಗ ಬಂದಾತನು ನಂದರಾಜನು, ಕಳ್ಳನಲ್ಲ. ಈತನು 
ನಮ್ಮನ್ನು ಕಾಪಾಡುತ್ತಿರುವ ನಮ್ಮ ಯಜಮಾನನ ಸ್ವಾಮಿ, ಅಲ್ಲದೆ 
ನಮ್ಮ ರಾಜನಿಗೆ ಪರನಾರೀಸಹೋದರನೆಂಬ ಬಿರುದುಂಟು, ನೀನು ಕೇಳಿ 
ಲ್ಲವೇ? ತನ್ನ ಆಜ್ಞೆಯಿಂದ ವರ್ತಕನು ಸ್ಥಳಾಂತರಕ್ಕೆ ಹೋಗಿರುವುದರಿಂದ, 
ಆ ಮನೆಯವರನ್ನು ರಕ್ಷಿಸುವ ಭಾರವು ತನ್ನ ಮೇಲೆ ಇದೆ ಎಂದು ತಿಳಿದು 
ಈ ರಾತ್ರಿ ನಮ್ಮ ಯೋಗಕ್ಷೇಮ ನೋಡಿಕೂಂಡು ಹೋಗಲು ಬಂದಿರುವ 
ನಷ್ಟೆ ಯಲ್ಲದೆ, ಬೇರಾವ ದುರುದ್ದೇಶದಿಂದ ಅಲ್ಲ” ಎಂದು ಗಟ್ಟ ಯಾಗಿ 
ಹೇಳಿತು, ಗಿಳಿಯ ಮಾತನ್ನು ಕೇಳಿ, ರಾಜನು ತನ್ನ ಅಸದ್ವರ್ತನೆಗೆ 
ಲಜ್ಜೆ ಪಟ್ಟುಕೊಂಡು ಅಲ್ಲಿಂದ ಹೊರಟುಹೋದನು. ತನ್ನ ಒಡೆಯನ 
ಪತ್ನಿಗೆ ಬಂದ ವಿಪತ್ತನ್ನು ಆ ಗಿಳಿಯ, ಬೆಕ್ಟೂ ಪರಿಹರಿಸಿ 
ದುವು. ಅದೇ ರೀತಿಯಲ್ಲಿ ಈಗಲಾದರೋ ನಾನು ಆ ರಾಜ 
ನಂತೆ ಒಮ್ಮೆ ತಪ್ಪುದಾರಿ ತುಳಿದ್ದು ಅದರಿಂದ ಪಾರಾಗಿ ಬಂದಿ 
ದ್ದೇನೆ, ಇನ್ನು ಮೇಲೆ ಅದೇ ದಾರಿಯನ್ನು ತುಳಿದೇನೆಯೇ? ನಿನಗೂ 
ನನಗೂ ಇನ್ನಾವ ಸ್ನೇಹವೂ ಏರ್ಪಡಡು ಎಂದು ಆ ವಾನರವು ಮೊಸಳೆ 
ಯನ್ನು ಮೂದಲಿಸಿತು. ಆ ಮೊಸಳೆ ಮರ್ಕಟದ ಮೂದಲಿಕೆಯನ್ನು 
ಶನಿಗೆ ಹಾಕಿಕೊಳ್ಳದೆ, ಮತ್ತೆ «ಎಲ್ಲೆ ವಾನರನ ನೀನು ಮಹಾ ಸತ್ಯ 
ವಂತನು, ನಿನ್ನ ಶರೀರವನ್ನು ಕೊಡುವೆನೆಂದು ವಚನವನ್ನಿತ್ತಿರುವೆ. ಈಗ 
ನೀನು ಸತ್ಯಭ್ರಷ್ಟನಾಗುವೆಯಾ? '' ಎಂದು ಕೇಳಿತು. ಅದಕ್ಕೆ ವಾನ 
ರವು ಒಂದು ಕಥೆಯನ್ನು ಹೇಳುತ್ತ ಉತ್ತರವನ್ನಿ ಕ್ರಿತು. 

ಕಥೆ: ಗೋದಾವರಿಯ ತೀರದಲ್ಲಿ ಇಬ್ಬರು. ಯತೀಶ್ವರರು 
ಪಂಚಾಗ್ನಿ ಮಧ್ಯದಲ್ಲಿ ಕುಳಿತುಕೊಂಡು ಉಗ್ರ ತಪಸ್ಸನ್ನು ಮಾಡುತ್ತಿದ್ದರು. 
ಒಂದು ದಿವಸ ಇವರು ಕುಳಿತಿದ್ದ ಮಾರ್ಗವಾಗಿ ಒಂದು ಮದುವೆಯ 


೧೦೮ ಪಂಚತಂತ್ರ 








ದಿಬ್ಬಣವು ಹೊರಬಿತ್ತು. ಈ ಮದುವೆಯ ದಿಬ್ಬಣವನ್ನು ಬೆನ್ನಟ್ಟಿ ಕೊಂಡು 
ಹತ್ತಿಪ್ಪತ್ತು ಜನ ಕಳ್ಳರು ಓಡೋಡಿ ಬರುತ್ತಿದ್ದರು, ಅಷ್ಟರಲ್ಲಿ ಆ ದಿಬ್ಬ 
ಇವು ಕಳ್ಳರ ಕಣ್ಮರೆಯಾಗಿ, ಈ ಖುಹಿಗಳ ಮುಂದೆ ಹಾಯ್ದು ದೂರ 
ಹೋಯಿತು. ಕಳ್ಳರು ಆ ಖುಹಿಗಳನ್ನು ಸಮೀಪಿಸಿ, «ಈ ಮಾರ್ಗದಿಂದ 
ಮದುವೆಯ ದಿಬ್ಬಣವೂಂದು ಹಾಯ್ದು ಹೋಯಿತೇ?” ಎಂದು ಕೇಳಿದರು. 
ಅದಕ್ಕೆ ಆ ಇಬ್ಬರು ಖುಹಿಗಳಲ್ಲಿ ಒಬ್ಬನು ಇಲ್ಲವೆಂದನು. ಮತ್ತೊಬ್ಬ 
ಖುಷಿ ಸರ್ವಸಂಗ ಪರಿತ್ಯಾಗಮಾಡಿದ ಯತಿಗಳು ನಿಜನನ್ನೇ ನುಡಿಯ 
ಬೇಕೆಂದು ಬಗೆದು ಆ ಮಾರ್ಗವಾಗಿ ದಿಬ್ಬಣವು ಹೋದುದನ್ನು ಹೇಳಿ 
ಬಿಟ್ಟನು. ಆ ಕಳ್ಳರು ತ್ರರೆಯಿಂದ ಹೋಗಿ ದಿಬ್ಬಣದವರನ್ನು ಮುತ್ತಿ 
ಸುಲಿಗೆ ಮಾಡಿದರು. ಇತ್ತ ಆ ಖುಷಿಗಳಿಬ್ಬರು ಕಾಲಾಧೀನರಾದರು. 
ಯಮದೂತರು ಇವರ ಪುಣ್ಯ ಪಾಸ ವಿಚಾರಣೆಗಾಗಿ ಇವರನ್ನು ಯಮ 
ರಾಜನ ಇದಿರು ನಿಲ್ಲಿಸಿದರು. ಆಗ ಚಿತ್ರಗುಪ್ತರು ಆ ಖುಹಿಗಳ ಪುಣ್ಯ 
ಪಾಸ ಕೃತಿಗಳನ್ನು ಒಂದೊಂದಾಗಿ ವಿವರಿಸುತ್ತ, “ಒಬ್ಬ ಖಷಿ ಆ ದಿಬ್ಬಣ 
ವನ್ನು ಕಂಡೆನೆಂದು ಸತ್ಯವನ್ನು ನುಡಿದು, ಪ್ರಾಣಿಹಿಂಸೆಯನ್ನು ಮಾಡಿಸಿ 
ದನು. ಮತ್ತೊಬ್ಬ ಜಬುಹಿಯಾದರೋ ತತ್ವಾಲೋಚಿತವಾಗಿ ಅಸತ್ಯವನ್ನು 
ನುಡಿದನು. ಇವರಿಬ್ಬರ ಪಾಪ ಪುಣ್ಯಗಳನ್ನು ತಾವೇ ನಿರ್ಧಾರಮಾಡ 
ಬೇಕು” ಎಂದು ಬಿನ್ನವಿಸಿಕೊಂಡರು. ಅದಕ್ಕೆ ಯಮಧರ್ಮರಾಜನು 
“ದಿಬ್ಬಣವನ್ನು ಕಂಡಿಲ್ಲವೆಂದು ಅಸತ್ಯ ಹೇಳಿದ ಖುಷಿ ಪುಣ್ಯದ ಕೆಲಸವನ್ನು 
ಮಾಡಿದನು. ಆದ್ದರಿಂದ ಇವನು ಸ್ವರ್ಗಕ್ಕೆ ಅರ್ಹನು. ದಿಬ್ಬಣವನ್ನು 
ಕಂಡೆನೆಂದು ಹೇಳಿದ ಖುಸಿ ಪಾಸಕರ್ಮವನ್ನು ಮಾಡಿದನು. ಆದ್ದರಿಂದ 
ಅವನು ನರಕಭಾಗಿ” ಎಂದು ತೀರ್ಮಾನ ಮಾಡಿದನು. 

“ಆದ್ದರಿಂದ ಎಲೇ, ಮೊಸಳೆಯೇ, ಸಮಯವನ್ನ ರಿತು ಸತ್ಯಾಸತ್ಯವನ್ನು 
ಆಚರಿಸುವುದರಿಂದ ಇಹಕ್ಕ್ಯೂ ಪರಕ್ಕೂ ಒಳ್ಳೆಯದಾಗುವುದು. ಅರಸನು 
ಮುನಿದು ಒಬ್ಬನ ಪ್ರಾಣವನ್ನು ತೆಗೆದುಕೊಳ್ಳುವಲ್ಲಿ, ಸತ್ತುರುಷನಿಗೆ 
ವಿಸತ್ತು ಬಂದಲ್ಲಿ, ವಿವಾಹಕಾಲದಲ್ಲಿ ಸುಳ್ಳು ಹೇಳಿದರೆ ದೋಷವಿಲ್ಲವೆಂಬ 
ನೀಕಿಯುಂಟು. ಅದರಂತೆಯೇ ನಾನು ನನ್ನ ಪ್ರಾಣವನ್ನು ಉಳಿಸಿ 

ಕೊಳ್ಳಲು ಸುಳ್ಳು ಹೇಳಿದೆನು. ಇದರಲ್ಲಿ ದೋಷವಿಲ್ಲ, ನೀನು ಬಂದ 
ಹಾದಿಗೆ ಸುಂಕವಿಲ್ಲವೆಂಬಂತೆ ಹೊರಟು ಹೋಗು.'' ಎಂದು ನಿಷ್ಠುರವಾಗಿ 
ಆ ವಾನರವು ಹೇಳಿಬಿಟ್ಟಿತು. 


ವಾನರದ ನಿಷ್ಠ್ಕುರೋಕ್ಕಿಯನ್ನು ಕೇಳಿ, ಆ ಮೊಸಳೆ ತಾನು ತನ್ನ 
ಮಿತ್ರನಿಗೆ ಅನ್ಯಾಯ ಮಾಡಿದುದಕ್ಕೆ ಮನಸ್ಸಿನಲ್ಲಿ ವ್ಯಥೆ ಪಟ್ಟುಕೊಂಡು ತನ್ನ 
ಸ್ಥಳಕ್ಕೆ ಹೊರಟು ಹೋಯಿತು. ಆ ವಾನರವು ದೈವ ಸಂಕಲ್ಪದಿಂದ ಬದು 
ಕೆಜಿನೆಂದು ಹಿಗ್ಗಿ, ಹಣ್ಣುಗಳನ್ನು ತಿನ್ನುತ್ತ ವೃಕ್ಷದ ಮೇಲೆ ಸುಖ 
ವಾಗಿದ್ದಿತು. 

“ಕೇಳಿದಿರಾ! ರಾಜಪುತ್ರರೇ, ಕೈಗೆ ಬಂದ ತುತ್ತು ಬಾಯಿಗೆ ಬರ 
ಲಿಲ್ಲವೆಂಬಂತಿದೆ ಈ ಲಬ್ಧನಾಶವು. ನೀವು ಇದನ್ನು ಅರಿತು ಬುದ್ಧಿವಂತ 
ರಾಗಿ'' ಎಂದು ಆ ನಿಷ್ಣುಶರ್ಮನು ಹೇಳಿ ಆ ಲಬ್ಧನಾಶವೆಂಬ ನಾಲ್ಕ 
ನೆಯ ತಂತ್ರವನ್ನು ಮುಗಿಸಿದನು. 


© 








ಐದನೆಯ ತಂತ್ರ 


ಅಸಂಘ್ರಕ್ಷತಾರಿತ್ಯ 


ಸ್‌ ೧೨೦ 


««ರಾಜಕುಮಾರರೇ, ಎರಡನೆಯವರ ದುಷ್ಕರ್ಮವನ್ನು ನೋಡಿ 
ಅಥವಾ ಕೇಳಿ ಬುದ್ಧಿ ವಂತರಾದವರು ಹಾಗೆ ಮಾಡಬಾರದು, ಹಾಗೆ ಮಾಡಿ, 
ಮಂದಮತಿಯಾದ ನಾವಲಿಗನು ಮಣಿಭದ್ರನೆಂಬ ಸೆಟ್ಟಿಯ ಗುಣಶೀಲ 
ವನ್ನು ಅರಿಯದೆ ವಿಪತ್ತಿಗೊಳಗಾದನು.” ಎಂದು ವಿಷ್ಣು ಶರ್ಮನು 
ಹೇಳಲು, ಆ ರಾಜಪುತ್ರರು ಅದು ಹೇಗೆ ನಾವಲಿಗನು ನಿಪತ್ತಿಗೊಳಗಾ 
ದನು? '' ಎಂದು ವಿಚಾರಿಸಿದರು, ಅದಕ್ಕೆ ವಿಷ್ಣುಶರ್ಮನು ಆ ಕಥೆಯನ್ನು 
ವಿವರಿಸಿದನು, 


ಕಥೆ: ದಕ್ಷಿಣ ದೇಶದ ಒಂದು ಪಟ್ಟಣದಲ್ಲಿ ಮಣಿಭದ್ರನೆಂಬ 
ಒಬ್ಬ ಹರದನಿದ್ದನು. ಅವನು ಸದಾಚಾರ ಸಂಪನ್ನನಾಗಿ, ಜೀವಿಸುತ್ತಿ 
ದನು. ಆದರೆ ಅವನು ಬಹಳ ಬಡವನು. ಅವನು ಒಂದು ದಿನ ರಾತ್ರಿ 
ತಾನು ಮಲಗಿಕೊಳ್ಳುವಾಗ ತನ್ನ ಬಡತನವನ್ನು ನೆನೆದು ನಾಚಿಕೆ ಸಟ್ಟು 
ಕೊಂಡು, («ನನ್ನಂಥ ದರಿದ್ರನಿಗೆ ಧಿಕ್ಕಾರ ! ಏಕೆಂದರೆ, ಧನಹೀನ 
ರಾದವರಲ್ಲಿ ದಯ, ಶಾಂತಿ, ಮುಂತಾದ ಸದ್ಗುಣಗಳಿದ್ದರೂ, ಅವು ಜನ 
ರಿಗೆ ವಿಪರೀತವಾಗಿ ತೋರುತ್ತವೆ. ಇದಲ್ಲದೆ ಜೀವನದಲ್ಲಿ ಕ್ಷಣಕ್ಷಣಕ್ಕೆ 
ಸಂತಾಪ ತಲೆದೋರಿ ತನ್ನ ಕುಟುಂಬ ಪೋಷಣೆಯ ಚಿಂತೆಯಲ್ಲಿಯೇ 
ಅವನ ಬುದ್ಧಿ ಮಂದವಾಗಿ ಹೋಗುತ್ತದೆ. ಧಾನ್ಯಾದಿ ಪದಾರ್ಥಗಳು 
ಇಲ್ಲದ ಮನೆ ಶ್ಮಶಾನದಂತೆ ಕಾಣುತ್ತದೆ. ದರಿದ್ರನಾದನನು, ದಿವ್ಯವಿದ್ವಾಂ 
ಸನೂ ಗುಣಯುಕ್ತನೂ ಆಗಿದ್ದರೂ ಸಭೆಯಲ್ಲಿ ಮಾತಾಡಿದರೆ, ಸಭಿಕರು 
ಅವನ ಪಾಂಡಿತ್ಯವನ್ನಾಗಲ್ಕಿ ಗುಣವನ್ನಾಗಲಿ ಮೆಚ್ಚುವುದಿಲ್ಲ, ದಾರಿದ್ರ್ಯ 

ದಿಂದ ಈ ವಿಧವಾದ ದುಃಖವು ಮನುಷ್ಯನಿಗೆ ಪ್ರಾಪ್ತವಾಗುತ್ತದೆ. ಆದ್ದ 
ರಿಂದ ನಾನು ಇನ್ನು ಮೇಲೆ, ಆಹಾರವನ್ನು ತ್ಯಜಿಸಿ, ನನ್ನ ಹರಣವನ್ನು 
ಬಿಟ್ಟು ಬಿಡುವೆನು” ಎಂದು ನಿಶ್ಚಯಿಸಿ ಹಾಗೆಯೇ ಫಿದ್ದೆಹೋದನು, ಆ 
ರಾತ್ರಿ ಅವನ ಕುಲದೈವವಾದ ಪದ್ಮನಿಧಿ ಗೋಸಾವಿಯ ರೂಪು ಧೆರಿಸಿ 
ಕೊಂಡು ಸ್ವಪ್ನದಲ್ಲಿ “ಎಲ್ಲ ಮಣಿಭದ್ರನೇ ನಿನ್ನ ಸದಾಚಾರವನ್ನು ನಾನು 
ಮೆಚ್ಚಿದ್ದೇನೆ. ನಾಳೆ ಇದೇ ರೂಪದಿಂದ ನಾನು ನಿನ್ನ ಮನೆಗೆ ಬರುತ್ತೇನೆ. 
ಆಗ ನೀನು ನನ್ನ ತಲೆಯ ಮೇಲೆ ದೊಣ್ಣೆಯಿಂದ ಪ್ರಹಾರ ಮಾಡು, 
ಆ ಸಮಯದಲ್ಲಿ ನಾನು ಅಕ್ಷಯವಾದ ಒಂದು ದ್ರವ್ಯನಿಧಿಯಾಗುವೆನು. 
ನೀನು ಅದನ್ನು ತೆಗೆದುಕೊಂಡು ಸುಖವಾಗಿ ಜೀವಿಸುಕೊಂಡಿರು'' ಎಂದು 
ಹೇಳಿ ಅದೃಶ್ಯನಾದನು. ಹೀಗೆ ಸ್ವಸ್ನವನ್ನು ಕಂಡ್ಕು ಮಣಿಭದ್ರನು ಎಚ್ಚತ್ತು 
("ಪ್ರ ಸ್ವಪ್ನವು ಸತ್ಯವಿರಬಹುದೇ? ನಾನು ಯಾವಾಗಲೂ ನನ್ನ ದಾರಿದ್ರ್ಯದ 
ಮೂಲಕ ದ್ರವ್ಯದ ಚಿಂತೆ ಮಾಡುತ್ತಿರುವುದರಿಂದ ಈ ವಿಧವಾದ ಭ್ರಾಂತಿ 
ಯುಂಟಾಗಿರಬಹುದೇ '' ಎಂಬ ವಿಚಾರದಲ್ಲಿ ಮಗ್ನನಾಗಿ, ಬೆಳಗಾಗುವ 
ವರೆಗೆ ಹಾಗೆಯೇ ನಿದ್ದೆಯಿಲ್ಲದೆಯೆ ಕಾಲಕಳೆದನು. ಪ್ರಾತಃಕಾಲ ಸಮ 
ಯದಲ್ಲಿ ಕಂಡ ಕನಸು ಶೀಘ್ರದಲ್ಲಿಯೇ ಫಲಕೊಡುತ್ತದೆಂದು ಹಿರಿಯರು 
ಹೇಳುವ ಮಾತನ್ನು ಜ್ಞಾಪಿಸಿಕೊಳ್ಳು ತ್ತ ಆ ಹರದನು ಪ್ರಾತರ್ನಿಧಿಯನ್ನು 
ಮುಗಿಸಿ, ಅದೇ ಯೋಚನೆಯಲ್ಲಿದ್ದನು. ಅಷ್ಟರಲ್ಲಿ ಹಿಂದಿನ ಇರುಳು 
ಸ್ವಪ್ನದಲ್ಲಿ ಕಂಡ ಹಾಗ ಒಬ್ಬ ಗೋಸಾನಿ ಪ್ರತ್ಯಕ್ಷನಾಗಿ ಅವನ ಮನೆಗೆ 
ಬಂದನು. ಅವನನ್ನು ನೋಡಿ ಮಣಿಭದ್ರನು ತಾನು ಕಂಡ ಕನಸು ಸತ್ಯ 
ವೆಂದು ಭಾವಿಸಿ, ಗೋಸಾವಿ ಕನಸಿನಲ್ಲಿ ಹೇಳಿದ ಹಾಗೆ, ಆ ಪ್ರತ್ಯಕ್ಷ 
ಗೋಸಾವಿಯ ತಲೆಯ ಮೇಲೆ ಒಂದು ದೊಣ್ಣೆಯಿಂದ ಹೊಡೆದನು, 
ಹೊಡೆದನೋ ಇಲ್ಲವೋ, ಗೋಸಾವಿಯ ಸ್ಥಳದಲ್ಲಿ ಸುವರ್ಣದ ರಾಶಿ 
ಕಂಡಿತು, ಆಗ ಅತ್ಯಾನಂದಪಟ್ಟು ಆ ಮಣಿಭದ್ರನು ಸುವರ್ಣದ ರಾಶಿ 
ಯನ್ನು ತನ್ನ ಮನೆಯೊಳಗೆ. ತೆಗೆದುಕೊಂಡು ಹೋಗಿ ಇಟ್ಟನು. 


ಈ ವಿಚಿತ್ರ ವಿದ್ಯಮಾನವನ್ನೆಲ್ಲ ಅಲ್ಲಿಯೇ ಕುಳಿತಿದ್ದ ಒಬ್ಬ ಕ್ಸ್ಟೌರ 
ಹನು ನೋಡಿ ಆಶ್ಚರ್ಯಪಟ್ಟು ತನ್ನ ಮನೆಗೆ ಹೋಗಿ, ತಾನೂ ಒಬ್ಬ 

ಗೋಸಾವಿಯ ತಲೆಯನ್ನು ಹೊಡೆದು ಆ ಮಣಿಭದ್ರನಂತೆ ಶ್ರೀಮಂತನಾಗ 
ಬೇಕೆಂದು ಯೋಚಿಸಿದನು. ಹೀಗೆ ಯೋಚನೆ ಮಾಡಿ ಅವನು ಆ 
ಊರಲ್ಲಿರುವ ಗೋಸಾವಿಗಳನ್ನು ಕಂಡು ನಮಸ್ಕಾರ ಮಾಡಿ, ಅತ್ಯಂತ 
ವಿನಯದಿಂದ, ತಾವು ಸರ್ವರಿಗೆ ಜಾ ನವನ್ನು ಉಪದೇಶಿಸಿ 
ಮೋಕ್ಷಮಾರ್ಗವನ್ನು ತೋರಿಸುತ್ತೀರಿ. ಎಲ್ಲರ ಮನೆಗೂ ಹೋಗಿ ಭಿಕ್ಟ್ರಾ 
ಟನ ಮಾಡುವುದು ತಮ್ಮ ಧರ್ಮವಾಗಿದೆ. ಆದ್ದರಿಂದ ತಾವು ಅನುಗ್ರಹ 
ಮಾಡಿ ಇವೊತ್ತು ನನ್ನ ಮನೆಗೆ ದಯಮಾಡಿಸಿ ನನ್ನ ಆತಿಥ್ಯವನ್ನು 
ಸ್ವೀಕರಿಸಿ, ನನ್ನನ್ನು ಉದ್ದರಿಸಬೇಕು. ತಾವೆಲ್ಲರೂ ದಯಮಾಡಿಸಿದರೆ 
ನನ್ನ ಭಾಗ್ಯಕ್ಕೆ ಎಣೆಯಿಲ್ಲವೆಂದು ಭಾವಿಸುನೆನು'' ಎಂದು ಬಿನ್ನವಿಸಿ 
ಕೊಂಡನು. ಆ ಗೋಸಾನಿಗಳಲ್ಲಿ ಹಿರಿಯನಾದ ಒಬ್ಬನು, “ಎಲೇ, ನಾನಿ 
ಕನೇ, ನಿನ್ನ ಜಾತಿಯಲ್ಲಿಯೇ ಇಂಥ ಭಿಕ್ಸಾಟಿನ ಮಾಡುವವರು ಇದ್ದಾರೆ. 
ಅವರನ್ನೇ ನಾವು ಯಾವಾಗಲೂ ಆಹ್ವಾನಿಸಿ, ಆತಿಥ್ಯವನ್ನು ಮಾಡುತ್ತೀರಿ. 
ಹಾಗೆಯೇ ನೀನು ಮಾಡುವುದನ್ನು ಬಿಟ್ಟು ನಮ್ಮನ್ನು ಏಕೆ ಆಮಂತ್ರಿಸುವೆ?” 
ಎಂದು ಕೇಳಿದನು. ಆ ಮಾತಿಗೆ ನಾವಲಿಗನು, “ ತಮ್ಮ ಧರ್ಮೋಪದೇಶ 
ವನ್ನು ನಾನು ಎಸ್ಟೋ ಸಾರಿ ಕೇಳಿ ಮೆಚ್ಚದ್ದೇನೆ. ತಮಗೆ ಸನ್ಮಾನ ಮಾಡ 
ಬೇಕೆಂದು ನಾನು ಬಹುದಿನಗಳಿಂದ ಅಪೇಕ್ಷೆಯಿಟ್ಟು ಕೊಂಡಿದ್ದೇನೆ. ಆದ್ದ 
ರಿಂದ ನನ್ನ ಪ್ರಾರ್ಥನೆಯನ್ನು ಮನ್ನಿ ಸಿ, ತಾವುಗಳು ಅಗತ್ಯವಾಗಿ ನನ್ನ 
ಮನೆಯವರೆಗೆ ಆಗಮಿಸುವ ಕೃಪೆಮಾಡಬೇಕು'' ಎಂದು ಮತ್ತೊಮ್ಮೆ 
ಪ್ರಾರ್ಥಿಸಿದನು. ಕ್ಟೌರಕನ ಈ ಪ್ರಾರ್ಥನೆಯನ್ನು ಮನ್ನಿಸಿ ಹಿರಿಯ 
ಗೋಸಾವಿ ಅವನೊಡನೆ ಹೊರಟನು. ಅವನ ಹಿಂದೆಯೇ ಉಳಿದವರೂ 
ಹೊರಟರು. ಆ ನಾವಲಿಗನು ಅವರನ್ನು ತನ್ನ ಮನೆಗೆ ಕರೆದುಕೊಂಡು 
ಹೋಗಿ, ಒಂದು ಸ್ಥಳದಲ್ಲಿ ಆಸನವನ್ನು ಹಾಕಿ ಕುಳ್ಳಿ ರಿಸಿದನು. ಹೀಗೆ 
ಅವರನ್ನು ಕುಳ್ಳಿರಿಸಿ, ನಾವಲಿಗನು ಮನೆಯೊಳಗೆ ಹೋಗಿ, ಒಂದು ದೊಣ್ಣೆ 
ಯನ್ನು ತೆಗೆದುಕೊಂಡು ಬಂದು ಆ ಹಿರಿಯ ಗೋಸಾವಿಯ ಮಸ್ತಕದ 
ಮೇಲೆ, ದೊಣ್ಣೆಯಿಂದ ಬಲನಾಗಿ ಪ್ರಹಾರ ಮಾಡಿದನು, ಆಗ ಗೋಸಾವಿ 
ಅಯ್ಯೋ, ಎಂದು ಕಿರಿಚಿಕೊಂಡು ನೆಲಕ್ಕುರುಳಿ ಮೂರ್ಛಿತಹಾದನು, 

ಇದನ್ನು ನೋಡಿ ಅವನೆ ಸಂಗಡ ಬಂದ ಗೋಸಾವಿಗಳೆಲ್ಲರೂ ಕೋಲಾಹಲ 
ವನ್ನೆಬ್ಬಸಿದರು. ಈ ವಾರ್ತೆ, ಆ ಪಟ್ಟಣದ ಅಧಿಕಾರಿಗೆ ತಲಪಿತು. 
ಅವನು ಭಟರನ್ನೂ ನಾನಲಿಗನನ್ರೂ ಹೆಡಮುರಿಗೆ ಕಟ್ಟ ಕರೆದುಕೊಂಡು ಬರು 
ವಂತೆ ಆಜ್ಞಾ ಪಿಸಿದನು. ಭಟರು ಕ್ಸೌರಕನನ್ನು ಬಂಧಿಸಿ ಹೆಡಮುರಿಗೆ 
ಕಟ್ಟ ಕರೆದುಕೊಂಡು ಹೋದರು. ನ್ಯಾಯಾಧಿಕಾರಿ ನಾವಲಿಗನ ನ್ಸು ಕುರಿತು 
(ನೇನು ಗೋಸಾವಿಯನ್ನೆ (ಕೆ ಹೊಡೆದೆ?” ಎಂದು ಪ್ರಶ್ನಿಸಿದನು. ಆದಕ್ಕೆ 
ನಾಪಿತನು «"ಮಹಾಸ್ತಾಮಿ, ನಾನು ಹೀಗೆ ನನ್ನ "ಬುದ್ಧಿ ಯಿಂದ ಮಾಡ 
ಲಿಲ್ಲ. ಈ ಪಟ್ಟಣದಲ್ಲಿರುವ ಮಣಿಭದ್ರನೆಂಬ ಹೆರದನು ಮಾಡಿದುದನ್ನು 
ನೋಡಿ, ನಾನೂ ಹಾಗೆ ಮಾಡಿಜಿನು'' ಎಂದು ಉತ್ತರ ಕೊಟ್ಟನು. 
ನ್ಯಾಯಾಧಿಕಾರಿ ನಾಪಿತನ ಮಾತನ್ನು ಕೇಳಿ, ಆ ಮಣಿಭದ್ರನನ್ನು ತನ್ನ 
ಆಸ್ಥಾ ನಕ್ಕೆ ಕರೆಸಿ ವಿಚಾರಿಸಿದನು. ಮಣಿಭದ್ರ ನು ನ್ಯಾಯಾಧೀಶನ ed 
ಯಾನ ಮಾತನ್ನೂ ಆಡದೆ ತನಗೆ ಏನೂ ಸೊತಿ ತ್ರಿಲ್ಲದಂತೆ ಸುಮ್ಮನೆ ನಿಂತು 
ಕೊಂಡಿದ್ದನು. ನ್ಯಾಯಾಧೀಶನು ಆ ಹೆರದನಲ್ಲಿ ಯಾವ ದೋಷವನ್ನೂ 
ಕಾಣದೆ, ಇದು ಈ ನಾವಲಿಗನ ಕುಕರ್ಮವಿರಬೇಕೆಂದು ನಿರ್ಧರಿಸಿ, ಆ 
ಕೌ ರಕನನ್ನು ಶೂಲಕ್ಕೆ ಹಾಕಬೇಕೆಂದು ಆಜ್ಞಾಪಿಸಿ, ಅವನನ್ನು ವಧಾ 
ಸ್ಥಾನಕ್ಕೆ ಕಳಿಸಿಬಿಟ್ಟ ನು, ಆ ಮೇಲೆ ನ್ಯಾಯಾಧೀಶನು ಮಣಿಭದ್ರ ನನ್ನು 
ಉದ್ದೇಶಿಸಿ, ಕುಪರೀಕ್ಷಣದಿಂದ ಒಬ್ಬ ಬ್ರಾಹ್ಮಣನ ಪತ್ನಿ ಹೇಗೆ ಸಂತಾ 
ಪಕ್ಕೆಗುರಿಯಾದಳು ಎಂಬ ಪೂರ್ವನಿದರ್ಶನವನ್ನು.. ಪ್ರಸ್ತಾಸಿಸಿದನು. 
"(ಅದು ಹೇಗೆ ಮಹಾಸ್ವಾಮೀ, ದಯವಿಟ್ಟು ವಿವರಿಸಬೇಕು” ಎಂದು 
ಮಣಿಭದ್ರನು ಪ್ರಾರ್ಥಿಸಲು ಆ ನ್ಯಾಯಾಧಿಕಾರಿ ಹೀಗೆ ಹೇಳಿದನು. 
ಕಥೆ:- ಉಜ್ವಯನಿಯೆಂಬ ಸಟ್ಟಣದಲ್ಲಿ ದೇವರರ್ಮನೆಂಬ ಒಬ್ಬ 
ಬ್ರಾಹ್ಮಣನು ಇರುತ್ತಿದ್ದನು. ಆತನ ಪತ್ನಿ ಪುತ್ರ ಸಂತಾನನಿಲ್ಲದ್ದ ರಿಂದ 
ಒಂದು ಮುಂಗುಲಿಯನ್ನು ಮಗನಂತೆ ಸಾಕೆಕೊಂಡಿದ್ದಳು. ಹೀಗೆ ಇರು 
ಪ್ರಿರುವಾಗ್ಗ ಆ ಬ್ರಾಹ್ಮಣನ ಪತ್ನಿಗೆ ಪುತ್ರೋತ್ಸವವಾಯಿತು. 
ಒಮ್ಮೆ ಅವಳು ತನ್ನ ಶಿಶುವನ್ನು ತೊಟ್ಟಿಲಲ್ಲಿ ಮಲಗಿಸಿ ಗಂಡನನ್ನು ಕರೆದು 
5 ಸ್ವಾಮೀ ನಾನು ನೀರು ತರುವುದಕ್ಕೆ ಹೋಗುತ್ತೇನೆ. ತೊಟ್ಟಿಲಲ್ಲಿ 

ಕೂಸು ಮಲಗಿದೆ; ನೋಡಿಕೊಳ್ಳ ಬೇಕು. ಮುಂಗುಲಿ ಕೂಸನ್ನು ಗಾಸಿ 
ಮಾಡೀತು” ಎಂದು ತನ್ನ ಪತಿಗೆ ಎಚ್ಚರವಾಗಿರುವಂತೆ ಹೇಳಿ ಹೊರಟು 
ಹೋದಳು. ಆ ಸಮಯದಲ್ಲಿ ಬ್ರಾಹ್ಮಣನು ಶಿಶು ನಿದ್ದೆ ಹೋಗುತ್ತಿರು 
ವುದನ್ನು ಕಂಡು ಯಾವುದೋ ಒಂದು ಕಾರ್ಯಕ್ಕಾಗಿ ಹೊರಗೆ ಹೋದನು. 
ಇವನು ಹೋದಕೂಡಲೆ, ಒಂದು ಕೃಷ್ಣಸರ್ಪವು ಬಂದು ತೊಟ್ಟಿಲ ಕಡೆಗೆ 
ಹೋಗತೊಡಗಿತು. ಅದನ್ನು ಈ ಮುಂಗುಲಿ ನೋಡಿ, ತತ್‌ಕ್ರಣವೇ ಆ 
ಸರ್ಪವನ್ನು ಎರಡು ತುಂಡು ಮಾಡಿಬಿಟ್ಟಿತು. ಹಾವನ್ನು ಕೊಂದು ಮಗು 
ನನ್ನು ಉಳಿಸಿದ ತನ್ನ ಸಾಹಸವನ್ನು ಯಜಮಾನನಿಗೆ ತೋರಿಸಬೇಕೆಂದು 
ಆ ಮುಂಗುಲಿ ಹೊರಗೆ ಬರುವುದಕ್ಕೂಆ ಬ್ರಾಹ್ಮಣನ ಪತ್ನಿ ನೀರಿನ ಕೊಡ 
ವನ್ನು ಹೊತ್ತುಕೊಂಡು ಒಳಗೆ ಬರುವುದಕ್ಟೂ ಸರಿಹೋಯಿತು. ಆಗ ಅವಳು 
ಮುಂಗುಲಿಯ ಮುಖವು ರಕ್ತಮಯವನಾದದ್ದನ್ನು ನೋಡಿ, ಇದು ತನ್ನ 
ಶಿಶುವನ್ನು ಕೊಂದಿರಬೇಕೆಂದು ಆಲೋಚಿಸಿ, ತನ್ನ ತಲೆಯಮೇಲಿನ ನೀರ 
ಕೊಡವನ್ನು ಮುಂಗುಲಿಯ ಮೇಲೆ ಎಸೆದುಬಿಟ್ಟಳು, ಮುಂಗುಲಿ ಅಲ್ಲಿಯೇ 
ಸತ್ತುಹೋಯಿತು. ಆ ಮೇಲೆ ಅವಳು ಮನೆಯೊಳಗೆ ಹೋಗಿನೋಡುತ್ತಾಳೆ 
ತೊಟ್ಟಿ ಲಲ್ಲಿ ಕೂಸು ಮಲಗಿ ಸುಖವಾಗಿ ನಿದ್ದೆ ಹೋಗುತ್ತಿದೆ. ಹತ್ತಿರವೇ 
ಒಂದು ಸರ್ಪವು ಎರಡು ತುಂಡಾಗಿಬಿದ್ದಿದೆ. ಈ ದೃಶ್ಯವನ್ನು ಕಂಡು, 
ಅವಳು ಬಹಳ ವ್ಯಸನಪಟ್ಟು “ ನಾನು ವಿಚಾರವಿಲ್ಲದೆ. ಮುಂಗುಲಿ 
ಯನ್ನು ವ್ಯರ್ಥವಾಗಿ ಕೊಂದೆನಲ್ಲಾ ! '' ಎಂದು ತೋಕಿಸುವುದಕ್ಳಾರಂಭಿಸಿ 
ದಳು. ಅಷ್ಟರಲ್ಲಿ ಹೊರಗಿನಿಂದ ಅವಳ ಗಂಡನು ಬಂದು ರೋದಿಸುವುದಕ್ಕೆ 
ಕಾರಣವೇನೆಂದು ಕೇಳಿದನು. ಅವಳು *.ನೀನು ಮಗುವನ್ನು ನೋಡಿ 
ಕೊಂಡಿರು” ಎಂದು ನಾನು ಹೇಳಿದ್ದರೂ, ಯಾವುದೋ ಕಾರ್ಯಲೋಭ 
ದಿಂದ ಹೊರಗೆ ಹೊರೆಟುಹೋದೆ. ಅದರ ಪರಿಣಾಮನಾಗಿ ಈ ಮುಂಗು 
ಲಿಗೆ ಮರಣವೊದಗಿತು, ಅತಿ ಲೋಭನವುಳ್ಳ ಪುರುಷನ ಮಸ್ತಕದ ಮೇಲೆ 
ಚಕ್ರವು ತಿರುಗುತ್ತಿರುತ್ತದಂತೆ” ಎಂದು ನುಡಿದಳು. ತನ್ನ ಸತಿಯ 
ಮಾತನ್ನು ಕೇಳಿ, ಅವಳ ಅಭಿಪ್ರಾಯನೇನೆಂದು ಆ ಬ್ರಾಹ್ಮಣನು ಪ್ರಶ್ನಿಸಿ 
ದನು. ಅದಕ್ಕೆ ಅವಳು ಹೀಗೆ ಹೇಳಿದಳು. 


ಅಸಂಪ್ರೇಕ್ಷ ಕಾರಿತ್ತ ೧೧೫ 


ಬ್ರ 





ಕಥೆ1- ಅಮರಾವತಿಯೆಂಬ ಪಟ್ಟಣದಲ್ಲಿ ನಾಲ್ಕುಮಂದಿ ಬ್ರಾಹ್ಮ 
ಣರು ಅನೋನ್ಯಮೈಶ್ರಿಯಿಂದಿದ್ದರು, ಅವರು ಒಂದು ದಿನ ತಮ್ಮೊಳಗೆ 
ಆಲೋಚಿಸುತ್ತ “ ನಾವು ದಾರಿದ್ರ್ಯದಿಂದ ಬಹಳ ಕಷ್ಟ ಪಡುತ್ತಿದ್ದೇವೆ. 
ಹೇಗಾದರೂ ಮಾಡಿ ಧನವನ್ನು ಸಂಪಾದಿಸಬೇಕು. ಈ ಸ್ಥಳದಲ್ಲಿರುವುದ 
ರಿಂದ ನಮಗೆ ಧನ ಸಂಪಾದಿಸಲು ಸಾಧ್ಯವಿಲ್ಲ ಆದ್ದರಿಂದ ಬೇರೆಯ 
ಸ್ಥಳಕ್ಕ ಹೋಗಿ, ಧನಾರ್ಜನೆ ಮಾಡಬೇಕು. ದರಿದ್ರನಿಗೆ ವನವಾಸದ 
ಹೊರತು ಸುಖನೆಲ್ಲಿಯದು? ಈಗ ನಾವು ನಾಲ್ವರೂ ದೇಶಾಂತರಕ್ಕೆ 
ಹೋಗೋಣ '' ಎಂದು ನಿರ್ಧರಿಸಿಕೊಂಡು ಹೊರಟರು. ಹೀಗೆಯೇ ಈ 
ನಾಲ್ವರೂ ಹೋಗುತ್ತಿರುವಾಗ, ದಾರಿಯಲ್ಲಿ ಸಮೀಪದಲ್ಲಿಯೇ ಭೈರವಾ 
ನಂದನೆಂಬ ಯೋಗೀಶ್ವರಸಿರುವನೆಂಬ ಸಂಗತಿಯನ್ನು ಅವರು ತಿಳಿದು 
ಕೊಂಡರು. ತಿಳಿದುಕೊಂಡು ಅವನ ಮಠಕ್ಕೆ ಹೋಗಿ, ಯೋಗೀಶ್ವರನಿಗೆ 
ಸಾಷ್ಟಾಂಗ ನಮಸ್ಕಾರ ಮಾಡಿ, ಆತನ ಮಹಿಮೆಯನ್ನು ಕೊಂಡಾಡಿದರು. 
ಇವರ ಸ್ತುತಿಗೆ ಸಂತುಷ್ಟನಾಗಿ, ಆ ಯತಿ ಇವರನ್ನು ಉಪಚರಿಸಿ "ನೀವು 
ಇಲ್ಲಿಗೆ ಏಕೆ ಬಂದಿರಿ?'' ಎಂದು ವಿಚಾರಿಸಿದನು. ಅದಕ್ಕೆ ಅವರು “ಮಹಾ 
ಸ್ವಾಮೀ, ನಾವು ಬಡತನದಿಂದ ಬಳಲುತ್ತಿದ್ದೇನೆ. ಈಗ ದ್ರವ್ಯದ ಅಪೇ 
ನೆಯಿಂದ ಊರನ್ನು ಬಿಟ್ಟು ಸಂಚಾರ ಹೊರಟದ್ದೇವೆ. ಆದರೇನು ? 
ಆ ದ್ರವ್ಯವು ನಮಗೆ ಹೇಗೆ ಸಿಕ್ಕೀತು? ದ್ರವ್ಯ ಸಂಪಾದನೆಗಾಗಿ ನಾವು 
ಯಾವ ಉಪಾಯ ಮಾಡಬೇಕೋ ತಿಳಿಯದಾಗಿಹೆ, ಈಗ ನಾವು ತಮ್ಮ 
ಸನ್ನಿಧಿಯಲ್ಲಿ ಬಂದಿದ್ದೇವೆ. ನಮ್ಮ ಮೇಲೆ ತಾವು ದಯತೋರಿಸಬೇಕು ” 
ಎಂದು ಯತಿಯನ್ನು ಪ್ರಾರ್ಥಿಸಿದರು ಆ ಯತಿ ಈ ನಾಲ್ವರ ದೀನಾ 
ವಸ್ಥೆಯನ್ನು ನೋಡಿ ಮರುಕಸಟ್ಟನು., ಆಗ ಅವನು ತನಗೆ ಗೊತ್ತಿದ್ದ 
ಚತುಃಷಷ್ಟಿ ನಿದ್ಯಾಬಲದಿಂದ ನಾಲ್ಕು ಬತ್ತಿಗಳನ್ನು ನಿರ್ಮಿಸಿ, ಒಬ್ಬೊಬ್ಬನ 
ತಲೆಯ ಮೇಲೆ ಒಂದೊಂದು ಬತ್ತಿಯನ್ನು ಇಟ್ಟನು. ಹೀಗೆ ಬತ್ತಿಯನ್ನು 
ತಲೆಯ ಮೇಲೆ ಇಟ್ಟು, ಅನಂತರ ಅವನು ಅವರನ್ನುದ್ದೇಶಿಸಿ “ ನೀವೆ 
ಲ್ಲರೂ ಹಿಮಾಲಯ ಪರ್ವತದ ಮಾರ್ಗವನ್ನು ಹಿಡಿದು ಉತ್ತರಕ್ಕೆ 
ಹೋಗಿರಿ. ಹೀಗೆ ಹೋಗುತ್ತಿರುವಾಗ ವೊದಲು ಯಾರ ತಲೆಯ ಮೇಲಿಂದ 

ಬತ್ತಿ ಎಲ್ಲಿ ಬೀಳುವುದೋ, ಆ ಸ್ಪಳದಲ್ಲಿ ಭೂಮಿಯನ್ನು ಅಗೆದು ನೋಡಿ. 
ಅದರಲ್ಲಿ ಕಂಡ ಸದಾರ್ಥನನ್ನು ಯಥೇಚ್ಛ ನಾಗಿ ತೆಗೆದುಕೊಂಡು ಹೋಗಿ '' 
ಎಂದು ಅನುಗ್ರಹಿಸಿದನು. ಆ ನಾಲ್ಲರು ಬ್ರಾಹ್ಮಣರು ಮುನೀಶ್ವರನ 
ಅಪ್ಪಣೆಯನ್ನು ಪಡೆದು ಅಲ್ಲಿಂದ ಅವನು ಆಜ್ಞಾಪಿಸಿದಂತೆ ಉತ್ತರದ ಕಡೆಗೆ 
ಹೊರಟರು, ಹೀಗೆಯೇ ಮಾರ್ಗಕ್ರಮಣಮಾಡುತ್ತ ಹೋಗುತ್ತಿರುವಾಗ, 
ಒಬ್ಬ ಬ್ರಾಹ್ಮಣನ ತಲೆಯ ಮೇಲಿನ ಬತ್ತಿ ಕೆಳಗೆ ಬಿದ್ದಿತು ಅವನು 
ಕೂಡಲೆ ನೆಲನನ್ನು ಅಗೆದು ನೊಡಲಾಗಿ ತಾಮ್ರದ ಸಡಯೋದು ಹೊರ 
ಬತು. ಅದನ್ನು ಕಂಡು ಅವನು ತನ್ನ ಸ್ನೇಹಿತರನ್ನು ಕರೆದು “ ಎಲ್ಫೆ, 
ಸ್ನೇಹಿತರೇ! ನೀವು ನಿಮಗೆ ಬೇಕಾದಷ್ಟು ತಾಮ್ರವನ್ನು ತೆಗೆದುಕೊಳ್ಳಿ ರಿ? 
ಎಂದನು. ಅದಕ್ಕೆ ಆ ಮೂವರು ಬ್ರಾಹ್ಮಣರು “ಎಲೇ, ಮೂರನೇ? ಈ 
ತಾಮ್ರವನ್ನು ಎಷ್ಟು ತೆಗೆದುಕೊಂಡರೂ ನಮ್ಮ ಬಡತನವು ಹಿಂಗುವುದೇ? 
ನಾವು ಮುಂದಕ್ಕೆ ಹೋಗುತ್ತೇವೆ. ನೀನು ಬೇಕಾದರೆ ಅದನ್ನು ತೆಗೆದು 
ಕೊಂಡು ಹೋಗು '' ಎಂದು ಹೇಳಿ ಮುಂದಕ್ಕೆ ಹೊರಟುಹೋದರು. ಆ 
ಬ್ರಾಹ್ಮಣನಾದರೋ, ತನ್ನ ಸಾಮಥಣ್ಯವಿದ್ದಷ್ಟು ತಾಮ್ರವನ್ನು ತೆಗೆದು 
ಕೊಂಡು ತನ್ನ ಮನೆಗೆ ಹಿಂದಿರುಗಿದನು. 

ಇತ್ತ ಈ ಮೂವರು ಬ್ರಾಹ್ಮಣರು ಮಾರ್ಗಹಿಡಿದು ಮುಂದಕ್ಕೆ 
ಹೋಗುತ್ತಿರುವಾಗ, ದಾರಿಯಲ್ಲಿ ಎರಡನೆಯವನ ತಲೆಯ ಮೇಲಿನ ಬತ್ತಿ 
ಬಿದ್ದಿತು. ಬತ್ತಿ ಬಿದ್ದ ಕೂಡಲೆ, ಅವನು ಆ ಸ್ಥಳವನ್ನು ಅಗೆದು ನೋಡಿ 
ದನು, ಅಲ್ಲಿ ಅಪಾರವಾದ ಬೆಳ್ಳಿ ಗೋಚರವಾಯಿತು. ಅದನ್ನು ಕಂಡ್ಕು 
ಅನನು ತನ್ನ ಇಬ್ಬರು ಸ್ನೇಹಿತರಿಗೆ “ ಫಿಮಗೆ ಬೇಕಾಗುವಷ್ಟು ಬೆಳ್ಳಿ 
ಯನ್ನು ಹೊತ್ತುಕೊಳ್ಳಿರಿ ಹೋಗೋಣ '' ಎಂದನು, ಅದಕ್ಕೆ ಅವರು 
"4 ಏನಯ್ಯಾ, ಇನ್ನು ಮೇಲೆ ಮುಂದೆ ನಮಗೆ ಬಂಗಾರೆ ಸಿಕ್ಕೀತು. ಈ 
ಬೆಳ್ಳಿ ಯಿಂದೇನಾಗುವುದು? ನಾವು ಮುಂದಕ್ಕೆ ಹೋಗುತ್ತೇವೆ ” ಎಂದು 
ಹೇಳಿ ಮುಂದೆ ಸಾಗಿದರು. ಈ ಎರಡನೆಯ ಬ್ರಾಹ್ಮಣನು ತನಗೆ ಸಾಧ್ಯ 
ವಿರುವಷ್ಟು ಬೆಳ್ಳಿಯನ್ನು ಹೊತ್ತುಕೊಂಡು ತಿರುಗಿ ತನ್ನ ಮನೆಯ ಕಡೆ 
ಹೊರಟನು, 

ಆ ಇಬ್ಬರು ಬ್ರಾಹ್ಮಣರು ಮುಂದು ಮುಂದಕ್ಕೆ ಹೋಗುವಷ್ಟರಲ್ಲಿ 
ಮೂರನೆಯವನ ತಲೆಯ ಮೇಲಿನ ಬತ್ತಿಯೂ ಬಿದ್ದಿತು. ಆ ಸ್ಥಳವನ್ನು 
ತೋಡಿ ನೋಡಲಾಗಿ, ಚಿನ್ನದ ಗಣಿ ದೃಷ್ಟಿಗೆ ಬಿದ್ದಿತು ಅವನು ಬಹಳ 
ಸಂತೋಷಸಟ್ಟು, ತನ್ನ ಮಿತ್ರನನ್ನು ಕರೆದು "ನಮಗೆ ಬೇಕಾಗುವಷ್ಟು 
ಚಿನ್ನವನ್ನು ತೆಗೆದುಕೊಂಡು ಹೋಗೋಣ” ಎಂದನು, ಅದಕ್ಕೆ ನಾಲ್ಪನೆಯ 
ವನು ಎಲ್ಲಿ. ಮಂದಮತಿಯೇ! ಈ ಚಿನ್ನಕ್ಕಿಂತಲೂ ಶ್ರೇಷ್ಠವಾದುದು 
ರತ್ನ. ನನಗೆ ಆ ರತ್ನದ ಗಣಿ ಸಿಕ್ಕಬಹುದು. ಆದ್ದರಿಂದ ನನಗೆ ಈ ಚಿನ್ನ 
ಬೇಡ. ಸೀನು ಬೇಕಾದರೆ ತೆಗೆದುಕೋ ” ಎಂದು ಹೇಳಿ ಮುಂದಕ್ಕೆ 
ಹೋಗಲು ಸಿದ್ಧನಾದನು. ಅವನ ಮಾತುಗಳನ್ನು ಕೇಳಿ ಮೂರನೆಯ 
ಬ್ರಾಹ್ಮಣನು ."ಓಒಳ್ಳೆ ಯದು. ನೀನು ಹಾಗೆಯೇ ಮಾಡು. ನಾನಾ 
ಜರೋ ಈ ಸುವರ್ಣವನ್ನು ತೆಗೆದುಕೊಂಡು ನೀನು ಬರುವವರೆಗೆ ನಿನ್ನ 
ಮಾರ್ಗ ನಿರೀಕ್ಷ ಸುತ್ತ ಇಲ್ಲಯೇ ಕುಳಿತಿರುತ್ತೇನೆ. ಆದ್ದರಿಂದ ನೀನು 
ಬೇಗನೇ ಹೋಗಿಬರಬೇಕು.” ಎಂದನು. ಅದಕ್ಕೆ ಆ ನಾಲ್ಕನೆಯ ಬ್ರಾಹ್ಮ 
ಣನು ಒಪ್ಪಿಕೊಂಡು ಮುಂದೆ ನಡೆದನು. ಹೀಗೆಯೇ, ಮಾರ್ಗವನ್ನು 
ಅತಿಕ್ರಮಿಸುತ್ತ ಅವನು ಹೋಗುತ್ತಿರುವಾಗ, ಅವನಿಗೆ ಬಹಳ ಬಳಲಿಕೆ 
ಯಾಯಿತು, ಬಿಸಿಲಿನ ತಾಪದಿಂದ ಬಾಯಾರಿ, ಬೆಂಡಾಗಿ ಹೋದನು. 
ಅವನಿಗೆ ನೀರಡಿಕೆಯಿಂದ ಮುಂದೆ ದಾರಿಕಾಣದೆ, ಆ ಯುತಿ ಹೇಳಿದ 
ಮಾರ್ಗವನ್ನು ಬಿಟ್ಟು, ತಬ್ಬಿಬ್ಬಾಗಿ ಅಡ್ಡದಾರಿಯನ್ನು ಹಿಡಿದನು. ಅದು 
ಅವನನ್ನು ದೊಡ್ಡ ಅರಣ್ಯದೊಳಗೆ ಕರೆದುಕೊಂಡು ಹೋಯಿತು. 
ಹಾಗೆಯೇ ಅವನು ಮುಂದಕ್ಕೆ ಹೋಗುತ್ತಿರುವಷ್ಟರಲ್ಲಿ ಅವನು ಒಬ್ಬ 
ಮನುಷ್ಯನ ತಲೆಯ ಮೇಲೆ ಚಕ್ರವೊಂದು ತಿರುಗುತ್ತಿರುವುದನ್ನು ಕಂಡನು, 
ಆ ಮನುಷ್ಯನ ಸರ್ವಾಂಗವೂ ರಕ್ತಮಯವಾಗಿದ್ದಿತು. ಆ ಬ್ರಾಹ್ಮಣನು 
ಆ ಮನುಷ್ಯನ ಹತ್ತಿರ ಹೋಗಿ "ನೀನು ಯಾರು? ನಿನ್ನ ಮಸ್ತಕದ 
ಮೇಲೆ ಈ ಚಕ್ರವು ಏನು ಕಾರಣ ತಿರುಗುತ್ತಿದೆ?'' ಎಂದು ಕೇಳಿದ ಕೂಡಲೆ, 
ಆ ಮನುಷ್ಯನ ಮಸ್ತಕದ ಮೇಲಿನ ಚಕ್ರವು ಈ ಬ್ರಾಹ್ಮಣನ ಮಸ್ತಕದ 
ಮೇಲೆ ಬಂದು ಕುಳಿತಿತು. ಬ್ರಾಹ್ಮಣನಿಗೆ ತುಂಬಾಗಾಬರಿಯಾಯಿತು. 


೧೧೮ ಪಂಚತಂತ್ರ 





ಅವನು "ಈ ಚಕ್ರವು ನನ್ನ ತಲೆಯ ಮೇಲೆ ಎಕೆ ಕುಳಿತಿತು. ?'' ಎಂದು 
ಆ ಮನುಷ್ಯನನ್ನು ಕೇಳಿದನು. «ಅಯ್ಯಾ! ಮಹಾಪುರಷನೇ ! ಇಷ್ಟು 
ದಿನ ನಾನು ಈ ಅವಸ್ಪ ಯನ್ನು ಅನುಭವಿಸಿದೆನು. ನನಗೆ ಒಂದು ನಿರ್ದಿಷ್ಟ 
ಕಾಲದ ವರೆಗೆ ಈ ಚಕ್ರ ವನ್ನು ಧರಿಸಿರಬೇಕಂಬ ಆದೇಶನಿದ್ದಿತು. ಜನು 
ನಿನ್ನಂತೆಯೇ ಆ ಸಿದ್ದ ಬತ್ತಿ ಯನ್ನು ಹೊತ್ತುಕೊಂಡು ಬತ ಮತ್ತೊ 
ಬೃನು ಬಂದು ನನ್ನನ್ನು ಪ್ರಶ್ನಿ ಸುವವರೆಗೆ ಈ ಚಕ್ರವು ನನ್ನ ತಲೆಯ 


ಮೇಲೆ ಜಸತ ಆ ಪ್ರಕ್ತೆ ಯನ್ನು ಕೇಳಿದ ಕೂಡಲೆ, ಈ ಚಕ ಕ್ರವು 
ಅವನ ತಲೆಯ ಮೇಲೆ ಹೋಗುವುಜೆರಿದೂ ನಿರ್ದೇಶವಾಗಿತ್ತು. 'ಈಗ 
ನೀನು ಪ್ರಶ್ನೆ ಕೇಳಿರುವುದರಿಂದ ಈ ಚಕ್ರವು ನಿನ್ನ ತಲೆಯ ಮೇಲೆ 
ಬಂದಿದೆ. ಗುತ ಈ ಚಕ್ರಬಾಧೆಯಿಂದ ಮುಕ್ತನಾದೆನು'' ಎಂದು 
ಆ ಮನುಷ್ಯನು ಹೇಳಿದನು. ಆ ಮಾತನ್ನು ಕೇಳಿ ಈ ನವೀನ ಚಕ್ರ 
ಧರನು ""ನೀನು ಈ ಸ್ಥಳದಲ್ಲಿ ಎಷ್ಟು ದಿನಗಳಿಂದ ಈ ಚಕ ಕ್ರವನ್ನು ಧರಿಸಿ 


ಕೊಂಡು ಇದ್ದೆ? ನಿನಗೆ ಅನ್ನೋದಕಗಳು ಎಲ್ಲಿಂದ ಪ್ರಾ ನ. Bd ೧೫ 
ಎಂದು ಕೇಳಿದನು. ಅದಕ್ಕೆ ಆ ಪೂರ್ವಚಕ್ರ ಧನು "(ನಾನಿದ್ದದು ಎಷ್ಟು 


ಕಾಲದಿಂದಲೋ, Pe ಅಕ್‌ ರಾಮರಾಜ್ಯದ ಕಾಲಕ್ಕೆ 
pe ದಾರಿದ ದ್ರ ್ಯವಿದ್ದ ತೆ ಈಗ ಸ್ವಲ್ಪ ಸ್ವಲ್ಪ ನೆನಪಾಗುತ್ತಿದೆ. ಆ ದಾರಿ 
ದ್ರ್ಯದ ಸೀಡಿಯನ್ನು ಸಹಿಸದಂತಾಗಿ ನಾನು ನಿನ್ನ ಹಾಗೆಯೇ ಸಿದ್ದ 
ಬತ್ತಿ ಯೊಂದನ್ನು “ಹೊತ್ತು ಕೊಂಡು ಬಂದು ಈ ಚಕ್ರದೊಳಗೆ ಸಿಕ್ಕಿ 
ಬಿದೆ ನು. ಇಲ್ಲಿಯ ಕಷ್ಟದಿಂದ ನನಗೆ ಹೆಸಿವೂ, 'ಬಾಯಾರಿಕೆಯೂ ಕಾಣ 
Sand, ಈ ಸ ಕ್ಕೆ ಬಂದವನು ದುಃ ಖವನ್ನೆ ೇ ಅನುಭವಿಸಬೇಕಲ್ಲದೆ, 
ಬೇರೆಯ ಉಪಾಯವಿಲ್ಲ. ಈ ಸ್ಥಳದಲ್ಲಿ ಅಪರಿಮಿತವಾದ ದ್ರವ್ಯವಿದೆ, 
ಅದನ್ನು ಯಾರೂ ತೆಗೆದುಕೊಂಡು ಹೋಗಬಾರದೆಂಬ ಉದ್ದೇಶದಿಂದ 
ಕುಬೇರನು ಹೀಗೆ ಏರ್ಪಡಿಸಿದ್ದಾನೆ. ಇನ್ನು ಮೇಲೆ ನನಗೆ ಇಲ್ಲಿರಲು 
ಸಾಧ್ಯವಿಲ್ಲ. ಹೊರಟುಹೋಗುತ್ತೇನೆ” ಎಂದು ಹೇಳಿ ಅಲ್ಲಿಂದ ಕಣ್ಮರೆ 
ಯಾದನು. 

ಇತ್ತ ಸುವರ್ಣಸಿದ್ದಿಯಾದ ಆ ಮೂರನೆಯ ಬ್ರಾಹ್ಮಣನು ತನ್ನ 
ಸ್ನೇಹಿತನು ಬರಲು ತಡವಾದುದನ್ನು ಕಂಡು, ಬೇಸತ್ತು ಅವನನ್ನು ಹುಡು 

ಕುತ್ತ ಮುಂದೆ ಮುಂದೆ ನಡೆದನು... ಅವನು ಎಷ್ಟೋ ದೂರ ಹೋದ 
ಮೇಲೆ, ಅರಣ್ಯದಲ್ಲಿ ಆ ನಾಲ್ವನೆಯವನ ತಲೆಯ ಮೇಲೆ ಚಕ್ರತಿರುಗುವು 
ದನ್ನು ಕಂಡು ಅನನ ಸಮೀಪಕ್ಕೆ ಬಂದು «ಎಲೇ, ಮಿತ್ರನೇ! ಇದೇನು?'' 
ಎಂದು ವಿಚಾರಿಸಿದನು. ಅದಕ್ಕೆ ಆ ಚಕ್ರಧರನು “ಅಯ್ಯಾ, ಸ್ನೇಹಿತನೇ! 
ಇದು ಅತಿಲೋಭ ಮಾಡಿದುದರ ಫಲ'' ಎಂದು ಹೇಳಿದನು. ಅದನ್ನು 
ಕೇಳ್ಳಿ ಆ ಸುವರ್ಣಸಿದ್ದಿ ಬ್ರಾಹ್ಮಣನು «ಮತಿ ಹೀನನಿಗೆ ಸ್ವಲ್ಪ 
ವಿದ್ಯೆಯಿಂದ ಗರ್ವವುಂಬಾಗಿ, ಅವನು ಎರಡನೆಯವರ ಬುದ್ಧಿ ವಾದಕ್ಕೆ 
ಕಿವಿಗೊಡದೆ, ಸಿಂಹಕ್ಕೆ ಪ್ರಾಣಪ್ರತಿಷ್ಕಾಪನ ಮಾಡಿ ನಾಶಹೊಂದಿದವ 
ರಂತೆ ನಾಶ ಹೊಂದುತ್ತಾನೆ.'' ಎಂದನು. ಅದಕ್ಕೆ ಆ ಚಕ್ರಥರನು “ಅದು 
ಹೇಗೆ ನಡೆಯಿತು” ಎಂದು ಕೇಳಲು ಸುವರ್ಣಸಿದ್ದಿ ಹೀಗೆ ಹೇಳಿದನು. 
ಕಥೆ:- ತುಳಜಾಪುರವೆಂಬ ಪಟ್ಟಣದಲ್ಲಿ ನಾಲ್ಕು ಮಂದಿ ವಿದ್ಯಾರ್ಥಿ 
ಗಳು ಒಟ್ಟಿ ಗೆ ನಿದ್ಯಾಭ್ಯಾಸ ಮಾಡಿಕೊಂಡಿದ್ದ ರು. ಅವರಲ್ಲಿ ಮೂವರು 
ಮಂತ ಶ್ರವಿಡ್ಯೆಯನ್ನು ಕಲಿತುಕೊಂಡರು. ಚತ ತ್ರವಿದ್ಯೆಯನ್ನು ಆರ್ಜಿಸಿದ 
ಮೇಲೆ ಅವರು ತಮ್ಮಲ್ಲಿ "" ನಾವು ಸಂಪಾದಿಸಿದ ನಿದ್ಯಾಬಲದಿಂದ ರಾಜಾ 
ಶ್ರಯವನ್ನು ಪಡೆದು ಹೇರಳವಾಗಿ ದ್ರವ್ಯವನ್ನು ದೊರಕಿಸಿಕೊಳ್ಳ ಬೇಕು ॥ 
ಎಂದು ಆಲೋಚಿಸಿಕೊಂಡರು. ಅವರಲ್ಲಿ ಎರಡನೆಯವನು, “ ಎಲ್ಫೆ, 
ಮಿತ್ರರೇ! ನಮ್ಮಲ್ಲಿನ ನಾಲ್ಕನೆಯವನು ವಿದ್ಯಾಹೀನನಾಗಿದ್ದಾನೆ. ಅವ 
ನಿಗೆ ನಾವು ದೊರಕಿಸುವ ದ್ರವ್ಯದೊಳಗಿನ ಭಾಗವು ಸಿಕ್ಕಲಾರದು. ಅವನು 
ತನ್ನ ಮನೆಗೆ ಹೊರಟುಹೋಗಲಿ” ಎಂದು ಹೇಳಿದನು. ಅದಕ್ಕೆ ಮತ್ತೊ 
ಬೃನು, "" ಅಯ್ಯಾ, ಮಿತ್ರನೇ, ಈ ಮಾತು ವಿದ್ಯಾಸಂಪನ್ನರಾದ ನಮ್ಮಂಥ 
ವರಿಗೆ ಉಚಿತವಾದುದಲ್ಲ. ಏಕಂದರೆ ಈ ವಿದ್ಯಾನಿಹೀನನಾದ ಮಿತ್ರನೂ, 
ನಾವೂ ಚಿಕ್ಕಂದಿನಿಂದ ಒಂದೇ ಕಡೆಯಲ್ಲಿದ್ದು ವಿದ್ಯೆಯನ್ನು ಕಲಿತಿದ್ದೇವೆ. 
ಅಲ್ಲದೆ, ಇವನು ಒಳ್ಳೆಯ ವ್ಯವಹಾರಜ್ಞ ನಾಗಿದ್ದಾ ನೆ. ಸಮಯವರಿತು 
ನಡೆವಲ್ಲಿ ಒಳ್ಳೆಯ ಹುಚ್‌ ರಾಜಾಸ್ಥಾನದಲ್ಲಿ ಚಾತುರ್ಯದ ಹೊರೆತು 
ಕೇವಲ ನಿಡ್ಯೆಯಿಂದ ಹೆಚ್ಚು ಕೋಭಿಸುವುದಿಲ್ಲ. ಆದ್ದರಿಂದ ಇವನಿಗೂ 
ಒಂದು ಭಾಗ ಕೊಡಬೇಕು 1 ಎಂದು ಹೇಳಿದನು. ಸ್ವಲ್ಪ ಚರ್ಚೆಯಾದ 


೧೨೦ ಸಂಚಿತಂತ್ರ 





ಮೇಲೆ, ವಿದ್ಯೆಯನ್ನರಿಯದ ಆ ನಾಲೃನೆಯವನಿಗೂ ತಮ್ಮ ಸಂಪಾದನೆ 
ಯಲ್ಲಿ ಒಂದು ಭಾಗ ಕೊಡಬೇಕೆಂಬುದಾಗಿ ಅವರು ನಿರ್ಧರಿಸಿಕೊಂಡರು, 
ಆ ಮೇಲೆ ಆ ನಾಲ್ವರೂ ಕೂಡಿ ದೇಶಾಂತರಕ್ಕೆ ಹೊರಟರು. ಅವರು ದಾರಿ 
ಹಿಡಿದು ಹೋಗುವಾಗ, ಒಂದು ಸಿಂಹವು ಸತ್ತು ಬಿದ್ದಿರುವುದನ್ನು ಕಂಡರು. 
ಅವರಲ್ಲಿ ಒಬ್ಬನು ಸತ್ತಿದ್ದ ಆ ಸಿಂಹದ ಹತ್ತಿರ ಹೋಗಿ, “ ಮಿತ್ರರೇ, 
ನಾವು ಆರ್ಜಿಸಿದ ಮಂತ್ರನಿದ್ಯಾಬಲದಿಂದ ಈ ಸತ್ತಿರುವ ಸಿಂಹಕ್ಕೆ ಪ್ರಾಣ 
ವನ್ನು ತಂದುಕೊಡಬೇಕು '' ಎಂದನ್ನು ಈ ಮಾತನ್ನು ಹೇಳಿ ವ್ಯವಹಾರ 
ಚತುರನಾದ ಆ ನಾಲ್ಪನೆಯ ಸ್ನೇಹಿತನು, “ ಮಿತ್ರರೇ, ಈ ಸಿಂಹವು 
ಪುನಃ ಜೀವ ಬಂದು ಬದುಕಿದರೆ ನಮ್ಮೆಲ್ಲರನ್ನೂ ಕೊಂದುಬಿಟ್ರೀತು. ಆದ್ದ 
ರಿಂದ ಆದಕ್ಕೆ ಪ್ರಾಣಪ್ರತಿಷ್ಠಾ ಪನೆ ಮಾಡುವುದು ಸರ್ವಥಾ ಯೋಗ್ಯವಲ್ಲ” 
ಎಂದು ಬಹು ಪ್ರಕಾರವಾಗಿ ಹೇಳಿದನು. ಆದರೆ ಮಂತ್ರ ಜ್ಞ ರಾದ ಆ 
ಮೂವರು ಮಿತ್ರರು ಇವನ ಮಾತುಗಳನ್ನು ಕೇಳದೆ, ಆಗ್ರಹದಿಂದ ಆ 
ಸಿಂಹವು ಸಜೀವಿಯಾಗಬೇಕೆಂದು ಮಂತ್ರಗಳನ್ನು ಉಚ್ಚ ರಿಸತೊಡಗಿದರು. 
ಇದನ್ನು ನೋಡಿ, ಆ ವ್ಯವಹಾರ ಚತುರನು ಇಂಥ ಅವಿವೇಕವಾದ ಕಾರ್ಯ 
ವನ್ನು ಮಾಡುವವರ ಸಹವಾಸದಿಂದ ದೂರವಿರುವುದು ಮೇಲೆಂದೆಣಿಸಿ 
ತಾನು ಸ್ವಲ್ಪ ದೂರ ಹೋಗಿ ಒಂದು ಮರವನ್ನು ಹತ್ತಿಕುಳಿತುಕೂಂಡನು. 
ಅಷ್ಟರಲ್ಲಿ ಸ್ನೇಹಿತರ ಮಂತ್ರೋಚ್ಛಾರಣೆಯಿಂದ ಸಿಂಹಕ್ಕೆ ಪ್ರಾಣ ಬಂದ್ಕು 
ತತ್‌ಕ್ಷಣವೇ ಆದು ಆ ಮೂವರನ್ನು ತಿಂದುಬಿಟ್ಟತು. ಆದ ಕಾರಣ ವಿದ್ಯೆ 
ಗಿಂತಲೂ ಬುದ್ಧಿ ವಿಶೇಷ ಎಂದು ಆ ಸುವರ್ಣಸಿದ್ದಿ ಹೇಳಿದನು. ಇದ 
ಲದ, ಒಂದು ಕತ್ತೆಗೆ ಸುಮತಿಯೆಬ ನರಿ ಗಾಯನ ನಿಸೇಧ ಮಾಡಿ 
ದ್ಹರ್ಕೂ ಆ ಗಾರ್ದಭವು ನರಿಯ ಮಾತನ್ನು ಮೀರಿ, ಧ್ವನಿ ಮಾಡಿ, ಬಂಧ 
ನದಲ್ಲಿ ಸಿಕ್ಕಿದತೆ ನಿನ್ನ ಅವಸ್ಥೆ ಯಾಗಿದೆಯೆಂದು ಆ ಚಕ್ರಧಾರಿಗೆ ಸುವ 
ರ್ಣಸಿದ್ಧಿ ಹೇಳಿದನು. ಚಕ್ರಧಾರಿ, “ ಆ ಕತ್ತೆಯ ಕಥೆಯನ್ನು ನಿರನಿಸ 
ಬೆಸಕು'' ಎಂದು ಕೇಳಿದುದಕ್ಕೆ ಆ ಸುವರ್ಣಸಿದ್ಧಿ ಕಥೆಯನ್ನು ಹೇಳಿದನು. 


ಕಥೆ: ಒಂದು ಕಾಡಿನಲ್ಲಿ ಒಂದು ಕತ್ತೆಯ್ಕೂ ಒಂದು ನರಿಯೂ ವಾಸಿ 
ಸುತ್ತಿದ್ದುವು. ಇವೆರಡೂ ದಿನಾಗಲೂ ಮದಿಯ ಹೊಲಕ್ಕೆ ನುಗ್ಗಿ, ಬೆಳೆ 

ಗಳನ್ನು ತಿಂದು ಪುನಃ ಅರಣ್ಯಕ್ಕೆ ಹೋಗುತ್ತಿದ್ದುವು, ಒಂದು ದಿನ ಇವು 
ಯಡಥೇಸಷ್ನವಾಗಿ ಮೇಯುತ್ತಿರುವ ಸಮಯದಲ್ಲಿ ಆ ಕತ್ತೆ ನರಿಯನ್ನು 
ಕುರಿತು, “ ಎಲೇ ಮಿತ್ರೆನೇ! ನೋಡು, ಬೆಳುದಿಂಗಳು ಹೇಗೆ ಹರಡಿದೆ. 
ನನ್ನ ಮನಸ್ಸಿಗಾದರೋ ಅತ್ಯಂತ ಉಲ್ಲಾ ಸವಾಗಿ ಗಾನ ಮಾಡಬೇಕೆಂದು 
ಎನ್ನಿಸುತ್ತದೆ. ಅದ್ದರಿಂದ ನಾನು ಈಗ ಹಾಡುತ್ತೇನೆ'' ಎಂದಿತು. 
ಅದನ್ನು ಕೇಳಿ, ನರ್ಕಿ “ ಎಲೈ ಕತ್ತೆಯೇ! ನೀನು ಈಗ ಹಾಡಬೇಡ. 
ನೀನು ಗಾಯನ ಮಾಡಿದರೆ, ಆ ಗಾಯನವನ್ನು ಕೇಳಿ ಹೊಲದವರು 
ಎಚ್ಚತ್ತು ಬಂದು ನಿನ್ನನ್ನು ತಾಡಿಸುವರು. ನೀನು ಮೌನವಾಗಿರು 4 
ಎಂದಿತು. ಅದಕ್ಕೆ ಆ ಕತ್ತೆ "" ಎಲೇ, ನರಿಯೇ, ನಿನಗೆ ಈ ಗಾಯ 
ನದ ವಿಚಾರವಾಗಿ ಯಾವ ಜ್ಞಾನವೂ ಇಲ್ಲ; ಅಲ್ಲದೆ ಅದರ ಸ್ಟಾರಸ್ಯವೂ 
ನಿನಗೆ ತಿಳಿಯದು. ಅದಕ್ಕಾಗಿಯೇ, ನನ್ನನ್ನೂ ಹಾಡಬೇಡನೆಂದು 
ನಿಷೇಧ ಮಾಡುತ್ತಿರುವೆ '' ಎಂದು ನರಿಯ ಮಾತನ್ನು ತಿರಸ್ಕರಿಸಿ ಹಾಡ 
ಲಾರಂಭಿಸಿತು. ಅದರ ಧ್ವನಿ ಸುತ್ತಲೂ ಹರಡಿತು. ಆಗ ಹೊಲದ ಯಜ 
ಮಾನನು ಎಚ್ಚತ್ತು ಓಡಿಬಂದು ಆ ಕತ್ತೆಯನ್ನು ಹಿಡಿದು ಚೆನ್ನಾಗಿ ಹೊಡೆ 
ದನು. ಅದನ್ನು ನೋಡಿ ನರಿ, ನಾನು ಹೇಳಿದ ಬುದ್ಧಿ ವಾದವನ್ನು ಕೇಳದೆ 
ಇದ್ದುದರಿಂದ ಈ ಕತ್ತೆಗೆ ಈ ಅವಸ್ಥೆ ಯುಂಟಾಯಿತು '' ಎಂದು ತನ್ನ 
ಮನಸ್ಸಿನಲ್ಲಿ ಭಾವಿಸುತ್ತ ಓಡಿಹೋಯಿತು. ಹೀಗೆಂದು ಸುವರ್ಣಸಿದ್ದಿ 
ಹೇಳಿದ ಕಥೆಯನ್ನು ಕೇಳಿ ಆ ಚಕ್ರಧರನು, «ಎಲೇ ಮಿತ್ರನೇ, ಮತ್ತೊ, 
ಬ್ಬರು ಹೇಳಿದ ಹಿತವಾಕ್ಯವನ್ನು ಕೇಳಿ ಮಂಥರನೆಂಬ ಒಬ್ಬ ನೆಯ್ದಾರನು 
ಮರಣ ಹೊಂದಿದನು. ಆದ್ದರಿಂದ ಮತ್ತೊಬ್ಬರ ಹಿತವೂದವನ್ನು ಕೇಳಬ 
ಹುದೇ? '' ಎಂದನು. ಅದಕ್ಕೆ ಸುವರ್ಣಸಿದ್ದಿ ಆ ಕಥೆಯೇನೆಂದು ಪ್ರಶ್ನಿ 
ಸಲು, ಚಕ್ರದರನು ಕಥೆಯನ್ನು ಹೀಗೆ ವಿವರಿಸಿದನು. 

ಕಥೆ: ನಾರಾಯಣಪುರವೆಂಬ ಪಟ್ಟಿ ಣದಲ್ಲಿ ಮಂಡರನೆಂಬ ಹೆಸ 
ರಿನ ಒಬ್ಬ ನೆಯ್ಬಾರನಿದ್ದನು. ಅವನು ಚಿತ್ರವಿಚಿತ್ರವಾದ ವಕ್ರಗಳನ್ನು 
ನೆಯ್ದು, ತನ್ನ ಪತ್ನಿ ಯೊಡನೆ ಸುಖವಾಗಿ ಜೀವನವನ್ನು ಸಾಸುತ್ತಿದ್ದನು. 
ಒಮ್ಮೆ ಅವನ ಮಗ್ಗವು ಮುರಿದು ಹೋಯಿತು. ಆ ಮಗ್ಗವನ್ನು ಸರಿಸಡಿ 

*16 


೧೨೨ ಸಂಚತಂತ್ರ 





ಸಲು ಅವನು ಕಟ್ಟಿಗೆಯನ್ನು ತರುವುದಕ್ಕೆ ಂದು ಅಡವಿಗೆ ಹೋಗಿ ಒಂದು 
ದೊಡ್ಡ ವೃಕ್ಷವನ್ನು ಕಡಿಯತೊಡಗಿದನು ಆ ವೃಕ್ಷದ ಮೇಲೆ ಇದ್ದ 
ಒಂದು ಪಕ್ಷಿ ಈ ನೆಯ್ದಾರನನ್ನು ಕುರಿತು, «ಎಲ್ಲೊ ಮನುಷ್ಯನೇ, ನನ್ನ 
ಸ ಸ್ಥಳಕ್ಕೆ ಇಹ ನೀನು ನನಗೆ ವೃ ಥಾ. ಉಪದ್ರವವನ್ನು ಉಂಟುಮಾಡುತ್ತಿ 
ರುವೆ, ನಿನಗೇನು ಬೇಕು ಕೀಳು ನಾನು ನನಗೆ ನರವನ್ನು ಕೊಡುತ್ತೇನೆ" 
ಎಂದಿತು, ಆ ಮಾತನ್ನು ಕೇಳಿ ನೆಯ್ದಾರನು ನೀನು, ಬೇಡಿದುದನ್ನು 
ಕೊಡುವ ಹಾಗಿದ್ದರೆ bo ನನ್ನ ಮನೆಗೆ ಹೋಗಿ ಎಲ್ಲರನ್ನೂ ನಿಚಾ 
ರಿಸಿಕೊಂಡು ಆಗಿ ನಿನ್ನನ್ನು ಬೇಡಿಕೊಳ್ಳುತ್ತೇನೆ? ಎಂದು | ತನ್ನ 
ಮನೆಯ ಕಡೆ ತಿರುಗಿದನು. ಹೀಗೆ ಬರುತ್ತಿ ಕಟ್‌ ಅವನು ದಾರಿಯಲ್ಲಿ. 
ತನ ಮಿತ್ರ ನಾದ ಒಬ್ಬ ನಾಪಿತನನ್ನು ಕಂಡನು, ಆ ಕೌ ) ರಕನಿಗೆ ನೆಯ್ಯಾ 
ರನು ತನಗೆ ಅಡವಿಯಲ್ಲಾದ ಅನುಭವವನ್ನೆ ಲ್ಸ ತಟ ಮುಂದೆ ತಾನು 
ಏನು ಮಾಡಬೇಕೆಂಬುದನ್ನು ಕುರಿತು ಅವನನ್ನು ವಿಚಾರಿಸಿದನು. ಅದಕ್ಕೆ 
ಆ ನಾಪಿತನು «ಮಿತ ಶನೇ. ನೀನು ರಾಜ್ಯಸ ಪದವಿಯನ್ನು ಕೇಳು. ಸನ, 
ರಾಜನಾದರೆ ನಾನು ನಿನ್ನ ಕೈಕೆಳಗಿನ ಮಂತ್ರಿ ತ್ರಿಯಾಗುವೆನು” ಎಂದು 
ಬುದಿ ಸಿಯನ್ನು ಹೇಳಿದನು. ಆ ಮಾತನ್ನು ಕೀಳ, ನೆಯ್ದಾರನು ಅಲ್ಲಿಂದ 
ತನ್ನ “ನೆಗೆ ಹೋಗಿ ಸಕಲ ವೃ ತಾ ತ್ರಂತವನ್ನು ತನ್ನ ಹೆಂಡತಿಯ ತೆ 
ಹೇಳಿದನು. ಅಲ್ಲದೆ, ಆ ಕೌ ರನು ಹೇಳಿದ ಬುದ್ಧಿ ವಾಕ್ಯವನ್ನೂ ವಿವರಿ 
ದನು. ಅದನ್ನೆ ಲ್ಲ ಕೇಳಿ ನಿನನ ಹೆಂಡತಿ «ರಾಜಪದವಿಯಿಂದ ನಮಗೆ 
ಅಷ್ಟೇನೂ ಸುಖವು ಲಭಿಸಲಾರದು, ಅರಸರಿಗೆ ರಾಜ್ಯದಿಂದ ಅನೇಕ ತೊಂದ 
ರೆಗಳು ಉಂಟಲ್ಲದ್ಕೆ ಅವರ ಜೀವನವು ನಿಶ್ಚಿಂತವಾಗಿ ಇರಲಾರದು 
ನಮಗೆ ಆ ಪದವಿ ಬೇಡ ಈಗ ನಮಗೆ ಬೇಕಾದುದನ್ನು ನಾವು ಕೇಳಿ 
ಕೊಳ್ಳ ಬೇಕು. ನಮ್ಮ ಉದ್ಯೋಗವು ಹೆಚ್ಚಾಗಿ. ನಡೆಯುವುದಕ್ಕೆ 
ಮತ್ತ ಂದು ಮುಖವನ್ನೂ ಇನ್ನೂ ಎರಡು ಕೈಗಳನ್ನೂ ಹೆಚ್ಚಾಗಿ ಕೊಡು 
ಎಂದು ಬೇಡಿಕೋ. ಆಟ ನನ್ನು ಉದ್ಯೋಗವು ಬೆಳೆದು ನಾವು 
ಒಂದಕ್ಕೆ ಎರಡು ವಸ್ತ್ರಗಳನ್ನು ಸಿದ್ಧಮಾಡಿ, ಅವುಗಳನ್ನು ಮಾರುವುದರಿಂದ 
ಬರುವ ಹೆಚ್ಚಿನ ದ್ರವ್ಯದಿಂದ "ನಮ್ಮ ಸಂಸಾರವನ್ನು ಸುಖವಾಗಿ ನಡೆಸಿ 

ಕೊಂಡು ಹೋಗಬಹುದು'' ಎಂದು ಬುದ್ಧಿ ಹೇಳಿದಳು. ತನ್ನ ಪತ್ನಿಯ ಅಭಿ 
ಪ್ರಾಯವನ್ನು ಕೇಳಿ ಸಂತೋಷನಟ್ಟು, ಆ ನೆಯ್ಬಾರನು ಪುನಃ ಆ ವೃಕ್ಷದ 
ಬಳಿಗೆ ಹೋಗಿ ಆ ಪಕ್ಷಿಯನ್ನು ಕುರಿತು, "ಎಲೇ, ಪಕ್ಷಿರಾಜನೇ! ನೀನು 
ನನ್ನ ಮೇಲೆ ಕೃಪೆ ತೋರುವುದಾದರೆ, ನನಗೆ ಮತ್ತೊಂದು ಮುಖವನ್ನೂ, 
ಇನ್ನೂ ಎರಡು ಕೈಗಳನ್ನೂ ಹೆಚ್ಚಾಗಿ ದಯಾಪಾಲಿಸು” ಎಂದು ಪ್ರಾರ್ಥಿಸಿ 
ದನು. ಈ ನೆಯ್ಧಾರನ ಪ್ರಾರ್ಥನೆಯನ್ನು ಕೇಳಿ, ಆ ಪಕ್ಷಿ “ತಥಾಸ್ತು” 
ಎಂದಿತು, ಆ ಕ್ಷಣದಲ್ಲಿಯೇ, ನೆಯ್ದಾರನಿಗೆ ಎರಡು ಮುಖಗಳೂ ನಾಲ್ಕು 
ಕೈಗಳೂ ಉಂಟಾದುವು, ಅವನು ತನ್ನ ಮನಸ್ಸಿನಲ್ಲಿ ಹಿಗ್ಗಿ, ತನ್ನ ಮನೆಯ 
ಕಡೆ ಹೊರಟನು, ದಾರಿಯಲ್ಲಿ ಜನರು ಈ ವಿಕಾರವಾದ ಅದ್ಭುತ ರೂಪ 
ವನ್ನು ಕಂಡು ಇದು ರಾಕ್ಷಸವೇ ಇರಬೇಕೆಂದು ತಿಳಿದು, ಕಲ್ಲುಗಳನ್ನು 
ಎಸೆದು ಅವನನ್ನು ಕೊಂದು ಬಿಟ್ಟರು. ಆದ್ದರಿಂದ ತನ್ನ ಪ್ರಾರಬ್ಭಾನು 
ಸಾರವಾಗಿ ಆಗಬೇಕಾದುದು ತಪ್ಪಲಾರದು. 
ಹೀಗೆಂದು ಚಕ್ರಧರನು ಹೇಳಿದ ಕಥೆಯನ್ನು ಸುವರ್ಣಸಿದ್ಧಿ ಕೇಳಿ 
ಅಯ್ಯಾ, ಮಿತ್ರನೇ, ಬುದ್ಧಿವಂತರಾದವರು ಹೆಚ್ಚಿಗೆ ಲೋಭ ಮಾಡಬಾ 
ರದು. ಅತಿಲೋಭಿಯಾಗುವುದರಿಂದ ಚಂದ್ರಶರ್ಮನೆಂಬವನಿಗೆ ಉಂಟಾದ 
ಹಾನಿಯಂತೆಯೇ ಹಾನಿ ಒದಗಿ ದುಃಖಕ್ಕೆ ಈಡಾಗಬೇಕಾಗುವುದು” 
ಎಂದನು. ಚಕ್ರಥರನು ««ಚಂದ್ರಶರ್ಮನಿಗೆ ಹಾನಿ ಹೇಗೆ ಉಂಟಾಯಿತು ? 
ನಿರೂಪಿಸು” ಎಂದು ಕೇಳಿದುದಕ್ಕೆ ಸುವರ್ಣಸಿದ್ದಿ ಆ ಕಥೆಯನ್ನು 
ನಿರೂಪಿಸಿದನು. 
ಕಥೆ; ಗೌಡದೇಶದಲ್ಲಿ ಚಂದ್ರಶರ್ಮನೆಂಬ ಬ್ರಾಹ್ಮಣನು ಯಜ್ಞ ಸೇವೆ 
ಯೆಂಬ ತನ್ನ ಸತಿಯೊಡನೆ ವಾಸವಾಗಿದ್ದನು. ಅವನು ಮಹಾದರಿದ್ರನಾಗಿದು 
ದರಿಂದ ದಿನಾಗಲೂ ಯಾಚನೆಮಾಡಿ ಹೊಟ್ಟಿ ಹೊರೆಯುತ್ತಿದ್ದನು. ಅವನು 
ಭಿಕ್ಸ್ಟಾವೃತ್ತಿ ಯಿಂದ ಸಂಪಾದಿಸಿದಹಿಟ್ಟಿನ್ನು ಒಂದು ಮಡಕೆಯಲ್ಲಿ ತುಂಬಿಟ್ಟು 
ಕೊಂಡಿದ್ದನು, ಹೀಗಿರುತ್ತಿರುವಾಗ, ಆ ಬ್ರಾಹ್ಮಣನ ಪತ್ನಿ ಗರ್ಭಿಣಿಯಾದಳು. 
ಅವನು ಒಂದು ದಿನ ಒಬ್ಬ ಗೃಹಸ್ಥನ ಮನೆಯಲ್ಲಿ ಭೋಜನ ತೀರಿಸಿಕೊಂಡ್ಕು 
ಮನೆಗೆ ಹಿಂದಿರುಗಿ ಆ ಹಿಟ್ಟಿನ ಗಡಿಗೆಯನ್ನು ತನ್ನ ಮುಂದೆಯೇ 

ಇಟ್ಟು ಕೊಂಡು ತನ್ನ ಪತ್ನಿಯ ಸಂಗಡ ಸರಸಗೋಷ್ಠಿಯಲ್ಲಿದ್ದನು. ಆ 
ಸಮಯದಲ್ಲಿ ಆ ಬ್ರಾಹ್ಮಣನು ತನ್ನ ಪತ್ನಿಯನ್ನುದ್ದೇಶಿಸಿ, “ ನಿನ್ನ ಗರ್ಭ 
ದಲ್ಲಿರುವ ಸಂತಾನವು ಗಂಡೇ? ಹೆಣ್ಣೇ?'' ಎಂದು ಪ್ರಶ್ನೆ ಮಾಡಿದನು. 
ಅದಕ್ಕೆ ಅವಳು, “ ಇದನ್ನು ತಿಳಿದುಕೊಂಡು ನೀವೇನು ಮಾಡುವಿರಿ ?'' 
ಎಂದು ವಿಚಾರಿಸಿದಳು. ಅವನು, "" ಎಲೇ, ಪ್ರಿಯಳೇ, ಮನುಷ್ಯನಾದ 
ವನು ಮುಂದಣ ಕಾರ್ಯವನ್ನು ಮೊದಲೇ ಅರಿತಿರಬೇಕು. ಆದ್ದರಿಂದ 
ನಿನ್ನ ಹೊಟ್ಟಿ ಯಲ್ಲಿರುವ ಸಂತಾನವು ಯಾವುದೆಂಬುದನ್ನು ನಾವು ಈಗಲೇ 
ತಿಳಿದುಕೊಂಡರೆ, ಮುಂದೆ ಅದಕ್ಕೆ ಬೇಕಾದ ಏರ್ಪಾಡುಗಳನ್ನು ಮಾಡ 
ಬಹುದು '' ಎಂದು ಬಹಳ ಸಂತೋಷದಿಂದ ಹೇಳಿದನು, ದರಿದ್ರನಾದ 
ವನಿಗೆ ಅನ್ನೋದಕವು ಎತ್ತಣಿಂದಲಾದರೂ ಸರಿಹೋಗುವಷ್ಟು ಸಿಕ್ಕ ಜೀವ 
ನಕ್ಕ ಬೇರೆ ಚಿಂತೆಯಿಲ್ಲದಿದ್ದರೆ, ಅವನು ಜಗತ್ತಿನಲ್ಲಿ ತನಗೆ ಸರಿಯಾದ 
ವನು ಯಾರೂ ಇಲ್ಲವೆಂದು ಭಾವಿಸುತ್ತಾನೆ. ಕುಬೇರನ ಧನನೆಲ್ಲವೂ 
ತೃಣ ಸಮಾನವೆಂದು ಬಗೆಯುತ್ತಾನೆ. ಹರಿಹೆರ-ಬ್ರಹ್ಮಾದಿಗಳೂ ತನಗೆ ಸರಿ 
ಯಲ್ಲವೆಂದು ಆಹೆಂಕಾರಪಡುತ್ತಾನೆ. ಹೀಗೆಯೇ ಆ ಬ್ರಾಹ್ಮಣನು ಪರಾ 
ನವನ್ನು ಭುಂಜಿಸಿ ತನ್ನನ್ನು ತಾನರಿಯದೆ ಪತ್ನಿಯನ್ನು ಕುರಿತು, “ನಿನ್ನ 
ಹೊಟ್ಟಿ ಯಲ್ಲಿರುವುದು ಗಂಡು ಕೂಸು. ನೀನು ಒಳ್ಳಯ ಲಗ್ನದಲ್ಲಿ ಆ 
ಗಂಡು ಮಗುವನ್ನು ಹೆರುವ, ಆ ಮಗುವಿಗೆ ಜಾತಕರ್ಮ, ನಾಮಕರಣ, 
ಮುಂಜೆಮದುವೆಗಳನ್ನು ನಾವು ಬಹಳ ಸಂಭ್ರಮದಿಂದ ನೆರವೇರಿಸಬೇಕು. 
ಅದಕ್ಕಾಗಿ ನಮಗೆ ಹೇರಳವಾದ ರೊಕ್ಸವು ಬೇಕಾಗುವುದು. ನಾವು ಆ 
ಹಣವನ್ನು ಈಗಿನಿಂದಲೇ ಗಳಿಸಬೇಕು” ಎಂದು ಹೇಳಿದನು, ತನ್ನ 
ಮಾತನ್ನು ಮುಂದುವರಿಸುತ್ತ, ಆ ಬ್ರಾಹ್ಮಣನು “ಎಲೇ, ಪತ್ನಿಯೇ, 
ಮುಂಡೆ ಮಹಾ ದುರ್ಭಿಕ್ಷಕಾಲವು ಪ್ರಾಪ್ತವಾಗುತ್ತದೆ. ಆಗ ನಾವು ಶೇಖ 
ರಿಸಿಟ್ಟಿರುವ ಈ ಹಿಟ್ಟನ್ನು ಮಾರಿದರೆ, ನಮಗೆ ಹೇರಳವಾದ ಹಣವು ಬರು 
ವುದು, ಆ ಹಣದಿಂದ ಕತ್ತಿಂಟು ಎಮ್ಮೆಗಳನ್ನು ಕೊಂಡುಕೊಳ್ಳ ಬಹುದು, 
ಇಂಥ ದೊಡ್ಡ ಹಯನದಿಂದ ನಮಗೆ ಹಾಲು ಸಮೃದ್ಧವಾಗಿ ಲಭಿಸುವುದು. 
ಅದನ್ನು ಮಾರಿದರೆ ನಮಗೆ ಮತ್ತಷ್ಟು ಹೆಚ್ಚು ದುಡ್ಡು ಸಿಕ್ಕುವುದು. ಆ 

ದುಡ್ಡನ್ನು ಹಾಗೆಯೇ ಶೇಖರಿಸಿಟ್ಟುಕೊಳ್ಳ ಬೇಕು. ಆ ಎಮ್ಮೆಗಳು ಕರುಗ 
ಳನ್ನು ಹಾಕಿ, ಅವು ದೊಡ್ಡು ವಾದ ಮೇಲೆ, ಅವುಗಳ ಹಯನದಿಂದ ನಮಗೆ 
ಇನ್ನೂ ಹೆಚ್ಚಿನ ದ್ರವ್ಯವು ಸಿಕ್ಕುವುದು. ಆ ಎಮ್ಮೆಗಳನ್ನು ಮಾರಿದರೆ 
ನಮಗೆ ಅಧಿಕಧನ ಪ್ರಾಸ್ತವಾಗುವುದು. ಆ ಧನದಿಂಥ ಮೂರುನಾಲ್ಕು 
ದಿವ್ಯಾಶ್ಚಗಳನ್ನು ಕೊಂಡು ಅವುಗಳನ್ನು ಚನ್ನಾಗಿ ಮೇಯಿಸಿ ಒಬ್ಬ ಸರ 
ದಾರನಿಗೆ ಮಾರಿದರೆ ನಮಗೆ ಎಷ್ಟೋ ದ್ರವ್ಯವು ಸಿಕ್ಕುವುದು, ಆ ದ್ರವ್ಯ 
ವನ್ನು ನಾವು ಒಬ್ಬ ವರ್ತಕನಿಗೆ ಬಡ್ಡಿಗೆ ಸಾಲ ಕೊಡಬೇಕು. ಆ ಗಂಟನ 
ಬಡ್ಡಿ ಯಿಂದ ನಮಗೆ ತಿಂಗಳೊಂದಕ್ಕೆ ಎರಡು ಸಾವಿರ ದ್ರವ್ಯದ ವರಮಾನ 
ವಾಗುವುದು, ಹೀಗೆಯೇ ಕೆಲವು ದಿನಗಳನ್ನು ಕಳೆದ ಮೇಲೆ ನಾನು ಧನ 
ಪತಿಯಾಗುವೆನು. ಸರ್ವಜನರಲ್ಲಿ ನನ್ನ ಗೌರವವು ಹೆಚ್ಚುವುದು, ಸಮಸ್ತ 
ಜನರು ನನ್ನನ್ನು ಆಶ್ರಯಿಸುವರು. ನನ್ನ ಬಾಗಿಲನ್ನು ಕಾಯುವ ಜನರೆಷ್ಟೋ 
ಆಗ! ಇಷ್ಟು ವೈಭವವು ಪ್ರಾಸ್ತವಾದಾಗ ಇಂಥ ಚಿಕ್ಕ ಮನೆಯಲ್ಲಿ ಇರು 
ವುದಕ್ಕಾದೀತೇ? ನನ್ನ ಗೌರವಕ್ಕೆ ಅನುಗುಣವಾಗಿ ಈ ಮನೆಯನ್ನು 
ಬಿಚ್ಚಿಸಿ, ದೊಡ್ಡದೊಂದು ಉಪ್ಪರಿಗೆಯ ಮನೆಯನ್ನು ಕಟ್ಟ್ರಸುವೆನು. ಆ 
ಮನೆಯಲ್ಲಿ ಸುಖೋಸಜೀವನಕ್ಕೆ ಯೋಗ್ಯವಾದ ಮಂಚ, ಸುಪ್ಪತ್ತಿಗೆಯ 
ಹಾಸಿಗೆ, ಮೊದಲಾದ ಎಲ್ಲ ಅನುಕೂಲತೆಗಳನ್ನು ಒದಗಿಸಿಕೊಳ್ಳು ವೆನು. 
ಇದರಿಂದ ಲೋಕದಲ್ಲೆಲ್ಲ ನಾನು ಮಹಾಧನಾಢ್ಯನೆಂದು ಖ್ಯಾತಿಯನ್ನು 
ಹೊಂದುವೆನು. ಇಂಥ ಶ್ರೀಮಂತನಾದ ನಾನು ನನ್ನ ಮಗನಿಗೆ ನಾಲ್ಪು 
ಮಂದಿ ಕನ್ಯೆಯರನ್ನು ತಂದು ಮದುವೆ ಮಾಡಿ, ಅವರ ಊಳಿಗಕ್ಕುಗಿ 
ಹತ್ತು ಜನ ತೊತ್ತುಗಳನ್ನು ನಿಯಮಿಸುವೆನು. ನನ್ನ ಮನೆಯಲ್ಲಿ 
ನೂರಾರು ಜನ ಆಳುಗಳೂ, ಸೇವಕರೂ ಜೀವಿಸಿಕೊಂಡಿರುವರು, ನನ್ನ 
ಮಗನ ನಾಲ್ವರು ಹೆಂಡಂದಿರಿಗೆ ಹತ್ತೆಂಟು ಜನ ಮಕ್ಕಳಾಗುವುವು. ಆ 
ಮೊಮ್ಮಕ್ಕಳನ್ನು ಎತ್ತಿಕೊಂಡು ನಾನು ಆಡಿಸುತ್ತಿರುವ ಸಮಯದಲ್ಲಿ ಈ 
ನಮ್ಮ ಎಮ್ಮೆಯ ಕರುಗಳು ಹಾರುತ್ತ ಬಂದು, ನನ್ನ ಮೊಮ್ಮಕ್ಕಳನ್ನು 
ಹಾಯಲಾಗಿ ನಾನು ಸುಮ್ಮನೇ ಕುಳಿತಿರುವೆನೇ? ಆ ಕರುಗಳನ್ನು 
ನನ್ನ ಕೈಯಲ್ಲಿರುವ ಈ ಕೋಲಿನಿಂದ ಹೀಗೆ ಹೊಡೆಯುತ್ತೇನೆ'' ಎಂದು 

ಹೇಳಿ ತನ್ನ ಮುಂದೆ ಇಟ್ಟು ಕೊಂಡಿದ್ದ ಆ ಹಿಟ್ಟಿನ ಮಡಕೆಯನ್ನು ಬಲ 
ವಾಗಿ ಹೊಡೆದನು. ವಿಟು ಬಿದ್ದಕೂಡಲೇ ಆ ಮಣ್ಣಿನ ಮಡಕೆ ಒಡೆದು, 


ಅದರಲ್ಲಿದ್ದ ಹಿಟ್ಟಿಲ್ಲ ಕೆಳಗೆ ಬಿದ್ದು ಮಣ್ಣು ಪಾಲಾಯಿತು. ಆದ ಕಾರಣ 
ವ್ಯರ್ಥನಾಗಿ ಕಲ್ಪನೆ ಮಾಡಬಾರದು. 


ಈಗ ಸಭ ಅತಿ ಲೋಭಿಯಾದುದರಿಂದ ನಿನಗೆ ಈ ಅವಸ್ಥೆ 
ಪ್ರಾಪ್ತವಾಯಿತು... ಲೋಭದ ಮಹಿಮೆ ಹೀಗೆ ಇರುವುದು. ಅತಿ 
ಲೋಭಿಯಾಗಿದ್ದ ಚಂದ್ರಸೇನರಾಜನ ಸೇನೆಯೆಲ್ಲವೂ ಲೋಭದ ಮಹಿಮೆ 
ಯಿಂದ ನಾಶನಾಗಿಹೋಯಿತೆಂದು ಸುವರ್ಣಸಿದ್ಧಿ ಚಕ್ರಧರನಿಗೆ ಹೇಳಿದನು. 
ಆ ರಾಜಸೇನೆ ನಾಶವಾದುದು ಹೇಗೆಂದು ಚಕ್ರಧರನು ಕೇಳಿದುದಕ್ಕೆ 
ಚಂದ್ರಸೇನರಾಜನ ಕಥೆಯನ್ನು ಸುವರ್ಣಸಿದ್ದಿ ಹೀಗೆ ಬಿತ್ತರಿಸಿದನು. 


ಘಥ್ರ:- ಅಯೋಧ್ಯಾ ಸಟ್ಟಿ ಣದಲ್ಲಿ ಚಂದ್ರಸೇನನೆಂಬ ರಾಜನು 
ರಾಜ್ಯಭಾರ ಮಾಡಿಕೊಂಡಿದ್ದನು. ಅವನ ಮಗನಿಗೆ ಕೋತಿಯ ಆಟದಲ್ಲಿ 
ತುಂಬ ಇಷ್ಟ. ಆದ್ದರಿಂದ ಆ ರಾಜಪುತ್ರನು ವಾನರಗಳ ಗುಂಸನ್ನೆ 
ಸಾಕಿಕೊಂಡಿದ್ದನು. ಆ ಸ್ಥಳದಲ್ಲಿ ಇದ್ದ ಒಬ್ಬ ಅಡುಗೆಯವನಿಗೂ ಒಂದು 
ತಗರಿಗೂ ದ್ದ (ಷ ಹುಟ್ಟಿತು. ಇದನ್ನು ಆ ವಾನರಗಳಲ್ಲಿನ ಒಂದು ಚತುರ 
ವಾನರವು ಚೊ ತು ತನ್ನ ಬಂಡಿಗೆ, “ಈ ಸ್ಪಳದಲ್ಲಿ ಕಲಹವು 
ಉತ್ಸ ನ ವಾಗಿದೆ. ಆದಕಾರಣ "ಇನ್ನು ಮೇಲೆ ನಾವು ಇಲ್ಲಿರುವುದು ನಮಗೆ 
ಕ್ಷೇಮವಲ್ಲ, ವ್ರ ಸ್ಥಳವನ್ನು ಬಿಟ್ಟು ನಾವೆಲ್ಲರೂ ಅರಣ್ಯಕ್ಕೆ ಹೊರಟು 
ಹೋಗೋಣ” ಎಂದು ಹೇಳಿತು. ಆ ವಾನರದ ಮಾತನ್ನು ಕೇಳಿ ಉಳಿದ 
ವಾನರಗಳು, ""ಎಲೇ, ಅಣ್ಣನೇ ! ನೀನು ವೃದ್ಧನು. ವೃದ್ಧಾ ಪ್ಯದಿಂದ ನಿನ್ನ 
ಬುದ್ಧಿ ಹೋಗಿದೆ. ಆದ್ದರಿಂದ ನಾನಾ ವಿಧವಾಗಿ ಕುತರ್ಕವನ್ನು ಮಾಡು 
ತ್ತಿರುವ. ಈ ರಾಜಾಶ್ರಯದಲ್ಲಿ ನಮಗೆ ಯಾವ ಕೊರತೆಯಿದೆ? 


ಅನೇಕ ವಿಧವಾದ ಜಾ ನಿತ್ಯವೂ ನಮಗೆ ದೊರೆಯುತ್ತಿಲ್ಲನೇ? 
ಇಂಥ ಅನುಕೂಲ ಸ್ಪಳವನ್ನು ಬಿಟ್ಟು, ಅರಣ್ಯಕ್ಕೆ ಹೋಗಿ, ಕಾಡು "ಹಣ್ಣು 


ಗಳನ್ನು ತಿಂದು ಜೀವಿಸುವುದು ಒಳ್ಳೆ ಯಜೇ ? ನಮಗೆ ಆಗಜೇಕಾದದ್ದೆಲ್ಲ 
ಈ ರಾಜಾಸ್ಥಾನದಲ್ಲಿಯೇ ಆಗಲಿ?” ಎಂದು ಹೇಳಿದುವು. ವಾನರಗಳ 


ಅಸಂ 

ಈ ಅಭಿಪಾ ಪ್ರಾಯವನ್ನು ಕೇಳಿ ಆ ವೃದ್ಧವಾನರವು ಇನ್ನು ಮೇಲೆ ಅಲ್ಲಿರುವು 
ದುಹಿತಕರಪಲ್ಲವೆಂದು. ತಿಳಿದು ಇ ತಾನು ತರ್ಕಿಸಿಕೊಂಡಂತೆ. ತನಗೆ 
ಬೇಕಾದ ವಾನರಗಳನ್ನು ಸಂಗಡ ಕರೆದುಕೊಂಡು ಅರಣ್ಯಕ್ಕೆ ಹೊರಟು 
ಹೋಯಿತು, ಕೆಲವು ದಿನಗಳು ಕಳೆದ ಮೇಲೆ ಆ ಸ್ಪಳದಲ್ಲಿದ್ದ ತಗರು 
ಒಂದು ದಿನ ಆ ಅಡುಗೆಯವನನ್ನು ಬಲವಾಗಿ ಜಾರ ಆಗ ಅಡುಗೆ 
ಯವನು ಕೋಪಾವಿಷ್ಣನಾಗಿ, Ri ರುವ ಒಂದು ಕಟ್ಟಗೆಯನ್ನೆ ತ್ರಿ 
ಆ ತಗರನ್ನು ಹೊಡೆದನು. ಆ ಕಟ್ಟಿಗೆಯ ಉರಿ ತಗರಿನ ಮೈಮೇಲಿನ 
ಕೂದಲುಗಳಿಗೆ ಹತ್ತಿಕೊಂಡು, ಸುಡುವುದಕ್ಟಾರಂಭಿಸಿತು. ತಗರು ಗಾಬರಿ 
ಯಾಗಿ, ಅಲ್ಲಿಂದ ಓಡಿ ಹೋಗಿ, ಕುದುರೆಯ ಲಾಯದೊಳಗೆ ಒಬ್ಬಿದ್ದ 
ಹುಲ್ಲಿನ ರಾಶಿಯೊಳಗೆ ಸೇರಿಕೊಂಡಿತು. ಬೆಂಕಿ ಹುಲ್ಲಿಗೆ ತಗಲಿ, ಆ 
ಲಾಯವೆಲ್ಲ ಸುಟ್ಟು ಹೋಯಿತು. ಇದರಿಂದ ಆ ಲಾಯದಲ್ಲಿದ್ದ ಕೆಲವು 
ಕುದುರೆಗಳು ಸತ್ತು ಹೋದುವು. ಕೆಲವು ಕುದುರೆಗಳಿಗೆ ಮೈಯೆಲ್ಲ ದಹಿಸಿ 
ಗಾಯವಾಯಿತು. ಈ ವರ್ತಮಾನವು ರಾಜನವರೆಗೆ ಹೋಯಿತು. 
ರಾಜನು ಅಶ್ವವೈದ್ಯನನ್ನು ಕರೆಸಿ «ಈ ಕುದುರೆಗಳ ಗಾಯವು ವಾಸಿ 
ಯಾಗಬೇಕಾದರೆ ಏನುಉಪಾಯ ಮಾಡಬೇಕು?'' ಎಂದು ವಿಚಾರಿಸಿದನು. 
ಅದಕ್ಕೆ ವೈದ್ಯನು, "ಕುದು ಕೆಗಳ ಗಾಯನ್ರ ಮಾಯಬೇಕಾದರ್ಕೆ ವಾನರದ 
ತೈಲವನ್ನು, ತೆಗೆಸಿ, ಕುದುರೆಗಳಿಗೆ ಲೇಪಿಸಬೇಕು” ಎಂದು ಚಿಕಿತ್ಸೆ ಹೇಳಿ 
ದನು. ಅಶ ವೈದ್ಯನ ಈ ಅಭಿಪ್ರಾ ಯವನ್ನು ಕೇಳಿ ರಾಜನು ಸೆ ಸೇವಕರನ್ನು 
ಕೆರೆದು, “ನಮ್ಮ ರಾಜಧಾನಿಯಲ್ಲಿರುವ ಕೋತಿಗಳೆಲ್ಲವನ್ನೂ ಕೊಂದು ತೈಲ 
ತೆಗೆದು ಅಶ್ವಗಳನ್ನು ಗುಣಪಡಿಸಬೇಕು'' ಎಂದು ಆಜಾ ಪಿಸಿದನು. 
ರಾಜಾಜ್ಞೆಯನ್ನು ಕೇಳಿ ಸೇವಕರು ಮಂಗಗಳನ್ನು ಕೊಂದು ಬಿಟ್ಟರು 
ಇತ್ತ ಈ ವರ್ತಮಾನವು ಆ ಚತುರವಾದ ವೃದ್ಧವಾನರಕ್ಕೆ ಮುಟ್ಟಿತು. 
ಅದು ಈ ಸಂಗತಿಯನ್ನು ಕೇಳಿ ಬಹಳ ವ್ಯಾಕುಲಗೊಂಡ್ಕು ಇದರ ಸೇಡು 
ತೀರಿಸಿಕೂಳ್ಳ ಬೇಕೆಂದು ಮನಸ್ಸಿನಲ್ಲಿ ನಿಶ್ಚಯಿಸಿಕೊಂಡಿತು. ಹೀಗೆ ಆ 
ವಾನರವು ನಿಶ್ಚಯ ಮಾಡಿಕೊಂಡು, ಅರಣ್ಯದಲ್ಲಿ ಸಂಚರಿಸುತ್ತಿರುವಾಗ, 
ಅತ್ಯಂತ ರಮ್ಯವಾದ ಒಂದು ದೊಡ್ಡ ಸರೋವರವನ್ನು ಕಂಡು, ಅದರ 

ಸಮೀಪಕ್ಕೆ ಹೋಗಿ, ಅಲ್ಲಿ ಮನುಷ್ಯಸಂಚಾರವೇ ಇಲ್ಲದುದನ್ನು ನೋಡಿ 
ಆಶ್ಚರ್ಯಪಟ್ಚತು. ಆ ವಾನರವು, "ಇಲ್ಲಿ ಮನುಷ್ಯ ಸಂಚಾರವಿಲ್ಲದಿರುವು 
ದಕ್ಕ ಯಾವುದಾದರೊಂದು ಕಾರಣವಿರಬಹುದು. ಪ್ರಾಯಶಃ ಈ ಸರೋ 
ವರದಲ್ಲಿ ಒಂದು ರಾಕ್ಷಸವು ವಾಸವಾಗಿರಬೇಕು''ಎಂದು ಊಹಿಸಿ, ಆ ಸರೋ 
ವರಕ್ಕೆ ಸ್ವಲ್ಪ ದೂರದಲ್ಲಿ ನಿಂತುಕೊಂಡು ಒಂದು ಕಮಲದ ದಳವನ್ನು ತೆಗೆದು 
ಕೊಂಡು, ಅದರಲ್ಲಿ ನೀರನ್ನು ತುಂಬಿಕೊಂಡು ಕುಡಿಯುವುದಕ್ಕಾರಂಭಿಸಿತು. 
ಅದನ್ನು ಕಂಡು, ಆ ಸರೋವರದಲ್ಲಿ ವಾಸವಾಗಿದ್ದ ಒಂದು ರಾಕ್ಷಸವು 
ನೀರಿನಿಂದ ಹೊರಗೆ ಬಂದು ಆ ವಾನರವನ್ನು ಕುರಿತು, «ಎಲ್ಫೈ ವಾನ 
ರನೇ, ನಿನ್ನ ಚಾತುರ್ಯವನ್ನು ನೋಡಿ, ನಾನು ಪ್ರಸನ್ನ ನಾಗಿರುವೆನು, 
ನನ್ನ ಕೊರಳೊಳಗಿನ ಪ್ರ ರತ್ನಮಾಲೆಯನ್ನು ತೆಗೆದುಕೋ” ಎಂದು ನುಡಿದು, 
ರತ್ನಮಾಲೆಯನ್ನು ಆ ಮಂಗನಿಗೆ ಕೊಟ್ಟಿತು. ವಾನರವು ಬಹಳ ಸಂತೋ 
ಸದಿಂದ ರತ್ನ ಮಾಲೆಯನ್ನು ಸ್ವೀಕರಿಸಿ ರಾಕ್ಷಸನನ್ನು “ನಿನ್ನ ಶಕ್ತಿ ಈ 
ನೀರಿನಲ್ಲಿ ಎಷ್ಟು ಇರುವುದು?” ಎಂದು ಪ್ರಶ್ನಿ ಸಿತು. ಅದಕ್ಕ ಆ 
ರಾಕ್ಷಸವು,  ಸಾಹಸ್ರ್ರ ಸಾಹಸ್ರ ಸಂಖ್ಯೆಯ ಮನಪ್ಯರು ಈ ಉದಕದಲ್ಲಿ 
ಬಂದರೆ, ಅವರನ್ನೆಲ್ಲ ಹೊರಗೆ ಹೋಗದಂತೆ, ಒಂದೇ ಕಣದಲ್ಲಿ ನುಂಗಿ 
ಬಿಡುವಷ್ಟು ಸಾಮರ್ಥ್ಯವು ನನಗೆ ಉಂಟು'' ಎಂದು ಹೇಳಿತು, ಆ 
ಮಾತನ್ನು ಕೇಳಿ ವಾನರವು «ನಿನಗೆ ಯಥೇಚ್ಛವಾದ ಆಹಾರವನ್ನು 
ತಂದುಕೊಡುವೆನು'' ಎಂದು ಹೇಳಿ ಆ ರತ್ನ ಮಾಲೆಯನ್ನು ತನ್ನ ಕೊರ 
ಳೊಳಗೆ ಹಾಕಿಕೊಂಡು, ನೇರವಾಗಿ ಆ ಚಂದ್ರಸೇನ ರಾಜನ ಅರಮನೆಗೆ 
ಬಂದಿತು. ಆ ಮೇಲೆ, ಅಲ್ಲಿ ರಾಜನನ್ನು ಕಂಡು, ""ಎಲ್ಪೆ, ರಾಜನೇ! 
ನಿನಗೆ ನಾನು ಬಹಳ ಖುಣಿಯಾಗಿದ್ದೇನೆ. ಎಸ್ಟೋ ಕಾಲ ನಿನ್ನ ಆಶ್ರಯ 
ದಲ್ಲಿದ್ದು ಕೊಂಡು, ನಿನ್ನ ಅನ್ನದಿಂದ ನನ್ನ ಈ ಶರೀರವು ಬೆಳೆದಿದೆ. ನಿನ್ನ 
ಉಪಕಾರಕ್ಕೆ ಪ್ರತಿಯಾಗಿ ಈ ರತ್ನಮಾಲೆಯನ್ನು ನಿನಗೆ ಅರ್ಪಿಸುತ್ತೇನೆ, 
ದಯಮಾಡಿ ಇದನ್ನು ಸ್ವೀಕರಿಸು'' ಎಂದು ಪ್ರಾರ್ಥಿಸಿತು. ರಾಜನು 
ಆ ಮಂಗನ ಕೃತಜ್ಞತೆಯನ್ನು ನೋಡಿ ಸಗತೋನಪಟ್ಟು ರತ್ನ ಮಾಲೆ 
ಯನ್ನು ತೆಗೆದುಕೊಳ್ಳುತ್ತ, «ವಾನರನೇ |! ಈ ರತ್ನಮಾಲೆಯನ್ನು 

ನೀನು ಎಲ್ಲಿಂದ ತಂದಿರುವೆ?” ಎಂದು ಕೇಳಿದನು. ಅದಕ್ಕೆ ಆ ವಾನ 
ರವು ನಾನು ವಾಸಿಸುವ ಆರಣ್ಯದಲ್ಲಿ ಒಂದು ಅಮೋಘವಾದ ಸರೋನರ 
ವಿದೆ. ಆ ಸರೋವರದಲ್ಲಿ ಸೂರ್ಯೋದಯಕ್ಕೆ ಪೂರ್ವವೇ ಹಾರಿಕೊಂಡ 
ವರಿಗೆ ಇಂಥ ರತ್ನ ಮಾಲೆ ದೊರೆಯುತ್ತದೆ '' ಎಂದು ಹೇಳಿತು. ಆ ವಾನ 
ರದ ಮಾತನ್ನು ಕೇಳಿ ರಾಜನು, "" ನಾನು ಆ ಸರೋವರಕ್ಕೆ ಬರುವೆನು” 
ಎಂದು ಹೇಳಿ, ತನ್ನ ಸೇನೆಯನ್ನೆಲ್ಲ ಕೂಡಿಕೊಂಡು, ಆ ವಾನರದ ಸಂಗಡ 
ಹೋಗಿ ಆ ಸರೋವರದ ಹತ್ತಿರ ಪಾಳೆಯ ಬಿಟ್ಟನು. ರಾತ್ರಿಯೆಲ್ಲ 
ಅಲ್ಲಿಯೇ ಬೀಡು ಬಿಟ್ಟದ್ದು ಕೊಂಡು, ಬೆಳಗಾಗುವುದಕ್ತೆ ಮುಂಚೆ ಸರೋ 
ವರ ಪ್ರವೇಶ ಮಾಡಬೇಕೆಂದು, ಆ ರಾಜನು ನಿರ್ಧರಿಸಿಕೊಂಡಿದ್ದನು. ಆ 
ವಾನರವು ಅಲ್ಲಿಯೇ ರಾತ್ರಿಯೆಲ್ಲ ಇದ್ದುಕೊಂಡು, ಇನ್ನೂ ಸ್ಪಲ್ಪ ಕತ್ತಲೆ 
ಇರುವಾಗಲೇ, ಎದ್ದು ರಾಜನ ಸಮೀಪಕ್ಕೆ ಹೋಗಿ “ ಎಲೇ. ರಾಜನೇ, 
ರತ್ನ ಮಾಲೆಯನ್ನು ತರುವ ಸಮಯವು ಸಮೀಪಿಸಿತು. ಇನ್ನು ಆಲಸ್ಯ 
ಮಾಡಬಾರದು ” ಎಂದು ಜ್ಞಾ ಪಿಸಿತು. ರಾಜನು ಅವಸರದಿಂದ ಎದ್ದು 
ತನ್ನ ಸೇನೆಗೆ ಸರೋವರದೊಳಗೆ ದುಮ್ಮಿಕ್ಯಲು ಆಜ್ಞಾಪಿಸಿ, ತಾನೂ 
ಸರೋವರದಲ್ಲಿ ಹಾರಿಕೊಳ್ಳಲು ಸಿದ್ಧನಾದನು. ಆಗ ಆ ವಾನರವು 
"" ಮಹಾರಾಜನೇ, ಈ ಸೇನೆಯೆಲ್ಲ ಮೊದಲು ಹೋಗಿ ರತ್ನದ ಮಾಲೆ 
ಗಳನ್ನು ತೆಗೆದುಕೊಂಡು ಬರಲ್ಲಿ ಆ ಮೇಲೆ ನಾನೂ, ನೀನೂ ಕೂಡಿಯೇ 
ಹೋಗಿ, ಅನಘಣ್ಯವಾದ ರತ್ನಮಾಲೆಗಳನ್ನು ತೆಗೆದುಕೊಂಡು ಬರೋಣ 
ವಂತೆ” ಎಂದು ಹೇಳಿತು. ಆ ಮಾತಿಗೆ ರಾಜನು ಒಡಂಬಟ್ಟು ತನ್ನ 
ಸೇನೆಗೆ ಆ ಸರೋವರದಲ್ಲಿ ಪ್ರವೇಶಿಸುವಂತೆ ಆಜ್ಞಾಪಿಸಿದನು: ರಾಜನ 
ಸೇನೆ ಸರೋವರದೊಳಗೆ ಪ್ರವೇಶಿಸಿದೊಡನೆಯೇ, ಆ ರಾಕ್ಷಸವು ಆ ಸೇನೆ 
ಯಸನ್ನೆಲ್ಲ ನೀರಲ್ಲಿ ಮುಳುಗಿಸಿ ಕೊಂದುಬಿಟ್ಟಿ ತು. ಎಷ್ಟು ಹೊತ್ತಾದರೂ 
ತನ್ನ ಸೇನೆ ನೀರಿನಿಂದ ಹೊರಗೆ ಬಾರದುದನ್ನು ನೋಡಿ, ರಾಜನು ಆ 
ವಾನರವನ್ನು ಸೇನೆ ಬರಲು ತಡವಾದುದಕ್ಕೆ ಕಾರಣವೇನೆಂದು ಜೇಳಿ 
ದನು. ರಾಜನು ಹೀಗೆ ಪ್ರಶ್ನೆ ಮಾಡಿದೊಡನೆಯೇ ಆ ವಾನ-ವು ಶೀಘ್ರ 

ರಾಜನೇ, ನೀನು ನನ್ನ ಕುಲವನ್ನೆಲ್ಲ ಕೊಲ್ಲಿಸಿದೆ. ಅದರ ಪ್ರತೀಕಾರ 
ಕಾಗಿ ನಾನು ಈ ಉಪಾಯವನ್ನು ಮಾಡಿದೆನು. ನೀನು ನನ್ನ ಅನ್ನ 
ದಾತನೆಂದು ತಿಳಿದು ನಿನ್ನನ್ನು ಮಾತ್ರ ಉಳಿಸಿದ್ದೇನೆ. ಇನ್ನು ಮೇಲೆ ನಿನ್ನ 
ಸೇನೆಯ ಆಶೆಯನ್ನು ಬಿಟ್ಟು ನೀನು ನಿನ್ನ ಪಟ್ಟಣಕ್ಕೆ ಹೊರಟು ಹೋಗು'' 
ಎಂದು ಹೇಳಿತು. ವಾನರವು ಹೇಳಿದ ಮಾತನ್ನು ಕೇಳಿ, ರಾಜನು 
ಪಶ್ಚಾತ್ತಾ ಸಪಟ್ಟು, ಹೆಚ್ಚು ಲೋಭ ಮಾಡುವುದರಿಂದ, ಇಂಥ ದುಃಖಕ್ಕೆ 
ಈಡಾಗಬೇಕಾಗುತ್ತದೆ'' ಎಂದು ಚಿಂತೆ ಮಾಡುತ್ತ, ತನ್ನ ಪಟ್ಟಣಕ್ಕೆ 
ಹೊರಟು ಹೋದನು, 


ಅದ್ದರಿಂದ “ ಎಲ್ಫೆ, ಸ್ನೇಹಿತನೇ, ನೀನು ಆ ಚಂದ್ರಸೇನರಾಜನಂತೆ 
ಅತಿ ಲೋಭದಿಂದ ಈ ಅವಸ್ಥೆ ಯನ್ನು ಹೊಂದಿರುವೆ, ಇನ್ನು ನಾನು ನನ್ನ 
ಮನೆಗೆ ಹೋಗುತ್ತೇನೆ? ಎಂದು ಹೇಳಿ ಸುವರ್ಣಸಿದ್ದಿ ಅಲ್ಲಿಂದ ಹೊರ 
ಡಲು ಸಿದ್ಧನಾದನು, ತನ್ನ ಮಿತ್ರನು ತನ್ನೊಬ್ಬನನ್ನೇ ಬಿಟ್ಟು ಹೋಗು 
ತ್ತಾನೆಂಬುದನ್ನು ತಿಳಿದು ಆ ಚಕ್ರಧರನು «ಅಯ್ಯಾ, ಸ್ನೇಹಿತನೇ, ಸಂಕಟ 
ಕಾಲದಲ್ಲಿ ಮಿತ್ರನು ಉಪಯೋಗಕ್ಕೆ ಬರುವನೆಂದು ಹೇಳುತ್ತಾರೆ. ನೀನು 
ನನ್ನನ್ನು ಈ ವಿಪತ್ತಿನಲ್ಲಿ ಬಿಟ್ಟು ಹೊರಟು ಹೋಗುವುದು ನಿನಗೆ 
ಯೋಗ್ಯವೇ?'' ಎಂದು ಕೇಳಿದನು. ಅದಕ್ಕೆ ಸುವರ್ಣಸಿದ್ಧಿ «ನಾನು 
ನಿನ್ನ ಮಾತಿನಂತೆ ಇಲ್ಲಿಯೇ ಇದ್ದರೆ, ಒಬ್ಬ ಕಳ್ಳನು ರಾಕ್ಷಸವನ್ನು ಹಿಡಿದು 
ಕೊಂಡು ಹೋಗುವ ಸಮಯದಲ್ಲಿ ವಾನರವು ಸಹಾಯಕ್ಕೆ ಹೋಗಿ ನಾಶ 
ವಾದಂತೆ ನಾನೂ ನಾಶನಾಜೀನು. ಈ ಚಕ್ರಕ್ಕೆ ಭಯಪಡುತ್ತೇನೆ.” 
ಎಂದು ಹೇಳಿದನು. ಆ ಮಾತನ್ನು ಕೇಳಿ ಚಕ್ರಧೆರನು ಅದು ಹೇಗೆ ನಡೆ 
ಯಿತೆಂದು ಸುವರ್ಣಸಿದ್ದಿಯನ್ನು ಪ್ರಶ್ನಿ ಸಿದನು, ಸುವರ್ಣಸಿದ್ಧಿ, ವಾನರವು 
ನಾಶಹೊಂದಿದ ಕಥೆಯನ್ನು ಹೀಗೆ ವಿವರಿಸಿದನು. 


ಕಥೆ:. ಮಧುರಾಪುರವೆಂಬ ಪಟ್ಟಿಣದಲ್ಲಿ ಭದ್ರಸೇನರಾಜನು 
ಸಕಲ ವೈಭವದೊಂದಿಗೆ ರಾಜ್ಯವನ್ನಾಳುತ್ತಿದ್ದನು. ಆ ರಾಜನಿಗೆ ರತ್ನ ವತಿ 
ಯೆಂಬ ಪರಮಸುಂದರಿಯಾದ ಯುವತಿ ಪತ್ನಿಯಾಗಿದ್ದಳು. ಅವಳ 


ಅಸಂ 


(2೬ 


್ರೀಕ್ಷೃಕಾರಿತ್ವ ೧೩ 


ನೆ 
ರೂಸಸಂಸನ್ನ ತೆಯನ್ನು ನೋಡಿ, ಒಂದು ರಾಕಸವು ಮನಸೋತು, ಆ ರಾಜ 
ಪತ್ನಿಯನ್ನು ಅಪಹರಿಸಬೇಕೆಂದು ಹೊಂಚು ಹಾಕಿತ್ತು. ಆದರೆ ಅದು 
ಅಪಹರಿಸುವ ಉಪಾಯವನ್ನು ಕಾಣದೆ, ಆ ರಾಜಭವನದಲ್ಲಿಯೇ ಅಡಗಿ 
ಕೊಂಡು ಇರುತ್ತಿತ್ತು. ಆ ರಾಜಪತ್ನಿಗೆ ಈ ರಾಕ್ಷಸದ ಸುಳಿವು ಹೇಗೋ ಆಗಿ, 
ಅವಳು ತನ್ನ ಗೆಳತಿಯರನ್ನು ಕುರಿತು ಎಲ್ಲೆ, ಸಖಿಯರೇ, ಇಲ್ಲಿ 
ಯಾವುದೋ ಒಂದು ರಾಕ್ಷಸವು ನನ್ನನ್ನು ಹಗಲಿರಳು ದಿಟ್ಟಿಸಿ ನೋಡುತ್ತ 


ಹಸ ನನಗೆ ಭಾಸವಾಗುತ್ತೆದೆ. ಇದರಿಂದ ಮುಂದೆ ನನಗೆ ಏನು 
ಪದ್ರವವಾಗುತ್ತದೆಯೋ ತಿಳಿಯದಾಗಿದೆ. ಈ ರಾಕ್ಷಸದ ಬಾಧೆಯನ್ನು 


by ಸಿಕೊಳ್ಳಲು ಏನು ಉಪಾಯಮಾಡಬೇಕು. ನೀವು ಹೇಳಬಲ್ಲಿರಾ? 5 
ಎಂದು ಪ್ರಶ್ನಿಸಿದಳು, ಆ ರಾಣಿಯ ಮಾತುಗಳನ್ನು ರಾಕ್ಷಸವು ಕೇಳಿತು. 


ಹೇಳಿ, ಆದಕ್ಕೆ, ಈ ಯುವತಿಯನ್ನು ಹರಣ ಮಾಡುವುದು ಹೇಗೆಂಬ 
ವಿಷಯದಲ್ಲಿ ಮತ್ತಷ್ಟು ಚಕಾ ಅದು, «ನಾನೇನೋ ಇವಳನ್ನು 


ಎತ್ತಿ ತಿ ಹೋಗಬೇಕೆಂದು ರ್ಬದೆನು, 04 ಬಲಿಷ್ಠ ನತ 
ಮತ್ತೊ ಬ್ಬನು ಇಲ್ಲಿಗೆ ಬಂದರೆ ನನ್ನ ಉಪಾಯವಾವುದೂ ನಡೆಯಲಾರದು. 


ಈಗ ಹ ಪೂ ಸ ಸ ಭವನ್ನು ಬಿಟ್ಟು ಸ್ವಲ್ಪದೂರದಲ್ಲಿ ವಾಸಿಸಬೇಕು'' ಎಂದು 


ಯೋಚಿಸಿಕೊಂಡು, ಆ ರಾಕ್ಷಣವು ಕುದುರೆಯ ಪಾಗರೊಳಗೆ, ಕುದುರೆಯ 
ವೇಷವನ್ನು ಧರಿಸಿಕೊಂಡು ಅಲ್ಲಿನ ಕುದುರೆಗಳ ಜೊತೆಗೆ ಇದ್ದಿ ತು": ಹೀಗೆ 


ಇರುತ್ತಿರುವಾಗ ಒಬ್ಬ ಕಳ್ಳನು ಒಂದು ದಿನ ರಾತ್ರಿ ಅರಮನೆಯ ಲಾಯದ 
ಕುದುರೆಗಳನ್ನು ಕದ್ದೊಯ್ಯಬೇಕಂದು ಆ ಪಾಗದೊಳಗೆ ಹೊಕ್ಕನು. 
ಅಲ್ಲಿರುವ ಕುದುರೆಗಳೆಲ್ಲವನ್ನೂ ನೋಡಿ ಆ ಕಳ್ಳನು ಕಪಟವೇಷದ ಕುದುರೆ 
ಎಲ್ಲ ಕುದುರೆಗಳಲ್ಲಿಯೂ ಬಹಳ ಜೆನ್ನಾ ಗಿರುವುದನ್ನು ನೋಡಿ, ಅದರ 
ಬಾಯಲ್ಲಿ ವಾಘೆಯನ್ನು ಹಾಕಿ ಅದನ್ನು ಹತ್ತಿಕೊಂಡು ಅಲ್ಲಿಂದ ಹೊರಟನು. 
ದಾರಿ ಹಿಡಿದು ಹೋಗುತ್ತಿರುವಾಗ, ಮಧ್ಯಮಾರ್ಗದಲ್ಲಿ ಆ ರಾಕ್ಷಸ ಕುದುರೆ 
ನೇರವಾಗಿ ದಾರಿ ಹಿಡಿದು ಹೋಗದೆ ಅತ್ತಿತ್ತ ಓಡಿಹೋಗುತ್ತ ಆ ಕಳ್ಳನಿಗೆ 
ತುಂಬ ತೊಂದರೆಕೊಟ್ಟ ತು. ಆಗ ಕಳ್ಳನು ಕುದುರೆಯ ಬೆನ್ನ ಮೇಲೆ 
ಬೆತ್ತದಿಂದ ಚಿನ್ನಾಗಿ ಹೊಡೆದನು. ಆದರೂ ಆಕುದುರೆ ಸರಿಯಾದ 
ಮಾರ್ಗದಲ್ಲಿ ನಡೆಯದೆ, ಅಡ್ಡದಾರಿ ಹಿಡಿದು ಹೋಗ ತೊಡಗಿತು. ಕಳ್ಳನು 


೧೩೨ ನೆಂಚತೆಂತ್ರ 





ಮುಂದೇನು ಮಾಡಬೇಕೆಂಬುದನ್ನು ತಿಳಿಯದೆ, «ನಾನು ಇದುವರೆಗೆ 
ಎಷ್ಟೋ ಕುದುರೆಗಳನ್ನು ನೋಡಿದ್ದೇನೆ. ಇಂಥ ದುರುದುಂಬಿ ಕುದುರೆಯನ್ನು 
ನಾನು ಎಲ್ಲೆಲ್ಲಿಯೂ ನೋಡಲಿಲ್ಲ. ಈ ಕುದುರೆಯಲ್ಲಿ ಏನೋ 
ಕಪಟಿವಿರಬೇಕು” ಎಂದು ಮನಸ್ಸಿನಲ್ಲಿ ಯೋಚಿಸುತ್ತ ಮತ್ತೊಮ್ಮೆ ಆ 
ಕುದುರೆಯನ್ನು ಬಲವಾಗಿ ಹೊಡೆದನು. ಹೊಡೆತ ಬಿದ್ದೊಡನೆಯೇ ಆ 
ಕುದುರೆ ವಶಮೀರಿ ಓಡುತ್ತ ಒಂದು ವೃಕ್ಷದ ಕಳಗೆ ಹೋಯಿತು. ಕೂಡಲೇ 
ಕಳ್ಳನು ಇನ್ನು ತಾನು ಈ ಕುದುರೆಯ ಮೇಲಿಂದ ಎಲ್ಲಿ ಬಿದ್ದುಬಿಡುವೆನೋ 
ಎಂಬ ಭಯದಿಂದ ಆ ವೃಕ್ಷದ ಕೊಂಬೆಯನ್ನು ಹಿಡಿದುಕೊಂಡು, ವೃಕ್ಷದ 
ಮೇಲೇರಿ ಕುಳಿತುಕೊಂಡನು. ಅದನ್ನು ನೋಡಿ ಆ ಕುದುರೆ ಕಳ್ಳನು 
ಮತ್ತೆ ತನ್ನನ್ನು ಎಲ್ಲಿ ಹೊಡೆಯುವನೋ ಎಂಬ ಭೀತಿಯಿಂದ ಮತ್ತಷ್ಟು 
ವೇಗವಾಗಿ ಓಡತೊಡಗಿತು. ಕಳ್ಳನು ಕುಳಿತಿದ್ದ ಮರದಲ್ಲಿಯೇ ಒಂದು 
ಮಂಗವು ವಾಸವಾಗಿತ್ತು. ಅದು ಈ ಕಪಟ ಕುದುರೆಯ ನಿಜಾಂಶವೇನೆಂ 
ಬುದನ್ನು ತಿಳಿದ್ಕು ಆ ಕುದುರೆ ವೇಗವಾಗಿ ಓಡಿಹೋಗುತ್ತಿರುವುದನ್ನು 
ನೋಡಿ "ಎಲ್ಲೊ ಕುದುರೆಯೆ. ಇವನಾದರೋ ಮನುಷ್ಯನು. ನೀನಾದರೋ 
ರಾಕ್ಷಸ, ಮನುಷ್ಯನಿಗೆ ಹೆದರಿಕೊಂಡು ನೀನೇಕೆ ಓಡಿಹೋಗುತ್ತಿದ್ದೀಯೆ?'' 
ಎಂದು ಗಟ್ಟ ಯಾಗಿ ಕೇಳಿತು ವಾನರವು ಹೀಗೆ ಕೂಗಿದುದನ್ನು ಕೇಳಿ, 
ಕಳ್ಳ ಶೀಘ್ರವಾಗಿ ಆ ವಾನರವನ್ನು ಹಿಡಿದು ನೆಲಕ್ಕ ಅಪ್ಪಳಿಸಿ 
ದನು. ಆ ಧ್ವನಿಯನ್ನು ಕೇಳಿ ರಾಕ್ಷಸವು ಹಿಂದಿರುಗಿ ನೋಡಿ, ಮತ್ತಷ್ಟು 
ಹೆದರಿಕೊಂಡು ನಾಗಾಲೋಟದಿಂದ ಓಡಿ ಹೋಯಿತು. ಇತ್ತ ಈ ವಾನ 
ರವು ಆ ಏಟನ್ನು ಸಹಿಸಿಕೊಳ್ಳ ಲಾರದೆ ಸತ್ತು ಹೋಯಿತು. 


“ಆದ್ದರಿಂದ ಎಲ್ಫೆ ಚಕ್ರಧರನೇ, ನಿನ್ನ ಸಹಾಯಕ್ಕೆ ಬಂದರೆ, ಈ ಚಕ್ರ 
ದಿಂದ ನನ್ನ ಗತಿಯೂ ಆ ವಾನರದಂತೆ ಆದೀತು! ನನಗೆ ಈ ಚಕ್ರದ 
ಭಯವು ಹೆಚ್ಚಾಗಿದೆ. ನಾನು ಇಲ್ಲಿಂದ ನನ್ನ ಸ್ಫಳಕ್ಕೃ ಹೊರಟುಹೋಗು 
ವುದೇ ಒಳ್ಳ ಯದು » ಎಂದು ಸುವರ್ಣಸಿದ್ಧಿ ಚಕ್ರಧರನಿಗೆ ಹೇಳಿದನು. 
ಸುವರ್ಣಸಿದ್ದಿ ತನ್ನ ಸಹಾಯಕ್ಕೆ ನಿಲ್ಲಲಾರನೆಂಬುದನ್ನು ಅರಿತು ಆ ಚಕ್ರ 


ಅಸಂಪ್ರೇಕ್ಷ್ಯಕಾರಿತ್ವ ೧೩೩ 








ಧರನು ಪುನ: ಸುವರ್ಣಸಿದ್ಧಿಯನ್ನು ಕುರಿತು, “ ಅಯ್ಯಾ, ಮಿತ್ರನೇ, 
ದೈವವು ಪ್ರತಿಕೂಲವಾದರೆ ಇಂಥ ದುಃಖವು ಸಂಭವಿಸುವುದು, ಲಂಕಾ 
ಪುರಕ್ಕೆ ತ್ರಿಕೂಟಾಚಲದಂಥ ಮಹಾಪರ್ವತವು ಕೋಟಿಯ ಹಾಗೆ ಇದ್ದಿತು. 
ಅದರ ಸುತ್ತು ಸಮುದ್ರವು ಅಗಳತೆಯಾಗಿತ್ತು. ಅದನ್ನಾಳುತ್ತಿದ್ದ ರಾಕ್ಷಸ 
ನಾದರೋ ಮಹಾಪ್ರತಾಪಶಾಲಿ, ಅವನ ಗುರುವಾದರೋ ಮಹಾಬುದ್ಧಿ 
ಶಾಲಿಯಾದ ಶುಕ್ರನು, ಇಷ್ಟ ಲ್ಲವಿದ್ದರೂ, ರಾವಣನು ವಾನರಗಳಿಂದ 
ಸರಾಭವವನ್ನು ಹೊಂದಿದನು. ದೈವದ ಮುಂದೆ ಯಾರ ಉಪಾಯವೂ 
ನಡೆಯುವುದಿಲ್ಲ. ದೈವಾನುಕೂಲವಿದ್ದರ್ಕೆ ಎಲ್ಲವೂ ಒಳ್ಳೆಯದಾಗಿ ಸರಿ 
ಣಮಿಸುತ್ತದೆ. ಈಗ ನನಗೆ ದೈವವು ಪ್ರತಿಕೂಲವಾಗಿರುವುದರಿಂದ ಇಂಥ 
ಕಷ್ಟದಲ್ಲಿ ಸಿಕ್ಕಿಬಿದ್ದಿದ್ದೇನೆ. ನೀನಾದರೋ ನಿನ್ನ ಸ್ಥಳಕ್ಕೆ ಹೋಗಬೇಕೆಂದು 
ನಿರ್ಧಾರ ಮಾಡಿಕೊಂಡಿರುವೆ. ನಾನು ನಿನಗೆ ಒಂದು ಹಿತವಾಕ್ಯವನ್ನು 
ಹೇಳುತ್ತೇನೆ. ಅದರಂತೆ ನೀನು ವರ್ತಿಸಿದರೆ ನಿನಗೆ ಕ್ಷೇಮವಾಗುವುದು, 
ನೀನು ಒಬ್ಬನೇ ಹೋಗಬೇಡ. ನಿನ್ನ ಸಂಗಡ ಯಾರನ್ನಾದರೂ ಜೊತೆ 
ಮಾಡಿಕೊಂಡು ಹೋಗು. ಒಬ್ಬನೇ ದೇಶಾಂತರಕ್ಕೆ ಹೋಗಬಾರದೆಂದ್ಕೂ 
ಎಲ್ಲರೂ ಮಲಗಿಕೊಂಡು ನಿದ್ದೆ ಹೋಗುತ್ತಿರುವಾಗ ತಾನೊಬ್ಬನೇ ಕುಳಿತು 
ಕೊಂಡಿರಬಾರದೆಂದ್ಕೂ ಉತ್ತಮವಾದ ಪದಾರ್ಥವ ಎಲ್ಲ ಸುಖಸಂಸತ್ತೂ 
ತನಗೊಬ್ಬನಿಗೆಯೇ ಲಬಿಸಬೇಕೆಂಬ ಅಪೇಕ್ಷೆಯನ್ನಿಟ್ಟು ಕೊಳ್ಳ ಬಾರದೆಂದೂ 
ನೀತಿಯುಂಟು. ಆದ್ದರಿಂದ ನೀನು ನಿನ್ನ ಸ್ಥಳಕ್ಕೆ ಹೋಗುವಾಗ, ಯಾರ 
ನ್ನಾದರೂ ಸಂಗಡ ಕರೆದುಕೊಂಡು ಹೋಗುವುದು ಲೇಸು. ಹೀಗೆ ನೀನು 
ವರ್ತಿಸಿದರೆ, ಒಂದು ಸರ್ಪದ ಕಡಿತದಿಂದ ಒಬ್ಬ ಬ್ರಾಹ್ಮಣನು ತನ್ನ 
ಪ್ರಾಣವನ್ನು ಉಳಿಸಿಕೊಂಡಂತೆ ನಿನಗೆ ಕ್ಷೇಮವುಂಟಾಗುವುದು ” ಎಂದು 
ಹೇಳಿದನು. ಚಕ್ರಧರನ ಈ ನೀತಿಬೋಥೆಯನ್ನು ಕೇಳಿ, ಸುವರ್ಣಸಿದ್ಧಿ, 
“ಆ ಬ್ರಾಹ್ಮಣನು ಹೇಗೆ ಬದುಕಿಕೊಂಡನು? '' ಎಂದು ವಿಚಾರಿಸಿದನು. 
ಅದಕ್ಕೆ ಚಕ್ರಧರನು ಆ ಬ್ರಾಹ್ಮಣನ ಕಥೆಯನ್ನು ವಿವರಿಸಿದನು. 

ಕಥೆಃ- ನಾಸಿಕಕ್ಷೇತ್ರದಲ್ಲಿ ದೇವದತ್ತನೆಂಬ ಬ್ರಾಹ್ಮಣನೊಬ್ಬನು ಇರು 
| ತ್ತಿದ್ದನು, ಅವನು ಒಂದಾನೊಂದು ದಿವಸ ತನ್ನ ತಾಯಿಯನ್ನು ಕುರಿತ್ಕು 


೧೩೪ ಸಂಚತಂ 


« ಮಾತೆಯೇ, ನಾನು ನನ್ನ ಗುರುವಿನ ಕಾರ್ಯನಿಮಿತ್ತದಿಂದ ಸರಸ್ಥ ಳಕ್ಕೆ 
ಹೋಗಬೇಕಾಗಿದೆ. ದಯವಿಟ್ಟು ಆಶೀರ್ವದಿಸು'' ಎಂದು ಹೇಳಿ ಆಕೆಗೆ 
ನಮಸ್ಕಾರ ಮಾಡಿದನ್ನು ತಾಯಿ ಮಗನನ್ನು ಆಶೀರ್ವದಿಸಿ, “ ಅಪ್ಸಾ 
ಮಗನೇ, ನೀನು ನಿನ್ನ ಗುರುವಿನ ಕಾರ್ಯಕ್ಕಾಗಿ ಪರಸ್ಥಳಕ್ಕೆ ಹೋಗು 
ತ್ತಿರುವುದರಿಂದ ನಾನು ಬೇಡವೆಂದು ನಿನ್ನನ್ನು ತಡೆಯಬಾರದು. ಆದರೆ 
ನೀನು ಒಬ್ಬನೇ ಮಾತ್ರ ಹೋಗಬೇಡ. ಯಾರನ್ನಾದರೂ ನಿನ್ನ ಸಂಗಡ 
ಕರೆದುಕೊಂಡು ಹೋಗು ” ಎಂದು ಬುದ್ಧಿ ವಾದವನ್ನು ಹೇಳಿದಳು. ಅದಕ್ಕೆ 
ಆ ಬ್ರಾಹ್ಮಣ ಕುಮಾರನು, “ಅಮ್ಮಾ, ಮಾರ್ಗವು ನಿರುಪದ್ರವವಾಗಿದೆ. 
ದಾರಿಯಲ್ಲ ಕಳ್ಳಕಾಕರ ಭಯವೇನೂ ಇಲ್ಲ. ನೀನು ಚಿಂತಿಸಬೇಡ '' 
ಎಂದು ಹೇಳಿ, ತಾಯಿಯನ್ನು ಸಮಾಧಾನ ಮಾಡಿದನು. ಆದರೂ ತಾಯಿ 
ಮಗನ ಮಾತನ್ನು ಒಪ್ಪಿಕೊಳ್ಳದೆ, «« ಪುತ್ರನೇ, ಮಾರ್ಗವು ಎಷ್ಟು ನಿರ 
ಪಾಯವಾಗಿದ್ದರೂ, ಒಬ್ಬನೇ ಹೋಗುವುದು ಒಳ್ಳೆ ಯದಲ್ಲ. ಸಂಗತಿ ಇರು 
ವುದು ಒಳ್ಳೆಯದು ” ಎಂದು ಹೇಳಿ, ಒಂದು ಬಾನಿಗೆ ಹೋಗಿ ಏಡಿಯೊಂ 
ದನ್ನು ಹಿಡಿದುತಂದು ತಂಬಿಗೆಯೊಳಗೆ ಹಾಕಿ ಅದನ್ನು ತನ್ನ ಮಗನ 
ಕೈಯಲ್ಲಿ ಕೊಟ್ಟು, "" ಮಗನೇ, ಇದನ್ನಾದರೂ ನಿನ್ನ ಸಂಗಡ ತೆಗೆದು 
ಕೊಂಡು ಹೋಗು” ಎಂದು ಹೇಳಿದಳು. ಮಗನು ತಾಯಿಯ ಆಜ್ಞೆಯ 
ಪ್ರಕಾರ ಆ ತಂಬಿಗೆಯನ್ನು ತೆಗೆದುಕೊಂಡು ಸರಸ್ಥ ಕಕ್ಕೆ ಹೊರಟನು. 
ಹೀಗೆ ಹೋಗುತ್ತಿರುವಾಗ, ಮಧ್ಯಾಹ್ನದ ಬಿಸಿಲಿನಿಂದ ಬಳಲಿ ಬೆಂಡಾಗಿ 
ಆ ಬ್ರಾಹ್ಮಣ ಕುಮಾರನು ದಾರಿಯಲ್ಲಿದ್ದ ಒಂದು ಮರದ ಕೆಳಗೆ ನೆರಳಿಗೆ 
ಮೈ ಯೊಡ್ಡಿ ಮಲಗಿಕೊಂಡನು. ಅವನಿಗೆ ನಿದ್ದೆ ಹತ್ತಿತು. ಆಗ ಒಂದು 
ಕಾಳೋರಗವು ಈ ಬ್ರಾಹ್ಮಣನನ್ನು ಕಚ್ಚ ಬೇಕೆಂದು ಒಳ್ಳೆಯ ರಭಸದಿಂದ 
ಹೆರಿದು ಬರುತ್ತಿರುವಾಗ, ಅದು ಅಲ್ಲಿರುವ ತಂಬಿಗೆಯನ್ನು ಕಂಡು, ಇದ 
ರಲ್ಲಿ ಏನೋ ಇರಬೇಕೆಂದು ತಿಳಿದು, ತನ್ನ ಹೆಡೆಯನ್ನು ತಂಬಿಗೆಯೊಳಗೆ 
ಇಟ್ಟಿತು. ಆ ತಂಬಿಗೆಯೊಳಗಿದ್ದ ಏಡಿ ಇದು ಕಾಳೋರಗವೆಂದು ಬಗೆದು 
ಅದನ್ನು ತನ್ನ ಕೊಕ್ಕಿನಿಂದ ಚುಚ್ಚಿಕೊಂದುಬಿಟ್ಟಿತು. ಸ್ವಲ್ಪ ಹೊತ್ತಾದ 
ಮೇಲೆ, ಬ್ರಾಹ್ಮಣನು ಎಚ್ಚತ್ತು ನೋಡುತ್ತಾನೆ, ಅಲ್ಲಿಯೇ ಒಂದು 


ಅಸಂಪ್ರೇಶ್ಟ್ಯಕಾರಿತ್ವ ೧೩೫ 


ಸರ್ಪವು ಸತ್ತುಬಿದ್ದಿದೆ ! ಈ ಸರ್ಪವು ಅಲ್ಲಿ ಹೇಗೆ ಸತ್ತು ಬಿದ್ದಿತೆಂಬುದನ್ನು 
ತಿಳಿಯದೆ ಬ್ರಾಹ್ಮಣನು ಬೆರಗಾಗಿ, ಅದನ್ನು ಚೆನ್ನಾಗಿ ಪರೀಕ್ಷಿಸಿ ನೋಡಿ 
ದನು. ಸರ್ಪದ ಕತ್ತಿನಲ್ಲಿ ಏಡಿ ಛೇದಿಸಿದ ಗುರುತುಗಳು ಕಂಡುಬಂದುವು. 
ಆಗ ಅವನು ಇದೆಲ್ಲ ಕಾರ್ಯವು ಏಡಿಯಿಂದಲೇ ನಡೆದಿರಬೇಕೆಂದು ನಿರ್ಧ 
ರಿಸಿಕೊಂಡು, ತನ್ನ ತಾಯಿ ತನ್ನ ಕ್ಷೇಮಕ್ಕೆ ಮಾಡಿದ ಉಪಾಯಕ್ಕಾಗಿ ಆಕೆ 
ಯನ್ನು ಮನಸ್ಸಿನಲ್ಲಿಯೇ ವಂದಿಸಿದನು. ಅವನು ಮುಂದೆ ಅಲ್ಲಿಂದ ಎದ್ದು, 
ಏಡಿಯನ್ನು ಅದೇ ತಂಬಿಗೆಯಲ್ಲಿರಿಸಿಕೊಂಡು ಪರಸ್ಥಳಕ್ಕ ಹೋಗಿ, ತನ್ನ 
ಗುರುವಿನ ಕೆಲಸವನ್ನು ತೀರಿಸಿಕೊಂಡು ಪುನಃ ಸ್ವಸ್ಥಾನವನ್ನು ತಲುಪಿ 
ದನು, ಆ ಬ್ರಾಹ್ಮಣ ಕುಮಾರನು ತಾಯಿಯ ಬಳಿಗೆ ಬಂದು ನಡೆದ 
ವೃತ್ತಾಂತವನ್ನೆಲ್ಲ ತಾಯಿಯ ಇದಿರಿನಲ್ಲಿ ನಿವೇದಿಸಿದನು. ತಾಯಿ ಮಗ 
ನನ್ನು ಮನವಾರೆ ಹರಸಿದಳು. 

ಚಕ್ರಧರನು ಹೇಳಿದ ಈ ಕಥೆಯನ್ನು ಕೇಳಿ, ಸುವರ್ಣಸಿದ್ಧಿ, ನೀನು 
ಹೇಳಿದ ಮಾತು ತುಂಬ ಶ್ಲಾಫ್ಯವಾಗಿದೆ. ಮಂತ್ರ, ತೀರ್ಥ, ಬ್ರಾಹ್ಮಣ 
ಜ್ಯೋತಿ ಷ, ವೈದ್ಯ, ಗುರು- ಈ ಆರು ಸ್ಥಾನಗಳಲ್ಲಿ ಮನುಷ್ಯನು ಹೇಗೆ ವ್ಯವ 
ಹರಿಸುವನೋ, ಹಾಗೆಯೇ ಅವನಿಗೆ ಫಲವು ಸಿದ್ಧಿ ಸುವುದು. ನಾನು ನಿನ್ನ 
ಅಭಿಪ್ರಾಯದಂತೆ ನಡೆಯುತ್ತೇನೆ” ಎಂದು ಹೇಳಿ ತನ್ನ ಊರಿನತ್ತ 
ಹೊರಟನು. 

ಈ ಪ್ರಕಾರವಾಗಿ ಆ ಬ್ರಾಹ್ಮಣ ಪತ್ನಿ ಚಕ್ರಧರನ ಕಥೆಯನ್ನು ತನ್ನ 
ಪತಿಗೆ ಹೇಳಿ, «ನೀವೂ ಆ ಚಕ್ರಧೆರನ ಹಾಗೆ ಅತಿಲೋಭ ಮಾಡಿದ 
ಪ್ರಯುಕ್ತ ನನ್ನಿಂದ ಆ ಮುಂಗುಲಿಗೆ ಮೃತ್ಯು ಒದಗಿತ್ತು. ಅವಿಚಾರದಿಂದ 
ಇಂಥ ಅನರ್ಥವು ಸಂಭವಿಸಿತು.” ಎಂದು ಅಸಂಪ್ರೇಕ್ಷ್ಯ್ಯದಿಂದಾಗುವ 
ಅನರ್ಥವನ್ನು ವಿವರಿಸಿದಳು. ಈ ದೃಷ್ಟಾಂತವನ್ನು ನ್ಯಾಯಾಧೀಶನು 
ಮಣಿಭದ್ರಸೆಟ್ಟಿಗೆ ನಿರೂಪಿಸಿ, ಅವನನ್ನು ಸನ್ಮಾನಿಸಿ ಕಳಿಸಿಕೊಟ್ಟನು, 

ಈ ರೀತಿಯಲ್ಲಿ ವಿಷ್ಣುಶರ್ಮನು ಅಸಂಪ್ರೇಕ್ಷ್ಯಕಾರಿತ್ರನೆಂಬ ಐದ 
ನೆಯ ತಂತ್ರವನ್ನು ಅನೇಕ ಕಥಾನಕಗಳಿಂದ ವಿವರಿಸಿದನು. 


SS ಸಾನ 


ಕಥೋಪಸಂಹಾರ 


ಈ ಪ್ರಕಾರವಾಗಿ ವಿಷ್ಣುಶರ್ಮ ಪಂಡಿತನು ಈ ಐದು ತಂತ್ರಗಳನ್ನು 
ಸುದರ್ಶನರಾಜನ ಕುಮಾರರಿಗೆ ಅನೇಕ ಅನುಭವಯುಕ್ತವಾದ ಕಥಾನಿದ 
ರ್ಶನಗಳಿಂದ ವಿವರವಾಗಿ ಹೇಳಿ ಮುಗಿಸಿದ ಮೇಲೈ "ನಾನೇನೋ ಉಪ 
ಯುಕ್ತವೂ, ಮನೋರಂಜಕವೂ ಆದ ಈ ಕಥೆಗಳನ್ನು ರಾಜಕುಮಾರರಿಗೆ 
ಹೇಳಿದೆನು... ಈ ಕಥೆಗಳನ್ನು ಕೇಳಿ ಇವರಲ್ಲಿ ಜ್ಞಾನೋದಯವಾಗಿ 
ದೆಯೇ, ಇಲ್ಲವೇ, ಪರೀಕ್ಷಿಸಬೇಕು'' ಎಂದು ಆಲೋಚಿಸಿಕೊಂಡು, 
ಮತ್ತೊಂದು ಕಥೆಯನ್ನು ಹೇಳಿದನು. 


ಥೆ: ಒಂದು ಸ್ಥಳದಲ್ಲಿ ಒಂದು ಮಣ್ಣಿನ ಹೆಂಟಿಯೂ ಮುತ್ತುಗದ 
ಎಲೆಯೂ ಅನ್ಯೋನ್ಯ ಸ್ನೇಹವಾಗಿ ಇದ್ಳು ವು. ಅವು ವಿಪತ್ತಿನಲ್ಲಿ ಒಂದ 
ಕೊಂದು ಸಹಾಯ ಕಾಜುಕ ಸರಮ ಮೈತ್ರಿ ತ್ರಿಯಿಂದ ಕಾಲಕಳೆಯುತ್ತಿ 
ದ್ಹುವು. ಮಳೆ ಸುರಿಯುತ್ತಿದ್ದಾಗ್ರ ಮುತ್ತುಗದ ಎಲೆ ಆ ಹೆರಳೆಯನ್ನು 
ಮುಚ್ಚಿ ಕೊಂಡು ಅದನ್ನು ಕರಗಿಹೋಗದ ಹಾಗೆ ರತಕ್ಷಿಸುತ್ತಿದ್ದಿತು. ಗಾಳ 
ಬೀಸಿದಾಗ ಹೆರಳೆ, ಎಲೆಯ ಮೇಲೆ ಕುಳಿತುಕೊಂಡು ಎಲೆ ಹಾರಿಹೋಗದ 
ಹಾಗೆ ಅದನ್ನು ಕಾಪಾಡುತ್ತಿದ್ದಿತು ಈ ಪ್ರಕಾರವಾಗಿ.ಅನೆರಡೂ ಒಂದ 
ನ್ನೊಂದು ರಕ್ಷಿಸಿಕೊಂಡಿದ್ದುವು. 


ಹೀಗೆ ವಿಷ್ಣು ಶರ್ಮ ಬ್ರಾಹ್ಮಣನು ಕಥೆ ಹೇಳುತ್ತಿದ್ದ ಕಾಲದಲ್ಲಿ 
ಆ ರಾಜಪುತ್ರರು “ಕಕಂಠದಿಂದ, «« ಗುರುಗಳೇ, ಟೆ ಕಾಲಕ್ಕೆ 
ಗಾಳಿಯೂ ಮಳೆಯೂ ಬಂದರೆ ಅವುಗಳ ಸ್ಥೆ ಹವು ಹೇಗೆ ನಡೆದೀತು?” 
ಎಂದು ಪ್ರಶ್ನಿ ಸಿದರು. 

ಜಾ ರ ಈ ಪ್ರಶ್ನೆಯನ್ನು ಕೇಳಿ ವಿಷ್ಣುಶರ್ಮನ, «ಓಹೋ | 
ಈಗ ರಾಜಕುಮಾರರು ನವ ಇನ್ನು । ನಾನು ಇವರನ್ನು ರಾಜಾ 
ಸ್ಥಾನಕ್ಕೆ ನಿರ್ಭಯವಾಗಿ ಕರೆದುಕೊಂಡು ಹೋಗಬಹುದು ” ಎಂದು ಮನ 


ಕಥೊಪಸಸಂಹಾರ ೧೩೭. 


ಸಿನಲ್ಲಿ ನಿಶ್ಚಯಿಸಿಕೊಂಡು ಅವರನ್ನು ರಾಜನ ಸಭಿಗೆ ಕರೆದುಕೊಂಡು 
ಹೋಗಿ ರಾಜಪುತ್ರರನ್ನು ಪರೀಕ್ಷಿಸಬೇಕೆಂದು ರಾಜನನ್ನು ವಿಜ್ಞಾ ಪಿಸಿ 
ಕೊಂಡನು. ರಾಜಪುತ್ರರು ತಮ್ಮ ತಂದೆಗೆ ಸಾಷ್ಟಾಂಗವೆರಗಿ, ಕೈಮುಗಿದು 
ಕೊಂಡು, ತುಂಬ ವಿನೀತರಾಗಿ ನಿಂತುಕೊಂಡರು, ರಾಜನು ತನ್ನ ಮಕ್ಕಳ 
ಮುಖದ ಮೇಲಿನ ವರ್ಚಸ್ಸನ್ನು ನೋಡಿ ಸಂತೋಷಪಟ್ಟು, ಅವರನ್ನು ಪರೀ 
ಕ್ಲಿಸಬೇಕೆಂದು ಮಂತ್ರಿಗಳಿಗೆ ಆಜ್ಞಾ ನಿಸಿದನು. ಮುಖ್ಯ ಪ್ರಧಾನರು 
ರಾಜಾಜ್ಞೆಯಂತೆ ಆ ಕುಮಾರರನ್ನು ಪರೀಕ್ಷಿಸಿದರು. ರಾಜಪುತ್ರರು ಪ್ರಧಾ 
ನಿಗಳು ಕೇಳಿದ ಎಲ್ಲ ಪ್ರಶ್ನೆಗಳಿಗೂ ಸಮರ್ಪಕವಾಗಿ ಉತ್ತರಗಳನ್ನಿತ್ತರು. 
ರಾಜಪುತ್ರರ ಪಾಂಡಿತ್ಯಕ್ಟೂ, ಪ್ರತಿಭೆಗೂ ಆಶ್ಚರ್ಯಪಟ್ಟು ಆ ಮಂತ್ರಿ 
ಗಳು ರಾಜನನ್ನು ದ್ದೇಶಿಸಿ, “ಮಹಾಪ್ರಭುವೇ ! ರಾಜಕುಮಾರರು ಸಕಲ 
ವಿದ್ಯೆಗಳಲ್ಲಿಯೂ ಪಾರಂಗತರಾಗಿದ್ದಾರೆ” ಎಂದು ಬಿನ್ನನಿಸಿಕೊಂಡರು. 
ರಾಜನು ತನ್ನ ಪುತ್ರರು ನಿದ್ಯಾಸರಿಣತರಾದುದನ್ನು ಕಂಡು ಹರ್ಷಿತ 
ನಾಗಿ, ವಿಷ್ಣುಶರ್ಮಗುರುವಿಗೆ ಪಂಚಲೋಹಗಳ್ಳು ನವರತ್ತಗಳೂ, ವಾಹ 
ನಗಳು, ಅನರ್ಫೈವಾದ ವಸ್ರಗಳು, ಕಸ್ತೂರಿ ಕುಂಕುಮ ಮೊದಲಾದ 
ಸುಗಂಧೆ ದ್ರವ್ಯಗಳು, ಗೃಹಗಳ್ಳು ಕ್ಷೇತ್ರಮಾನ್ಯಗಳು- ಮೊದಲಾದ ಸಪ್ತಾಂ 
ಗಗಳನ್ನು ಬಹುಮಾನವಾಗಿ ಕೊಟ್ಟು, ರಾಜಮರ್ಯಾದೆಯಿಂದ ಅವನನ್ನು 
ಗೌರವಿಸಿ ಕಳಿಸಿದನು. ಸಕಲವಿದ್ಯಾಗುಣಸಂಪನ್ನ ರಾದ ತನ್ನ ಮಕ 
ಳನ್ನು ಕೂಡಿಕೊಂಡು ರಾಜನು ಎಲ್ಲ ಪ್ರಜೆಗಳಲ್ಲಿ ಸಮಭಾವವನ್ನು 
ತೋರುತ್ತ ಸುಖಸಂಕಥಾವಿನೋದದಿಂದ ರಾಜ್ಯಭಾರ ಮಾಡುತ್ತಿದ್ದನು. 





